

۱۰

# اولیائے ملتان

Handwritten signature in blue ink, possibly reading "M. Qureshi", with a horizontal line underneath.

الایات والاعیان والاعیان والاعیان

۱۵

اللہ علیہم  
رحمہم

# اولیائے ملتان

81314

جمہیر

مدنیۃ الاولیاء ملتان کی قدیم تاریخ اور اس سرزمین کے ممتاز  
اولیائے کرام کے تفصیلی حالات قدیم و جدید آئندہ کی مدد سے  
جمع کیے گئے ہیں،

تالیف

سید محمد اولاد علی گریستانی

بدر نظر ثانی و اضافہ

لاہور

نگار پبلیکیشنز

۱۱۲۲۶  
۱۰۱۶۷

مکتبہ عثمانیہ 2280 مہا پلان  
بیرالطہی بخش کالونی کراچی 5

جملہ حقوق محفوظ

81314

بار اول \_\_\_\_\_ جنوری ۱۹۶۲ء  
تعداد \_\_\_\_\_ ۱۰۰۰  
طباعت \_\_\_\_\_ نقوش پریس لاہور

~~بیت پبلسٹی~~  
○

طنے کا پتہ

ایم شمس الدین تاجر کتب، زیر مسلم مسجد، لوہاری بازار،

لاہور



گرچه بیماری ، ای نسیم سحر  
خبر من بولستان برسان  
ورچه در خورد نیست خدمت من  
به بزرگان خروه دان برسان  
بزبانی که بیدلان گویند  
سخن من بدان زبان برسان  
خبر از حال من بدان دیده  
صبح گاهی بگستان برسان  
بجناب بزرگ مشدود دین  
بشدگی های سیکران برسان

شیخ فخرالدین اقی حمده الله علیه

فہرست

1	1	1
2	2	2
3	3	3
4	4	4
5	5	5
6	6	6
7	7	7
8	8	8
9	9	9
10	10	10
11	11	11
12	12	12
13	13	13
14	14	14
15	15	15
16	16	16
17	17	17
18	18	18
19	19	19
20	20	20
21	21	21
22	22	22
23	23	23
24	24	24
25	25	25
26	26	26
27	27	27
28	28	28
29	29	29
30	30	30
31	31	31
32	32	32
33	33	33
34	34	34
35	35	35
36	36	36
37	37	37
38	38	38
39	39	39
40	40	40
41	41	41
42	42	42
43	43	43
44	44	44
45	45	45
46	46	46
47	47	47
48	48	48
49	49	49
50	50	50

# فہرستِ مضامین

## اولیائے ملتان

صفحہ	مضمون	نمبر شمار	صفحہ	مضمون	نمبر شمار
۲۲۳	دیوان چاولی مشائخ	۹	۹	پیش لفظ	
۲۲۴	سید علی سرور	۱۰	۱۳	ویباچہ مولف	
۲۲۵	ارجن شیرہ بخاری	۱۱	۱۶	تاریخ ملتان	
۲۲۶	شیخ احمد معشوق	۱۲		اولیائے کرام	
۲۲۹	خالد بن ولید	۱۳	۱۲۹	شیخ الاسلام شیخ بہا الدین گریا ملتان	۱
۲۳۰	خواجہ حسن افغان	۱۴	۱۶۷	شیخ صدر الدین عارف	۲
۲۳۳	بنی راکستی	۱۵	۱۸۳	شیخ رکن الدین ابوالفتح	۳
۲۳۴	سرور شکوٹ	۱۶	۲۰۴	شیخ صدر الدین محمد حاجی	۴
۲۳۵	شاہ وانا شہید	۱۷	۲۱۱	مخدوم شہرامند	۵
۲۳۶	پیر عمر سروروی	۱۸	۲۱۲	شاہ گرویز طانی	۶
۲۳۷	خواجہ اولیس کھگہ	۱۹	۲۱۷	شمس تبریز سبزوانی	۷
۲۳۸	عبدالرشید حقانی	۲۰	۲۲۱	شاہ ابوبکر وراق	۸

صفحہ	مضمون	نمبر شمار	صفحہ	مضمون	نمبر شمار
۲۵۱	سخن شاہ حبیب	۳۱	۲۳۹	سلطان ایوب قتال	۲۱
۲۵۲	نواب سید موسیٰ پاک دین	۳۲	۲۳۹	شاہ حسین آگاہی	۲۲
۲۵۵	میاں عبدالحکیم	۳۳	۲۴۰	پیر دربر شاہ	۲۳
۲۵۷	حافظ محمد جمال ملتانی	۳۴	۲۴۱	شیخ حسین کادبر	۲۴
۲۶۲	غشی غلام حسن شہید	۳۵	۲۴۲	شاہ علی محمد	۲۵
۲۶۳	سید عظیم الدین شاہ	۳۶	۲۴۳	سید موسیٰ پاک شہید	۲۶
۲۶۶	خواجہ موسیٰ پاک صدیقی	۳۷	۲۴۷	سلطان احمد قتال	۲۷
۲۶۹	مولانا شاہ علی مروان	۳۸	۲۴۹	شاہ حبیب	۲۸
	رحمتہ اللہ علیہم		۲۵۰	پیر جیون سلطان	۲۹
	اجمعین		۲۵۰	پیر بھوان	۳۰



مطبوعہ دارالحدیث  
 دارالحدیث  
 دارالحدیث



## پیش لفظ

سید محمد اولاد علی گیلانی مرحوم کی تالیف ”مرقع ملتان“ جس پر زیر نظر کتاب کی اساس رکھی گئی ہے۔ آج سے پچیس سال قبل ۱۹۳۸ء میں شائع ہوئی تھی۔ مؤلف مرحوم نے اس کتاب کو شاہ جارج ششم کے جشن تاجپوشی کی یادگار میں حکام وقت کے ایما پر مرتب کیا تھا جبکہ موصوف ڈسٹرکٹ بورڈ ملتان کے سیکرٹری کی حیثیت سے کام کر رہے تھے، چنانچہ اس کا موضوع بالفاظ مؤلف ”سوانح حیات خاندان شاہی کا بینہ وزارت و واقعات ملتان و متعلقات ملتان“ ہے گو اس ضمن میں انھوں نے ملتان کی گزشتہ تاریخ اور اس سرزمین کے اولیائے کرام کا بھی اجمالی تذکرہ کیا ہے۔ صاحب تالیف نے انگریزی حکومت کے مختلف شعبوں اور سرکاری وغیر سرکاری افراد کے حالات شرح و بسط سے بیان کئے ہیں اور روسائے ملتان اور دیگر سربراہان اور وہ شخصیتوں کے سوانح حیات

قلمبند کرنے میں کافی زحمت اٹھائی ہے۔ کتاب کا معتد بہ حصہ ملتان کے ممتاز مسلم اور غیر مسلم خاندانوں کے حالات و شجرات پر مشتمل ہے۔

ظاہر ہے کہ موجودہ وقت میں معلومات کا یہ تمام ذخیرہ ازکار رفتہ اور وحشیانہ سے خالی ہے، لہذا ہنگامی نوعیت کے مواد سے قطع نظر کر کے اولیائے کرام کے مختصر و مجمل حصہ کو جو درحقیقت روح کتاب ہے تجدید نظر اور مناسب اضافوں کے ساتھ دوبارہ مرتب کیا گیا ہے، علاوہ بریں ملتان کی قدیم تاریخ کا حصہ جو بہت مفید اور تاریخی پس منظر کو سمجھنے کے لئے نہایت ضروری ہے علیٰ حالہ شامل کر دیا گیا ہے۔ اس حصے کی تاریخی حیثیت کے متعلق پروفیسر شیخ عبداللطیف ندیم نے ”مرقع ملتان“ کے پیش لفظ میں یہ رائے ظاہر کی تھی کہ ”مؤلف نے ملتان کی تاریخ لکھ کر صرف حق فرزندوں سے سبکدوشی حاصل نہیں کی بلکہ اس مجوزہ کہن سال کے لڑکپن اور شباب کی ساری داستانیں بیان کر دی ہیں۔۔۔۔۔ الغرض ملتان کی تاریخ جیسی قدیم اور اپنے ساتھ صد انقلابی حکایات لئے ہوتے تھی ویسا ہی قدرت نے جدید الخیال مدقن اس کے لئے پیدا کر دیا۔ تاریخی حیثیت سے یہ تصنیف مکمل ہے۔ قدیم و جدید ملتان پر جو نظر ڈالی ہے بالکل محققانہ اور بے لاگ ہے۔“

اصل کتاب میں صرف معدومے چند بندگان کرام کا ذکر کیا گیا تھا اور ان کے حالات بہت تشنہ اور مختصر تھے، لہذا بہت سے قدیم و جدید تذکروں کی مدقن گروانی کرنے کے بعد اولیائے ملتان پر تمام مفید مطلب مواد یکجا کر دیا گیا ہے اور اس طرح کتاب کی معنوی حیثیت میں خاصا اضافہ ہو گیا ہے۔ اس سلسلے میں راقم الحروف نے جن تذکروں سے زیادہ استفادہ کیا ہے ان میں سے مندرجہ ذیل قابل ذکر ہیں:

(۱) مساکک السالکین فی تذکرۃ الواصلین مؤلفہ مرزا محمد عبدالستار بیگ سہسروی  
 (۲) خزینۃ الاصفیاء مفتی غلام سرور لاہوری (۳) حدیقۃ الاولیاء مفتی غلام سرور  
 لاہوری (۴) اخبار الاخیرہ شیخ عبدالحق محدث دہلوی (۵) تاریخ مشائخ چشت  
 از خلیق احمد نظامی (۶) تحفۃ الابرار تالیف نواب مرزا آفتاب بیگ (۷) تذکرہ حضرت  
 صدر الدین عارف تالیف مولانا نور احمد خاں فریدی (۸) سرزمین ملتان تالیف  
 مولانا نور احمد خاں فریدی (۹) گزیر ضلع ملتان (۱۰) تاریخ فرشتہ -  
 حضرت شیخ بہار الدین زکریا، شیخ صدر الدین عارف اور شیخ رکن الدین  
 ابوالفتح قدس اللہ امرار ہم کے حالات میں "مساکک السالکین فی تذکرۃ الواصلین"  
 سے خاص طور پر استفادہ کیا گیا ہے۔ ان کے بعد شیخ صدر الدین محمد حاجی اور مخدوم  
 شہر اللہ کے حالات مولانا نور احمد خاں فریدی کی تالیف "تذکرہ صدر الدین عارف"  
 سے اخذ کئے گئے ہیں۔ اختلاف روایات کے پیش نظر حضرت شمس تبریز سنواری کے  
 متعلق مولانا فریدی نے جو کچھ "سرزمین ملتان" میں تحریر کیا ہے اسی پر اکتفا کیا گیا ہے  
 حقیقت یہ ہے کہ ملتان کے بزرگوں پر بہت قلیل مواد دستیاب ہے۔ ملفوظات  
 تو نایابی کی حد تک پہنچے ہوئے ہیں۔ بزرگان ملتان کے سرخیل حضرت بہار الدین زکریا  
 ملتان قدس سرہ کی حیات و تصنیفات پر خصوصاً ابھی بہت کام کرنے کی ضرورت  
 ہے کیونکہ سرزمین ملتان کے قدامد میں ہی ایک بزرگ ہیں جن کی کچھ تحریری  
 یادگاروں کا نشان ملتا ہے۔

دیباچہ مؤلف سے ظاہر ہوگا کہ مؤلف مرحوم کو بزرگان سلف کے گرانقدر

سوانح حیات مدون کرنے کا خیال ابتداءً اُس وقت پیدا ہوا تھا جب وہ ۱۹۳۰ء  
 میں ملتان کے اولیائے کرام کے مقابلہ مقدسہ پر پختہ نئی فاطمہ حاضر ہوئے تھے، لیکن  
 بتقاضائے حالات و بامیائے حکام ان کی یہ تالیف ہر قسم کے رطب و یابس سے  
 گرانبار ہو گئی اور اصل موضوع دب کر رہ گیا۔ لہذا مناسب معامد ہوا کہ موجودہ  
 تالیف کو "اولیائے ملتان" کے نام سے شائع کیا جائے تاکہ مرحوم کی ایک علمی  
 یادگار صفحہ بہستی پر قائم رہے۔ کل من علیہ ا فان ویبقی وجہ مار یجی  
 ذوالجلال والاکرام۔

امید ہے کہ اہل معرفت اس کے مطالعہ سے معظوظ ہوں گے اور ملتان کی تعلیم  
 تاریخ و ثقافت سے دلچسپی رکھنے والے اصحاب بھی اس سے کما حقہ استفادہ  
 ہوں گے۔

لطیف ملک

لاہور  
 ۲۸ اکتوبر ۱۹۳۰ء

## دیباچہ مؤلف

ماہ دسمبر ۱۹۳۰ء کے وسط میں جب میں نے موجودہ عہدہ کا جائزہ لیا تو بزرگانِ سلف کی قدیم و مستحسن رسم کے مطابق بلدہ ملتان کے مہتمم بالمشان بزرگانِ عظام کے مقابلہ پر بغرض فاتحہ حاضر ہوا۔ جو نشاط اور روحانی انبساط ان آستانوں پر عقیدت مندانہ حاضری کے وقت حاصل ہوتا ہے۔ اس کا صحیح نقشہ الفاظ کی دنیا میں محدود نہیں ہو سکتا۔ مختصر یہ کہ پہلی ہی حاضری کے موقع پر مجھے یہ خیال پیدا ہو گیا کہ ان بزرگانِ سلف کی خدمت کا بہترین طریق یہی ہے کہ ان کے گراں قدر سوانح حیات اور ان کے مقدر خاندانوں کے قابل قدر واقعات کا تذکرہ کیجا کر دیا جائے تاکہ اس ڈھلتی پھرتی چھاؤں یعنی بدلتی ہوئی دنیا میں ان کا ذکر غیر بطرز جدید عقیدت مندان خاص و عام کے لئے سود مند ہو سکے۔ یہ خیال میرے دل و دماغ میں برسوں پرورش پاتا رہا اور میں اپنے عہدہ کی گونا گوں مصروفیات اور دیگر مجبوریوں کی وجہ سے کبھی مطمئن ہو کر اس کو عملی جامہ نہ پہنا سکا۔

نخوش قسمت سے اعلیٰ حضرت شہنشاہِ جارج ششم کی تاجپوشی کے جشنِ عظیم کے موقع پر ضلع کے ہر دلہنیزہ ڈپٹی کمشنر مسٹر نصیر احمد آئی۔ سی۔ ایس نے جشن کی عظیم الشان تیاری اور شان و شوکت کو دیکھ کر اس خیال کا اظہار فرمایا کہ اگر اس زمانہ سعید کی مختلف الافواع تقاریبِ عظیم کے علاوہ کوئی مستقل یادگار بھی قائم ہو جاتی تو

نہایت موزوں ہوتا۔ میں نے عرض کی کہ موجودہ حالات کو مد نظر رکھتے ہوئے اس  
 تجویز کی بہترین عملی صورت بھی ہو سکتی ہے کہ اس جشنِ عظیم کی مختلف تقاریب کو  
 بطور یادگار ہمیشہ زندہ رکھنے کے لئے ایک ایسی کتاب تالیف کی جائے جس میں  
 ان تقریبات کے مفصل تذکرہ کے علاوہ اعلیٰ حضرت جارج پنجم خامس کے دورِ حکومت  
 صوبہ ملتان کی گذشتہ تاریخ اور اس ضلع کی مایہ ناز ہستیوں کے تذکرہ حیات  
 کے علاوہ بزرگانِ سلف و عمائدین کے حالات کو بھی یکجا کتاب کی صورت میں  
 مدون کر دیا جائے تاکہ ہر مذاق کے آدمی کے لئے انشراحِ دماغی اور مطالعہ تاریخی  
 کا سامان مہیا ہونے کے علاوہ موجودہ طرزِ حکومت کے سمجھنے کا اور ان بھی پیدا ہو سکے  
 صاحبِ مدوح نے اس تجویز کو بید پسند فرمایا اور یکمال مہربانی اس کام کی  
 تکمیل میری تجویز کے مطابق منظور فرمائی۔ میرا خیال تھا کہ مجوزہ کام کے لئے ضروری  
 مواد بہت جلد فراہم ہو سکے گا لیکن جب اس کے مختلف پہلوؤں پر نظر ڈالی تو  
 معلوم ہوا کہ یہ آسان کام نہیں، مگر خداوند ذوالجلال والاکرام کا شکر ہے کہ انتہائی  
 کوشش و کاوش کے بعد یہ بیل منڈھے پڑھی، اور آج میں اس قابل ہوں کہ  
 یہ ناپ چیز تحفہ ناظرین کی خدمت میں پیش کر رہا ہوں۔

تیری رحمت سے الٹی پائیں یہ رنگِ قبول  
 پھول کچھ میں نے چنے ہیں ان کے دامن کیلئے

خاکسار  
 مؤلف

تاریخ ملتان





(۱)

## جغرافیائی حالات

پہلے معلوم کرنا مشکل ہے کہ ملتان کی وجہ تسمیہ کیا ہے مشہور چینی سیاح  
ہیون سانگ جو ۶۳۱ء کے آخر میں سندھ کے راستے ملتان آیا اس  
شہر کا ذکر "ملی استھان پورہ" کے نام سے کرتا ہے۔ اس سے گمان پیدا ہوتا ہے کہ یہ  
شہر وہی ہے جس میں سے سکندر اعظم بھی کوئی ۳۲۵ سال قبل از مسیح گذرا ہے کیونکہ قدیم  
یونانی کتابوں سے یہ حقیقت واضح ہوتی ہے کہ اس حصہ ملک میں سکندر اعظم کی مٹی  
قوم سے نہایت زبردست معرکہ آرائیاں ہوئیں جن میں خود سکندر بھی ایک دفعہ نہایت  
بڑی طرح زخمی ہوا۔ مؤرخین یونان ان معرکوں کا ذکر کرتے ہوئے صاف لکھتے ہیں کہ  
دربائے چناب اور جہلم کے مقام انصال پر پہنچ کر سکندر اعظم اپنی فوج سمیت ایک  
ریگستان میں داخل ہوا جہاں "ملونی" یا "مٹی" قوم نے اس کا زبردست مقابلہ کیا، لیکن

شکست کھائی اور کئی شہر سکندر اعظم کے ہاتھ آئے۔ اندر میں حالات شہر ملتان کا قیام نام "ملی استھان" ہونا بعید از قیاس نہیں ہو سکتا۔ گیارھویں صدی کا مشہور مؤرخ البیرونی بھی ایک کشمیری مصنف کا حوالہ دیتے ہوئے بیان کرتا ہے کہ شہر کا نام ملتان تھا۔ سر ایگنڈر برنز کا قول ہے کہ انھوں نے خود لوگوں کی زبانی اس شہر کا نام "ملی تھان" سنا ہے۔

ضلع ملتان کے مشرق میں ضلع غلگتھی، شمال میں ضلع جھنگ اور مغرب میں ضلع مظفر گڑھ واقع ہے جنوب میں ریاست بہاولپور ہے، گویا دریا ستلج اسے ریاست بہاولپور سے علیحدہ کرتا ہے اور دریا ستلج چناب ضلع مظفر گڑھ سے ضلع ملتان کا مجموعی رقبہ تقریباً ۵۷۱۹ مربع میل ہے۔

قدرتی طور پر یہ ضلع تین بڑے بڑے حصوں پر مشتمل ہے۔ دریائی علاقہ کوہ پٹھار، مرتفع بنجر علاقوں کو "راوہ" اور ان دونوں کے درمیانی حصے کو "اُتار" کہتے ہیں۔ ضلع ملتان کا تمام رقبہ عام طور پر ایک نشیب کی صورت میں ہے جو شمال مشرق سے شروع ہو کر جنوب مغرب کی طرف جاتا ہے۔ اسی طرح کا ایک نشیب شمال مغرب کی جانب سے شروع ہو کر جنوب مشرق کی طرف رخ کرتا ہے جس سے ظاہر ہوتا ہے کہ اس علاقے کے دریاؤں کے بہاؤ میں وقتاً فوقتاً نمایاں تبدیلیاں ہوتی رہی ہیں۔

تاریخی زمانے کے دوران میں دریائے راوی نے غالباً تین دفعہ اپنا دریا بدل لیا ہے۔ ابتدائی زمانے میں تو یہ قصبہ تلمبہ سے بچھڑا مستقیم شہر ملتان تک آتا تھا۔ اس کے نشانات تلمبہ کے جنوبی حصوں کی پستی اور رشیدہ اور ٹٹے پور کے قریب نمایاں نشیب سے واضح ہیں۔ اس کے بعد جو تبدیلی رونما ہوئی وہ یہ ہے کہ تلمبہ کے

جنوبی حصے کو چھوڑ کر اس دریا نے اپنا راستہ سدھنالی کے قریب بنا لیا جہاں دس بار میل تک حیرت انگیز طریق سے یہ دریا بظلمت مستقیم کلمبہ سے ذرا مغرب کو اور سرائے سدھو سے کسی قدر مشرق کی سمت بہتا ہے۔ ہندوؤں کی روایت ہے کہ رام اور لکشمی اس مقام پر نہا رہے تھے اور چونکہ ان کے کپڑوں کی لٹوالی کرنے کو کوئی شخص موجود نہ تھا اس لئے انھوں نے دریا کو حکم دیا کہ وہ بالکل سیدھا ہو کر بہے تاکہ ان کی نظر دور تک دونوں طرف جاسکے، چنانچہ دریا کے سب بل نکل گئے۔ دوسری روایت یہ ہے کہ سینا جی کو رام کے ورثن کا اشتیاق تھا اس لئے ان کے حکم سے دریا سیدھا ہو گیا۔ اسی طرح اہل اسلام کی بھی مختلف روایات ہیں، لیکن تحقیق نہیں ہو سکا کہ دریا کا یہ حیرت انگیز سیدھا بہاؤ کیونکر ممکن ہوا۔ رشیدہ کے قریب کئی موافق مثلاً میانہ راوی وغیرہ اب تک آباد ہیں جن سے صاف ثابت ہوتا ہے کہ راوی کسی زمانے میں وہاں بھی بہتا تھا۔ شہر ملتان کے قریب دریائے راوی کی موجودگی ۱۲۷۰ء میں پائی جاتی ہے جب محمد بن قاسم نے اس شہر پر حملہ کر کے قبضہ کیا، لیکن امیر ہوریہ کے وقت یعنی گیارہویں صدی میں یہ دریا غالباً اپنی جگہ چھوڑ چکا تھا کیونکہ اس زمانے میں اس کا اتصال شہر ملتان کے نیچے جا کر دریائے چناب کے ساتھ ہوتا تھا۔ پھر ۱۵۰۲ء میں یہ پتہ چلتا ہے کہ راوی بادشاہان خاندان لنگاہ اور سلاطین لودھی کی مملکت کے درمیان حد فاصل تھا اور اس زمانے میں شورکوٹ سے تقریباً بیس میل کے فاصلے پر بہتا تھا۔ شاہ عالم گہر اورنگ زیب نے ۱۶۵۵ء میں ملتان میں قیام فرمایا تھا۔ اس وقت معلوم ہوتا ہے کہ راوی پھر اپنے اصلی راستے پر لوٹ آیا اور بیان کیا جاتا ہے کہ دریائے راوی تب ملتان سے کوئی تین میل کے فاصلے پر دریائے چناب سے آلتا تھا۔ علاقہ

کے بندوبست مالی کی وجہ سے جو محال اُس زمانے میں قائم ہوئے اُن میں محال ملتان کئی اطراف میں تقسیم ہوا اور شہر کے جنوب مشرقی طرف کا نام آج تک "طرف اوی" کے نام سے مشہور ہے۔ ان تمام واقعات سے ثابت ہوتا ہے کہ یہ دریا برابر رُخ بدلتا رہا ہے گو پختہ طور پر یہ نہیں کہا جاسکتا کہ کون سا رُخ کب ظہور پذیر ہوا۔

دریائے چناب کے متعلق بھی یہ گمان کیا جاسکتا ہے کہ قدیم زمانے میں وہ اپنے موجودہ محل وقوع کے مشرق میں کئی میل اس طرف بہتا ہو۔ ۱۲۵۰ء کے قریب کے زمانے میں یہ پتہ چلتا ہے کہ اس وقت شہر ملتان چناب کے مغرب میں واقع تھا۔ اس دریا کے کنارے کچھ چنداں اونچے نہیں ہیں۔ عام طور پر اس میں ہمیشہ پانی رہتا ہے اگرچہ اس کا پانی راوی کی طرح زرخیز اور سیراب کن نہیں۔ طغیانی کے موسم میں اکثر اوقات اس دریا کی وجہ سے نقصان ہوتا ہے گواہ جگہ جگہ مضبوط بند بنائے گئے ہیں اور علاقہ کی حفاظت کے بہترین سامان مہیا ہیں۔ آج سے ۷۰ برس پہلے جہاز ملتان کے قریب بندر گھاٹ تک آتے تھے لیکن اب یہ سلسلہ مسدود ہو چکا ہے۔

آج سے تقریباً ۲۵ برس پہلے تک دریائے بیاس بھی ضلع دریائے بیاس کے وسط میں سے یعنی مشرق میں نکچی میاں کے قریب سے موضع تھکلاں تک بجانب مغرب بہتا تھا۔ امیر تمپور کے حملہ کے زمانے میں اس دریا کی موجودگی ثابت ہے، اور تین اکبری کے مطالعہ سے واضح ہوتا ہے کہ علاقہ کھانی کی مالگزار سے تقریباً نو لاکھ روپے کے قریب تھی۔ رفتہ رفتہ یہ دریا اپنا راستہ چھوڑ کر خشک ہو گیا۔ علاقہ میں اس دریا کا راستہ اب تک "شک ویا" یعنی خشک بیاس کے نام سے مشہور ہے۔

بیان کیا جاتا ہے کہ یہ سب کچھ ایک فقیر کی بددعا کا نتیجہ تھا جس کو ملا سوں نے اپنی کشتی میں پارے جانے سے انکار کر دیا تھا۔ اندازاً یہ کہا جاسکتا ہے کہ یہ تبدیلی سنہ ۱۷۹۶ء اور ۱۷۹۶ء کے درمیان رونما ہوئی ہوگی۔

اس دریا کے متعلق کوئی خاص بات قابل ذکر نہیں۔ عام لوگ اسے **دریائے ستلج** نیلی کے نام سے پکارتے ہیں لیکن اصل نام ستلج یا گھارا ہے۔ ریاست بہاولپور اور ضلع ملتان کے درمیان حد فاصل قائم کرتا ہے۔ طخیانی کے موسم میں کچھ نقصان بھی کرتا ہے عام طور پر سردیوں میں خشک ہو جاتا ہے۔ پہلے زمانے میں اس میں بھی جہاز رانی ہوتی تھی اور فیروز پور تک بہاڑا آجاتے تھے، لیکن اب صرف کشتیاں چلتی ہیں۔ ضلع ملتان کی آب و ہوا کچھ ایسی بڑی نہیں۔ یہاں کی گرمی اور گرد و غبار **آب و ہوا** تو دور دور تک مشہور ہے۔ لیکن حقیقت یہ ہے کہ راتیں عام طور پر ٹھنڈی ہوتی ہیں اور دوسرے ضلعوں میں تو باوجود درجہ حرارت کم ہونے کے جس دم کی صورت پیدا ہو جاتی ہے مگر یہاں خشک ہوا چلتی رہتی ہے۔ موسم گرما میں صبح اور شام کو عموماً قدرے خشکی ہو جاتی ہے، اور زیادہ گرمی کی صورت میں آدھی ضرور آجاتی ہے جس سے درجہ حرارت میں نمایاں کمی ہو جاتی ہے۔ موسم سرما میں آب و ہوا اور بھی زیادہ خوشگوار ہوتی ہے اور ماہ دسمبر کے وسط تک خوب لطف رہتا ہے۔



## تاریخ قدیم

اوپر بیان کیا جا چکا ہے کہ سکندریا عظیم ۳۲۵-۳۲۶ قبل از مسیح میں اس علاقہ سے گذرا اور تلی یا طونی قوم کے بڑے بڑے شہروں کو تاخت و تاراج کرنا ہوا نیکل گیا۔ ان معرکوں میں اس نے ملتان پر بھی حملہ کیا اور کثیر نقصان جان کے بعد اُس نے اس شہر کو بڑی مشکل سے فتح کیا۔ اس علاقہ کو فتح کرنے کے بعد معلوم ہوتا ہے کہ سکندریا عظیم اس مقام پر پہنچا جہاں دریائے چناب دریائے سندھ سے ملتا ہے اور اس علاقہ میں فیلیقوس نامی جرنیل کو وہ اپنا واسرا سے مقرر کر گیا۔ تھوڑے عرصے کے بعد اویس نامی ایک سردار نے اُس کو قتل کر دیا اور اپنی طاقت شمال مغربی سرحد کی طرف بڑھائی۔ ۳۲۷ قبل از مسیح میں یونانی افواج پر چند رگپت راجہ پاٹلی پتر نے غلبہ پایا اور دوسری صدی قبل از مسیح یہ خاندان اور راجگان مگدہ ویس تمام شمالی ہندوستان پر قابض ہوئے۔ اس زمانے میں یونانی خاندان بکٹرین کے بادشاہوں کو اپنے ملک سے نکلنا پڑا اور انہوں نے ہندوستان پر حملہ کیا اور اس ملک کے مختلف خاندانوں میں سے قبیلہ کوشان خاص طور پر قابل ذکر ہے جو ۳۳۰ قبل مسیح سے ۲۷۰ء تک حکمران رہے اور ۲۷۰ء سے ۲۵۰ء تک ایک اور یوپی قوم وائٹ ہنز (WHITE HUNS) پر سراقندار رہی۔ ۲۷۰ء میں ہمارا راجہ بکرماجیت نے اس قوم کو زبردست شکست دینے کے بعد اس علاقہ پر قبضہ کر لیا۔ البیرونی لکھتا ہے کہ یہ لڑائی کھروڑ اور قلعہ لونی کے درمیان ہوئی تھی،

لیکن یہ یقین کرنا مشکل ہے کہ آیا یہ مقام ہمارے ضلع کا موجودہ قصبہ کھروڑ پکا ہے یا کوئی اور۔  
اس کے بعد تاریخی واقعات کا پچھ ذکر عرب مصنفین کے سفر ناموں میں ملتا ہے  
جس سے معلوم ہوتا ہے کہ ملتان صوبہ سندھ کا صدر مقام تھا اور یہاں راجہ سہس رائے  
کی حکومت تھی جس پر تقریباً ۶۳۱ء میں ایک برہمن چھچھ نامی نے تصرف کر لیا جس زمانے  
میں عرب براستہ سندھ ہندوستان میں داخل ہوئے راجہ چھچھ کی حکومت تھی اس کے  
متعلق بیان کیا جاتا ہے کہ اس نے راجگانِ خاندانِ رائے کو شکست دے کر ملتان  
پر حملہ کیا جہاں سہس رائے کا ایک رشتہ دار ملک بھجرائے بطور نائب حکومت کرتا تھا۔  
چھچھ نے دریائے بیاس کو عبور کر کے بھجرائے کے لڑکے کو قلعہ سکھ پشکست وی جو ملتان  
کے مقابل دریائے راوی کے کنارے واقع تھا۔ پھر ملتان کا محاصرہ کیا۔ بھجرائے بہاوی  
سے لڑا لیکن مقابلہ کی تاب نہ لا کر آخر مغلوب ہوا اور چھچھ کی سلطنت قائم ہو گئی پھر اہم پور  
کروڑ اور دوسرے شہر اس کے قبضہ میں آگئے اور رفتہ رفتہ کشمیر کی حدود تک اس  
کی سلطنت وسیع ہو گئی۔ چھچھ ۶۶۱ء میں مر گیا اور اس کی جگہ اس کا بھائی چندرتخت نشین  
ہوا۔ چندر بدھ مذہب کا پیرو تھا۔ یہ ۶۶۹ء میں فوت ہوا اور اس کے بعد چھچھ کا بیٹا راجہ  
ڈہرتخت پر بیٹھا۔



## عربوں کی حکومت

شعبہ سے شعبہ تک

عربوں کے مشہور جنرل محمد بن قاسم نے صرف اٹھارہ سال کی عمر میں سندھ میں داخل ہو کر خاندان چچہ کے اقتدار کو ملیا میٹ کر دیا اور ہر جگہ مسلمانوں کی بادشاہی قائم ہو گئی۔ یہ قبضہ محض فوجی حیثیت رکھتا تھا کیونکہ مسلمانوں کی تعداد بہت قلیل تھی، خود ملتان میں حاکم وقت آبادی سے دو چھاونی میں رہا کرتا تھا۔ ہر ایک بڑے شہر میں مسلمان گورنر تھا اور تمام رعایا بدستور سابق ہندو تھی۔ مالیہ سرکار وغیرہ معمول ہو کر خزانہ سرکار میں داخل کیا جاتا تھا، لیکن رعایا کے مذہب سے کسی قسم کا تعرض نہ تھا۔ اس زمانے میں سادات اور قریش خاندان کے سربراہ اور وہ مبلغین کی آمد نہیں پائی جاتی نہ تبلیغ مذہب کی جابجا کوئی خاص توجہ دی گئی۔ پہلی تین صدیوں میں دیوان چاولی مشایخ (علاقہ میلسی) کے خاندان کے سوا کسی اور خاندان کا پتہ نہیں چلتا جس نے اسلام قبول کیا ہو۔ یہ اسلامی حکومت خلفائے بغداد کے ماتحت قائم تھی، لیکن نویں صدی عیسوی میں جب غلامت بغداد میں کمزوری اور زوال کے آثار رونما ہوئے تو حکومت ملتان تقریباً خود مختار ہو گئی۔ یہ بات ضرور قابل تعجب ہے کہ مٹھی بھر مسلمانوں نے اپنی حکومت کیونکر قائم رکھی اور ہندوؤں نے کثرت کے باوجود ان کا مقابلہ کیوں نہ کیا۔ مسعودی لکھتا ہے کہ ملتان میں سورج مندر پر مسلمانوں کا قبضہ تھا اور اس لئے وہ بیرونی حملہ سے محفوظ تھے۔



کیونکہ وہ ہمیشہ دھمکی دیتے رہتے تھے کہ اگر کسی نے شرارت کی تو اس مندر کو گرا دیں گے۔  
بہر حال کچھ بھی ہو حقیقت یہ ہے کہ صوبہ ملتان پر مسلمانوں نے متواتر تین صدیوں تک  
بلامناحمت حکمرانی کی۔

اس زمانے کی مفصل تاریخ کا لکھنا تو اس مجوزہ کتاب کے مقاصد سے باہر ہے  
لیکن چند چیدہ چیدہ واقعات کا ذکر کر دینا دلچسپی سے خالی نہ ہوگا۔ ۶۶۳ء میں عربوں  
نے براستہ سندھ داخل ہو کر ملتان تک کا علاقہ فتح کر لیا تھا، لیکن یہ تصدیق نہیں ہو سکا  
کہ آیا اس وقت ملتان بھی فتح ہوا یا نہیں۔ ۱۲۷۱ء میں محمد بن قاسم سندھ کے جنوبی حصہ  
سے نکل کر وادی سندھ میں داخل ہوا اور ایک خونریز جنگ کے بعد اس نے راجہ ڈوہر  
کو سکھر کے قریب شکست دی اور ملتان کا تخت کیا۔ البلاغری نے اس واقعہ کا جو ذکر کیا  
ہے وہ حسب ذیل ہے۔

محمد شہر الساکا کی جانب بڑھا جو دریائے بیاس کے اس طرف واقع ہے، اس کو  
فتح کیا۔ یہ شہر اب بالکل برباد ہو چکا ہے، پھر بیاس کو عبور کر کے ملتان کی طرف متوجہ ہوا۔ اس  
معرکہ میں زید بن عمر طائی نے عرب واد شجاعیت دی۔ کفار بے تریبی سے شہر کی طرف  
بھاگے اور قلعہ بند ہو گئے۔ محمد بن قاسم نے محاصرہ ڈال دیا، لیکن مسلمانوں کی رسد ختم ہو گئی اور  
نوبت یہاں تک پہنچی کہ انہیں نچر اور گدھے کھانے پڑے۔ ایک روز ان کی خوش قسمتی  
سے ایک بوڑھا آدمی قلعہ سے باہر نکلا تو اسے امان دی گئی، اس نے ایک خفیہ نہر کا کھوج  
بنلایا جو زمین کے نیچے نیچے سے قلعہ میں داخل ہوتی تھی اور وہاں ایک بہت بڑے تالاب  
کو سیراب کرتی تھی، یہی تالاب محصورین کی آب نوشی کا ذریعہ بنا۔ محمد بن قاسم نے فوراً  
اس ذریعہ آب رسائی کو مسدود کر دیا۔ اس کا نتیجہ یہ ہوا کہ محصورین بیاس سے محبور ہو کر

باہر نکل آئے۔ سخت جنگ ہوئی اور تمام جنگجو جوان قتل ہو گئے، بچے گرفتار ہوئے اور مشہور مندر کے چھ ہزار چجاری بھی قید کر لئے گئے۔ محمد بن قاسم کی فتح ہوئی اور وہ شہر میں داخل ہوا۔ ابتدائی انتظامات سے فارغ ہونے کے بعد اُس نے ملتان میں ایک عالی شان جامع مسجد تعمیر کرائی اور امیر وادو نصر بن ولید عمانی کو اس شہر کا حاکم مقرر کیا۔ عکرمہ بن ریحان شامی کو علاقہ ملتان کی حکومت سپرد ہوئی اور احمد بن حرمیہ بن عقبہ کو اجرتا وا اور کروڑ کے قلعوں کا سالار قلعہ بنایا گیا۔

اس کے بعد محمد بن قاسم شمال کی جانب بڑھا، لیکن جلد ہی خلیفہ بغداد کے حکم سے واپس بلا یا گیا۔ اس کے بعد کا علم نہیں کہ پھر کیا ہوا، البتہ یہ واضح ہوتا ہے کہ خلافت منصور کے زمانے میں یعنی ۷۵۳-۷۵۴ء اور پھر ۷۵۳-۷۵۴ء میں یعنی خلیفہ معتصم راشد کے عہد میں ملتان پر حملے ہوئے۔

مشہور مورخ و سیاح مسعودی ۹۱۵-۱۶ء میں ملتان آیا۔ اس کی تحریر سے یہ ثابت ہوتا ہے کہ ملتان میں ایک مشہور مندر تھا جہاں دود و دوسے ہندو جاتا کی عرض سے آیا کرتے تھے اور لاکھوں روپے کے قیمتی تحائف مندر کی موتی پر چڑھاتے۔ اس آمدنی کا بیشتر حصہ شاہی خزانہ میں داخل ہوا کرتا تھا۔ مسعودی بیان کرتا ہے کہ اس مندر پر دود و جواہر کی نذرات کثرت سے چڑھائی جاتی تھیں اور بخورات جلاتے کے لئے نازک و قیمتی اور صندل کی لکڑی کثرت سے لایا کرتے تھے اور یہ لکڑی دوسو دینار فی من کے حساب سے فروخت ہوتی تھی۔ اس عالی شان مندر پر قبضہ ہو جانے کی وجہ سے اسلامی حکومت ہر قسم کے بیرونی حملے سے بے خطر تھی، کیونکہ جب کبھی اس قسم کے حملہ کے آثار نمودار ہوتے مسلمانوں کی طرف سے اس بت کو ٹکڑے ٹکڑے کر دینے کی دھمکی دی جاتی اور مخالفین

کے حوصلے پست ہو جاتے۔

ان واقعات کی تصدیق استخری اور دیگر سیاحوں کے سفر ناموں سے بھی ہوتی ہے



(۴)

## عہدِ شرامطہ

۹۷۰ء سے ۱۲۰۶ء تک

جوں جوں خلافت بغداد کمزور ہوتی گئی ایران اور دیگر علاقوں میں شیعہ مذہب کا زور ہو گیا اور اسماعیلیہ فرقہ کے ایک مشہور پیرو عبد اللہ قرامطی نے بے حد زور پکڑا۔ عبد اللہ کا اصول مذہب یہ تھا کہ ضرورت کے وقت سب کچھ جاتر ہے اور اس اصول کو عملی جامہ پہنانے کی غرض سے اُس نے ہر جگہ قتل و غارت کا بازار گرم کیا۔ شام پر حملہ کیا، بصرہ اور کوفہ فتح کر لیا، مکہ شریف میں لوٹ مار ہوئی اور حجر اسود کو اپنی جگہ سے ہٹا دیا گیا۔ عراق و مصر میں تو اس فرقہ کی بہت جلد سرکوبی ہو گئی، لیکن وہ سندھ کے راستے ہند میں آئے اور اس علاقہ پر قبضہ کر کے ملتان میں داخل ہو گئے، یہ دسویں صدی کا واقعہ ہے۔ ہندوؤں کا مندر گرا دیا گیا اور جامع مسجد کو بھی کچھ نقصان پہنچایا گیا۔ اس زمانے میں لودھی پٹھان علاقہ پنجاب میں برسراقتدار تھے اور پشاور سے ملتان تک انہی کا زور تھا۔ یہ لوگ بھی اس نئے مذہب کے پیرو بن گئے۔ حکومت برائے نام عزت نومی خاندان کی

تھی۔ یہ سلسلہ ایک عرصہ تک جاری رہا۔ آخر محمد عودی نے ملتان پر حملہ کر کے فرقہ اسماعیلیہ کے اقتدار کا ہمیشہ کے لئے خاتمہ کر دیا۔

اس فرقہ بندی کی معرکہ آرائیوں کی وجہ سے شہر ملتان اور علاقہ ملتان کی خوش حالی اور ترقی میں اچھی خاصی رکاوٹ ہوئی بلکہ دو صدیوں کی متواتر طوائف الملوکی کی وجہ سے علاقہ بالکل ویران ہو گیا۔ سلطان بہرام شاہ کے زمانے میں یعنی ۱۱۵۲-۱۱۸۸ء کے درمیان ساوات گروہی یہاں آکر آباد ہوئے اور ان کے رہنما حضرت شیخ یوسف گروہی رحمۃ اللہ علیہ پہلے بزرگ تھے جنہوں نے صحیح معنوں میں اسلام کی تبلیغ و اشاعت کا کام شروع کیا۔

اس زمانے کے چیدہ چیدہ واقعات حسب ذیل ہیں۔

۱۹۶۰ء۔ سامانی بادشاہوں کے زمانے میں افغانوں نے صوبہ کابل اور صوبہ ملتان کے درمیان ایک حد فاصل قائم کی اور یہاں سے وہ ہمیشہ سندھ اور ٹھٹھہ پر حملے کرتے رہے۔ جب حکومت غزنی اپنی قبضہ میں آئی تو اس کے جنرل بسکتگین نے علاقہ ملتان پر قبضہ کیا اور افغانوں کی حکومت کے باوجود وہ اس علاقہ کو ناختم و تاراج کر کے ہزار ہا قیدی بطور غلام اپنے ہمراہ لے جانا رہا۔ ماجر جے پال والی لاہور نے دیگر راجاؤں کے اتفاق سے شیخ حامد نامی ایک افغان کو حاکم ملتان مقرر کیا اور اس کے تحت افغانی فوج ملتان کے علاقہ میں تعینات کی گئی۔

۱۹۶۶ء میں اپنی قبضہ کا انتقال ہو گیا اور بسکتگین تخت نشین ہوا۔ شیخ حامد ریو کی

کے بسکتگین کے آئے دن حملوں سے اس کی اپنی طاقت کمزور ہو جائے گی بسکتگین کے ساتھ مل گیا، چنانچہ بسکتگین نے شیخ حامد کے علاقہ میں لوٹ مار بند کر دی۔

۹۸۰ء میں فرقہ قرامطی کے سرورِ علم بن شعبان نے ملتان فتح کیا۔ سوہج مندر  
کو مسمار کر دیا اور پانی مسجد کے بجائے ایک نئی مسجد تعمیر کی۔ سلسلہ میں محمود غزنوی علاقہ  
ملتان میں سے بھٹیہا کے راجہ پر حملہ کرنے کی غرض سے گذرا۔ اُس زمانے میں ملتان کی  
حکومت نمک کے پہاڑوں تک وسیع ہو گئی تھی۔ بقول مسٹر ایلیٹ بھٹیہہ سے مراد  
غالباً بھیرہ ہے۔

شیخ حامد لودھی ملتان کا پہلا حاکم تھا۔ وہ امیر سبکتگین کو خراج ادا کیا کرتا تھا،  
لیکن اس کا پوتا ابوالفتح داؤد مذہبِ تنفیہ سے برگشتہ ہو کر فرقہ قرامطی میں شامل ہو گیا۔  
اس نے خراج دینا بند کر دیا اور آندپال راجہ لاہور سے ساز باز کر کے مقابلہ کی ٹھانی،  
لیکن محمود غزنوی نے آندپال کو شکستِ فاش دی اور وہ بٹھنڈہ کے راستے سے  
ملتان میں داخل ہوا۔ محمود نے کل سات روز تک ملتان کا محاصرہ جاری رکھا، مگر اس  
اثناء میں ادھر ہرات کے علاقہ میں بغاوت ہو گئی اور وہ ابوالفتح سے حلفِ اطاعت لینے  
کے بعد واپس چلا گیا۔ تاریخِ یمنی میں لکھا ہے کہ ملتان فتح کرنے کے بعد محمود نے لوگوں پر  
بے حد سختی کی۔ اس کی خاص وجہ یہ تھی کہ ابوالفتح کے بعض بھدرہ عقائد کی وجہ سے لوگ  
عام طور پر کفر و الحاد کی جانب متوجہ تھے اور ان کی سرکوبی لازمی تھی۔ ابوالفتح نے آندپال  
کی شکست کا حال سن کر اپنا مال و متاع سراندریپ بھیج دیا اور ملتان خالی کر دیا۔ یہ  
واقعہ سن ۱۰۰۰ء کا ہے۔

سلسلہ میں محمود کو دوبارہ ملتان پر حملہ کرنا پڑا کیونکہ یہاں پھر بغاوت ہو گئی،  
ہزار ہا قرامطیوں کو قتل کیا اور ابوالفتح داؤد کو گرفتار کر کے غزنی لے گیا جہاں وہ عم بھر  
تبارک نامی قلعہ میں مقید رہا۔ ایک اور مؤرخ حمید اللہ نامی لکھتا ہے کہ ابوالفتح قتل

ہو گیا تھا اور اس فرقہ باطلہ کے جو پیروں نے انہوں نے اسلام قبول کر لیا، لیکن یہ بات غلط معلوم ہوتی ہے کیونکہ ۱۰۳۳ء میں محمود کے بیٹے مسعود نے ابو الفتح کو رہا کر کے پھر صوبہ ملتان کا حاکم مقرر کیا تھا۔

۱۰۴۲ء میں محمود غزنوی کا نواسہ سلطان ملتان کا حاکم مقرر ہوا۔ اس وقت اس صوبہ کی حدود پشاور تک پھیل چکی تھیں، لیکن سلطان موہو و غزنوی نے کسی بات سے ناراض ہو کر ملتان پر جلد ہی فوج کشی کی اور سلطان کو قتل کر دیا۔

۱۱۱۸ء میں سلطان بہرام غزنوی کے ایک جنرل محمد بالین نے علم بغاوت بلند کر کے ملتان کے قریب بادشاہ کا مقابلہ کیا، لیکن بقول مؤرخ فرشتہ اس کو ناکرہمی کی جلد سزا مل گئی۔ وہ اپنے خاندان سمیت ایک دریا کے قریب دلدل میں ایسا پھنسا کہ پھر نہ نکل سکا اور اپنے ہمراہیوں سمیت اس میں زندہ دھنسا چلا گیا۔

۱۱۶۵ء میں شہاب الدین محمد غوری نے گرویز کو تاخت و تاراج کر کے ملتان پر دوبارہ حملہ کیا کیونکہ یہاں فرقہ قرامطی نے پھر زور پکڑ لیا تھا۔ اس مرتبہ اس فرقہ باطلہ کا قرار واقعی قلع قمع ہو گیا اور ملتان کو ہمیشہ کے لئے کفر و الحاد کے جال سے خلاصی ملی۔

۱۱۶۶ء سے ۱۱۹۲ء تک محمد غوری وقتاً فوقتاً اپنی فتوحات کے سلسلہ میں ملتان سے گذر رہا۔ ۱۲۰۳ء میں ایک عجیب واقعہ ہوا۔ سلطان شہاب الدین محمد غوری کو ترکستان میں شکست ہوئی۔ حملہ شاہی کا ایک محتدم سردار ایسا ایک بک جو محمد غوری کے خاص مقررین میں سے تھا میدان جنگ سے فرار ہو گیا اور کسی صبار رفتار گھوڑے پر سوار ہو کر ملتان پہنچا۔ یہاں پہنچتے ہی میرزا و حسن حاکم ملتان کے پاس آیا اور اس کے کان میں کہا کہ سلطان کی جانب سے ایک خاص پیغام لایا ہوا۔ امیر و حسن فوراً اس

کو ایک علیحدہ کمرے میں لے گیا۔ ایک اس کے کان میں کچھ کہنے کے بہانے سے بڑھا اور فوراً ایک خنجر سے اس کا کام تمام کر دیا۔ امیر کو قتل کر دینے کے بعد ایک فوراً باہر آگیا اور باوازِ بلند اس بات کا اعلان کیا کہ سلطان محمد غوری کے خاص حکم کی تعمیل میں امیر و احسن نمک حرامی کی پاداش میں قتل کر دیا گیا ہے، اور ایک جعلی فرمان شاہی پڑھ کر سنا دیا کہ اب وہ خود اس کی جگہ حاکم ملتان مقرر ہوا ہے۔ ان کا سلطنت اور افواج شاہی کو ایک کے اعتماد اور قربت شاہی پر پورا بھروسہ تھا، چنانچہ سب نے تسلیم خم کیا اور اس کو حاکم مان لیا۔ اس پر کھوکھروں نے بہت واویلا مچایا اور آوازِ فساد ہو گئے۔ اس وقت یہ قوم چناب کے کنارے سے لے کر نمک کی پہاڑیوں تک برسرِ اقتدار تھی، لیکن بہاؤ الدین محمد حاکم سنجان کی مدد سے کھوکھروں کو شکست ہوئی اور فتنہ زیادہ نہ بڑھنے پایا۔ اس دوران میں محمد غوری کو راولپنڈی کے قریب گلکھڑوں نے قتل کر دیا اور اس لئے ایک کی حکومت بدستور قائم رہی۔



(۵)

## مغلوں کے حملے

۱۲۰۶ء سے ۱۵۲۸ء تک

۱۲۱۸ء میں چنگیز خاں نے مغربی ترکستان پر حملہ کیا اور اس کے بعد متواتر تین

صدیوں تک علاقہ ملتان مغلوں کے حملوں کی آماجگاہ بنا رہا۔

اس زمانے میں اگرچہ ہندوستان کی مرکزی حکومت دہلی میں تھی اور صوبہ ملتان برائے نام اسی حکومت کے ماتحت سمجھا جاتا تھا لیکن حقیقت یہ ہے کہ حکومت ہر عملی پہلو سے ایک خود مختار حکومت ہی تھی۔ ۱۲۱۰ء سے ۱۲۲۶ء تک ناصر الدین قیاچہ ایک غلام سردار یہاں حاکم رہا، پھر ۱۲۲۵ء سے ۱۵۲۶ء تک خاندان لودھی کے زمانے میں قوم لنگاہ کے سردار اس علاقہ پر قبضہ کر کے بادشاہ بنے رہے۔ اس کے علاوہ بعض دفعہ ایسا بھی ہوا کہ زبردست سردار حاکم ہو گئے اور گوانہوں نے خود مختار ہونے کا کبھی دعویٰ نہیں کیا لیکن مرکزی حکومت کے انقلابات اور شاہی خاندانوں کے رد و بدل میں انہوں نے کافی حصہ لیا، مثال کے طور پر ملک کبیر خان حاکم ملتان کا نام پیش کیا جاسکتا ہے جس نے ۱۲۳۶ء میں سلطانہ رضیہ بیگم کو تخت دہلی کے حاصل کرنے کی سازش میں مدد کی۔ بہرام آبیہ یعنی کشلو خان ۱۳۲۱ء میں عنایت الدین تغلق کا دست راست تھا۔ سید خضر خان بھی ایک ملتانی سردار ہی تھا جس نے ۱۴۱۳ء میں دہلی پر چڑھائی کر کے خاندان سادات کی بنیاد ڈالی اور جس نے ۱۳۸ برس تک ہندوستان پر حکومت کی۔ یہ وہ زمانہ ہے جب خاندان خلجی، خاندان تغلق، خاندان سادات، خاندان لودھی وغیرہ نے ہندوستان میں حکومت کی، لیکن یہ بتانا مشکل ہے کہ علاقہ ملتان کے اندرونی انتظامات سے ان کی حکومت کا کیا تعلق تھا۔ عام ملکی واقعات سے صرف یہی نتیجہ اخذ کیا جاسکتا ہے کہ مرکزی حکومت کا اس علاقہ پر کوئی خاص اور استوار اثر نہ تھا اور نہ شاہان دہلی کو اتنی دلچسپی یا فرصت تھی کہ وہ اس سرحدی صوبہ کے اندرونی نظام میں دخل دیتے۔ اس وقت سب کی توجہ مغلوں کے ٹھڈی دل کی بیخ کنی اور سرکوبی پر لگے ہی تھی جو آئے دن ہیشمار تعداد میں آتے، شمالی مغربی دروں سے گذرتے اور ہندوستان



کی سر زمین کو تاخت و تاراج کرتے رہتے تھے۔

۱۲۱۸ء سے ۱۵۲۶ء تک یہی سلسلہ جاری رہا اور کوئی مستقل نظام حکومت

قائم نہ ہو سکا، البتہ چند چیدہ سرداروں نے جن کا اوپر مختصراً ذکر کیا جا چکا ہے یہاں

خود مختار حکومتیں ضرور قائم کی ہیں۔ ۱۲۱۸ء میں ناصر الدین قباچہ جو سلطان محمد غوری کا ایک

قابل اعتبار غلام اور سلطان قطب الدین ایبک کا داماد تھا سندھ کی طرف بڑھا اور

اس نے ملتان اور اوج شریف پر قبضہ کر کے ایک خود مختار حکومت کی بنا ڈالی۔ یہ شخص

نہایت عقلمند، تجربہ کار، ذریک اور صاحب تدبیر تھا۔ اس نے اپنی حکومت کے سکے

بھی جاری کئے جن پر ہندی اور عربی الفاظ کندہ تھے، علوم و فنون کی سرپرستی کرتا تھا

اور اس کے دربار میں علماء و فضلاء کی ہمیشہ قدر دانی ہوتی تھی۔

ناصر الدین قباچہ نے ۱۲۱۸ء سے ۱۲۲۶ء تک علاقہ سندھ و ملتان میں

حکومت کی۔ ۱۲۲۱ء میں جنگیز خان کے لشکر نے جلال الدین مانک برنی خوارزم شاہ

کا دریاے سندھ کے کنارے تک تعاقب کیا۔ اس کے تھوڑے عرصہ بعد منٹل جبریل

ططانی بھیرہ تک بڑھ آیا اور اس نے بھیرہ کی کل آبادی کو حکم دیا کہ فوج کے لئے نسبتاً

تیار کرے اور ان کو بڑے بڑے پتھروں سے بھروسے تاکہ وہ ملتان پر حملہ کر سکیں۔

یہ کشتیاں دریا میں ڈالی گئیں اور جب وہ ملتان پہنچا تو قلعہ ملتان پر پنجنیقوں سے حملہ

کیا گیا، قلعہ کی دیواریں جگہ جگہ سے شکستہ ہو گئیں اور کئی مورچے اور فصیلیں مسبار ہو گئیں

قلعہ تقریباً فتح ہو چکا تھا لیکن اس بلا کی گرمی پڑی کہ محاصرین کو چاروں اطراف محاصرہ اٹھانا

پڑا۔ روضۃ الصفا اور تاریخ جہانکشائے جوینی میں اس وحشیانہ حملہ کا مفصل ذکر ہے۔

لکھا ہے کہ منلوں کی فوج شہزادہ "بلا" کے زیر کمان تھی۔ جب گرمی کی "بلا" نازل ہوئی

تو ہالی ملتان کو اس "بلائے" بے درماں سے نجات ملی۔ آئین اکبری میں اس فوج کے  
جرنیل کا نام "نرم تائی" درج ہے۔ یہ لکھا ہے کہ حملہ تو سخت تھا لیکن ناصر الدین قباچہ  
نے اپنا خزانہ کھول دیا اور زر کثیر ادا کر کے اس مصیبتِ عظمیٰ سے نجات پائی۔ ہارنڈ  
صاحب کا قول ہے کہ مغل فوج کے دو جرنیل تھے جن کا نام "بیلا" اور "بائی" تھا۔  
بہر حال کچھ بھی ہو حقیقت یہ ہے کہ ملتان اس مرتبے اندازہ نقصان کے بعد بچ گیا۔  
اس سلسلہ میں سلطان جلال الدین خوارزم شاہ کا بھی مختصراً ذکر کر دینا بیجا نہ ہوگا۔  
یہ اولوالعزم نوجوان بادشاہ بڑا ہی جبری، سوصلہ مند اور بے حد جنگجو اور ثابت قدم تھا۔  
وسط ایشیا میں غمگین اور طاق رکھنے کے باوجود اس نے مغلوں کو تباہ کن  
ہزیمتیں دیں اور اس قدر بے جگری اور بہادری سے لڑا کہ خود جنگیز خان بھی اس کی  
شجاعت اور استقلال کا قائل ہو گیا۔ لکھا ہے کہ جب جلال الدین کو مجبوراً اپنے ملک  
اور وطن عزیز کو خیر باد کہہ کر براستہ سندھ ہندوستان میں داخل ہونا پڑا تو دریائے  
سندھ کو عبور کرتے وقت یہ بہادر بادشاہ بار بار پیچھے مڑ مڑ کر دیکھتا تھا کہ اگر بخت  
یاوری کرے تو مغلوں کی فوجوں پر لوط پڑوں۔ مغلوں نے ارادہ کیا کہ سندھ کو عبور  
کر کے اس کا تعاقب جاری رکھیں لیکن جنگیز خان اس کی سمجھت اور شجاعت کو دیکھ  
کر ایسا خوش ہوا کہ اس نے اپنی فوجوں کو واپس روک لیا اور اپنے بہادر بیٹوں کو کہنے  
لگا کہ ماورگیتی ایسے فرزند گاہے گاہے پیدا کرتی ہے اور یہی وہ شجاع ہے جس سے  
باپ دادا کا نام روشن ہوگا۔ افسوس یہ ہے کہ جس امید اور آرزو کے ساتھ جلال الدین  
خوارزم شاہ ہندوستان میں داخل ہوا تھا اس میں اس کو کامیابی نہ ہوئی۔ اس کا خیال  
تھا کہ وہ سلاطین ہند سے فوجی امداد لے کر دوبارہ قسمت آزمائی کرے اور مغلوں کا

ہمیشہ کے لئے قلع قمع کر دے، لیکن اس کی جرات اور جوانمردی کو دیکھ کر سب مخالف تھے اور سلاطین وقت پر نہیں چاہتے تھے کہ اس کو کسی قسم کی مدد دے کر بعد میں اپنے لئے وبال جان خرید لیں۔ خلفائے عباسیہ نے بے اعتنائی کی، خود ہنگامہ چنگیزی اور اور ہلاکو خان کی ہلاکت آفریں عملوں کی نذر ہو گئے لیکن انھوں نے اس جوانمردی و شہدائی نہ کی۔ ہندوستان میں بھی تقدیر نے یاوری نہ کی۔ شاہان وقت کی آنکھوں پر ایک خیالی اقتدار اور تباہ کن خود غرضی کا پردہ پڑا ہوا تھا۔ یہاں بھی سلطان شمس الدین التمش نے اس کی مخالفت کی اور ناصر الدین قباچہ بھی درپے آزار رہا، چنانچہ تنگ آکر جلال الدین نے کھوکھروں سے لابلطہ اتحاد پیدا کیا کیونکہ وہ ناصر الدین قباچہ کے دشمن تھے کھوکھروں کی فوج کے ساتھ جلال الدین کے جنرل ازبک پائی نے اورچ شریف کے مقام پر ناصر الدین پر حملہ کر دیا۔ قباچہ بھگنے کی طرف بھاگا لیکن پھر ملتان آ گیا۔ ازبک پائی نے ملتان پر بھی چڑھائی کی لیکن بعد میں محاصرہ چھوڑنا پڑا۔

آخر پے در پے ناکامیوں کے بعد خوارزم شاہ ۱۲۲۲ء میں براستہ سندھ ہندوستان سے واپس چلا گیا۔ اپنے ملک میں پہنچ کر وہ برابر منگولوں سے برسہا برس پیکار رہا اور آخر دم تک لڑتا رہا۔ آج تک پختہ طور پر معلوم نہیں ہو سکا کہ اس بہادر اور نامور بادشاہ کا انجام کیا ہوا۔ یقیناً کسی معرکہ میں واد شجاعت دیتے ہوئے جان دے دی ہوگی۔ ۱۲۲۶ء میں سلطان شمس الدین التمش نے جب اورچ کا محاصرہ کر کے اسے فتح کر لیا اور ناصر الدین قباچہ اس ہنگامہ میں دریائے سندھ میں ڈوب مرا تو بعد میں ملتان بھی فتح ہو گیا۔ پرانے سکوں سے اس بات کی تصدیق ہوتی ہے کہ سلطان التمش نے یہاں بھی حکومت کی ہے۔ ملک عزیز الدین ایاز اس عویہ کا حاکم مقرر ہوا تھا۔

۱۲۳۶ء تک حالات کچھ درست رہے لیکن پھر یہاں بد نظمی پیدا ہوئی۔ سلطان  
التمش دوبارہ ملتان پر حملہ کرنا چاہتا تھا کہ پیغام اجل آ گیا۔ ملک کبیر خان ملتان کا حاکم  
تھا اور وہ سلطانہ رضیہ بیگم کو دہلی کا تخت و لوانے کی سازش میں شریک ہو گیا۔ بعد  
میں اسے صوبہ لاہور کا حاکم مقرر کیا گیا اور اس کی جگہ قراقش خان مقرر ہوا، لیکن ۱۲۳۹ء  
میں صوبہ ملتان اُسے واپس دے دیا گیا۔ تھوڑے عرصہ کے بعد کبیر خان نے علم بغاوت بلند  
کیا اور رضیہ بیگم اس کی سرزنش کے لئے ملتان پر حملہ آور ہوئی۔ ملتان فتح ہو گیا سلطانہ  
رضیہ نے زریں پور، خیرات، غریبہ میں تقسیم کیا اور خاندان قریش اور سادات گویہ  
کو کئی مواضع پر بطور معافی عطا ہوئے۔

اسی زمانے میں سیف الدین حسن نامی مشہور قریغ ترک کو غزنی سے نکال  
دیا گیا۔ وہ ہندوستان آیا اور یہاں آکر ملتان پر قبضہ کر بیٹھا۔ اس نے اپنے نام کا  
سکہ بھی جاری کیا، لیکن کبیر خان نے پھر موقع پا کر اوچ پر قبضہ کر لیا جہاں اس نے  
۱۲۴۱ء یعنی اپنے سال وفات تک حکومت کی۔ اس کے بعد اس کے لڑکے نے  
ملتان کے ترک حکمرانوں سے غریب معرکہ آرائیاں کیں اور کئی دفعہ اس کی فوجیں شہر  
ملتان کے دروازوں تک پہنچ گئیں۔

۱۲۴۵ء میں نوین منگوتہ کے ماتحت ایک مغل لشکر نے اوچ پر حملہ کیا۔  
سیف الدین ملتان سے سندھ کی طرف بھاگ گیا۔ لیکن مغل یہ خبر پا کر کہ شاہ دہلی کی فوجیں  
بیاس کے کنارے تک پہنچ گئی ہیں واپس ہو گئے۔

۱۲۴۶ء میں سلطنت دہلی کی طرف سے یہ سعی کی گئی کہ کسی طرح مغلوں کے  
حملوں کی قرار واقعہ روک مقام کی جائے، چنانچہ ایک جدید سرحدی صوبہ قائم کیا گیا

جس میں ملتان بھی شامل تھا۔ اس صوبہ کی عنان حکومت ملک شیرخان کے سپرد ہوئی۔

۱۲۴۹ء میں ملک حسن قریون بانیان سے نکل کر ہندوستان پر حملہ آور ہوا۔ وہ خود

نوقتل ہو گیا لیکن اُس کے لڑکے ناصر الدین محمد نے ملتان کو فتح کر لیا۔ اس وقت ملک عز الدین بلبن شہر کا حاکم تھا، لیکن شیرخان نے جلد ہی ان ٹیپروں کو بھگا دیا۔

۱۲۵۰ء میں ملک عز الدین بلبن نے جو اوج اور ناگور کا حاکم بن بیٹھا تھا دوبارہ

ملتان فتح کرنے کی کوشش کی لیکن ملک شیرخان کے مقابلہ میں اُسے ہزیمت ہوئی۔

اسی سال اختیار الدین قرین نے جو ملک شیرخان کی جانب سے علاقہ ملتان کا حاکم

تھا کسی مغل گرفتار کر کے وہلی بھیجے۔ اسی زمانے کے قریب سلطان ناصر الدین بلبن

آیا۔ اس کے چند روزہ قیام میں قریش و سادات خاندان کی خوب عزت افزائی ہوئی۔

۱۲۵۲ء میں سندھ میں بغاوت برپا ہو گئی اور صوبہ ملتان کے کئی قلعے ہاتھ سے

نکل گئے۔ ملک شیرخان معتوب ہو گیا اور ۱۲۵۵ء میں ملک عز الدین بلبن کو دوبارہ ملتان

کا حاکم مقرر ہوا۔

اب ملک عز الدین کی نیت میں فرق آ گیا۔ اُس نے ممک حرامی کر کے مغلوں

سے ساز باز کی اور خفیہ طور پر ان کو بلایا۔ چنانچہ نو تین صالح نے اورچ پہنچ کر ۱۲۵۶ء

میں ملتان کی طرف بھی ایک لشکر بھیج دیا۔ ملتان مغلوں کے حوالے کر دیا گیا اور قلعہ کے

کئی مضبوط حفاظتی برج اور مورچے گرا دیئے گئے۔ قتل عام ہونے والا تھا لیکن حضرت

مخدوم شیخ بہاؤ الحق زکریا ملتانی رحمۃ اللہ علیہ نے ایک لاکھ و پینار نقد ادا کر کے شہر کو

عام تباہی سے بچایا۔ چنگیز خاں نامی ایک مغل شہر کا حاکم مقرر ہوا۔ اس زمانے میں

سیکڑوں ایرانی شہزادے اور نامی گرامی سردار خاندان بر باد مغلوں کے حملوں کی تاب نہ

لاکر شہر ملتان میں آجسے تھے۔ مثل ملتان پزیرا بھڑ تو ہو گئے لیکن جب انھوں نے یہ سنا کہ وہی  
کی فوجیں عنقریب آنے والی ہیں تو وہ جلد ہی واپس ہو گئے۔

۱۲۸۱ء میں سلطان محمد ابن سلطان غیاث الدین بلبن ملتان کا حاکم مقرر ہوا۔  
یہ زمانہ قدرے عافیت و امن کا تھا۔ سلطان محمد نے دو دفعہ شیخ سعدی شیرازی علیہ الرحمۃ  
کو اپنے دربار میں طلب فرمایا لیکن تقاضائے سمر کی وجہ سے شیخ موصوف نے انکار کیا۔  
شیخ سعدی نے اپنی معرکہ آرا تصانیف گلستان و بوستان کے نسخے اپنے ہاتھ سے  
لکھ کر سلطان کے پاس بھیجے اور یہی وہ زمانہ ہے جب ان مشہور و معروف کتابوں کا  
ہندوستان میں چرچا ہوا۔ سلطان محمد علماً و فضلاً کا بے حد قدر و دان تھا اور ہمیشہ ان کی  
قدر افزائی کیا کرتا تھا۔

۱۲۸۲ء میں مغلوں نے تیمور خان کے ماتحت پھر لاہور اور دیپالپور کے نواح  
میں حملہ کیا۔ سلطان محمد نے دریائے راوی کے کنارے مقابلہ کیا اور مغلوں کو شکست  
فاش دی، لیکن بدقسمتی سے وہ اپنے ساتھیوں سے علیحدہ ہو گیا اور دشمنوں نے موقع  
پاکر اُسے قتل کر دیا، چنانچہ اس نیک نہاد بادشاہ کو "خان شہید" کے لقب سے  
یاد کیا جاتا ہے۔ اپنے وقت کے نادر روزگار مشہور شاعر امیر خسرو علیہ الرحمۃ اس جنگ  
میں شریک تھے۔ وہ مغلوں کے ہاتھوں گرفتار ہوئے، چنانچہ وہ اپنی مثنوی قران السعادت  
میں اس واقعہ کا اشارہ کرتے ہیں جس میں ایک لفظ ملتانی زبان کا درج ہے۔

من کہ بر سر نہی نہاد مگل بار بر سر نہاد و گفتا جل؛

ملتان کی حکومت شہزادہ کیخسرو یعنی خان شہید کے بیٹے کے سپرد ہوئی۔

۱۲۸۵ء میں ملک جلال الدین فیروز ملتان کا حاکم مقرر ہوا تاکہ وہ مغلوں کے حملوں

کا قرار واقعی سردباب کر سکے ۱۲۹۰ء میں ملک جلال الدین فیروز نے دہلی پر چڑھائی کر کے تخت و تاج پر قبضہ کر لیا۔ اب ملتان میں ارک علی خان یعنی سلطان فیروز کا لڑکا حاکم تھا۔ ۱۲۹۵ء میں سلطان فیروز دہلی میں قتل ہوا اور اس کے خاندان نے ملتان میں آ کر پناہ لی تاکہ سلطان فیروز کے بھتیجے سلطان علاؤ الدین خلجی کے ظلم و ستم سے امن ملے۔ علاؤ الدین خلجی نے چالیس ہزار سواران کے تعاقب میں ملتان بھیج دیئے، دو مہینے تک محاصرہ رہا، آخر شہر والوں نے ننگ آکر شہزادگان کو حملہ آور فوج کے حوالے کر دیا۔ بیان کیا جاتا ہے کہ حضرت شاہ رکن عالم رحمۃ اللہ علیہ نے ان شہزادگان کے لئے بہت کچھ منت و سماجت کی اور ان کی جان بخشی کے لئے بہتیرا کہا سنا، لیکن جب یہ شہزادے دہلی پہنچے تو ان کی آنکھیں نکلو کر ان کو قید کر دیا گیا۔ اس کے بعد حضرت خان کو علاقہ ملتان کا حاکم مقرر کیا گیا جس نے مغلوں کے ایک اور حملے کو جو سیستان کے علاقہ کی طرف سے ہوا تھا کامیابی کے ساتھ روکا اور ان کو شکست فاش دی۔

۱۳۰۵ء میں ایک خان کے ماتحت مغلوں کے ایک لشکر عظیم نے پھر علاقہ ملتان کو تاخت و تاراج کیا، آخر کار غازی بیگ تغلق نے انہیں سخت ہزیمت سے دوچار کیا اور مغلوں کی ساری فوج ریگستانی علاقہ میں تباہ ہو گئی۔

۱۳۲۱ء میں غازی بیگ حاکم لاہور و ملتان نے سرکشی اختیار کی اور تخت دہلی پر قبضہ کر کے سلطان غیاث الدین کا لقب اختیار کیا۔ ملتان کی جامع مسجد پر ایک کتبہ کندہ کرایا جس پر یہ الفاظ درج تھے "ہم نے ۶۹ بار مغلوں سے مقابلہ کر کے ان کو شکست فاش دی ہے اور اسی وجہ سے ہم کو ملک الغازی کے لقب سے یاد کیا جاتا ہے"۔ ملتان کی حکومت ملک الغازی کے حکم سے تاج الدین نامی ایک سردار کے

سپر ہوئی۔

۱۳۲۶ء میں ترم شیریں خاں کے ماتحت ایک منٹل لشکر نے پھر حملہ کیا لیکن سلطان محمد تغلق نے اسے رشوت دے کر واپس کر دیا۔

۱۳۳۷ء میں شمالی افریقہ کا مشہور سیاح ابن بطوطہ اورچ سے ملتان آیا۔ اس نے اپنے سفر نامہ میں جو کچھ ملتان کے متعلق لکھا ہے وہ دلچسپی سے خالی نہیں۔ اس سے ملتان کے اندرونی انتظام کا بہت کچھ حال معلوم ہوتا ہے، چنانچہ ہم اس وقت اس کا ترجمہ ذیل میں درج کرتے ہیں۔

”اورچ سے میں ملتان گیا۔ یہ شہر صوبہ سندھ کا صدر مقام ہے اور اس صوبہ کا امیر الٰہ مراہیاں رہتا ہے۔ ملتان سے دس کوس اس طرف ایک دریا عبور کرنا پڑتا ہے جو بہت گہرا اور دُشوار گزار ہے۔ کشتیوں کے سوا آ رہا جانا ناممکن ہے۔ یہاں مسافروں سے پوچھ گچھ ہوتی ہے اور ان کے اسباب کا جائزہ لیا جاتا ہے۔ قانون کے مطابق ہر ایک تاجر کو اپنے مال کا چوتھائی حصہ بطور محصول ادا کرنا پڑتا ہے اور اس کے علاوہ ہر گھوڑے کے عوض سات دینار الگ دینے پڑتے ہیں۔ دو سال بعد جب میں پھر ملتان آیا تو یہ محصول معاف ہو چکا تھا، عربوں کی حکومت کے زمانے میں عشر و زکوٰۃ کے سوائے کوئی اور محصول نہ تھا۔ پہلے پہل تو میں اپنے مال و اسباب کی تلاشی سے ڈرا کیونکہ میرے اسباب میں قابل محصول چیزیں تو کم تھیں لیکن ان کا حجم زیادہ تھا اور مجھے اندیشہ تھا کہ اگر سب کا سب مال کھولنا پڑا تو بڑی وقت کا سامنا ہوگا، لیکن خدا کا شکر ہے کہ قطب الملک نے ملتان سے ایک فوجی افسر کے ہاتھ یہ پیغام بھیج دیا کہ میرا مال و اسباب کھولا نہ جائے اور مجھ سے کوئی محصول وغیرہ نہ لیا جائے۔“



رات بھر ہم دریا کے کنارے مقیم رہے صبح کے وقت ایک شخص جس کا نام دہقان سمرقندی تھا میرے پاس آیا۔ یہ شخص بادشاہ کا وقایع نگار تھا۔ میں اس کی ہمراہی میں حاکم بدلتان کے دربار میں حاضر ہونے کے لئے روانہ ہوا۔ قطب الملک حاکم وقت ایک فی شان اور قابل سردار تھا جب میں اس کے پاس پہنچا تو وہ میری تعظیم کو کھڑا ہو گیا اور اس نے مجھے اپنے پہلو میں جگہ دی۔ میں نے بطور تحفہ ایک غلام، ایک گھوڑا، کچھ کشمش اور بادام ندر کئے کشمش اور بادام یہاں پیدا نہیں ہوتے اور علاقہ خراسان سے آتے ہیں۔ امیر مذکور ایک خوش نما چوتھے پر بیٹھا تھا جس پر ایک گراں بہا قالین بچھا ہوا تھا۔ اس کے پاس فاضلی شہر جس کا نام سالار تھا وغالباً سالار شہر یعنی کوتوال سے مراد ہے اور خطیب شہر جس کا نام مجھے یاد نہیں دونوں بیٹھے تھے۔ پیچھے افسران فوج دست بستہ کھڑے تھے اور پرہ دار سپاہی بھی موجود تھے۔ سامنے سے کل فوج گذر رہی تھی۔ قریب ہی کچھ تیرجی رکھے ہوئے تھے۔ دیوار پر ایک ڈھول لٹکا ہوا تھا۔ چوگان کا گیند بھی پڑا تھا۔ سپاہی تیراندازی، نیزہ بازی اور چوگان بازی کا حال دکھاتے اور انعام پاتے، اپنے اپنے کرتب دکھا کر ترقیاں لیتے تھے۔ ہمیں حکم ملا کہ ہم حضرت شیخ رکن عالم رحمۃ اللہ علیہ کے مہمان خانہ میں قیام کریں۔ اس زمانے کا قانون یہ تھا کہ غیر ملک کا کوئی مسافر بلا اجازت اس درگاہ پر بطور مہمان نہیں ٹھہر سکتا تھا دہلی یہاں سے ۴۰ روز کا راستہ ہے اور تمام علاقہ مزروعہ اور شاداب ہے۔

محمد تعلق شاہ دہلی کی تخیلی دنیا کے قصے مشہور ہیں کہ اس نے ملک دکن میں ایک شہر دولت آباد بنایا اور اپنی تمام رعایا کو حکم دیا کہ وہ سب کے سب بوریہ بستر باند ہیں اور وہاں جا کر آباد ہوں۔ چنانچہ ۱۳۰۰ء میں یہی فرمان شاہی منتان میں بھی ہوا۔

ہوا۔ بہرام آبیہ اس وقت حاکم علاقہ تھا۔ ہرکارہ نے یہ پیغام شاہی کچھ ایسے ناموزوں الفاظ میں سنایا کہ بہرام آگ بولا ہو گیا اور اس نے پیامبر کو فوراً قتل کر دیا۔ محمد تعلق کو نہایت ناگوار گذرا۔ اُس نے فوراً چڑھائی کر کے بہرام کو شکست دی اور فطر غضب میں قتل عام کا حکم دے دیا، کشتوں کے پشتے لگنے شروع ہو گئے، آخر شاہ رکن عالم علیہ الرحمۃ نے دربار شاہی میں برہنہ سر حاضر ہو کر لوگوں کے لئے امان طلب کی۔ شیخ کی یہ درخواست منظور ہوئی ورنہ خدا معلوم کیا حشر برپا ہوتا۔

ابن بطوطہ البتہ اس واقعہ ہائیکہ کی مختلف وجوہ بیان کرتا ہے۔ وہ کہتا ہے کہ محمد تعلق نے اپنے بھتیجے کی کھال اُتر وادی اور اس کی نعش کو شہر بستر رسوا کر دیا تھا۔ جب یہ نعش ملتان پہنچی تو بہرام آبیہ بلقہ بکشلو خان نے اسے دفن کر دیا۔ اس سے ناراض ہو کر محمد تعلق نے فوج کشی کی اور دودن کی سخت لڑائی کے بعد ابوہریرہ کے قریب کشلو خاں مارا گیا۔ محمد تعلق ملتان میں داخل ہوا، قاضی شہر کی کھال اُتر وادی اور کشلو کا سر و واہ شہر پر آویزاں کر دیا۔ ابن بطوطہ لکھتا ہے کہ جب وہ ملتان آیا تو اس وقت بھی یہ سردرازہ شہر پر ٹک رہا تھا۔ اس ہنگامہ میں خاندان قریش نے بادشاہ کا ساتھ دیا اور اس کے صلہ میں ایک سو مواعنعات ان کو معافی میں ملے۔ اگر ابن بطوطہ کا یہ قول صحیح مانا جائے تو پھر یہ واقعہ ۳۳۲ھ کے قریب پیش آیا ہوگا کیونکہ ابن بطوطہ اسی سال ملتان آیا تھا۔

۳۴۱ھ میں بہراؤ خان حاکم علاقہ تھا۔ افغانوں نے سرحد کی طرف سے حملہ کیا لیکن لشکر شاہی کی آمد کی خبر سن کر جلد پسپا ہو گئے۔

۳۵۹-۳۶۶ھ میں مختلف حاکم ہوتے جن میں سے نو مسلم مقبول نامی قابل ذکر ہے۔

جو بعد میں عین الملک وزیر خان جہان وغیرہ کے خطابات سے سرفراز ہوا ملک مروان  
 ملک شیخ، ملک سلیمان اور خضر خان جو سب خاندان سادات سے تعلق رکھتے تھے اس  
 علاقہ کے حاکم ہوئے۔

۱۳۹۶ء میں سارنگ خان حاکم دیپالپور نے ملک مروان بھٹی کی امداد سے علاقہ  
 ملتان پر قبضہ کر کے وہلی پر چڑھائی کی لیکن شکست کھا کر ملتان واپس آ گیا۔

۱۳۹۷ء میں امیر تیمور کے ایک پوتے جنرل پیر محمد جہانگیر نے اورچ پر حملہ کیا۔  
 سارنگ نے مقابلہ کیا لیکن بسنتی طنطنہ کے قریب ملتان میں نے شکست کھائی اور  
 واپس ملتان کی طرف بھاگ آئے۔ جہانگیر نے تعاقب کیا چھ ماہ تک محاصرہ اور فوج کشی  
 جاری رہی جس میں کی رسید بالکل ختم ہو گئی اور کچھ کھانے کو نہ رہا جس سے اتفاق سے نور  
 کی بارش شروع ہو گئی اور محاصرین کے گھوڑوں میں ایسی خوفناک وبا پھیلی کہ محاصرین  
 کو مجبوراً شہر میں داخل ہونا پڑا۔ قریب دھوار کے زمیندار اور زیادہ ہراساں ہوئے۔ اس  
 اثناء میں خود امیر تیمور بھی اس علاقہ میں آ نکلا۔ زمینداروں کو سزا دیتا ہوا قلعہ پر قبضہ کرنے  
 بغیر اندھی کی طرح آیا اور بگولے کی طرح چلا گیا لیکن اپنے ساتھ ہزار ہا موریشی لے گیا۔  
 جنرل پیر محمد بھی ملتان سے نکل کر چالیس کوس کے فاصلہ پر امیر تیمور کے لشکر کے ساتھ  
 آ ملا۔ یہاں علاقہ سے تیس ہزار گھوڑے جمع کئے گئے اور تیمور باستہ ساہیوال، آسے  
 واہن، پاک پٹن وغیرہ وہلی کو روانہ ہو گیا۔ وہلی سے واپسی پر امیر تیمور نے خضر خان کو ملتان  
 کا حاکم مقرر کیا۔

۱۳۹۸ء میں افواج وہلی نے خضر خان پر فوج کشی کی۔ تلمبہ کے قریب رائے داؤد  
 کمال خان اور رائے بہو نے مقابلہ کیا لیکن شکست کھائی۔ پاک پٹن کے قریب خضر خان

کو فتح حاصل ہوئی، چنانچہ اپنی طاقت بڑھا کر اس نے دہلی پر قبضہ کر لیا اور ۱۲۱۴ء میں  
خانہ دار سادات کی بنیاد ڈالی۔ اس خاندان نے بعد میں ہندوستان پر ۳۸ برس تک  
حکومت کی۔

۱۲۲۶ء میں امیر علاؤ الملک حاکم ملتان کا انتقال ہوا۔ ۱۲۲۹ء میں ملک ابراہیم نادر  
امیر ملتان بھی مر گیا اور اس عہدہ کی حکومت ملک محمد حسین عماد الملک کو دی گئی جو بہت  
بڑے لشکر کے ساتھ دہلی سے ملتان بھیجا گیا تھا۔

شیخ علی حاکم کابل نے شاہرخ مرزا ابن امیر تیمور کے حکم سے ملتان پر فوج کشی کی  
عماد الملک ملتان سے نکل کر بلبلہ کے قریب صف آرا ہوا اور شیخ علی خطیب پور کی طرف  
بھاگ گیا۔ ۱۲۳۰ء کو عماد الملک ملتان واپس آ گیا اور شیخ علی نے دریائے راوی  
کو عبور کر کے تمام علاقہ جناب و جہلم کو تباہ و ویران کر دیا۔ سلطان شاہ لودھی جو اس کے  
مقابلہ کے لئے بھیجا گیا تھا ملتان سے تقریباً ایک کوس کے فاصلے پر قتل ہوا اور ۱۲۳۱ء  
کو شیخ علی نے ملتان سے تقریباً چھ کوس کے فاصلے پر خیر آباد پر قبضہ کر لیا۔ ۱۸ جون  
۱۲۳۳ء کو ملتان کے بیرونی باغات میں سخت لڑائی ہوئی اور دو روز بعد سے اور  
بچھے بھاگ گیا۔ ۲۵ جولائی ۱۲۳۳ء کو شاہی فوج کی کمک آپہنچی جس نے نمازگاہ (غالباً  
عیدگاہ سے مراد ہے) کے قریب سے علاؤ الملک کے لشکر میں داخل ہونا چاہا۔ شیخ علی  
نے مقابلہ کیا اور گھمسان کارن پڑا۔ اس معرکہ میں شیخ علی کو شکست ہوئی اور وہ دریائے  
شورکوٹ کی طرف بھاگ گیا۔

خاندان دہلی عماد الملک کی اس کامیابی پر حسد کرنے لگے چنانچہ اس کا نتیجہ یہ  
ہوا کہ اسے پس بلا لیا گیا اور اقطاع ملتان کی نظامت ملک خیر الدین خانی کے سپرد کی گئی

یہ تقرر یونہی عجلت میں کر دیا گیا کیونکہ بعد میں کئی مشکلات پیدا ہو گئیں۔

۱۲۳۱ء میں جسے متحدہ کھوکھر کی شرارت سے شیخ علی نے دوبارہ ملتان پر حملہ کرنے کی ٹھان لی پنجپب پور پر قبضہ کرنے کے بعد تلمبہ کو نہایت بے دردی سے تاخت و تاراج کیا لیکن ملتان تک نہ پہنچا۔ ۱۲۳۲ء میں سید مبارک شاہ سلطان دہلی جو ننگمیری کے قریب تھا شیخ علی پر حملہ کرنے کی غرض سے روانہ ہوا تلمبہ کے نزدیک دریائے راوی کو عبور کر کے اس نے شیخ علی پر پیش کی اور اس کو بھگا دیا۔ سلطان مبارک نے شور کوٹ بھی فتح کیا اور وہ بعد میں ملتان واپس آکر مقابر مقدسہ کی زیارت سے مشرف ہوا۔ ۱۲۳۵ء میں سلطان مبارک کے جانشین محمد شاہ نے بھی اسی غرض سے ملتان کا دورہ کیا۔ اس کے بعد معلوم ہوتا ہے کہ بہلول لودھی حاکم ملتان مقرر ہوئے۔



(۶)

## حکومت خاندان لنگاہ

خاندان سادات کی حکومت کے دوران میں عام بد نظمی اور طواغیت الملوکی شروع ہو گئی۔ اہالی ملتان نے آئے دن کے مصائب کا سہا باب کرنے کے لئے یہ فیصلہ کیا کہ وہ اپنا حاکم خود مقرر کریں، چنانچہ شیخ یوسف جو حضرت عنوث زکریا علیہ الرحمۃ کی اولاد میں ایک قابل قدر بزرگ اور زبورِ علم و فضل سے مزین تھے باتفاق رائے امیر ملتان منتخب ہوئے۔ ان کے نام کا خطبہ پڑھا گیا اور سرکاری سکہ بھی انہی کے نام کے جاری ہوئے۔

یہ واقعہ ۱۲۲۳ء کا ہے شیخ یوسف نے ہر نقطہ خیال سے اپنے آپ کو اس عزت افزائی کا اہل ثابت کیا، علاقہ ملحقہ کے بااثر لوگوں کو اپنے رسوخ اور تدبیر سے رام کیا اور نظم و نسق سلطنت میں مزید اصلاحات کو ترقی دے دی۔

اس زمانے میں رائے سہرہ نامی ایک طاقتور لنگاہ سردار کو علاقہ ملتان میں بڑا اقتدار حاصل تھا۔ اس نے شیخ یوسف کے دربار میں حاضر ہو کر گراں قدر تحائف پیش کئے اور اپنی اور اپنی قوم کی جانب سے انتہائی عقیدت و خلوص کا اظہار کیا، اور شیخ یوسف پر یہ بات واضح کی کہ حفظ امن یا دشمن کے حملہ کے وقت وہ قوم لنگاہ کو اپنا حامی خاص اور دست راست سمجھیں، چنانچہ اس سلسلہ انعام اور عقیدت مندی کو زیادہ مضبوط اور مربوط کرنے کی غرض سے رائے سہرہ نے اپنی لڑکی بھی شیخ یوسف کے عقد میں دے دی۔ اس رشتہ داری کی وجہ سے رائے سہرہ کی آمدورفت دربار میں عام ہو گئی اور اس کی نقل و حرکت پر کسی قسم کا تعارض نہ ہونا، چنانچہ شیخ یوسف کی حکومت کو ابھی مشکل دو سال ہوتے ہوئے کہ ایک روز رائے سہرہ حسب معمول قلعہ شاہی میں بطور مہمان شاہی مقیم ہوا، ایک بکری جو قریب بندھی ہوئی تھی اس کا خون نکال کر خاموشی کے ساتھ پی گیا اور تھوڑی دیر کے بعد درو قورلج کا بہانہ کر کے اس نے ایسا شور و غوغا برپا کیا کہ محل شاہی کے جملہ ملازم ہراساں ہو گئے۔ بادشاہ وقت کا خسر ہونے کی حیثیت سے ہر ممکن علاج مہیا کیا گیا، اطباء نے قے آور دوائی تجویز کی جس کے پیتے ہی فوراً وہی خون جیاس نے چھپ کر پیاتھا خارج ہو گیا۔ بس پھر کیا تھا مسالبحین اور رشتہ داروں کو پورا پورا یقین ہو گیا کہ رائے سہرہ کی حالت نازک ہے۔ خود رائے سہرہ نے یہ تحفا پیش ظاہر کی کہ اس آخری وقت میں اس کے اعزہ واقارب اور چیدہ چیدہ ہمنشینوں کو

اطلاع دی جائے کہ وہ آگر آخری ملاقات کر لیں۔ اس جائز خواہش کی فوراً تعمیل کی گئی  
چنانچہ اس موقع پر بہت سے آدمی جمع ہو گئے۔ راتے سہرہ نے موقع غنیمت سمجھ کر  
سب پہرہ داروں کو قتل کر دیا اور قلعہ پر پانافانا قبضہ کر لیا، بچارے شیخ یوسف کی جان  
مشکل سے بچی اور وہ ایک خفیہ راستے سے نکل کر وہلی کی طرف بھاگ گئے۔ راتے سہرہ  
نے اپنی خود مختاری کا اعلان کر کے قطب الدین لنگاہ کا لقب اختیار کیا۔ یہ واقعہ ۱۲۵۵ھ  
کا ہے۔ قطب الدین لنگاہ نے ۱۲۶۹ھ تک نہایت کامیابی کے ساتھ حکومت کی۔  
قطب الدین لنگاہ کی وفات کے بعد ۱۲۶۹ھ میں حسین خان لنگاہ تخت نشین  
ہوا۔ اس نے حدود سلطنت کو اور بھی توسیع دی۔ شور کوٹ اور چنیوٹ کو فتح کر لیا۔  
علاوہ بریں کوٹ کھروڑ اور دھن کوٹ پر قبضہ کرنے کے بعد یہاں دو دانی بلوچوں کو  
آباد کیا جو مغلوں کے حملے کی تاب نہ لا کر سارہ سے بھاگ کر اس طرف نکل آئے تھے۔  
شیخ یوسف حاکم مفرود کی تحریک پر باریک شاہ نے اپنے بیٹے تاتار خان کو حاکم  
پنجاب کی ہلہ ہی میں سلطان حسین خان لنگاہ کی سرکوبی کے لئے بھیجا۔ اسی دوران  
میں سلطان حسین کے بڑے حقیقی نے علم بغاوت بلند کر کے اپنی خود مختاری کا اعلان کیا  
اور سلطان شہاب الدین کا لقب اختیار کر کے اپنے بھائی کے مقابلہ پر آکر آیا سلطان  
حسین نے کھروڑ کے قریب اُس کا مقابلہ کر کے اسے شکستِ فاش دی اور قید کر لیا۔  
انہی میں باریک شاہ و تاتار خان حوانی ملتان کے نزدیک پہنچ گئے اور لڑائی کی تیاریاں  
شروع ہو گئیں۔ سلطان حسین بارہ ہزار سوار اور پیرہ فوج لے کر باہر نکلا اور ہنگامہ  
کارزار لڑا۔ ہر ایک لشکر نے تین تین تیر ایک ہی وقت دشمن کی فوج پر چلائے  
اور اس طرح ایک لمحہ میں تقریباً چالیس ہزار تیر کھل گیا۔ باریک شاہ نے مقابلہ کی تاب

نہ لاکر راہ فرار اختیار کی اور ایسی بُری طرح بھاگا کہ قصبہ حبوت تک مڑ کر بھی نہ دیکھا۔  
 یہاں پہنچ کر اُس نے یہ بہادری ضرور دکھائی کہ سلطان حسین کے گماشتہ کو جو حبوت  
 میں مقیم تھا لڑائی کے بعد قتل کر دیا۔ اسی زمانے میں ملک سہراب داؤد زنی اپنی قوم و  
 قبیلہ سمیت علاقہ کچ مکران سے ہجرت کر کے سلطان حسین کی خدمت میں حاضر ہوئے  
 سلطان حسین نے اس امدادی جمعیت کو غنیمت سمجھ کر ان کی شایان شان آداب و  
 کی اور کھڑو و دھنکڑو کا علاقہ بطور جاگیر ان کے سپرد کیا۔ یہ خبر سننے ہی اس علاقہ کے  
 باقی بلوچ قبیلے بھی ہجرت کر کے یہاں آگئے اور رفتہ رفتہ سندھ کے کل علاقہ میں بلوچ  
 آباد ہو گئے۔ سلطان حسین کے اس حسن سلوک اور شریف پروری کی وجہ سے اس کا نام  
 دُور دور تک شہور ہو گیا، چنانچہ جام یازید اور جام ایلیم دو معزز سردار بھی حاکم ٹھٹھ سے  
 ناراض ہو کر سلطان حسین کی خدمت میں آگئے۔ بادشاہ نے ان کے لئے بھی پیش گزار  
 جاگیریں مقرر کر دیں۔ اب سلطان حسین یعنی کی وجہ سے کمزور ہو چکا تھا چنانچہ سلطنت سے  
 دست بردار ہو کر اس نے اپنے بیٹے سلطان فیروز کو اپنے تخت پر بٹھا دیا اور اس کے  
 نام پر خطبہ پڑھا گیا، لیکن شخص ظالم و جاہل تھا، اس کے وزیر عماد الملک نے اسے نہر  
 و لوہا کر مروا دیا۔ اس پر سلطان حسین نے دوبارہ عمان حکومت اپنے ہاتھ میں لی اور اپنے  
 اپنے سلطان محمد سپر فیروز شاہ کو اپنا ولیعہد مقرر کیا۔ اپنے بیٹے کے خون کا بدلہ لینے کی  
 غرض سے اس نے جام یازید سے سازش کی اور عماد الملک کو قتل کر دیا۔ اس  
 واقعہ کے حقدار سے عرصہ بعد سلطان حسین باجل طبعی و اصل حق ہوا۔ اس بادشاہ نے  
 کل میں برس تک حکومت کی۔

سلطان حسین کے بعد اس کا پوتا سلطان محمود تخت نشین ہوا، لیکن یہ نوجوان اور بادشاہ



مزاج تھا اور اس کے ہمنشین عام طور پر کمینہ لوگ تھے اس کا وقت عیش و عشرت اور  
 لہو و لعب میں گذرتا۔ اکابرین و عمائدین سلطنت اس کی صحبت سے کنارہ کش ہو  
 گئے۔ اس کے ہمنشینوں نے جام بایزید کے خلاف بھی اسے بھڑکایا جس کا نتیجہ یہ ہوا  
 کہ سلطان محمود نے جام بایزید کے بیٹے باوشاد نامی کو قتل کرنے کی سازش کی لیکن  
 ناکام ہوئی اور اپنے باپ کے ساتھ شور کوٹ کی طرف بھاگ گیا جہاں ان دونوں نے  
 شاہانِ دہلی کی اطاعت قبول کر لی۔ اسی زمانے میں شاہانِ دہلی سے ایک عہد نامہ ہوا  
 جس کی رو سے دریائے راوی کو سلطنتِ دہلی اور سلطنتِ ملتان کے درمیان حدِ شمال  
 قرار دیا گیا۔ جب سلطان ظہیر الدین بابر بادشاہ نے کابل سے کوچ کر کے ہندوستان کے  
 فتح کرنے کا ارادہ کیا تو پنجاب میں پہنچ کر میرزا شاہ حسین ارغون حاکم ٹھٹھہ کو اس نے  
 ایک فرمان شاہی بھیجا کہ علاقہ ملتان میرزائے موصوف کو بطورِ جہاگیر عطا کر دیا گیا ہے  
 اس لئے وہ اس پر قبضہ کر کے آبادی ملک ورفاہ رعایا میں کوشش کرے۔ میرزا  
 شاہ حسین نے ٹھٹھہ سے نکل کر سلطان محمود کے ساتھ جنگ کی۔ کئی دفعہ معرکہ آرائیاں  
 ہوئیں لیکن نتیجہ کچھ نہ نکلا۔ اس اثنا میں سلطان محمود لنگاہ کا ایک سخت انتقال ہو گیا۔  
 عرصہ حکومت تقریباً ستائیس سال ہے، تاریخ وفات غالباً ۱۵۲۵ء ہے۔ بیان کیا  
 جاتا ہے کہ محمود لنگاہ کو زہر دیا گیا اور اس سازش میں شیخ شجاع بخاری اس کا اپنا وزیر  
 یا نگر خاں لنگاہ جو ایک مشہور سردار تھا شریک تھے۔

سلطان محمود کے لڑکے سلطان حسین لنگاہ کی عمر اس وقت صرف تین سال کی تھی  
 اراکین سلطنت مراسم اطاعت بجالائے اور اسے اپنا بادشاہ تسلیم کر لیا، لیکن تھوڑے  
 عرصہ بعد قوام خاں و لشکر خاں لنگاہ جو سرداران قوم ہونے کے علاوہ صاحب جمعیت

بھی تھے مخرف ہو گئے اور انھوں نے ملتان کے علاقے کے اکثر حصوں پر تصرف کر لیا۔ صرف اسی پر اکتفا نہ کیا بلکہ مرزا شاہ حسین ارغون سے مل کر سلطان حسین سے جنگ کی اور ملتان پر قبضہ کر کے شہر کو غارت ویرا کر دیا۔ سات سال سے لے کر ستر سال کی عمر تک کے کل شہریوں کو قید کر لیا اور ملتان میں ایسی غارت گری ہوئی کہ کسی کو گمان بھی نہ تھا کہ یہ شہر آباد ہو گا۔ صغیر سن سلطان کو بھی قید کر لیا۔ سلطان حسین کی نام نہاد حکومت صرف آٹھ برس تک رہی۔ طبقات اکبری، سیر المتاخرین اور تاریخ فرشتہ وغیرہ میں اس غارت گری اور عام تباہی کا حال یوں لکھا ہے کہ یہ محاصرہ ایک سال سے زیادہ تک قائم رہا۔ آخر ارغون ترکوں نے زبردست حملہ کرنے کے بعد شہر فتح کر لیا۔ لاہوری دروازے کو کلہاڑوں اور ستھوڑوں کی ضربات سے چکنا چور کیا اور باشندگان میں سے ہر ایک کو قتل کر دیا گیا۔ جن لوگوں نے جان بچانے کے خیال سے خانقاہ حضرت شیخ میں پناہ لی ان کو بھی امان نہ ملی بلکہ اس مقدس عمارت کو بھی آگ لگا دی گئی اور اس کے اندر خٹن کی ندیاں بہ گئیں۔ یہ واقعہ ۱۵۲۷ء کا ہے۔ ارغون ترکوں نے شمس الدین نامی سردار کو ۶۰ آدمیوں کے لشکر کے ساتھ ملتان میں چھوڑا۔ اس ظالم نے طرح طرح کے ظلم و ستم روار کھے۔ لنگر خاں نے اپنی جانب سے انتہائی کوشش کی کہ اس ویران شہر کو از سر نو تعمیر کرے لیکن وہ بھی مایوس ہو کر شاہ بابر کے پاس لاہور چلا گیا۔

اس ہنگامہ کے کوئی پندرہ مہینے بعد شمشیر خاں نامی نے بغاوت کی اور شمس الدین ارغون کو شہر بدر کر دیا۔ سرداران قوم ارغون نے صورت حالات ناموافق بنا کر صوبہ ملتان کا انتظام سلطان بابر کے حوالے کر دیا، چنانچہ ۱۵۲۸ء میں بابر نے اپنے بیٹے عسکر کی

کو اس علاقہ کا حاکم مقرر کر کے بھیج دیا اور لنگر خان بھی اس شہزادے کے ہمراہ واپس آ گیا۔



(۶)

## خاندانِ مغلیہ

۱۵۲۸ء سے ۱۷۵۲ء تک

سلطان ظہیر الدین بابر بادشاہ نے ۱۵۲۶ء میں ہندوستان کے بادشاہ سلطان ابراہیم لودھی کو پانی پت کے میدان میں شکستِ فاش دی اور دہلی میں ایک نئی مہذب اور پابدار سلطنت کی بنیاد ڈالی۔ مرکزی سلطنت کے حسن انتظام کی وجہ سے ہر جگہ امن و امان قائم ہوا۔ ملتان کو بھی آئے دن کے جہال و قتال سے نجات ملی۔ اب یہاں بھی خوش حالی اور فارغ البالی کا دور دورہ تھا۔ سرکاری کاغذات، فرامین شاہی اور اس زمانے کے مسکوک سکوں سے معلوم ہوتا ہے کہ ملتان کو دارالامان کہا جاتا تھا۔ ۱۵۲۸ء سے ۱۷۵۲ء تک اس نواح میں کسی قسم کی کوئی خاص بد امنی یا لڑائی وغیرہ نہیں ہوئی۔ زراعت اور کاشتکاری میں ترقی ہوئی، تجارت کو فروغ ہوا اور ملتان تجارتی لحاظ سے ایران اور ہندوستان کے مابین ایک تجارتی مرکز بن گیا۔ جمہوریہ ملتان کا صدر مقام بھی شہر ملتان تھا اور اس کے رقبہ میں جنوب مغربی علاقہ پنجاب کے علاوہ پورا صوبہ سندھ بھی شامل تھا۔ سلطنتِ مغلیہ کے زوال کے بعد بھی جو ہنگامے ہوئے ان سے دیگر صوبوں کے مقابلہ میں ملتان محفوظ رہا۔ احمد شاہ ابدالی اور نادر شاہ کے حملے بھی ادھر لاہور سے ہوئے

اور ان انقلابات کا ملتان پر بہت کم اثر پڑا۔ اس زمانے کے واقعات مختصراً ذیل میں بیان کئے جاتے ہیں۔

۱۵۲۸-۳۰ء تک لشکر خان ملتان کا حاکم رہا۔ ۱۵۳۰ء میں صوبہ پنجاب پر مرزا کامران نے قبضہ کر لیا اور لشکر خان کو لاہور بھلا لیا۔ ۱۵۳۰ء میں ہمایوں کو شیر شاہ سوری نے شکست دے کر ہلاک چھوڑنے پر مجبور کیا۔ اس وقت پنجشویں لنگاہ نے ہمایوں کو دیکھتے گھارا عبور کرنے میں مدد دی۔ اس خدمت کے صلہ میں ہمایوں نے واپسی پر پنجشویں کو "خان" کے خطاب سے سرفراز فرمایا۔

۱۵۴۱ء میں علاقہ ملتان صوبہ لاہور کے ساتھ شیر شاہ سوری کے قبضہ میں آ گیا۔ اس بادشاہ نے شہر ملتان میں روغنی اینٹوں کی تین عالی شان مسجدیں حضرت شاہ بہاؤ الحق، حضرت شاہ رکن عالم اور حضرت شاہ یوسف گردیز کے مزارات پر بنوائیں۔ ۱۵۴۲ء میں ہمایوں اپنی کوتاہ بخمتی اور صحرانوردی کے زمانے میں بھکرے درج آیا لیکن اسی پنجشویں نے اس کی راہ میں ایسے روڑے اٹھائے کہ اس غریب کو علاقہ بیکانیر کی طرف واپس ہونا پڑا۔

ہمایوں کے زوال اور شیر شاہ کے عروج کے زمانے سے فائدہ اٹھا کر بلوچوں نے بھی آگے قدم بڑھایا۔ مزاری بلوچ تلمبہ تک پہنچ گئے اور میر حکیم زنگی نے ضلع ٹٹکری میں ست گھرہ کے مقام پر آباد ہو گیا۔ شیر شاہ نے بہیت خاں نیازی حاکم لاہور کو میر چکر کی سرکوبی کے لئے بھیجا۔ بلوچوں کی روایت ہے کہ بہیت نے میر چکر کے اوطاق کو قتل کر کے اس کی پسلیاں آگ پر بھنوائیں تھیں۔ میر چکر نے جوابی حملہ کر کے ملتان فتح کیا اور پھر بہیت پور پہنچا جہاں روایتاً مشہور ہے کہ بہیت خاں مارا گیا اور اس کی لہو پری کا پیالہ بنایا گیا۔

فتح خاں نامی جاٹ نے علاقہ پاکپٹن میں بغاوت کی ہیبت خاں کی فوج نے اسے بھگا دیا اور اس نے کھڑا اور فتح پور کے درمیان ایک کچے قلعے میں پناہ لی۔ ہیبت خاں کی فوج نے تعاقب کیا لیکن ہندو خاں بلوچ اور پنجہ شو خاں لنگاہ کی امداد سے فتح خاں نے کچھ عرصہ تک کامیابی کے ساتھ مقابلہ کیا۔ آخر قلعہ فتح ہوا اور ہیبت خاں ملتان پہنچا۔ یہاں شیر شاہ کے حکم سے ملتان اسیر نوآباد ہونا شروع ہوا اور یہ بھی حکم ہوا کہ سرکاری مالگذاری پیداوار کی شکل میں لی جایا کرے۔ فتح جنگ خاں ملتان کا حاکم مقرر ہوا اور اس کے پٹامن اور بالانصاف عہد میں لوگوں نے لنگاہ کے عہد سے بھی زیادہ آرام پایا۔ شیر شاہ کی یادگار میں اس نے قصبہ شیر گڑھ آباد کیا۔ مقامی وقت ہے کہ ملک فتول خاں جو یہ فتح پور کا سردار تھا۔ اس نے صوبہ دار کھانی کو مالگذاری ہٹا کر ادا کرنے سے انکار کر دیا۔ صوبہ دار کھانی علی حسین نامی اس وقت قصبہ شتاب گڑھ میں رہا کرتا تھا۔ علی حسین نے فتول پہ چلے کیا اور حلیہ کھچی کے مقام پر دونوں سردار دست بدست لڑائی کے لئے ایک دوسرے کے مقابل آئے۔ علی حسین مارا گیا۔ دوسری روایت یہ ہے کہ یہ لڑائی فتح پور میں ہوئی جس میں دونوں سردار مارے گئے۔ بہاولوں کی وفات سے تقریباً دو سال قبل یعنی ۱۵۵۴ء میں ترکی امیر البحر سیدی علی اویچ سے ملتان آیا۔ اپنی مشہور تصنیف مرآة الممالک میں وہ اپنے سفر کا حال یوں بیان کرتا ہے: "ماہ رمضان میں ہم دیبائے گھارہ کے کنارے پہنچے جسے ہم نے کشتی کے ذریعے عبور کیا۔ دریا کی دوسری جانب تقریباً ۵۰۰ جاٹ ہماری گھات میں بیٹھے تھے، لیکن ہمارے پاس آتشیں اسلحہ موجود تھے۔ اس لئے وہ ڈر کر بھاگ گئے۔ ہم بے روک ٹوک آگے بڑھے اور ۱۵ ماہ رمضان کو شہر ملتان میں پہنچ گئے۔ یہاں ہم حضرت

شیخ بہاؤ الدین زکریا ملتانی، شاہ رکن عالم اور حضرت شاہ صدر الدین کے مزارات مقدسہ کی زیارت سے مشرف ہوئے اور حاکم شہر سلطان میراں میرزا حسین سے پروانہ راجداری حاصل کر کے لاہور کی طرف روانہ ہوئے۔

ہمایوں کے انتقال کے بعد شہنشاہ جلال الدین اکبر تخت نشین ہوا۔ تخت نشینی کا زمانہ پُراشوب تھا اور لودھی خاندان کے سرداروں سے سلسلہ جدال و قتال جاری تھا۔ اس زمانے میں ملتان کے اندرونی نظم و نسق میں جو تبدیلیاں معرض وقوع میں آئیں وہ قابل ذکر ہیں۔ ۱۵۶۱ء میں حکومت دہلی نے بہرام کو شکست دی اور صوبہ ملتان محمد قاسم خان نیشاپوری کو بطور جاگیر عطا ہوا۔ ۱۵۶۷ء میں خان جہان لودھی حاکم ملتان ہوا۔ ۱۵۷۶ء سے کچھ پہلے سید خان چغتائی امیر ملتان تھا۔ ۱۵۸۶ء میں عبدالصمد خان دیوان ملتان مقرر ہوا۔ ۱۵۹۱ء میں خان خاناں کی جاگیر صوبہ ملتان میں تبدیل ہوئی اور ۱۵۹۳ء میں اس ولایت کا بیشتر حصہ مرزا ستم صفوی کو بطور جاگیر دیا گیا۔ ۱۵۹۶ء میں یہی جاگیر مرزا عزیز کو کلتاش کے نام منتقل ہوئی۔ ۱۶۰۲ء میں سید خان چغتائی کو صوبہ ملتان کا حاکم بنایا گیا۔ آئین اکبری کے مطالعہ سے یہ بھی ظاہر ہوتا ہے کہ عہد اکبری میں یہاں حکومت کی طرف سے ایک ٹکسال بھی قائم تھی جس میں چاندی اورتانبے کے سکے ڈھالے جاتے تھے۔

۱۵۷۳ء میں محمد سلطان مرزا ایک مغل سردار نے اکبر کے خلاف سرکشی کی اور وہ پنجاب سے گذرنا ہوا ملتان پہنچا۔ تلمبہ کے قریب اسی خاندان کا ایک سردار ابراہیم حسین مرزا شکار سے واپس آ رہا تھا کہ شاہی افواج سے اس کی مٹھ بھڑکائی گئی جس کے دوران میں اس کا بھائی گرفتار ہو گیا۔ ابراہیم حسین لپسپا ہوا۔ دریائے گھارا عبور

کہہ سکتا تھا کہ ماہی گیروں کی قوم جھبیل میں سے کسی شخص نے ایسا تاک کر تیرا لاکہ گلے کے آپار ہو گیا پچنانچہ اس حالت میں اسے گرفتار کر کے ملتان بھیج دیا گیا۔

شہنشاہ نور الدین جہانگیر کے دور حکومت میں معلوم ہوتا ہے کہ خان جہان <sup>۱۶۱۹ء</sup> میں حاکم ملتان مقرر ہوا۔ ۱۶۱۲ء میں دو انگریز سیاح مسٹر شل (STILL) اور مسٹر کرو (CROWTHER) نامی اجمیر سے اصفہان جاتے ہوئے ملتان سے گذرے۔

شاہ جہان بادشاہ کے زمانے میں اول اول فیلیج خان حاکم ملتان تھا جب اس کا تبادلہ قندھار کے صوبہ میں کیا گیا تو علاقہ ملتان شہزادہ مراد بخش کو بطور جاگیر عطا ہوا جس نے موجودہ فیصل شہر بنوائی اور لاہوری دروازے کے باہر دریا پر ایک پل بھی بنوایا۔ دوسرے علاقوں سے آباد کار منگوا کر بہت سا خیر مزروعہ علاقہ آباد کرایا۔ جب شہزادہ مراد بخش کا تبادلہ ملک دکن کو ہو گیا تو اس کی جگہ ایک نہایت حلیم الطبع اور ہر دلعزیز سردار نجابت خان نامی ملتان کا صوبیدار مقرر ہوا۔ اس کے بعد یہ علاقہ شہزادہ اورنگ زیب کو بطور جاگیر تفویض ہوا۔ شہزادہ ممدوح کے عہد میں ۱۶۴۵ء کے قریب قندھار پر ایرانیوں نے قبضہ کر لیا اور سرداران قبیلہ سدوئی وہاں سے جلا وطن ہو کر ملتان اور رنگ پور میں آباد ہوئے۔ بیان کیا جاتا ہے کہ شہزادہ اورنگ زیب نے حضرت سید زین العابدین علیہ الرحمۃ کے مزار واقع سرور ٹسکوٹ تحصیل ملتان اور حضرت خالد بن ولید رضی اللہ عنہما کے مقبرہ واقع موضع نعلی چور تحصیل کبیر والہ کی مرمت کرائی تھی۔ کوئی ڈیڑھ سال کے لئے صوبہ ملتان کی جاگیر شہزادہ داراشکوہ کے نام منتقل ہو گئی تھی لیکن بعد میں پھر اورنگ زیب کو مل گئی۔ شہزادہ اورنگ زیب ۱۶۵۲ء میں مہم قندھار پر مامور ہوا اور حکومت ملتان پھر داراشکوہ کے نام منتقل ہو گئی۔ شہزادہ ممدوح نے شیخ موسیٰ گیلانی کو ملتان میں لپٹانا

مقرر کیا۔ ۱۶۵۶ء میں دارا شکوہ کو بمقام آگرہ شکست ہوئی اور تاج و تخت وہلی اورنگ زیب عالمگیر کے قبضہ میں آیا۔ شاہ جہان کے زمانے میں مسیحی مذہب کا ایک فقیر منریق (MAN-RIQUE) نامی دو دفعہ ملتان میں آیا تھا۔

اب عہدِ عالمگیری شروع ہوا۔ دارا شکوہ آگرہ سے شکست کھا کر پنجاب کی طرف بھاگا۔ افواجِ شاہی تعاقب میں تھیں۔ عالم پریشانی میں وہ کوئی ایک ہفتہ کے لئے ماہِ ستمبر ۱۶۵۶ء میں ملتان بھی آیا، اپنا خزانہ کشتیوں پر لاوا اور خود براستہ خشکی قندہار جانے کے ارادے سے اسی کی طرف کوچ کیا۔ راستے میں جس پل پر سے گذر جاتا ہے منہدم کر دینا تاکہ اس کا تعاقب کرنے والوں کو رکاوٹ پیش آئے۔ مقامی روایت ہے کہ جب موضع شجاعت پور تحصیل شجاع آباد کے قریب دارا شکوہ دریائے بیاس کے پل سے گذرا تو باشندگان دیہہ نے دارا شکوہ کی امداد کی غرض سے پل کو مسمار کر دیا۔ اس پر اورنگ زیب نے ان سب کو عبرتناک سزائیں دیں۔ اورنگ زیب کی ہراول افواج نے کئی دستے دُنیا پور کی طرف بھیجے کہ کہیں دارا شکوہ اجمیر کی طرف نہ بھاگ جائے، لیکن جب یہ صاف معلوم ہو گیا کہ وہ بھکر کی طرف بھاگ گیا ہے تو صف شکن خان کو اس کے تعاقب میں بھیجا گیا اورنگ زیب ملتان میں مقیم ہوا۔ ۲۵ ستمبر ۱۶۵۶ء کو ملتان سے کوئی تین میل کے فاصلے پر جہاں دیلتے راوی اور پنجاب آپس میں ملتے تھے خیمہ شاہی نصب ہوا اور کوئی ایک دو روز بعد اورنگ زیب خود شہر میں خانقاہوں کی زیارت کے لئے آیا۔ شیخ موسیٰ گیلانی کو علیحدہ کر دیا گیا اور لشکر خان گورنر کشمیر کو ملتان تبدیل کیا گیا۔ لشکر خان کے آنے تک خان عالم عارضی طور پر امیرِ ملتان رہا۔ اس اثنا میں اورنگ زیب کو صوبہ بنگال کے صوبہ دار شجاع خان کی بغاوت کی خبر ملی چنانچہ وہ فوراً



دہلی کو روانہ ہو گیا۔

دو سال کے بعد لشکر خاں کی جگہ توہیت خاں نے لی اور پھر پیر سیف خاں صوبیدار  
ملتان مقرر ہوا۔ اب صوبہ ملتان شہزادہ معظم کی جاگیر بن گیا۔ شہزادہ معظم یہاں بہت عرصہ تک  
رہا اور عالی ظرف امیر ثابت ہوا۔ کہتے ہیں شہزادہ معظم خلیفہ ہارون رشید کی طرح رات کے  
وقت بھیس بدل کر ملتان کے گلی کوچوں میں پھرا کرتا تھا۔ اس کے بعد یہ جاگیر شہزادہ محمد  
کے نام منتقل ہوئی اور پھر ملتان کی صوبیداری اللہ یار خان اور کرم خان کے نام حصہ  
برابر تقسیم ہوئی۔ ۹۵-۱۶۹۴ء میں اورنگ زیب کا پوتا شہزادہ فخر الدین جو بعد میں  
جہاندار شاہ کے لقب سے بادشاہ دہلی ہوا اس صوبہ کا حاکم بنا اور اس کے عہد میں عایا  
کو بہت فائدہ پہنچا۔

۱۶۰۷ء میں جہاندار شاہ اور فرخ سیر کا زمانہ حکومت تھا۔ ۱۶۱۲ء میں  
جہاندار شاہ نے ایک مشہور میراثی نعمت خاں نامی کوچو فن موسیقی میں مہارت تار  
رکھتا تھا ملتان کا گورنر مقرر کر دیا، لیکن وزیر نے ازراہ مصلحت بدستی طنزاً بادشاہ  
سے یہ کہا کہ نقد خراج کے بدلے اب ایک ہزار ستار و دیگر آلات موسیقی وصول ہونے  
چاہئیں۔ بادشاہ یہ نکتہ سمجھ گیا اور اس نے حکم تقرر ہی منسوخ کر دیا۔  
جہاندار شاہ کے عہد میں کوکلتاش خاں یعنی امیر علی مراد خان ملتان کا گورنر رہا  
اور شیر افکن خان اس کا نائب تھا۔

شاہ فرخ سیر کے زمانے میں نواب خان زمان، شیر افکن خان، عقیدت خان  
اور سید حسین خان وقتاً فوقتاً ملتان کے امیر مقرر ہوتے۔

۱۶۱۹-۲۵ء عہد محمد شاہ۔ اس زمانے کے حاکموں میں سے باقر خان نامی امیر

قابل ذکر ہے۔ اس نے اپنے دور حکومت میں ایک عالی شان مسجد تعمیر کرائی جو ملتان  
 لاہور کی سڑک پر تقویاً دو میل کے فاصلے پر موضع باقر آباد میں ہے۔ نواب عبدالصمد خان  
 تورانی لاہور و ملتان دونوں صوبوں کا حاکم تھا۔ اس نے اپنے عہد میں عید گاہ تعمیر کرائی  
 ۱۷۳۵ء میں اس کے انتقال کے بعد اس کا بیٹا زکریا خان جو خان بہادر خان کے  
 لقب سے مشہور تھا حاکم ملتان و لاہور مقرر ہوا۔ یہ امیر کچھ عرصہ لاہور میں اور کچھ عرصہ  
 ملتان میں رہا کرتا۔ اس کے زمانے میں سندھ کی سرحد کا تمام علاقہ جو پہلے ملتان میں  
 شامل تھا نادر شاہ کے قبضہ میں آ گیا۔ خان بہادر خان کے انتقال کے بعد دونوں  
 صوبوں کی حکومت حیات اللہ خان ملقب بہ شاہنواز خان کے سپرد ہوئی۔

۱۷۴۸-۵۲ء دور احمد شاہی۔ محمد شاہ کی وفات کے بعد معین الدین خان عرف  
 میرمنو لاہور و ملتان کا صوبیدار مقرر ہوا۔ کوٹرا مل ایک چھوٹے درجہ کے بہنہ رو نے میر  
 شاہنواز خان کے سایہ عاطفت میں تربیت پائی تھی۔ میرمنو نے کوٹرا مل کو شاہنواز  
 کے خلاف فوج دے کر بھیجا۔ ملتان کے باہر لڑائی ہوئی جسے سنگھ اہلو والیہ نے کوٹرا مل  
 کی مدد کی۔ پہلے تو کوٹرا مل کو شکست ہوئی لیکن بعد میں جب شاہنواز خان کو معلوم ہوا  
 کہ کوٹرا مل صرف چند ساتھیوں کے ساتھ دورانہ لنگانہ کے قریب خیمہ زن ہے تو وہ  
 فوراً چند سوار ہمراہ لے کر اس پر حملہ آور ہوا۔ شاہنواز خان اپنی تلوار کی ضرب سے  
 کوٹرا مل کے ہودے کو نیچے گرانے ہی کو تھا کہ ایک گولی اس کے سر میں آ کر لگی اور  
 وہ وہیں ڈھیر ہو گیا۔ کوٹرا مل نے علاقہ ملتان کا پٹہ اجارہ داری میرمنو خان سے حاصل  
 کر لیا اور ہمارا جہ کا لقب اختیار کر کے حکومت کرنے لگا۔

کوٹرا مل کے تعلقات ریاست بہاولپور کے حکمران خاندان داؤد پوٹہ سے نہایت

گھرے نئے ہچنا پنچہ اس نے تعلقہ آدم واہن مبلغ چار ہزار روپیہ سالانہ کے دوامی بیٹہ  
 پر بہاول خاں کو عطا کر دیا۔ اس علاقہ کی ترقی کے لئے بہاول خاں نے نالہ سرو اور واہن  
 کھدوایا۔ ایک دفعہ کوٹراہل کو لاہور جانے کا اتفاق ہوا تو وہ اپنی جگہ زاہد خان سدوزئی  
 خان خیل کو اپنا نائب ناظم مقرر کر گیا۔ زاہد خان نے کسی حکم کی تعمیل میں قدرے کوتاہی  
 کی اور کوٹراہل نے اس کے خلاف فوج کشی کی بمتی تل کے قریب دونوں فوجوں کی  
 مٹھ بھڑی ہوئی۔ زاہد خان کے ہمراہی میدان چھوڑ کر بھاگ گئے۔ زاہد خان بھی اپنی پاکی  
 سے انکر بھاگا لیکن گرفتار ہو گیا۔ دوسرے موقع پر کوٹراہل ملتان میں خواجہ اسحق نامی  
 کو اپنا نائب مقرر کر کے لاہور گیا لیکن اس دفعہ وہ واپس نہ آیا کیونکہ احمد شاہ ابدالی  
 کے مقابلہ میں لڑتا ہوا مارا گیا۔

۱۷۵۱ء میں نواب مبارک خان والی بہاولپور نے مواضعات بھکری و  
 مڈوالہ واقع ضلع مظفر گڑھ و شیمنی واقع تحصیل شجاع آباد ضلع ملتان زمینداران پر گنہ  
 طاہر سے ادبیٹا اور موضع دونوں والی شیخ راجو گرویزی سے خرید کئے اور ان مواضعات  
 کی اراضی کو آباد کیا۔ ۱۷۵۲ء میں احمد شاہ ابدالی نے شاہ وہلی کو مجبور کیا کہ علاقہ ملتان  
 اور سندھ اس کے حوالے کر دیا جائے، چنانچہ احمد شاہ نے اپنے بیٹے تیمور شاہ  
 کو یہاں چھوڑا اور جہان خاں کو اس کا وزیر مقرر کیا۔ احمد شاہ ابدالی نے ملتان میں  
 اپنا سکہ جاری کیا تھا۔



## پٹھانوں اور سکھوں کا دورِ حکومت

دہلی کی مرکزی حکومت آئے دن کے حملوں اور اندرونی نظم و نسق کی خرابیوں کے باعث کمزور ہو چکی تھی۔ مختلف صوبوں میں طوائف الملک کی کئی آشکار نمایاں تھیں۔ جس کی لاکھٹی اس کی بھینس، طاقتور سردار جگہ جگہ خود مختار ہو گئے اور فریق بندی کا شکا ہو کر ہمیشہ آپس میں برسرِ پیکار رہتے تھے۔ شاہانِ وقت کے درباروں میں عیش و عشرت کا زور تھا، ان غزالیوں کا اثر ملتان پر بھی پڑا۔ اب صوبہ ملتان نام نہاد طریق پر حکومتِ کابل کے ماتحت تھا، لیکن اصل میں یہاں خاندانِ افغانہ کے وہ سردار حکومت کرتے تھے جو اوائل میں یہاں آکر کبھی پناہ گزین ہوئے تھے۔ کابل میں خاندانِ سدوزئی کی حکومت قائم ہو جانے کی وجہ سے یہاں کے پٹھانوں کی قسمت بھی بچی۔ کچھ عرصہ سے علاقہ شجاع آباد کا انتظام و انصرام سدوزئی پٹھانوں کے ہاتھ میں تھا۔ نواب مظفر خان اور نواب سرفراز خان کے زمانے میں ایک اچھی خاصی حکومت قائم ہو گئی۔ اس حکومت نے افغان خاندان کی خوب سرپرستی کی اور ان سب کو بڑے بڑے رقبہ جات عطا کر کے امیر کبیر بنا دیا۔ پہلے ان لوگوں کی حیثیت معزز شہری یا سپاہی سے زیادہ نہ تھی اب بڑی بڑی جاگیروں کے مل جانے سے ان کے اثر و رسوخ میں بے حد اضافہ ہو گیا اور یہ خاندان جن میں ہاروزئی، باموزئی، تریں، بابر، خاکوانی اور اور قبائل شامل تھے اب علاقہ ملتان کے سردار بن گئے۔

اس میں کوئی شک نہیں کہ سکھوں کے خلاف زبردست معرکہ آرائیوں میں حکومت انگلشیہ کے زمانے میں ان لوگوں نے گراں قدر قربانیاں کی ہیں، لیکن عام طور پر ان کے زمانہ افتداری میں نظام حکومت کسی خاص اصول پر مبنی نہ تھا۔ لڑائی کے موقع پر تو یہ لوگ ہمیشہ در شجاعت دیتے تھے لیکن زمانہ امن میں ان کی عیش پرستی، سستی اور کاروبار کی بد معاملگی نمایاں رہی۔ سردوزی حکومت کا اثر سرتے سے لے کر تحصیل شجاع آباد کی جنوبی حد تک خوب قائم تھا۔ اس علاقہ کی مجموعی آمدنی ۵ لاکھ روپیہ سالانہ کے قریب ہو جاتی تھی۔ تقریباً دو ہزار فوج اور بیس توپوں والا توپ خانہ مستقل طور پر زیر ملازمت سرکار رہتا تھا۔ ضرورت کے وقت امدادی فوج بارہ ہزار تک جمع ہو سکتی تھی لیکن انتظام کچھ ایسا اچھا نہ تھا۔

اس زمانے میں ملک کی اصل حالت یہ تھی کہ موجودہ ضلع کا نصف حصہ تو سردوزی پٹھانوں کے ماتحت تھا اور باقی نصف یعنی تحصیل شجاع آباد کا نصف حصہ جنوبی تحصیل لودھراں اور تحصیل میلسی والیان ریاست بہاولپور کے قبضہ اقتدار میں تھا۔ پہلے پہل تو لوہان بہاولپور اپنے ماتحت علاقوں کا زرمستناجری افغانستان بلتان کو ادا کرتے رہے لیکن جوں جوں پٹھانوں کی طاقت کمزور ہوتی گئی یہ لگان ریاست بہاولپور کی طرف سے بند ہوتا گیا، البتہ جب ۱۸۳۱ء میں سکھوں نے زور پکڑا تو یہ لودیہ پھر باقاعدگی کے ساتھ اول جنرل ورتورہ کو اور بعد میں دیوان سادین مل کو ادا ہونے لگا۔ وہ علاقہ جو ریاست بہاولپور کے زیر اثر تھا زیادہ عموماً حال اور شاداب تھا لیکن پٹھانوں کا علاقہ آئے دن کے حملوں اور فسادات کے باعث زیادہ تر غیر آباد اور بے رونق ہی رہا۔ بہاولپور کے کاردار محمد خان اور جام خان دو مشہور نالے محمد واہ اور

جام واہ کھدوا کر اپنی مستقل یادگار چھوڑ گئے ہیں۔ یہ ان دونوں کاررواریوں کی محنتِ ثنائی اور انصاف پسندی کا نتیجہ ہے کہ انگریزی حکومت نے بھی ان کے نقش قدم پر نہری آبپاشی کو حیرت انگیز وسعت دی اور ملک کو خوشحال اور فارغ البال بنا دیا۔

اس علاقہ میں سب سے پرانی انہار جن کا کچھ پتہ چل سکتا ہے محمد واہ اور برادر واہ ہیں جو شاہی عرصے سے کچھ پہلے ریاستی زمینوں کو سیراب کرنے کے لئے تعمیر کی گئیں۔ اس سے تحصیل اور دھراں کا علاقہ بخوبی سیراب ہو گیا۔ اس کے بعد مشرقی حصہ کی آبادی اور ترقی کا کام شروع ہوا اور کوئی پانچ سال کے عرصہ میں تین بڑے نالے بہاول واہ، صادق واہ اور قابل واہ تیار ہو گئے۔ اس کے علاوہ عرصہ بعد جام خان کاروار کی زیر نگرانی جام واہ کلاں اور جام واہ خور و تعمیر ہوئے۔ اس کے بعد سکھوں کے زمانے میں مشرق کے رُخ تو اب غلام مصطفیٰ خاں خاکوانی نے ایک نہر بنوائی اور اسے دیوان ساوان مل کے نام پر "دیوان واہ" سے موسوم کیا۔ ان انہار کی وجہ سے بے حد کامیابی ہوئی۔ بہت سے لوگ اطرافِ چناب سے ہجرت کر کے یہاں آباد ہو گئے۔ پٹھان حکمرانوں نے بھی اس کی تقلید میں کوتاہی نہ کی، چنانچہ علی محمد خان حاکم وقت نے ایک بہت بڑا نالہ کھدوایا جو آج تک نالہ ولی محمد کے نام سے مشہور ہے اور جس سے ملتان کے گرد و نواح کا تمام علاقہ سیراب ہوتا ہے۔ لیکن دیگر علاقہ میں جو اس قسم کی کوششیں کی گئیں وہ بے قاعدہ اور ناقص تھیں، اس لئے باقی ماندہ علاقہ میں اس قسم کی کوئی قابل ذکر توسیع نہ ہو سکی۔ دونالے شاہ پور و دورانہ لنگانہ اور کھورے گئے اور نالہ سکندر آباد خاندان کھوکھر نے بنوایا تاکہ وہ اپنی وسیع زیر کاری

کی آبپاشی کر سکیں تحصیل شجاع آباد میں افغان سرداروں نے اپنی اراضی کو سیراب و  
 شاداب کرنے کی غرض سے چھوٹے چھوٹے ٹالے بنانے کی اجازت دی، چنانچہ کچھ بڑے  
 سخترواہ اور نالہ دھوندوں کھودے گئے۔ خاندانی سدوزئی کے عہد کے آخری ایام میں  
 کھاول، طاہر پور اور متی تل کی چھوٹی چھوٹی نہریں بنائی گئیں۔ پہلے ذکر کیا جا چکا ہے  
 کہ پٹھانوں کے دورِ حکومت میں سب سے بڑی رکاوٹ سکھوں کی بڑھتی ہوئی طاقت  
 تھی۔ ۱۷۷۰ء میں سکھ فوج کا پہلا حملہ ہوا جب کھنٹی مسل ملتان شہر کے دروازوں تک  
 پہنچ گئی قتل و غارت اور لوٹ مار کا یہ سلسلہ مزید جاری رہا یہاں تک کہ ۱۷۷۵ء میں  
 رنجیت سنگھ نے خود ملتان کے قلعہ پر آتشباری کی۔ رنجیت سنگھ بھی اپنی طرف سے پہلے  
 ایسا ہی بھیجتا رہا جو اس علاقہ کے نہ تو انتظام و انتظام میں مفید ثابت ہوئے اور نہ علاقہ  
 کبیر والا کوڑا کوڑوں اور رہنروں کی دستبرد سے محفوظ رکھ سکے۔ اس بد قسمت علاقہ میں  
 حقیقی امن و راحت کے آثار صرف اسی وقت پیدا ہوئے جب ۱۸۲۱ء میں دیوان  
 ساون مل حاکم مقرر ہوا۔

دیوان ساون مل لائق، تجربہ کار اور کاروباری آدمی تھا، باقاعدہ کچھری کرتا اور  
 ضروری معاملات پر ذاتی توجہ دے کر احکام جاری کرتا اور ان کی تعمیل کا خاص خیال  
 رکھتا، حساب کتاب کی خاص نگرانی کرتا اور کاروبارِ سلطنت میں شب و روز کھسی  
 کے ساتھ منہمک رہتا۔ اس کا نتیجہ یہ ہوا کہ اس زمانے میں یہ علاقہ اپنی فارغ البالی  
 اور خوشحالی کے لحاظ سے غالباً ہندوستان بھر میں اپنی نظیر نہ رکھتا تھا۔ دیوان ساون مل  
 کی انصاف پسندی اور رواداری بھی مشہور روزگار ہے۔ امیر غریب میں کوئی فرق  
 نہ تھا، فریادی کی فریاد سننی جاتی اور ظالم کو ضرور سزا ملتی تھی، امیروں سے اُسے

نفرت تھی کیونکہ وہ ان کے غرور اور خود پسندی کی عادات کو پسند نہ کرتا تھا۔

ارضی کی آبادی اور بندوبست مال میں بھی اس نے کما حقہ دلچسپی لی۔ اس کا یہ اصول تھا کہ زمین غیر مزرعہ نہ رہے۔ اگر کوئی بڑا زمیندار اپنی زمین کا کچھ حصہ اپنی کوٹا اور سستی کی وجہ سے خالی رکھتا تو دیوان ساون مل اس کی جگہ دوسرے آدمی کو مقرر کر دینا کوئی گناہ نہ سمجھتا تھا۔ غریب کاشتکاروں کو تقاوی کی امداد کھلے دل سے دی جاتی تھی۔ نہروں کی باقاعدہ صفائی کرائی جاتی اور دلچسپی لینے والے زمینداروں کی انعام و اکرام سے حوصلہ افزائی کی جاتی۔ ہندو لوگوں کو اگر زمیندارہ کا شوق ہوتا تو ان کو غیر آباد ارضی دی جاتی تاکہ رقبہ زیر کاشت کی ہر ممکن طریق سے توسیع ہو اور ذرائع آمدیڑھیں۔ آمدنی بڑھانے کی ہر ممکن تجویز پر عمل ہوتا۔ لوگ مطمئن اور خوش تھے کیونکہ جہاں مالگزار می اور دیگر مروجہ کی وصولی کی وجہ سے سختی ہوتی تھی وہاں عام معاملات میں وہ پورا پورا انصاف بھی پاتے تھے۔

۱۷۵۲ء سے ۱۷۶۶ء تک کے زمانے میں سب سے زیادہ بارشورخ اور

با اقتدار شخصیت علی محمد خان خاکوانی کی تھی۔ یہ افسر احمد شاہ ابدالی کے حملوں کے زمانے میں اس کے ساتھ آتا جاتا رہا اور ۱۷۵۲ء میں خواجہ اسحاق کی جگہ اسے علاقہ ملتان کا نواب مقرر کیا گیا۔ ابتدا میں تو وہ نہایت با انصاف حکمران ثابت ہوا لیکن بعد میں طبیعت میں لالچ آجانے کی وجہ سے وہ ظلم و ستم بھی کرتا تھا۔ ۱۷۵۸ء میں آوینہ بیگ نامی سردار کی انگیخت پر مرہٹوں نے علاقہ ملتان کو تاخت و تاراج کیا اور علی محمد خان کو دریا کے گھارے کے پار تک ہٹنا پڑا۔ مرہٹوں نے اپنے ماتحت سردار صالح محمد خان کو ملتان کا ناظم مقرر کیا۔ کوئی دو سال بعد ورتانی پٹھانوں نے پھر اس علاقہ



پر حملہ کیا اور مرہٹوں کو پسپا ہونا پڑا۔ علی محمد خا کوانی دوبارہ اپنی جگہ پر واپس آ گیا۔ اس کے  
 اگلے سال اس کو معطل کر دیا گیا اور اس کی جگہ عبدالکریم خان اور اللہ یار خان بامونئی  
 سرداروں کی منتفقہ حکومت شروع ہوئی۔ کچھ عرصے کے بعد یہ جمو بہ نواب شجاع خان سدوزئی  
 خان خیل کے قبضہ اقتدار میں آیا۔ ۱۷۶۶ء کے آخر میں نواب علی محمد خان بھمبر بحال ہوا اور  
 نواب بہاولپور کی امداد سے ڈیرہ غازیخان پر بھی اُس نے قبضہ کر لیا۔ اس امداد کے  
 صلے میں اُس نے علاقہ خانواہ گھلواں، آدم واہن، امام دین پورا اور شیخ واہن مبلغ  
 آٹھ ہزار روپیہ سالانہ کے عوض ان کے حوالے کر دیا۔ علاوہ بریں اس نے مبارک خان  
 کو یہ بھی اجازت دے دی کہ وہ میلسی کے علاقہ میں ایک قلعہ تیار کرے اور اس  
 علاقہ کی اراضی کا دائمی پٹہ بھی مبلغ چار سو روپیہ کے عوض اس کے حق میں کر دیا۔ مبارک  
 نے یہ رعایت حاصل کرتے ہی کل انتظام جام خاں کے سپرد کیا جس نے اراضی کی  
 آبپاشی کے لئے فوراً ایک نہر کھدوانا شروع کر دی۔ اس آبادی میں بے حد کامیابی  
 ہوئی اور وہ لوگ جو علی محمد کے تشدد سے تنگ آچکے تھے شمالی علاقوں سے ہجرت  
 کر کے یہاں آئے اور آباد ہو گئے۔ اس دوران میں علی محمد خان نے شجاع خاں کو  
 گرفتار کر کے قید خانہ میں ڈال دیا۔ جب احمد شاہ نے ملتان پر حملہ کیا تو شجاع خان  
 رہا ہو گیا۔ اس نے اپنے بال جو زمانہ قید میں بڑھ گئے تھے اور وہ میخیں جن سے  
 اُسے پابجولاں کیا گیا تھا سنبھال کر رکھی ہوئی تختیوں۔ یہ چیزیں احمد شاہ کے سامنے  
 پیش کیں اور اپنا قصہ غم بیان کیا۔ اس پر احمد شاہ فرط غضب میں آ گیا اور اس نے  
 علی محمد کو پکڑوا سٹگوایا، اس کا پیٹ پھڑوایا گیا اور اس کی لاش کو اونٹ پر لاد کر  
 ملتان کی گلی گلی میں پھروایا۔ ۱۷۶۷ء تک حاجی شریف سدوزئی کا دور دورہ رہا۔

اس کی تفصیل یہ ہے کہ نواب علی محمد خان خاکوانی کی وفات کے بعد شجاع خان حاکم ملتان قرار پایا، لیکن اس کے ٹھوڑے عرصہ بعد حاجی شریف سدوزئی دربارِ کابل سے نارتو ہو کر ملتان کا حاکم مقرر ہوا۔ شجاع خان کا لشکر بھی منحرف ہو گیا اس لئے وہ شجاع آباد چلا گیا۔ شجاع آباد پہنچ کر اس نے اپنے ایک گماشتہ دھرم جس نامی کو اس غرض سے کابل بھیجا کہ وہ با تو صوبیداری ملتان کا فرمانِ شاہی شجاع خان کے نام حاصل کرے یا خود اپنی تقرری کی کوشش کرے۔ دھرم جس نے وہاں پہنچ کر اپنے نام سربان شاہی جاری کر لیا اور اپنے نائب مرزا شریف بیگ تیکو کو اس عہدے کا جائزہ لینے کے لئے ملتان بھیجا۔ شریف بیگ نے پہلے تو شجاع خان سے ملاقات کی، پھر ملتان میں پاک دروازہ سے داخل ہو کر قلعہ میں چلا گیا۔ حاجی شریف خان اس وقت قلعہ کے ٹمن برج میں بیٹھے ہوئے دسمہ ہندی لگانے میں مصروف تھے۔ یہ شور و غوغا سن کر انھوں نے یکے بعد دیگرے کئی اعتراض بھیجے کہ جا کر دیکھیں کیا معاملہ ہے، لیکن کوئی بھی واپس نہ آیا۔ اس سے حاجی صاحب کو شبہ پیدا ہوا اور انھوں نے کھڑکی کے راستے راہِ فرار اختیار کی۔ حاجی شریف کی اس چند روزہ حکومت کے سبب یہ مثل مشہور ہو گئی کہ "حاجی شریف نہ ریح نہ خریف" دھرم جس کے نائب شریف بیگ نے نہایت انصاف اور رواداری کے ساتھ حکومت کی۔ جب دھرم جس خود عمانان حکومت اپنے ہاتھ میں لینے کی غرض سے آیا تو اس نے شریف بیگ کو حکم بھیجا کہ وہ دریائے چناب پر آگے ملے لیکن شریف بیگ نے انکار کیا اور قلعہ بند ہو کر بیٹھ گیا۔ دھرم جس شہر میں آگے دیوان منسارام کے مکان میں مقیم ہوا اور چھت پر ٹہل رہا تھا کہ قلعہ سے کسی گولہ انداز نے ایسا تھاک کر گولہ لگایا کہ وہ وہیں ڈھیر ہو گیا۔ اب شریف بیگ نے کھلم کھلا اپنی باو شاہی کا

اعلان کیا اور افغانستان کا بل کے غیظ و غضب سے بچنے کی خاطر اس نے بھنگی سکھوں کی مدد حاصل کی۔ کابل سے ایک جنرل بہادر خاں نامی شریف بیگ کی سرکوبی کے لئے بھیجا گیا۔ اس نے شہر کی فصیلوں کے نیچے ٹرنگ لگا کر دیواروں کو اڑا دیا اور شہر پر قبضہ کر لیا، لیکن قلعہ فتح نہ کر سکا۔ سکھوں کی امداد پہنچ جانے پر اُسے پسپا ہونا پڑا۔ شریف بیگ نے یہ دانائی کی کہ سکھوں کو قلعہ میں داخل نہ ہونے دیا۔ ایک روز شریف بیگ عید گاہ میں بیٹھا تھا کہ اس کے ایک سردار نے سکھوں کو قلعہ میں داخل ہونے کا موقع دے دیا۔ اب سکھ قلعہ پر قابض ہو گئے اور شریف بیگ تلبد کو بھاگ گیا جہاں اُس نے ایک قلعہ تعمیر کیا اور زندگی کے باقی ایام وہیں گزارے۔

۱۷۷۱ء سے ۱۷۷۹ء تک بھنگی سکھوں کے ظلم و تشدد کا دور دورہ رہا۔ ان سکھوں کے سردار جھنڈا سنگھ اور گنڈا سنگھ تھے، جنرل کا نام لہنا سنگھ تھا اور قلعہ دار سردار دیوان سنگھ چچھو والیہ تھا۔ انھوں نے کامل نین تک شجاع آباد کا محاصرہ جاری رکھا لیکن کامیابی نہ ہوئی۔ آخر شجاع خان افواج بہاولپور کی امداد سے سکھوں پر حملہ آور ہوا اور اُس نے شہر ملتان فتح کر لیا لیکن قلعہ پر قابو نہ پانے کی وجہ سے اُسے پسپا ہونا پڑا۔ اسی طرح دربار کابل کی جانب سے سردار علی محمد خان وڑائی بھی سکھوں کو ملتان سے نکلنے کی غرض سے حملہ آور ہوا لیکن فتح نہ کر سکا۔ ماہ جون ۱۷۷۳ء میں احمد شاہ وڑائی کا انتقال ہو گیا اور اس کی جگہ اس کا بیٹا نیور جو صوبہ ملتان کا نام نہاد ناظم بھی تھا تخت نشین ہوا۔ ۱۷۷۶ء میں نواب شجاع خان بھی داخل ہوتے اور اس کی جگہ نواب منظر خاں نے لی۔

سکھوں نے علاقہ دیپالپور، کھروڑ، فتحپور، والیان ریاست بہاولپور کے موجودہ

حکمران خاندان واوڈ پوتروہ کے ایک مقتدر سردار مدد علی خان کو دے دیا تھا، لیکن جب  
 سکھوں نے شجاع آباد پر حملہ کیا اور نواب مظفر خاں کو بہاول پور تک پسپا ہونا پڑا تو  
 اس خاندان نے نواب مذکور کی امداد کی اور ایک فوج ساتھ دے کر سکھوں کے  
 مقابلہ کے لئے بھیجا۔ ۲۳ روز تک محاصرہ نہایت سختی کے ساتھ جاری رہا، آخر  
 گردینہی محلہ کے عقب کے دروازے سے انہیں اندر داخل ہونے کا موقع مل گیا۔  
 اندر داخل ہونے ہی انھوں نے لوٹ مار شروع کر دی۔ قلعہ دار صاحب قلعہ بند ہو کر  
 بیٹھ گئے اور لاہور سے مزید کمک منگوانے کے لئے ہر کارے دوڑنے شروع ہو  
 گئے۔ آخر گنڈا سنگھ اپنی فوج لے کر پہنچا لیکن اس وقت بہاول پور کی فوج واپس ہو  
 چکی تھی۔ اس لئے مظفر خاں کو شجاع آباد تک واپس پہنچنے میں کوئی خاص وقت پیش  
 نہ آئی۔ مظفر خاں نے شجاع آباد پہنچ کر دربار کابل سے سلسلہ نامہ و پیام شروع کر دیا  
 اور تیمور شاہ درانی نے ایک لشکر جنرل بھیرو خان کے ماتحت سکھوں کو ملتان سے  
 نکال دینے کی غرض سے روانہ کیا۔ ۱۷۷۷ء میں قلعہ ملتان فتح ہونے کے قریب ہی  
 تھا کہ یکایک سے واپس بلا لیا گیا۔ ایک اور فوج سردار علی محمد خان کے ماتحت پہنچی اور  
 وہ بھی بعینہ انہی حالات میں واپس ہوا اور قلعہ فتح نہ ہوا۔ ۱۷۷۹ء میں تیمور شاہ خود  
 بہت بڑی فوج کے ساتھ پشاور سے ڈیرہ غازی خان آیا اور سکھوں کے ساتھ شجاع آباد  
 کے نواح میں بٹا زبردست معرکہ ہوا۔ کابلی فوج لنگی خاں کمال نئی کے ماتحت تھی اور  
 اس کی مجموعی تعداد کوئی اٹھارہ ہزار نفوس پر مشتمل تھی۔ اتفاق سے عین اسی وقت ورتو  
 کی آندھی آئی۔ افغانی فوج کے ہاتھ سکھوں کا ایک بڑا تقارہ آگیا جو انھوں نے جمانا  
 شروع کیا۔ سکھ فوج کے کل آدمی اپنے تقارے کی چوٹ سن کر جوق در جوق آتے گئے

اور افغان فوج کے گیسرے میں آکر سب کے سب موت کے گھاٹ اترتے گئے۔  
 زنگی خاں نے ان کے سروں کو کجاوے میں بھر کر ڈیرہ غازی خان بھجوا دیا۔ ہزیمت خود وہ  
 سکھ فوج کا تعاقب تیمور شاہ نے خود ملتان تک کیا اور عید گاہ کے قریب ڈیرے  
 ڈال کر قلعہ کا محاصرہ شروع کیا۔ عبدالکریم خان بابر کی کوشش سے آخریہ فیصلہ ہوا  
 کہ سکھ قلعہ خالی کر دیں اور عزت و آبرو کے ساتھ ان کو یہاں سے چلے جانے کی اجازت  
 دے دی جائے۔ تیمور شاہ نے قلعہ پر قبضہ کرنے کے بعد نواب مظفر خان کو ملتان کا  
 صوبیدار مقرر کیا اور خود کابل کی راہ لی۔



(۹)

## دور مظفر خانی

۱۷۷۹ء سے ۱۸۱۵ء تک نواب مظفر خان سدوزئی ملتان میں حکمران رہا۔  
 کابل سے اس کے تعلقات مختلف اوقات میں مختلف رہے۔ بیان کیا جاتا ہے کہ ۱۷۹۲ء  
 میں تیمور شاہ نے نواب مذکور کو گرفتار کرنے کی غرض سے کابل بلایا، لیکن تیمور شاہ کا ہتھیار  
 ہو گیا اور اس کی جگہ اس کا بیٹا زمان شاہ تخت نشین ہوا۔ زمان شاہ نے نواب مظفر خان  
 کو نوابی ملتان کے منصب پر منتقل کر دیا اور اس کا شاہ کے وقت کا سکہ بھی ملتان کی ٹکسال  
 میں تیار ہوا۔ ان سکہوں پر ۱۷۹۹ء اور ۱۸۰۰ء کی تاریخیں ثبت ہیں۔ زمان شاہ نے  
 نواب مظفر خان کو دوبارہ کابل میں طلب کیا اور نواب مظفر خان اس فرمان کی تعمیل

میں ٹانک تک پہنچا ہی تھا کہ وہاں خبر آئی کہ زمان شاہ کو اندھا کر کے اسے معزول کر دیا  
 گیا ہے۔ محمود شاہ نے کابل میں اور شاہ شجاع نے پشاور میں اپنی اپنی خود مختاری کا اعلان  
 کیا۔ اول اول محمود شاہ کی طاقت زوروں پر رہی چنانچہ اس نے مظفر خان کو عہدہ  
 نوابی پر بدستور سابق مستقل کر دیا، لیکن کچھ عرصہ بعد اپنے وزیر فتح خان کے کہنے سننے  
 پر نواب مظفر خان کی جگہ نواب عبدالصمد بادوزئی کو مقرر کیا۔ مظفر خان نے عبدالصمد  
 کو نواب تسلیم کرنے سے انکار کیا اور اس کو مظفر گڑھ کے نواح میں موضع دین پور  
 کے قریب شکست دی۔ ۱۸۰۶ء میں شاہ شجاع نے مشرقی افغانستان میں زور  
 بکڑا اور اس نے مظفر خان کے خلاف ایک فوج اپنے وزیر کے لڑکے عطا محمد خان  
 کے زیرِ کمان بھیجی، لیکن معاملات رو بہا رہ گئے اور شاہ شجاع نے نواب مظفر خان  
 کو اپنے بیٹے سرفراز خان کے ساتھ ملتان کا حاکم مقرر کر دیا۔ ۱۸۰۷ء میں نواب مظفر خان  
 حج بیت اللہ کو چلا گیا۔ شاہ شجاع کا اقتدار اس علاقہ میں ۱۸۰۹ء تک قائم رہا اور  
 اس کے عہد کی اشرفیاں ملتان کی ٹکسال میں اسی سال مضروب ہوئیں۔ شجاع الملک  
 نے ۱۸۰۹ء میں ہمارا جدِ شجیت سنگھ سے عہد پیمان کیا تو یہ بات قرار پائی تھی کہ  
 علاقہ ملتان نواب مظفر خان کے پاس رہے اور سرائے سدھو، سروار پور اور تلمبہ کے  
 پر گئے بطور صرف خاص شاہ شجاع کی جاگیر قرار پائیں گے۔ شاہ شجاع اپنی اس جاگیر کے  
 معائنہ کے لئے آیا اور آمدنی ناکافی پا کر وہ مزید گفت و شنید کے لئے لاہور گیا۔ ملتان  
 کے دوران قیام میں نواب مظفر خان نے بادشاہ کی شان کے مطابق خاطر و مدارات  
 کرنے میں غفلت کی۔ اس سے ثابت ہوتا ہے کہ محمود شاہ اور شاہ شجاع صرف  
 نام ہی کے بادشاہ تھے اور اصلی اقتدار مظفر خان ہی کا تھا۔

بہاولپور کے خاندان داؤد پوترہ سے اول اول نواب مظفر خان کے تعلقات کشیدہ رہے بلکہ ۱۷۷۹ء میں نواب مظفر خاں نے بلاوجہ ایک حملہ بھی کیا جس میں اس کی فوج کا نامی گرامی امیر عبدالکریم خان بابر مارا گیا، البتہ زمانہ شاہ کے عہد میں جب ایک فوج نواب مظفر خان کے اخراج کے لئے کابل سے بھیجی گئی تو بہاول خاں اول نے نواب مظفر خان کی بہت امداد کی اور اس کے عوض میں نواب مظفر خاں نے بھی نواب بہاول خاں کو ڈیرہ غازی خان اور مظفر گڑھ کے معرکوں میں امداد پہنچائی۔

۱۸۰۷ء میں جب نواب مظفر خان حج کو گیا تو اس کے بیٹے سرفراز خان نے علاقہ جٹا آدم واہن، خانپور، شیرگڑھ اور کھانی کی مستاجری کی تجدید کر دی۔ ۱۸۱۰ء میں چند اشخاص نے محمود خان ثانی داؤد پوترہ کے خلاف علم بغاوت بلند کیا اور اس میں سرفراز خان نے باغیوں کی مدد کی۔ اس وقت سے تعلقات بے حد کشیدہ ہو گئے اور اور دربار بہاولپور نے زمر مستاجری کا ادا کرنا روک دیا۔ ۱۸۱۱ء میں نواب مظفر خاں نے بہاولپور کے بعض باغیوں کو شجاع آباد میں پناہ دی جو موقع پا کر وقتاً فوقتاً علاقہ بہاول پور پر حملہ کیا کرتے۔ کچھ عرصہ بعد نواب مظفر خان نے خود ایک فوج بہاولپور کی افواج کے خلاف جنرل محمد یعقوب خان کی سرکردگی میں بھیجی۔ دونوں لشکری شجاع آباد کے جنوب میں پنج ند کے قریب ایک دوسرے کے مقابلہ میں آئے۔ ملتان کی فوج کو شکست ہوئی اور جنرل محمد یعقوب کے حکم سے ہزیمت خوردہ فوج کی لاشیں شجاع آباد بھجوائی گئیں۔ اس کشمکش کا نتیجہ یہ ہوا کہ جب سکھوں نے ملتان پر حملہ کیا تو ریاست بہاولپور نے پٹھانوں کی کوئی امداد نہ کی۔

سکھوں سے بھی رابطہ اتحاد قائم نہ رہ سکا۔ بھنگی سکھوں کو ملتان سے نکالنے

کے بعد ہاتھی والوں کا مقابلہ کرنا پڑ گیا اور ان کو بھی شکست دی۔ اس کے بعد خان محمد خان بادوزئی کو کمالیہ کی مہم پر بھیجا گیا۔ جب سکھوں کا اثر دور ہو گیا تو وہ علاقہ کمالیہ کے قدیمی خاندان کھل کے سپرد ہوا۔ ۱۸۰۲ء میں خود ہمارا بہنجمیت سنگھ حدود دہلی میں داخل ہوا لیکن اس سے یہ پیمان ہوا کہ نذرانہ کے طور پر رقم کثیر دی جائے گی، اور وہ رخصت ہو گیا۔ ۱۸۰۲ء میں ہمارا بہنجمیت سنگھ نے دوبارہ حملہ کیا اور موضع خان بہادر گڑھ تحصیل کبیر والا تک بڑھ آیا، لیکن اسے یہاں پہنچ کر خبر ملی کہ مرہٹہ لشکر ہمارا بہنجمیت کی سرکردگی میں پنجاب کی مشرقی حدود کے قریب آ پہنچا ہے۔ چنانچہ وہ ستر ہزار روپیہ بطور نذرانہ لے کر واپس ہو گیا۔ بعد میں عبدالعصم خان بادوزئی کی اہلیخت پر ہمارا بہنجمیت سنگھ تیسری بار پھر خان بہادر گڑھ تک بڑھ آیا اور نواب مظفر خان پر یہ الزام لگایا کہ اُس نے ہمارا بہنجمیت کے دشمن احمد خان سیال ساکن جھنگ کو پناہ دی ہے۔ خدا یا ر خاں مقامی جاگیر دار نے عارضی صلح کرادی لیکن ہمارا بہنجمیت نے گرو نواح کے ساہوکاروں کو ٹوٹنے کی غرض سے عہد و پیمان کا پاس نہ کیا۔ خدا یا ر خاں کو گرفتار کرنے کی کوشش کی لیکن اس نے بہادری سے رنجیت سنگھ کے ہاتھی پر حملہ کیا اور مارا گیا۔ اب فوج نے ملتان کا رخ کیا۔ گیارہ روز کی سخت لڑائی کے بعد پٹھان قلعہ بند ہو گئے اور گیارہ روز کے محاصرے کے بعد پھر ستر ہزار روپیہ بطور نذرانہ پیش کیا گیا اور اس قضیہ کا فیصلہ ہوا۔ اس رقم کا نصف حصہ اہل شہر سے وصول کیا گیا تھا۔ ہمارا بہنجمیت سنگھ نے خاندان واڈو پوترا سے بھی معقول رقم وصول کی۔

۱۸۱۰ء میں رنجیت سنگھ نے جو پختی بار حملہ کیا اور وہ بجا صمدت یہ بنائی کہ نواب

مظفر خاں نے موعودہ رقم خراج ادا نہیں کی۔ ۲۴ فروری ۱۸۱۰ء کو سکھ افواج ملتان



پہنچیں اور اگلے ہی روز شہر پر قبضہ ہو گیا۔ اب قلعہ کا محاصرہ شروع ہوا، لڑائی زور شور سے شروع ہوئی، لیکن پٹھانوں نے بڑی ہمت سے مقابلہ کیا۔ سکھوں نے بھی بڑی محنت اور جانفشانی سے حملہ پر حملہ کیا لیکن کامیابی نہ ہوئی۔ توپ خانہ کی گولہ باری متواتر کئی روز تک جاری رہی لیکن بے سود، قلعہ کے مقابلہ میں توپیں قطار و قطار نصب کی گئیں اور مسلسل آتشباری کی گئی لیکن دیواروں پر کچھ اثر نہ ہوا۔ محاصرین نے سرنگیں بھی لگائیں لیکن محصورین نے ان کو اڑا دیا۔ ہمارا جہر نجیت سنگھ نے اپنے سرداروں کو بڑے بڑے وعدے دے کر حوصلہ افزائی کی، خود مورچوں، خندقوں، توپ خانوں اور دیگر انتظامات کا معائنہ کرتا اور موقع پر حملہ کے متعلق ہدایات دیتا پھرتا تھا۔ بار برداری کا انتظام دریا اور خشکی کے راستوں سے وسیع پیمانے پر کیا گیا اور صوبہ بھر کے تمام وسائل اس قلعہ کی فتح کے لئے مہیا کئے گئے۔ پنجاب کی مشہور و معروف توپ زمرہ "لاہور سے منگوائی گئی جو ایک من وزنی گولہ بھینکتی تھی لیکن اس کو استعمال کرنے کے ضروری آلات مہیا نہ ہو سکے اور سکھ فوج میں اس توپ کا چلانے والا بھی کوئی موجود نہ تھا اس لئے وہ کچھ مفید ثابت نہ ہو سکی۔ سکھ توپ خانے کی گانا آتشباری کا انھوں نے بہت اثر یہ ہوا کہ محصورین اور بھی زیادہ چوکے ہو گئے اور انھوں نے سرنگ لگا کر سردار عطر سنگھ دھاری کی توپوں کو اڑا دیا اور سردار مذکور اپنے بارہ ہمراہیوں کے ساتھ مارا گیا۔ بہت آدمی سخت زخمی ہوئے جن میں سردار نہال سنگھ اٹار پوالہ اور سردار سری سنگھ تلوہ قابل ذکر ہیں۔ اس واقعہ سے محاصرین ایسے خوف زدہ ہوئے کہ گھبراہٹ میں راہ فرار اختیار کی اور اپنے سرداروں کو بھی نہ سنبھال سکے۔ بہانہ پٹھانوں نے لاشیں اٹھوا کر محاصرین کے کیمپ میں بھجوا دیں اور سردار عطر سنگھ کی لاش کو دو شمالہ میں پھینک کر

بھیجا، یہ محاصرہ دو ماہ تک جاری رہا۔ سکھ فوج کا بہت سا نقصان جان ہوا اور کئی جرنیل مارے گئے اور کئی ہمیشہ کے لئے ناکارہ ہو گئے۔ قلعہ ملتان کے علاوہ کسی اور جگہ بھی سکھوں کو کامیابی نہ ہوئی۔ دیوان محکم چند کو شجاع آباد کا قلعہ فتح کرنے کے لئے بھیجا گیا تھا لیکن اس سے وہ بھی سہرہ ہو سکا۔ اگرچہ سکھوں نے یہاں بھی بڑی بہادری سے حملہ کیا لیکن ان کو بے اندازہ نقصان جان کے ساتھ پسپا ہونا پڑا۔ دوبارہ حملہ کیا گیا لیکن بے سود۔ دیوان مذکور سخت بیمار ہو گیا۔ سیکڑوں آدمی زخمی ہوتے اور کئی مارے گئے لیکن نتیجہ خاطر خواہ نہ نکلا۔

محاصرہ نے طول پکڑا، رسد ختم ہونی شروع ہوئی، مہاراجہ کی سب کوششیں بیکار ثابت ہوئیں اب مجبور ہو کر انہی شرائط پر واپس جانا پڑا جو لڑائی شروع ہونے سے پہلے کی گئی تھیں۔ فیصلہ یہ قرار پایا کہ مہاراجہ ڈھائی لاکھ روپیہ سالانہ بطور خراج اور بیس اسپ خاصہ قبول کرے اور جنگ کے وقت مہاراجہ کے لئے مکمل فوج کے مہیا کرنے کا وعدہ کیا گیا۔ مبلغ تیس ہزار روپیہ بھر پیشگی ادا کیا گیا اور بقایا کے لئے سردار ابو بکر خان کو جو نواب مظفر خاں کا قریبی رشتہ دار تھا بطور یہ خیال مہاراجہ کے ہمراہ بھیجا گیا۔ گو مہاراجہ کی اشک شونی کافی طور پر ہو گئی لیکن وہ اپنی ناکامی پر دل ہی دل میں کڑھتا تھا اور اس ہزیمت کی کل ذمہ داری اپنے سرداروں پر ڈالتا تھا۔ الغرض ۲۵ اپریل کو مہاراجہ صاحب لاہور واپس تشریف لے گئے۔

نواب مظفر خان اور مہاراجہ رنجیت سنگھ ہر دو نے خفیہ خفیہ انگریزوں کی امداد حاصل کرنے کی کوشش کی لیکن انگریزوں نے انکار کر دیا۔ ۱۸۱۲ء میں پانچویں بار سردار دل سنگھ کی سرکردگی میں پھر سکھ افواج ملتان میں آدھکیں۔ زرمو عودہ میں سے

مبلغ پچاس ہزار روپیہ باقی تھا، چنانچہ نواب نے اپنے جواہرات دہلی میں فروخت کر کے یہ رقم ادا کر دی۔ سردار ابو بکر خان رہا کر دیا گیا اور سکھ فوج واپس ہو گئی۔ ۱۸۱۳ء میں افغانہ کابل نے ترموگھاٹ پر سے ملتان پر حملہ کرنے کا ارادہ کیا۔ نواب مظفر خان نے لاہور سے امداد طلب کی چنانچہ شہزادہ کھڑک سنگھ کی کمان میں ایک زبردست لشکر سواتے سدھو کے قریب آ گیا اور یہ خطرہ رفع ہو گیا۔ ۱۸۱۶ء میں رنجیت سنگھ نے پھٹی بار پڑھانی کی اور تلمبہ کی طرف بڑھ کر احمد آباد کا محاصرہ کیا اور خود سلاروان میں خیمہ زن ہوا۔ ہراول فوج کا ایک دستہ ملتان کی طرف روانہ ہوا۔ سردار پھولا سنگھ نے جو اس فوج کا کمانڈر تھا چند چیدہ اور جنگ آزمودہ سپاہیوں کو ہمراہ لیا اور بھنگ کے فٹہ میں شہر ملتان پر اچانک حملہ آور ہو گیا۔ قلعہ کا کچھ حصہ اس کے قبضہ میں بھی آ گیا، زر خراج طلب کیا گیا، نواب مظفر خان نے انسی ہزار روپیہ فوراً ادا کر دیا اور یہ وعدہ کیا کہ بقایا پچاس ہزار چند روز تک پہنچا دیا جائیگا چنانچہ مہاراجہ رنجیت سنگھ یہ رقم وصول کر کے منکیرو کی طرف چلا گیا۔ ۱۸۱۷ء میں مہاراجہ کی جانب سے بھوانی واس نامی جرنیل کی سرکردگی میں پھر فوج کشی ہوئی لیکن اس دفعہ ناکامی ہوئی اور سکھ فوج کو پسپا ہونا پڑا۔ مہاراجہ نے ناراض ہو کر بھوانی واس پر دس ہزار روپیہ جرمانہ کیا۔

اب آٹھویں اور آخری حملہ کی باری ۱۸۱۸ء میں آئی یہ معرکہ زندگی اور موت کا سوال تھا۔ مصر دیوان چند کے ماتحت پچیس ہزار سپاہیوں کی ایک بھاری فوج جو ہر قسم کے سامان حرب سے مسلح تھی نواب کے علاقہ زیرِ چناب پر حملہ آور ہوئی۔ خانگڈھ اور مظفر گڈھ فتح کرنے کے بعد ماہ فروری کے آغاز میں ملتان کے محاذ پر پہنچ گئی۔

نواب مظفر خاں نے علم جہاد بلند کیا، مذہب کا واسطہ دے کر مسلمانوں کو ابھارا اور اپنی ہمسایہ طاقتوں سے بھی امداد طلب کی۔ سکھوں نے بھی اپنی طرف سے ہر ممکن کوشش کی کہ نواب کو کوئی امداد یا ہوسے نہ مل سکے۔ ہنگامہ کار نزار گرم ہوا، شہر فتح ہو گیا اور قلعہ پر گولہ باری شروع ہوئی۔

بچارے نواب مظفر خاں کے پاس اس وقت ہمشکل تمام کل دو ہزار جوان تھے اور قلعہ میں سامان رسد بھی کافی نہ تھا لیکن اس جوانوں نے اتنی بہادری سے مقابلہ کیا کہ سکھ عیش عیش کرتے تھے۔ ۲ جون تک یعنی کامل ۵ ماہ تک گولہ باری جاری رہی، اس مرتبہ زمزمہ توپ بھی چلائی گئی جس سے قلعہ کی دیواروں میں دو بڑے ٹنگاف بھی پڑ گئے لیکن آفون ہے محصورین کی ہمت اور استقلال پر کہ انھوں نے فوراً ہی ان مقامات پر مٹی کے تودے کھڑے کر دیئے۔ سکھوں نے حملہ پر حملہ کیا پھر دفعہ بہت نقصان جان کے ساتھ پسپا ہوئے، ایک حملہ میں تو ان کے ۱۸۸۰ آدمی بیک وقت قتل ہوئے۔ بعض سنگین روانہ بھی اڑا دیتے گئے لیکن محصورین نے ان کے پیچھے مٹی کے کشتے کھڑے کر دیئے جو ہاں سے دست بدست لڑائی کرتے اور دشمن کو پسپا ہوتے بغیر بن نہ آئی۔ آخر کار اس جاں نثار فوج کے صرف دو تین سو آدمی رہ گئے جن میں زیادہ تعداد خود مظفر خاں کے اپنے قبیلے کے آدمیوں کی تھی، باقی یا تو مارے گئے یا رشوت کے لالچ میں آکر اپنے بہادر سردار کا ساتھ چھوڑ گئے۔ سکھوں نے محصورین کی فوج کے چہرہ سردار کو بڑی بڑی قیمتیں بطور رشوت دیں اور یہ امر قابل افسوس ہے کہ بعض لوگ اس لالچ کا شکار ہو گئے۔ آخر ۲ جون ۱۸۱۸ء کو ایک بہادر اکالی سردار سا دھو سنگھ نے وہ کام کر دکھایا جو بھولا سنگھ بھی نہ کر سکا تھا۔ وہ چند بہادر سپاہی ہمراہ لے کر کسی غیر معلوم ننگا

کے راستے سے اچانک قلعہ میں گھس آیا اور ان کی آن میں قلعہ پر قابض ہو گیا۔ سکھوں نے اس کامیابی سے فائدہ اٹھاتے ہوئے فوراً حملہ کیا اور حضری دروازے کے پیچھے ٹیلے پر چڑھ آئے۔ یہاں ملتان کا مردِ غازی نواب مظفر خان انٹی سال کی عمر میں شمشیر بکف اپنے آنکھوں بیٹوں سمیت تخت یا تختے کا منتظر کھڑا تھا۔ چند جاں نثار سپاہی بھی ہمراہ تھے۔ سکھوں کو آتے ہی بہادر نواب نے ان کو اپنی تلوار پر لیا اور ایسے زور کارن بڑا کہ سیکڑوں سکھ چشم زون میں موت کے گھاٹ اتر گئے۔ حملہ آور فوج گھبرا کر پیچھے ہٹی اور دست بدست لڑائی کی تاب نہ لا کر بندوقیں چلانے پر اتر آئی۔ افغانوں نے باواز بلند نعرہ مار کر کہا کہ آدمیوں کی طرح لڑو اور داؤد شجاعت دو، لیکن اس مبارک کو منظور کرنے کی تاب کس کو تھی۔ سفید ریش نواب مظفر خان اپنے پانچ بیٹوں سمیت میدانِ کارزار میں شہید ہوا۔ نواب کے دوسرے بیٹے ذوالفقار خان کو بھی چہرے پر زخم کاری آیا۔ باقی دو بیٹوں یعنی سرفراز خان اور امیر بیگ خان نے ہتھیار ڈال دیئے اور ان کو امان ملی۔ سرفراز خان کو دیوانِ رام دیال اپنے ہاتھی پر بکمال عزت و آبرو سوار کر کے اپنے خیمے میں لے گیا۔ باقی جو آدمی بچے انھوں نے راہِ فرار اختیار کی اور شہر میں لوٹ مار کا بازار گرم ہوا۔ سید محمد لطیف مرحوم تاریخ پنجاب میں اس قیامت خیز واقعہ کا حال یوں بیان کرتے ہیں۔

”شہر اور قلعہ میں عام لوٹ مار شروع ہو گئی۔ سکھوں نے جو مظالم توڑے وہ ناقابلِ بیان ہیں۔ قلعہ میں تقریباً چار پانچ سو مکانات تھے جنہیں مہوار کر دیا گیا اور لوگوں کے پاس جو کچھ تھا چھین لیا گیا۔ نواب کے جواہرات، زیورات، ہمیش قیمت شالیں اور دیگر قیمتی تحائف بحق سرکار ضبط ہوئے اور دیوانِ رام دیال نے ان سب چیزوں کو مہاراجہ

کے ملاحظہ کے لئے بڑی احتیاط سے محفوظ کرایا۔ اسلحہ ٹوٹ لئے گئے۔ شہر میں مکانات کو آگ لگا دی گئی اور باشندگان کے پاس کوئی قابل ذکر چیز باقی نہ رہی۔ اکثر لوگوں کے تو کپڑے تک اتر والے گئے۔ عورتوں کی عصمت دری ہوئی اور بہت سی عورتیں اپنی عصمت بچانے کے لئے کنوؤں میں ڈوب ڈوب مریں یا خودکشی کر گئیں۔ شہر کے قتل عام میں سیکڑوں آدمی مارے گئے اور اس آباد چانی میں شاید ہی کوئی متنفذ ایسا ہو جو تکلیف اور نقصان سے محفوظ رہا ہو۔ جب یہ سب کچھ ہو گیا تو شہزادہ کھڑک سنگھ فاتحانہ انداز سے شہر میں داخل ہوا اور نواب کے مال و متاع اور خزانوں پر قابض ہو گیا۔ اس کے بعد شجاع آباد کے قلعہ پر قبضہ ہوا جہاں بیستار دولت چاندی سونے کے برتن اور دیگر قیمتی اشیاء تاجین کے ہاتھ لگیں۔ اس مالِ غنیمت کا اندازہ چار لاکھ روپے کے قریب کیا جاتا ہے۔ ہمارا بھر رنجیت سنگھ کے پاس سب سے پہلا شخص جو مزید فتح کے کرہنچا وہ سردار فتح سنگھ اہلو والیہ کا جو بدار تھا۔ ہمارا جہنے اُسے طلائی کڑوں کی جوڑی اور کلابتون کی خلعتِ فاخرہ عطا فرمائی اور جب سرکاری طور پر اس خبر کی تصدیق ہو گئی تو لاہور میں ایک عام جشن منایا گیا جو آٹھ روز تک جاری رہا۔ ہمارا بھر ایک ہاتھی پر سوار ہو کر شہر میں سے گذرا اور راستے میں چاندی نثار کرتا گیا۔

اس طرح ملتان میں پٹھانوں کی حکومت کا خاتمہ ہوا، کل من علیہا فان و یبقی وجہ ربک ذوالجلال والاکرام۔

حضرت غوث بہاؤ الحق زکریا ملتانی رحمۃ اللہ علیہ کے مزار مبارک کے دروازے کے سامنے نواب مظفر خان مرحوم کا مزار موجود ہے جس پر یہ قطعہ تاریخ کندہ ہے۔

شجاع و ابن الشجاع و حاجی امیر ملتان نے مظفر  
 بروز میدان بہ تیغ و بازو چہ حملہ آور و چول غضنفر  
 چو سرخ روشد بسویئے جنت بگفت رضواں بہا مظفر  
 ۱۲۳۳ھ

نواب زادہ سرفراز خاں مرحوم کا ایک عبرت ناک شعر اس واقعہ جانگداز کی مکمل

شرح ہے۔

”مظفر برباطِ مرگ بنشست  
 مسلمان ز غلٹاں رخت بر بست“



(۱۰)

## سکھوں کا دورِ حکومت

۱۸۱۸ء اور ۱۸۲۱ء کی درمیانی مدت میں ملتان کے حاکموں میں اکثر تغیر و تبدل ہوتا رہا۔ پہلے پہل تو سکھ دیال کھتری ملتان کا صوبہ دار مقرر ہوا۔ اس نے لوگوں کو تقاضا کی امداد دے کر از سر نو زراعت و غیرہ کے کاموں میں مشغول کرنے کی کوشش کی، لیکن ستمبر ۱۸۱۹ء میں اُسے اس جرم میں قید کر دیا گیا کہ اُس نے زرِ خراج کی پوری رقم شاہی خزانہ میں داخل نہیں کی تھی۔ اب اس کی جگہ شام سنگھ پشاوری مقرر ہوا جس

نے ملتان کی جاگیر ساڑھے چھ لاکھ روپے کے عوض مستاجر لے لی۔ اس نے اپنے  
 کو نوال نند علی کی مدد سے سختی کے ساتھ حکومت کرنا شروع کی۔ تھوڑے عرصہ بعد ہزار  
 رنجیت سنگھ خود براستہ چنیوٹ ملتان پہنچا اور یہاں تین ماہ تک مقیم رہا اور کوئی معمولی  
 ساعز وے کراس نے شام سنگھ کو بھی قید کر دیا اور اس کی جگہ بدن ہزاری نامی کسی  
 کیمتے کو صوبہ دار مقرر کیا۔ حساب کتاب رکھنے کے لئے دیوان ساون مل جو اکال گڑھ  
 کا کھتری تھا اٹھائی سو روپیہ ماہوار پر محاسب اعلیٰ مقرر ہوا۔ ان دونوں کا آپس میں جھگڑا  
 ہو گیا اور دیوان ساون مل شجاع آباد کا حاکم ہو گیا۔ سرتے سدھو اور تلجہ کے پرگنوں کا  
 انتظام جو سردار خوشحال سنگھ کی جاگیر میں تفویض ہوتے تھے پریم رام آغا پوری کے سپرد ہوا  
 اور سردار پور کا علاقہ عنایت خان سیال کو بطور جاگیر ملا۔ ۱۸۲۶ء میں بدن ہزاری زرخراج کی  
 رقم ادا نہ کر سکا اس لئے قید ہو کر موقوف ہوا۔ ۱۸۲۸ء میں میجر ایڈورڈز اسی شخص کی  
 بابت لکھتا ہے کہ وہ زندہ اور نندرست ہے اور قلعہ لکھی مروت میں داروغہ میگزین  
 کی خدمت پر ایک روپیہ روزانہ تنخواہ پارہا ہے۔ میجر صاحب لکھتے ہیں کہ اس سے  
 زیادہ بے حقیقت اور کیمینہ شخص میں نے کبھی نہیں دیکھا اور معلوم ہوتا ہے کہ اسے ملتان  
 کی صوبیداری محض مذاق کے طور پر عطا ہوئی ہوگی کیونکہ نہ تو اس میں کوئی سیاست ہے نہ  
 دیدہ نہ تعلیم نہ شجاعت۔ بدن ہزاری کے بعد میٹھال شکار پور یہ صوبیدار ہوا اور جھدار  
 باج سنگھ کو اس کے ہمراہ قلعہ دار مقرر کیا گیا۔ پھر یہ حکومت سیوا مل کے سپرد ہوئی اور  
 آخر کار ۱۸۳۱ء میں علاقہ ملتان کی حکومت کاٹھیکہ دیوان ساون مل کو دے دیا گیا۔ ان  
 تہذیبوں کی وجہ سے تمام علاقہ میں عام بد نظمی تھی اور جاگیر دار بھی نافرمان ہو گئے تھے۔  
 دیوان ساون مل کے مقرر ہوتے ہی صورت حالات بدل گئی۔ دیوان ساون مل



کے نائب ویا رام نے لمبہ کے نزدیک کھولنگ پٹریاں مشہور ٹیڑھے پر اچانک حملہ کر کے اُسے قتل کیا، زمینداروں کو مجبور کیا گیا کہ وہ مالگزاری باقاعدگی کے ساتھ وقت پر لدا کیا کریں۔ اب سرکاری رقوم پابندی وقت کے ساتھ خزانہ لاہور میں داخل ہونے لگیں۔ آہستہ آہستہ دیوان ساون مل کے علاقہ میں توسیع ہوتی چلی گئی اور ڈیرہ اسماعیل خان، ڈیرہ غازی خان، مظفر گڑھ اور جھنگ کے اضلاع بھی اس کی تحویل میں آ گئے۔

ہمارا بھرپور نجات سنگھ ۱۸۳۹ء میں وفات پا گیا۔ دربار لاہور میں علاقہ جموں کے کے فریق کا زور تھا۔ اس فریق کی مخالفت کے باوجود دیوان ساون مل کو حکومت ملتان کی صوبیداری پر منتقل کر دیا گیا۔ کنور نونہال سنگھ نے دیوان ساون مل کو لاہور طلب کیا۔ دیوان نے بلا عذر تعینیل کی اور اس طریق عمل سے نہ صرف اپنی حکومت کو سلطنت کے حملہ سے محفوظ کیا بلکہ ملتان کی قلعہ داری بھی دیوان کے سپرد ہو گئی۔ اب اس نے قلعہ کے استحکامات پر بے حد توجہ مبذول کی جس سے گمان ہو سکتا ہے کہ اس کے دل میں یہ بات ضرور تھی کہ موقع پانے پر وہ اپنی خود مختاری کا اعلان کرے۔

دیوان ساون مل ستمبر ۱۸۴۲ء میں ایک سپاہی کے ہاتھوں قتل ہوا۔ میجر ایڈورڈ اس واقعہ کو یوں بیان کرتے ہیں: "دیوان ساون مل کا ایک نور نظر سپاہی تھا جو اپنی وفاداری اور کارکردگی کی وجہ سے دیوان کو بہت عزیز تھا۔ کسی سال کی وفادارانہ خدمت کے بعد سپاہی نے اپنی تنخواہ اور انعام کا مطالبہ کیا اور وطن جانے کی اجازت مانگی۔ دیوان مل اسٹول کرتا رہا کیونکہ وہ اُسے زحمت دینا نہیں چاہتا تھا۔ سپاہی برابر منت سماجت کرتا رہا لیکن شنوائی نہ ہوئی۔ ایک روز زیادہ تقاضا کرنے پر دیوان

ساون مل سخت ناراض ہو گیا اور اس نے دھمکی دی کہ اگر وہ نہ مانا تو اس پر مقدمہ  
 کر کے اُسے قید خانہ میں ڈال دیا جائے گا۔ سپاہی نے پھر تقاضا کیا اور دیوان نے  
 غصہ میں آکر پہرہ داروں کو حکم دیا کہ اس حرام زادے کو پکڑ کر اس کی ڈھال تلوار اتار  
 لو۔ سپاہی نے بھی تیار ہو کر فوراً آواز دی کہ خبردار جو کوئی نزدیک آیا میں خود بخوبی  
 حوالے کرنا ہوں یہ کہہ کر اُس نے ڈھال تلوار اتار کر حوالہ کر دی۔ پہرہ داروں نے دیکھا  
 کیا کہ اب اس کے متعلق کیا حکم ہے۔ حوالات میں لے جائیں؟ دیوان نے کہا۔

”نہیں، اسے باہر ڈیوڑھی پر کھڑا رہنے دو، میں چلتے وقت اس سے آخری باتیں  
 کروں گا۔“ چنانچہ سپاہی کو زیر حراست باہر کھڑا کر دیا گیا۔ سپاہی نے ایک بھرا ہوا سینول  
 اپنے اسکارف کے پیچھے چھپا رکھا تھا۔ اس بے عزتی اور بے آبروئی سے برا فروختہ  
 ہو کر اب اس نے انتقام لینے کا پختہ ارادہ کر لیا۔ اسے یہ غصہ تھا کہ سالہا سال کی  
 وفادارانہ خدمت کا اگر یہی صلہ ہے تو ایسی بے عزتی سے موت بدرجہا بہتر ہے  
 چنانچہ وہ موقع کی تلاش میں وہاں منتظر کھڑا رہا۔ دربار برخواست ہوا اور دیوان ساون مل  
 نے ڈیوڑھی سے گزرتے وقت سپاہی کو زہر خندہ پیشانی سے طعنہ زنی شروع کی کہ  
 عدول حکمی کرنے کا مزاج کیا؟ سپاہی نے موقع پا کر سینول کی بلبلی دبائی اور گولی دیوان  
 کے سینے میں جا کر بیٹھی۔ سپاہی بیچارے کے تو ٹکڑے اُٹا دیتے گئے لیکن دیوان حواس  
 بھی دس روز کے صبر آزما درد و کرب کے بعد اس کو نیائے فانی سے رخصت ہو گئے  
 اس موقع پر مناسب معلوم ہوتا ہے کہ دیوان ساون مل کا حال بھی کسی تفصیل  
 کے ساتھ سپرد قلم کیا جائے۔ یہ شخص قوم کا کھتری چوپڑہ اور اکال گڑھ ضلع گوہر التوالہ کا  
 رہنے والا تھا۔ اس کا باپ ہونشناک رائے نامی رام گڑھ کے حاکم کے پاس بمشاہدہ پندرہ

روپیہ ماہوار بطور محرر کام کرتا تھا۔ ہوشناک رائے کے تین بیٹے ناکب چند، گوردھرا رائے  
 اور ساون مل تھے۔ ناکب چند تعلیم سے فارغ ہونے کے بعد دیوان محکم چند کا رواد  
 گجرات کے عملہ محرران میں ملازم ہو گیا اور دو برس تک ایسی محنت اور جانفشانی سے  
 کام کیا کہ دیوان نے خوش ہو کر اس کو سرفتری کے عہدہ پر ترقی دے دی۔ دیوان  
 ساون مل بھی اپنے بھائی کے ماتحت دفتر میں محرر مقرر ہو گیا۔ ان دونوں بھائیوں  
 کی حسن کارکردگی اور لیاقت دیوان صاحب کے دل پر نقش ہو گئی، چنانچہ ناکب چند  
 کو صوبہ کشمیر کے حساب کتاب کی پڑتال کے لئے سرفتر مقرر کر کے سرفتری منصب  
 وہاں بھیج دیا اور ساون مل کو اپنے بھائی کی جگہ سرفتر صوبہ گجرات مقرر کیا۔ ساون مل  
 نہایت خوش اسلوبی کے ساتھ کام کرتا رہا۔ دو برس کے بعد ناکب چند کشمیر سے  
 واپس آیا اور دونوں بھائی بدستور سابق یک جا رہنے لگے۔ ایک روز دونوں بھائیوں  
 میں شکریہ سنی ہو گئی اور ساون مل مایوس ہو کر گھر سے نکل گیا۔ ناکب چند اپنے بھائی  
 کی جدائی کی تاب نہ لا کر اس کی تلاش میں نکل کھڑا ہوا اور بڑی تکلیف و جستجو کے  
 بعد دریائے گنگا کے نواح میں اُسے بحالتِ فقیری ڈھونڈ نکالا۔ دونوں بھائیوں  
 میں صلح ہو گئی۔ ناکب چند اپنے چھوٹے بھائی کو بڑی خاطر تواضع کے ساتھ لایا اور  
 ہمارا جہ کی خدمت میں پیش کیا۔ ہمارا جہ نے ساون مل کو دیوان کا خطاب عطا کر کے بدن  
 ہزاری حاکم نمان کے ہمراہ طمان بھیجا جہاں تین سال تک وہ بمعیتِ بدن ہزاری صوبہ  
 طمان کے دفتری کاروبار کو نہایت ہوشیاری اور لیاقت سے سرانجام دیتا رہا۔  
 بدن ہزاری ایک ناقدِ شناس حاکم تھا، اس لئے دیوان ساون مل کے تعلقات اس  
 سے کشیدہ ہو گئے اور اس نے اپنے بھائی ناکب چند کی معرفت دربار میں تخریک

کر کے علاقہ شجاع آباد کی کارواری بدن ہزاری سے علیحدہ کر کے اپنے نام منتقل کرالی۔  
 دو برس تک دیوان ساون مل نے اس علاقہ کا انتظام اور بندوبست ایسی خوش سلوکی  
 سے کیا کہ بدن ہزاری کے وقت سے زربال گذاری میں ڈیڑھ گنا اضافہ ہوا۔ ہمارا  
 نے اس خدمت کے صلہ میں ملتان کی صوبیداری کا ٹھیکہ بھی دیوان ساون مل کے  
 سپرد کر دیا۔ یہ سمت ۱۸۸۲ کا واقعہ ہے اس کے بعد سمت ۱۸۸۸ میں ڈیڑھ غازی خان  
 منگیر، لیہ، جھنگ، سیدوالہ، چنیوٹ وغیرہ تاحد سکھاں والہ جولاء سے وں  
 کوس کے فاصلہ پر واقع ہے دیوان کے سپرد ہو گیا۔ قرار و شمار ہی کے موجب دیوان  
 ساون مل وولاکھ روپیہ ماہوار خزانہ لاہور میں بجا بردا خل کرتا رہا۔ سمت ۱۸۹۵ میں  
 راجہ گلاب سنگھ اور راجہ دھیان سنگھ نے کچھ علاقہ علیحدہ کر کے سرکار لاہور میں شامل  
 کر دیا لیکن صوبہ ملتان کی اجارہ داری بدستور دیوان ساون مل کے قبضہ میں رہی۔  
 زربارہ میں لاکھ ماہوار کر دیا گیا جو برابر ہوتا رہا اور قلعہ ملتان کی کمان بھی دیوان  
 ساون مل کو عطا ہو گئی۔

دیوان ساون مل پانچ گھڑی دن چڑھے پچھری میں آکر اجلاس کرتا تھا اور اکثر مقدمات  
 خود فیصلہ کیا کرتا تھا۔ دوپہر کو چند گھنٹے آرام کرنے کے بعد محترمان مال مجہد کاغذات مال  
 پیش ہوتے۔ ہر تعلقہ کے کاغذات کی پڑتال وہ خود کرتا تھا۔ شام کے وقت پچھری کا  
 خاص اجلاس ہوا کرتا تھا جس میں خاص خاص امور ملکی پر بحث ہوتی تھی اور احکام  
 صادر ہوتے تھے۔ دیوان ساون مل نے کارداران کی رہنمائی کے لئے ایک دستور عمل  
 مرتب کیا تھا جس کا ماہی حاصل ذیل میں درج کیا جاتا ہے۔

۱۔ تعلقہ میں پہنچ کر رعایا کی داد خواہی اور خوشنودی کو مقدم لکھا جائے۔ تدارک آبادی

میں انہماک رہے۔ زبرد مالگذاری ہوشیاری اور تذبذب سے وصول کیا جائے اور قرار و  
گذشتہ سے زیادہ کوئی رقم وصول نہ کی جائے۔

۲۔ تعلقہ کی حفاظت، چوری اور بدکاری کا قرار واقعی انسداد کیا جائے۔ اگر کوئی چور  
چوری کرے تو پہلے مستغیث کی حق رسی کرائی جائے اور بعد میں مجرم کو سزا دی  
جائے۔ ہر دو ماہ کے بعد مجرمان کی فہرست معہ تفصیل و کیفیت جرم صدر میں  
بھیجی جایا کرے۔

۳۔ مالگذاری حسب قرار و شاہی ہر دو فصل میں بموجب اقساط مقرر شدہ وصول  
کی جایا کرے۔

۴۔ تمام اجناس کا نرخ نامہ بدستخط معززین دیہہ وزیر بنداران علاقہ باقاعدگی کے  
ساتھ بھیجا جایا کرے۔

۵۔ پرچہ بیباتی حساب کی تکمیل ماہ بجا دوں میں دفتر صدر میں حاضر ہو کر کرنا چاہیے۔  
۶۔ مقدمات متعلقہ سرحد بذریعہ خط و کتابت طے پایا کریں اور وکیل منعینہ بہاولپور  
کے ذریعہ کل معاملات ملکی کا فیصلہ کرایا جائے۔ سرحدات کے کارداروں سے  
بحسن سلوک پیش آنا ضروری قرار دیا گیا۔

۷۔ نالوں کی کھدائی وقت پر ہوا کرے تاکہ وقت پر پانی ضایع نہ ہو۔

۸۔ بٹائی کے وقت تین شخصوں کے کاغذات میں مطابقت ہونی چاہیے یعنی محکمہ  
دبیر اور بیچ۔

۹۔ سپاہیوں کی تنخواہ بموجب آئین مقررہ تعلقہ دار بعد منہائی موجب خود ادا کرنے

۱۰۔ اس دستور العمل کے مطابق بلا تفاوت عمل ہونا چاہیے۔ طمع ہرگز نہ کر داور نہ کسی

محرر کو کرنے دو۔

دیوان ساون مل بڑا منظم اور دانا تھا۔ اس نے آبادی کو بہت ترقی دی۔ اس کا انصاف مشہور ہے۔ اس کے زمانے میں چوری اور رہزنی کی واردات میں نمایاں کمی ہو گئی تھی۔ رہزنیوں اور چوروں کو سخت سزائیں دی جاتی تھیں اور ان کا مال و متاع ضبط کر لیا جاتا تھا۔ مثل مشہور ہے کہ اگر کوئی رہزن یا چور کسی مسافر کو روٹنے پر مستعد ہوتا تو مظلوم دیوان ساون مل کی دُہائی دیتا چمدا اور رہزن ڈر کے مارے فوراً بھاگ جاتا۔ ایک دفعہ دیوان کے اپنے بیٹے نے کسی کھیت میں سے ایک گنا توڑ لیا۔ نالاش ہونے پر دیوان نے اپنے بیٹے کے دونوں کندھوں پر بھاری بوجھ رکھ کر چار گھنٹے تک کھڑا رکھا۔ زنا کاری بالکل بند تھی۔ عام اجازت تھی کہ اگر خاوند اپنی بیوی کو کسی آشنا کے ساتھ دیکھے تو دونوں کو قتل کر دے۔ بدکاری کو روکنے کے لئے تمام جوان لڑکیوں کی شادی کرادی اور حکم دیا کہ آئندہ لڑکیوں کی شادی بالغ ہونے سے پہلے کر دی جاسکے۔

دیوان ساون مل نے ضلع ملتان میں عمارت ذیل تعمیر کرائیں۔

- (۱) شوالہ متصل بوہڑ وازہ برس نالہ ولی محمد خان (۲) تالاب پختہ سورج کُنڈ۔
  - (۳) زینہ پختہ نالہ ولی محمد متصل شوالہ (۴) تالاب و دیگر مکانات بدہ سنت (۵) زینہ پختہ بروہیا تے راوی متصل رام چوہترہ (۶) عمارت کچھری باغ عام و خاص۔
- دیوان ساون مل کی وفات پر اس کا بیٹا دیوان مولراج بشرائط سابقہ ملتان کی حکومت پر نامور ہوا، البتہ مزید شرط یہ تھی کہ وہ مبلغ تیس لاکھ روپیہ بطور مندرانہ بھی واکرے مولراج کا اپنے بھائیوں سے بگاڑ ہو گیا اور اس نے اپنے باپ کی جائداد یا یعنی تیس لاکھ روپیہ تقسیم کر لی۔ مندرانہ کے ادا کرنے میں کچھ تاخیر ہوئی اور آخر گورنر جنرل بہاؤ کے دخل لینے پر یہ قرار پایا کہ مولراج

تیس لاکھ روپیہ کے بجائے بیس لاکھ روپیہ ادا کرے، راوی کے شمال کے تمام علاقہ سے دستبردار ہو جائے اور خریف ۱۸۴۷ء سے زائد شرح کے حساب سے مالگنداری ادا کرے۔ دیوان مولراج ان عاید کردہ ذمہ داریوں سے بخوبی عہدہ برآ ہوا لیکن ریڈیٹ کے ان احکامات کی تعمیل سے قاصر رہا جو رعایا کی فلاح و بہبود کے لئے صادر کئے گئے تھے بقول سر جہان لارنس دیوان مولراج پُرانے خیالات کا آدمی تھا، وہ سمجھتا تھا کہ جب مالگنداری پوری ادا کی جائے تو پھر کسی شخص کو حق حاصل نہیں کہ اس کے اندر دینی انتظام میں دخل دے، وہ عریص اور لالچی زیادہ تھا، اپنے باپ کی طرح ڈورا ندیش اور مدبر نہ تھا۔ زمیندار اور تاجر پیشہ لوگ اس کے طریق عمل سے ناخوش تھے اور ریڈیٹ کے پاس آئے دن اس کی شکایات پہنچتی رہتی تھیں۔ اس کے لئے یہ بات بھی باعث تشویش تھی کہ بعض مواجب جو وہ اپنے زمینداروں سے وصول کیا کرتا تھا پنجاب کے دیگر اضلاع میں معاف کر دیئے گئے تھے۔ ان باتوں سے تنگ آکر اس نے استعفا دے دیا۔ استعفا دربار لاہور نے منظور کر لیا اور یہ تجویز قرار پائی کہ اس کی جگہ سردار کاہن سنگھ کو ناظم مقرر کیا جائے اور مسٹر وانز ایگنیو (VANS AGNEW) اور لفٹنٹ اینڈرسن (LIEUT. ANDERSON) بطور مشیران خاص اس کے ہمراہ کام کریں۔



## دور انگلیشیہ

شہر ملتان جس کا ذکر پُرانے زمانے کی تاریخوں میں بار بار آتا ہے

شہر ملتان | ہماری موجودہ تاریخ میں بھی ایک نمایاں حیثیت رکھتا ہے۔ لیکن نڈرا کا قول ہے کہ انھوں نے خود باشندگان ملتان کی زبان سے اس شہر کا نام "ملی تھان" سنا ہے جس سے ظاہر ہوتا ہے کہ یہ وہی شہر ہے جسے آریوں کے زمانے میں سکندراعظم نے فتح کیا تھا۔ شہنشاہ اورنگ زیب کے زمانے میں یہ شہر آرا مگاہ شاہی تھا اور وہ اکثر اوقات اس شہر میں آکر قیام فرمایا کرتے تھے۔ آٹھویں صدی کے آخر میں محمد بن قاسم نے اسے فتح کیا اور سوویں صدی میں محمود غزنوی کے زیر نگیں رہا۔ محمد غوری ۱۱۶۶ء میں اس پر قابض ہوا۔ امیر تیمور نے اسے ۱۳۹۸ء میں تاخت و تاراج کیا۔ ۱۸۱۸ء میں رنجیت سنگھ کے قبضہ اقتدار میں آیا اور آخر کار ۱۸۴۹ء میں انگریزی فوج کے ہاتھوں فتح ہوا۔

اس شہر کو کم از کم تین مشہور و معروف سلاطین کی جہتے پیدائش ہونے کا فخر حاصل ہے۔ محمد تغلق شاہ لوہاری دیوارے کے قریب ایک چھوٹے سے موضع میں پیدا ہوا۔ یہ مقام آج تک کٹرہ تولے خان (تغلق خان) کے نام سے مشہور ہے۔ پندرہویں صدی کے شروع میں محلہ حسین آباد کا ہی مکان قاضیا نوالہ میں بہلول لودھی پیدا ہوا۔ بیان کیا جاتا ہے کہ بہلول کی پیدائش مکان گرنے کی وجہ سے قبل از وقت ہوئی اور اس صدمہ سے اس کی ماں کا انتقال ہو گیا۔ اس کے بعد محلہ کیٹری سدوئی میں



احمد شاہ ابدالی پیدا ہوا جو درانی خاندان کا پہلا بادشاہ تھا۔ اس کی پیدائش سترھویں صدی یا اٹھارہویں صدی کے شروع میں ہوئی۔

شہر ملتان بہت اونچے ٹیلے پر آباد ہے جس میں کئی قدیم شہروں کے آثار پنہا ہیں۔ اس کے گرد ایک پختہ فصیل ہے جو سرکار انگریزی کے قبضہ کے وقت چالیس بیچاس فٹ بلند تھی۔ بہاولپور سے تقریباً ۵۰ میل، لاہور سے ۲۱۲ اور دریائے ستلج سے تقریباً ۴۵ میل کے فاصلے پر واقع ہے۔ دریائے چناب صرف تین میل کے فاصلے پر ہے۔ جانب مشرق ایک پُرانا قلعہ ہے جس کی مضبوطی استواری اور بلندی کے آثار آج تک نمایاں ہیں۔ شہر میں داخل ہونے کے لئے چھ دروازے ہیں۔ دولت دروازہ بجانب مشرق نزد قلعہ جنوب مشرق میں دہلی دروازہ، جنوب میں حرم دروازہ اور پاک دروازہ، شمال میں لاہوری دروازہ۔ اس کے علاوہ ایک اور دروازہ خضری دروازے کے نام سے بھی تھا جس میں سے لوگ قلعہ میں داخل ہوا کرتے تھے۔ پرانی تاریخ کے مطالعہ سے معلوم ہوتا ہے کہ انگریزی قبضہ کے وقت اس شہر کی شان و شوکت کچھ اور تھی۔ بیان کیا جاتا ہے کہ شہر میں چھ چھ سات سات منزلہ مکان موجود تھے۔ یہاں کی گرمی مشہور ہے اس لئے بائیان شہر نے پہلے ہی گزر گاہوں اور گلیوں کی وسعت میں ارادہ تاکی رکھی تاکہ روشنی اور صوب کی زد سے بچیں اور مکان حتی الامکان ٹھنڈے رہیں، اس لئے گلیوں اور بازاروں کے نظارے میں وہ خوش نمائی نہیں پائی جاتی جو بزرگوں کے مقبروں اور دوسری عبادت گاہوں میں موجود ہے۔

ڈاکٹر انڈرپوٹکلو جو محاصرہ ملتان کے وقت انگریزی فوج کے افسر تھے لکھتے ہیں کہ اس وقت ملتان ایک مشہور نجارتی مرکز تھا، بازاروں میں ہر وقت پہل پہل رہتی تھی ہر

قسم کے مال کی فراوانی تھی، مقامی دستکاروں میں سے ریشمی سوئی کپڑا، شال، انگلیاں اور زربفت بادلو کا کام خاص طور پر مشہور تھا۔

قلعہ ملتان جس میں محاصرہ ملتان کے وقت دیوان مولراج پناہ گزین ہوا اپنی سنواری اور پائیداری میں دُور دُور مشہور تھا۔ قلعہ میں سامانِ رسد، سامانِ تجارت اور سامانِ حرب کی بہت فراوانی تھی۔ ایک مشہور نامہ نگار اس کی کیفیت یوں لکھتا ہے۔

”قلعہ ملتان بیٹے کی مکمل وکان معلوم ہوتا ہے جس کی نظیر ہندوستان میں نہیں ملتی۔ ایسی رسدگاہ اس سے قبل دیکھنے میں نہیں آئی جس میں سامانِ رسد، سامانِ تجارت اور سامانِ حرب یکجا اس کثرت و افراط سے موجود ہو۔ اس قلعہ میں ایفون، نیل، نمک، گندھک ہر قسم کی دوائیں کثرت کے ساتھ جمع ہیں۔ گندم اور چاول کے ذخیرے نہ زمین دفن ہیں۔ تہ خانوں میں گھی کے ہزار ہا چرمی کپے موجود ہیں۔ ریشمی لبادے اور خلعت ہائے فاخرہ کے انبار قلعہ کی زیریں تارکیوں میں چمک رہے ہیں۔ ملبوسات کی بے شمار گٹھریاں نیچے اوپر پٹی ہیں۔ تانبے، لکڑی اور لوہے کے مضبوط سنیلین اور بڑے بڑے صندوق ندو جو ہر سے پُر ہیں۔ قلم میں یہ طاقت کہاں کہ ان گوناگوں کیفیات کا ذکر کر سکے جو اس خزانہ کے دیکھنے سے دل و دماغ میں پیدا ہوتی ہیں۔“

۱۸۴۵ء میں سکھ فوج نے ۱۸۰۹ء کے عہد نامہ

مسٹر وانز ایگنیو اور لفٹنٹ اینڈرسن کا قتل

کی شرائط کو بالائے طاق رکھ کر وریائے ستلج

کو عبور کیا اور حدودِ انگلشیہ پر دست درازی شروع کی اس وجہ سے پھر جنگ شروع ہو گئی

اور مرہٹوں کے، فیروزپور، سیراؤں کے میدانوں میں بڑے بڑے معرکے ہوئے۔ انگریزوں

نے مصالحتِ وقت دیکھ کر اس وقت اس سے زیادہ اور کچھ نہ کیا کہ ہمارا بھر دلیپ سنگھ

کو لاہور میں تخت نشین کرادیا۔ اس کا ردوائی سے گوجنگ عارضی طور پر بند ہو گئی لیکن اصل میں یہ مہلت مزید معرکہ آرائیوں کا پیش خیمہ ثابت ہوئی۔

سکھ و بار کی جانب سے دیوان مولراج ملتان میں صوبہ دار مقرر تھا۔ فروری ۱۸۴۶ء میں ہمارا جہ و لیب سنگھ کی تخت نشینی کے بعد دیوان مولراج سے مطالبہ ہوا کہ وہ صوبہ ملتان کا خراج خزانہ لاہور میں ادا کرے۔ یہ حکم پاتے ہی وہ بلا تامل لاہور پہنچا اور ادائیگی خراج کا کچھ ایسا بندوبست کر آیا جس سے فریقین کی تسلی ہو گئی، لیکن اس کے ساتھ ہی دیوان نے آئندہ کے لئے صوبہ داری کے فرائض سے سبکدوشی حاصل کرنے کی بھی خواہش ظاہر کی اور یہ قرار پایا کہ سردار کاہن سنگھ اس کی جگہ حاکم ملتان مقرر کیا جائے۔

اس قرار واد کو عملی جامہ پہنانے کی غرض سے یہ تجویز ہوئی کہ مسٹر وانزائیگنیو اور لفٹنٹ اینڈرسن بطور کمشنر ملتان جائیں اور کاہن سنگھ کو حکومت کی گدی پر بٹھا آئیں۔ چنانچہ یہ دونوں افسر ۵۰۰ سکھ سپاہی ہمراہ لے کر ملتان روانہ ہو گئے۔ ۵ اپریل ۱۸۴۶ء کو لاہور سے روانگی ہوئی اور ۱۶ اپریل ۱۸۴۶ء کو یہ سب لوگ بخیر و خوبی ملتان پہنچ گئے۔ دیوان مولراج نے ان کی شان کے مطابق ان کی آؤ بھگت کی اور عید گاہ ملتان میں ان کے قیام کا بندوبست کر دیا۔ ۱۸۴۶ء کا بقایا خراج بھی لاہور بھیج دیا۔ معلوم ہوتا ہے کہ دیوان مولراج کی نیت اور ارادے میں کسی قسم کا فرق نہیں تھا لیکن اس کے بھائی غم و غصہ سے مجبور ہو کر اس بات پر آمادہ تھے کہ خواہ کچھ بھی ہو عنان حکومت ان کے بھائی ہی کے ہاتھ میں رہے۔ دیوان مولراج کو اس صوبہ داری کی چنداں پروا نہ تھی کیونکہ ستر ہزار اشرفیاں تو خزانہ امرتسر میں اس کے حساب میں جمع تھیں اور ایک اور رقم کثیر بنارس کے ساہوکاروں کے پاس بمبادا مانت موجود تھی۔ اُسے یہ خطرہ تھا کہ اگر

اس سے اس رقم کی دفعا بازی سرزد ہوئی تو وہ تمام روپیہ ضبط ہو جائے گا۔

آخر ۱۹ اپریل ۱۸۴۸ء کو دیوان مولراج قلعہ کی چابیاں کاہن سنگھ کے حوالے کرنے کی غرض سے بمعیت لفٹنٹ اینڈرسن سوار ہوا اور صدر دروازہ سے ہوتا ہوا اندر داخل ہوا۔ پیچھے پیچھے سردار کاہن سنگھ اور مسٹر وانزائیگنیو تھے تاکہ صدر دروازہ پر اپنا پرہ مقرر کر دیں۔ مسٹر وانزائیگنیو اپنے گھوڑے پر سوار ہونے ہی کو تھا کہ دوسواں ایک سخت نکلے اور تلواروں سے حملہ کیا اور کاری ضربات لگائیں۔ سردار کاہن سنگھ فوراً گھوڑے سے اتر کر سواروں پر پل پڑا اور اپنے بہادر ساتھی کو مزید ضربات سے بچالیا۔ پھر اپنے زخمی ساتھی کو ہاتھی پر سوار کر کے عید گاہ کی جانب لے گیا۔

اس اثنا میں لفٹنٹ اینڈرسن اس کی نظروں سے اوجھل ہو گیا تھا۔ جونہی وہ دروازے سے نکل کر فصیل شہر سے باہر نکلا، تو کیا دیکھتا ہے کہ اینڈرسن بھی خاک و خون میں لٹھڑا پڑا ہے اور زخمیوں کی وجہ سے ایسا نڈھال ہے کہ اس کے جانبر ہونے کی کوئی صورت نظر نہیں آتی۔ مولراج کا کہیں پتہ نہ تھا۔ اینڈرسن کو بھی ایک ڈولے میں ڈال کر قلعہ عید گاہ میں لے گئے۔ یہاں اس نے مقابلہ کرنے کی ٹھان لی۔ ایگنیو بھی اگرچہ زخمیوں سے نڈھال تھا لیکن اس نے اپنی قلیل فوج کو اکٹھا کیا اور ان کی بہت اہمیت افغانی کی۔ ایک ہرکارہ لفٹنٹ ایڈورڈز کے پاس دوڑا دیا گیا جو قریب ہی علاقہ میں دیوان مولراج کی جانب سے مال گزاری وصول کر رہا تھا۔ ابھی یہ لوگ اپنے استحکامات اور ضروری مورچہ بندی کے کاموں سے پوری طرح فارغ بھی نہ ہوئے تھے کہ قلعہ سے گولہ باری شروع ہو گئی لیکن فاصلہ زیادہ ہونے کی وجہ سے اس گولہ باری کا چنداں اثر نہ ہوا۔

رات کو اطلاع ملی کہ شہر میں سے ایک غیر مرتب ہجوم عید گاہ کی جانب بڑھا چلا آتا ہے۔ فوج کے ہر فرد بشر نے دم آخر تک مقابلہ کی ٹھانی ہوئی تھی۔ سردار کاہن سنگھ گھبرایا ہوا مسٹر ایگینو کے کمرے میں داخل ہوا اور کہنے لگا کہ ”ہمارے سب ساختی (جن کی تعداد ۵۰۰ کے قریب تھی) دشمن سے جا ملے ہیں اور اب سوائے موت کے چارہ نہیں، لیکن میں تمہارے ساتھ مروں گا۔“

مسٹر ایگینو نے جواب دیا۔ ”کاہن سنگھ! تم اس سے پیشتر میری جان بچا چکے ہو اب تم کو ہماری قسمت پر چھوڑو اور اپنی جان بچالو“ اس کے بعد ایگینو اور اینڈرسن دونوں نے ہاتھ ملاتے اور ایک دوسرے کو ہمیشہ کے لئے خیر باد کہی۔

ہجوم عید گاہ میں داخل ہو گیا۔ ایگینو کو یہی طرح زخمی تھا پھر بھی شیر کی طرح لپکا، پستول کا نشانہ خطا گیا۔ تلوار نکالی اور کئی آدمیوں کو بڑی طرح زخمی کیا۔ دشمن کی گولی سینے میں آگئی جو مہلک ثابت ہوئی۔ کاہن سنگھ نے خوب بہادری کی داد دی لیکن وہ بھی زخمی ہو کر گرفتار ہو گیا۔

چند توپچی و فادار رہے، لیکن جب انھوں نے دیکھا کہ ان کے سردار مارے جا چکے ہیں تو انھوں نے بھی راہ فرار اختیار کی اور چالیس میل روزانہ سفر طے کرتے ہوئے پانچ روز میں لاہور پہنچے۔ انگریزوں میں صرف ایک شخص وکنسن نامی ڈاکٹر بچا کیونکہ حسن اتفاق سے وہ ابھی شہر میں داخل ہی نہ ہوا تھا کہ اسے اس واقعہ کی اطلاع مل گئی۔ لاہور کے سفر میں ان کی کوئی مزاحمت نہ ہوئی جس سے یہ ثابت ہوتا تھا کہ شہر ملتان کی حدود سے باہر اس بغاوت کا کوئی اثر نہیں ہے۔

لفٹنٹ ایڈورڈز کا حلقہ | اوپر بیان کیا جا چکا ہے کہ دیوان مولراج بذاتِ خود اس قسم کی

سازش کا محرک نہ تھا لیکن اپنے بھائیوں کی شہادت کی وجہ سے اُسے طوعاً و کرہاً اس بلا  
 ناگہانی میں شریک ہونا پڑا۔ اب جب سر پر آبہی تو یہ خیال کر کے کہ ”چوں کہ اب سرگذشت  
 چہ یک نیزہ و چہ یک دست“ اُس نے بھی مقابلہ کی ٹھان لی۔ ملتان میں سکھ فوج  
 کے باغی سپاہی اور وہ لوگ جو حکومتِ وقت سے بگڑ جاتے تھے اس زمانے میں  
 بکثرت پناہ گزین تھے، چنانچہ مول راج نے تقریباً نو ہزار آدمیوں کا ایک لشکر تیار  
 کر لیا تاکہ وہ انگریزوں کی انتقامی کارروائی کے خلاف ڈٹ کر مقابلہ کر سکے۔

لنٹن ایڈورڈز اس وقت علاقہ سندھ میں ایک تھوڑی سی جمعیت کے ساتھ متعین  
 تھا۔ اس نے یہ خبر پاتے ہی فوراً نواب بہاول پور اور کرنل کورٹ لینڈ کو جو سکھ افواج  
 کا افسر تھا ملک کے واسطے لکھا۔ کرنل کورٹ لینڈ دو ہزار سپاہی اور پندرہ توپیں لے  
 کر جلد اس سے آملا اور لنٹن ایڈورڈز آگے بڑھا اور دریائے چناب عبور کر کے  
 ۱۸ جنوری ۱۸۴۹ء کی صبح کو بہاول خان کی افواج سے آملا جو ریاست بہاول پور  
 نے بھیجی تھیں۔ تھوڑی دیر بعد ہی دشمن کی افواج نے ہلہ بول دیا اور اپنے توپ خانہ  
 سے اس بلا کی آتشباری کی کہ افواج بہاول پور کے دائیں بازو (میںہ) کو پسپا ہونا  
 پڑا۔ جب دشمن کو یہ معلوم ہوا کہ بہاول خاں پسپا ہو گیا ہے تو وہ اپنی پوری طاقت کے  
 ساتھ لنٹن ایڈورڈز کی فوج پر جس سے بائیں بازو (میںہ) قائم تھا حملہ آور ہوئے  
 بڑے گھمسان کا رن پڑا۔ دو بجے بعد دو پہن تک سخت جنگ ہوئی۔ ایڈورڈز کی تمام  
 توپیں ابھی دریا پار تھیں۔ صرف ریاست بہاول پور کی دو تین توپیں کام کر رہی تھیں۔  
 ہر وقت شکست کا خطرہ تھا لیکن ایڈورڈز کی ہمت و استقلال کے کیا کہنے وہ برابر  
 اپنی فوج کی ہمت افزائی کرتا رہا اور جنگ و جدال میں مصروف رہا۔ اس آزمائش کے

وقت قسمت نے یاوری کی اور کورٹ لینڈ کی ملکی فوج چھ توپوں سمیت پہنچ گئی اب کیا تھا  
 لڑائی کا نقشہ بدل گیا۔ سنگین کا حملہ شروع ہوا۔ مول راج کی چھ توپیں چھین لی گئیں دشمن  
 بے ترتیبی سے بھاگے، میدان فتح ہوا اور سامانِ سد و حرب کثیر تعداد میں انگریزوں  
 کے ہاتھ لگا۔ اس لڑائی کا دلچسپ واقعہ یہ ہے کہ مالِ غنیمت میں نمبر ۴ ویسی رگمنٹ  
 کی تمام درویاں بھی ہاتھ آئیں جو فیروز پور کی لڑائی میں غنیمت کے قبضہ میں چلی گئی تھیں۔  
 دوسری دلچسپ بات یہ ہے کہ یہ لڑائی ۱۸ جون ۱۸۴۹ء کو ہوئی جو یورپ کی مشہور  
 عالم جنگ وائرلو کی تاریخ ہے جس میں مشہور انگریزی جرنیل ڈیوک آف ولنگٹن نے  
 نیپولین بونا پارٹ کی افواج پر فتح حاصل کی تھی، چنانچہ لفٹنٹ ایڈورڈز نے اپنے  
 سرکاری مراسلہ میں اس فتح کی اطلاع دیتے ہوئے یہ بھی لکھا کہ کوئی انگریز ۱۸ جون  
 کو شکست کھانا پسند نہیں کر سکتا !

۲۴ جون ۱۸۴۹ء کو یہ فوج ظفر موج

فصیل شہر کے باہر پہلی لڑائی | مگتان کی طرف بڑھی اور راستے میں ایک  
 قلعہ سکندر آباد نامی میں قیام کیا جو شہر سے بہت دور نہ تھا۔ یہاں شیخ  
 امام الدین چار ہزار فوج کے ساتھ آ ملا۔ اب فوج کی کل تعداد تقریباً اٹھارہ  
 ہزار نفوس پر مشتمل تھی۔ ۲۹ جون کو لفٹنٹ لیک بھی پہنچ گیا اور ایک اور  
 انگریز مسٹر کوئن نامی نے اس واقعہ کی خبر پا کر خود بخود کچھ اونٹ اور  
 آدمی جمع کئے اور کرنیل کورٹ لینڈ کی وساطت سے جب فوج  
 میں داخل ہوا تو سورج مکھی سکھ پلٹن کا کمانیر مقرر ہو گیا۔

اب فوج نے سورج کنڈ کے قریب جو طمان سے تقریباً چار میل کے فاصلہ پر واقع ہے ڈیرے ڈال دیئے۔ محاصرو کے متعلق تجاویز پر غور ہونے لگا۔ دیوان مولراج نے اپنی کمزوری اور ناموائی حالات کا صحیح اندازہ کرتے ہوئے جان بخشی کی شرط پر صلح کا پیغام بھیجا، لیکن ایڈورڈز نے کہلا بھیجا کہ گفت و شنید غیر مشروط ہونی چاہئے۔ اس کے بعد ایک اور پیغام صلح بھیجا گیا جو نسبتاً زیادہ عاجزانہ تھا لیکن اسے بھی ٹھکرا دیا گیا۔ اس پر دیوان مولراج کی رگ جھپٹ بھی جوش میں آئی اور اس نے اپنی منتشر طاقت کو مجتمع کر کے کوئی دس بارہ ہزار آدمی جمع کئے اور ان کو ہر طرف سے آمادہ جنگ کیا، چنانچہ یہ فوج بھی فصیل سے باہر نکل کر کوئی دو میل کے فاصلے پر خمیہ زن ہو گئی۔

یکم جولائی ۱۸۴۹ء کی صبح کو دشمن کی فوج بڑھتی ہوئی دیکھی گئی۔ جنگ کا گل بجا اور تھوڑی دیر بعد موضع سدو حسام کے قریب دونوں فوجوں کی ٹرٹ بھیڑ ہوئی۔ دونوں طرف کے سپاہیوں نے خوب داد شجاعت دی، باعنی بڑی بہادری سے لڑے اور ایک ایک انچ پر کٹ مرے۔ میدان جنگ میں جگہ جگہ نالے، گڑھے اور کئی قسم کی ناقابل گذر رکاوٹیں موجود تھیں۔ باوجود اس کے ایسا خونریز معرکہ ہوا جو ملتان کی تاریخ حاضره میں عدیم المثال ہے۔ چھ گھنٹے تک لڑائی کا زور توپوں کا شور جاری رہا کشتوں کے پشتے لگ گئے۔ فتح و شکست کا فیصلہ مشکل تھا بلکہ انگریزی فوج میں بوجہ قلت سامان کمزوری کے آثار نمایاں تھے۔ یکایک مسٹر کونن کی پلٹن سورج دکھی نے ایک متفقہ حملہ کیا اور اس بہادری سے جنگ آزمانی کے جوہر دکھائے کہ غنیم کے پائل اکھڑ گئے۔ اس گھمسان میں توپ کا ایک گولہ



دیوان مولراج کے ہاتھی کے ہودے میں آکر لگا اور دیوان زمین پر آ پڑا۔ زمین پر گرتے ہی وہ ایک صبار فٹا رکھوڑے پر سوار ہوا اور شہر کی سمت بھاگ گیا۔ بس پھر کیا تھا سب نے راہ فرار اختیار کی اور میدان انگریزوں کے ہاتھ رہا۔ لفٹنٹ ایڈورڈز کے پاس ایسی توپیں تھیں جو صرف میدانی لڑائی ہی میں کام آسکیں، کوئی رسالہ بھی نہ تھا، اس لئے دشمن کا تعاقب ممکن نہ تھا۔

بہر حال اس کامیابی سے انگریزوں کی فوج کے حوصلے بڑھ گئے۔ لفٹنٹ ایڈورڈز نے اب یہ فیصلہ کیا کہ جب تک قلعہ شکن توپیں میسر نہ ہوں شہر پر حملہ کرنا بے سود ہوگا۔ علاوہ بریں یہ بھی ضروری سمجھا گیا کہ پٹاؤلی مضبوطی اور استحکام کے لئے ہر ممکن انتظام کیا جائے تاکہ دشمن اگر اچانک حملہ کرے تو بخوبی مدافعت کی جاسکے۔ الغرض اس نوجوان افسر نے جنگی قابلیت کے علاوہ اپنی حسن تدبیر، عزم و احتیاط ہمت اور حوصلہ کا بھی پورا پورا ثبوت دیا۔

تازہ لنگ کی آمد

لفٹنٹ ایڈورڈز اپنے استحکامات مضبوط کر کے تازہ لنگ کی آمد میں سورج کنڈ کی طرف ہٹ کر نیمہ زن ہو گیا۔ اس زمانے میں لنگ کا پہنچنا کوئی معمولی بات نہ تھی۔ صرف آٹھ ہزار گھوڑوں کا دانہ لاوے کے لئے تقریباً دو سو اونٹ و رکار تھے، اس سے اندازہ ہو سکتا ہے کہ ہزار ہا نفوس کی فوج کے ساز و سامان کو دور دراز مقامات سے ایک جگہ اکٹھا کرنے میں کس قدر اہتمام کرنا پڑتا ہوگا۔ الغرض بے حد تعویق و تاخیر کے بعد ۳۱ ستمبر ۱۸۴۸ء تک کل افواج مختلف اطراف و اکناف سے اکٹھے ہو گئیں۔ ۵ ستمبر کو جنرل ویش (WISH) نے تمام افواج کو آراستہ کیا۔ اب کل لشکر اس کے زیرِ کمان تھا اور توپوں کی سلامی سے

عام اعلان جنگ کر دیا۔ مولراج کی طرف سے بھی اس گولہ باری کا ترکی بہ ترکی جواب ملا چنانچہ یکے بعد دیگرے پانچ گولے انگریزی فوجوں کے قریب آکر پڑے گوان سے کوئی نقصان نہ ہوا۔ جنرل ویش کی پہلی کوشش یہ تھی کہ دشمن نے جو مورچہ بندی فصیل شہر اور نالہ کے درمیان بنا رکھی تھی اس کو خالی کر لیا جائے، چنانچہ اس مقصد کے حاصل کرنے کے لئے اس نے موضع رام تیر تھڑ پر حملہ کر کے قبضہ کر لیا۔ ۱۲ تاریخ تک یہ جنگ زور گری جاری رہی اور پھر حملہ عام کا حکم ہوا۔ اس حملہ میں انگریزی فوج کی نامی گرامی پلٹنوں نے حصہ لیا۔ ہیمنہ کی کمان کرنیل پیٹن کمان افسر نمبر ۳۲ ٹیمپٹ کے سپرو تھی۔ میسر و کرنیل فرینکس اور بریگیڈیر ہارڈی کے تحت تھا اور بائیں طرف سے زائد حملہ کے لئے ایڈورڈز کو مقرر کیا گیا۔

صبح سات بجے حملہ شروع ہوا، چنانچہ غنیم کی تیئوں مورچہ بندیوں پر بڑی گھمسان کی لڑائی کے بعد یکے بعد دیگرے قبضہ کر لیا گیا۔ سکھ دیوانہ وار لڑے اور کئی دفعہ انگریزی فوج ان کی مدافعت کی تاہم نہ لاکر پیچھے ہٹی۔ تیسری مورچہ بندی کے قریب ایک زمین دوز مورچہ تھا جہاں اس قدر سخت لڑائی ہوئی کہ کشتوں کے پستے لگ گئے۔ کرنیل پیٹن ایک سپر ہی پر چڑھ کر اس میں کود پڑا اور لڑتا ہوا مارا گیا۔ ہر جگہ دست بستہ لڑائی ہوئی اور چھپ چھپ زمین پر خون کی ندیاں بہ گئیں۔ شام کے قریب مورچہ فتح ہو گیا اور انگریزی فوج تقریباً ایک میل آگے بڑھ آئی۔

اس لڑائی کے بعد مورچہ بندی اور غنیم کے استحکامات کا پورا پورا اندازہ ہو گیا۔ انجینیئروں نے یہ رائے دی کہ جب تک مزید کم نہ آئے شہر کو فتح کرنا مشکل ہے۔ چنانچہ ۱۶ ستمبر کو پھر سولج کنڈکی جانب والی ہوئی اور ستمبر اور اکتوبر کا ہیمنہ ملک کے

انتظار میں گزارا۔ یہاں کھیل تماشے ہوتے رہے اور مول راج دسہرہ کے تہوار منانے میں مصروف رہا۔

نومبر کے شروع میں دیوان مول راج نے چھپر چھاڑ شروع کی اور کچھ آگے بھی بڑھ آیا لیکن، نومبر کو ایک معمولی سے مقابلہ کے بعد اس کو پیچھے ہٹنا پڑا اور مزید ایک کی آمد تک انگریزی فوج کو کوئی تکلیف نہ ہوئی۔ آخر کار افواج بمبئی ۲۶ دسمبر ۱۸۴۵ء کو پہنچیں۔ اب محاصرہ کی فوج کی مجموعی تعداد تیس ہزار تھی یعنی انگریزی فوج پندرہ ہزار اور اتحادی سترہ ہزار۔ دوسرے دن علی الصباح پھر حملہ کی تیاری ہوئی اور گیارہ بجے کے قریب حملہ کرنے والی فوجیں مختلف سمتوں سے بڑھیں۔ لائنز ایڈورڈ نے دشمن کی توجہ بدلنے کی غرض سے شیش محل کے قریب ایک اہم پل پر حملہ کر دیا۔ فوج کے حملہ کے ساتھ دو مار توپوں نے خوب آتشباری کی اور غنیمت کو برابر پیچھے ہٹنا پڑا یہاں تک کہ فوج کا زیادہ حصہ دیوان ساون مل کی سادھ کے قریب تک پہنچ گیا۔ دوسری جانب بمبئی کی فوج نے خونریز لڑائی کے بعد آوے کے بلند ٹیلے پر قبضہ کر کے اپنے استحکامات کو مضبوط کر لیا۔

۲۸ دسمبر کو منہ اندھیرے ہی بمبئی اور بنگال کی قلعہ شکن توپوں نے دہلی دروازے کی فصیل اور قلعہ پر گولہ باری شروع کر دی۔ دن بھر یہ گولہ باری جاری رہی۔ اس ہولناک آتشباری کا اندازہ اس امر سے بخوبی ہو سکتا ہے کہ ایک افسر نے بہاولپور میں توپوں کی گرج کو نہایت اچھی طرح سنا۔ ۲۹ دسمبر کو بھی یہی سلسلہ جاری رہا۔ شہر کے مکانات میں جگہ جگہ آگ لگ گئی۔ عورتیں مرو پتھے بے تحاشا شہر کی فصیلوں سے نیچے اتر اتر کر بھاگنے شروع ہوئے جن کو ہر طرف انگریزی اور ریاستی فوجوں

نے پناہ دی اور آرام سے رکھا۔

۳۰ دسمبر کو خلاف اُمید خوفناک حادثہ پیش آیا جس کی وجہ سے محاصرہ سب کے سب خاموش ہو گئے۔ معلوم ہوتا تھا کہ کسی ہولناک واقعہ کی وجہ سے سب کو دم لینے کی ہمت مل گئی ہے۔ بخوشی دیر کے بعد سب کو معلوم ہو گیا کہ قلعہ کا سب سے بڑا میگنیزین اُڑ گیا ہے۔ ایک قلعہ شکن توپ کا گولہ ایسا نشانہ پر لگا کہ میگنیزین میں آگ لگ گئی اور چشم زون میں ایسا دھماکا ہوا کہ قلعہ کے نزدیک کی عمارتیں فضا میں اُڑتی ہوئی نظر آئیں۔ گرد و غبار کے بادلوں سے کچھ سمجھائی نہ دیتا تھا۔ جن لوگوں نے یہ کیفیت اپنی آنکھوں سے دیکھی ہے ان کا بیان ہے کہ کئی میل تک زلزلہ محسوس ہوا اور جو گرج اس دھماکے سے پیدا ہوئی اس کا صحیح اندازہ ایک ہزار توپ بیک وقت چلانے سے بھی نہیں ہو سکتا۔ بیان کیا جاتا ہے کہ اس میگنیزین میں سولہ ہزار پونڈ بارود جمع تھا۔

بنگال رجمنٹ کے لفٹننٹ نیول نے اس توپ کو صحیح موقع پر رکھوایا جس کا گولہ میگنیزین پر پڑا۔ گولہ اندازہً اس قدر اندازہ کی صلاحیت میں دس اشرفیاں جنرل وٹس نے اور تین اشرفیاں اس کی پلٹن کے کمانیر نے بطور انعام دیں۔

اس خوفناک دھماکے کی وجہ سے عمارات شہر بڑے قلعہ اُڑانے کے بعد کی حالت

تباہی آئی وہ احاطہ تحریر سے باہر ہے۔ دو روزہ ہونوں کے ذریعہ جس طرف نگاہ دوڑانی جاتی کھنڈر ہی کھنڈر نظر آتے تھے۔ شہر کے بڑے بڑے مکانات اور عبادت گاہیں بالکل تباہ ہو گئے یا ان کا بہت سا حصہ منہدم ہو گیا۔ اندازاً یہ معلوم ہوا کہ آٹھ سو کے قریب آدمی تو اسی وقت مر گئے اور بے شمار

آدمی مکانات اور اینٹوں وغیرہ کے گرنے سے بڑی طرح زخمی ہوئے البتہ یہ حیرت انگیز بات ہے کہ قلعہ کے برج اور فصیلوں کو جس میں بے اندازہ سکھ فوج جمع تھی کوئی خاص نقصان نہ پہنچا صرف میگنیزین کے قریب جو عمارتیں تھیں وہ سب کی سب مہدم ہو گئیں اور زمین میں ایک گہرائی پڑ گیا۔

۳۱ دسمبر کو غنیم نے انگریزی فوج کے ایک دستہ پر حملہ کیا جس کی کمان سیریز لارنس کے ہاتھ میں تھی لیکن سخت نقصان کے ساتھ پسپا ہوا معلوم ہوتا تھا کہ قلعہ کے رُوح فرسا واقعہ کے باوجود ان کی ہمت پست نہیں ہوئی۔ دوپہر کے قریب قلعہ میں پھر ہولناک آتشزدگی وقوع میں آئی گوداموں میں تقریباً سات سو من غلہ اور دیگر اجناس کا ذخیرہ محفوظ تھا جس میں آگ لگ گئی۔ تیل اور گھی کے ہزار ہائے گنتے بھی موجود تھے جس کی وجہ سے اس آتش زدگی کی تیزی اور تندی اور بھی بڑھ گئی۔ گھی اور تیل کے جلنے سے شعلے اس قدر بلند ہوئے کہ دور دور تک روشنی ہو گئی۔ محاصرین کو اپنی خوفناک آتش باری کورلت کے وقت بھی جاری رکھنے کا ایک نادر موقع مل گیا۔ شہر میں بھی ہر جگہ آتش زدگی کے کچھ نہ کچھ واقعات رونما ہوئے۔ یہ سارا سماں نہایت ہیبت ناک تھا۔ باوجود اس مصیبت اور آفت کے محصورین اسی بہادری اور شجاعت کے ساتھ برسرِ پیکار رہے اور یوان کے عزم و استقلال میں کسی قسم کی کمی واقع نہ ہوئی۔ توپوں کا جواب برابر توپوں سے دیا جاتا رہا اور ہنگامہ کارزار بدستور جاری رہا اور ہر یہ تیاریاں ہو رہی تھیں کہ قلعہ شکن توپوں کے ذریعہ قلعہ یا شہر میں ٹشکاف پیدا کر کے فوجوں کو اندر داخل کیا جائے اور یوان مولراج کے یہ جوصلے تھے کہ اس نے کہا بھیجا کہ اگر جنگ ایک

سال تک بھی جاری رہی تو میں مقابلہ کروں گا۔ باوجود اس کے جنرل ویش نے ایک مراسلہ بھیج دیا کہ بے فائدہ کشت و خون ہو رہا ہے تمہاری بہتری اسی میں ہے کہ تم قلعہ حوالہ سرکار کرو۔ دیوان مولراج نے اس مراسلہ کو اپنی سب سے لمبی دوائی ٹوپ میں رکھ کر بارود کے ذریعہ انگریزی کیمپ میں واپس بھجوا دیا !!

خونی بڑج پرحلہ | فروز کے دن یعنی یکم جنوری ۱۸۴۹ء کو دہلی دروازہ اور خونی بڑج کے موضعوں پر دو بڑے بڑے شکاف ہو گئے اور

انجینئروں نے یہ رائے دی کہ اب شہر پہلے کر کے حملہ کیا جاسکتا ہے چنانچہ اس حملہ کے لئے فوج کے دو زبردست دستے تیار کئے گئے۔ دائیں طرف سے حملہ کرنے کے لئے بنگال کی پلٹنوں کے چیدو چیدو سپاہی منتخب کئے گئے، اس میں نمبر ۳۲ رجمنٹ یورپین اور نمبر ۴۹ و نمبر ۷۲ ہندوستانی پلٹن کے سپاہی شامل تھے اور بائیں طرف سے حملہ کرنے کے لئے احاطہ بمبئی نمبر ۱ فوسیلیرز اور نمبر ۱۹ ہندوستانی پلٹن کے دستے مقرر ہوئے۔ میمنہ کی کمان بریگیڈیر مارٹیم کے سپرد ہوئی اور میسرہ کی سرکردگی پر دیگر نامی افسر مامور ہوئے۔

بین بجے بعد دوپہر کے قریب حملہ کا حکم دیا گیا اور فوج ہر ممکن پناہ کی آگے طبعی ہوئی آگے بڑھی۔ جونہی آگے کی بلندیوں اور شیب و فرانز سے حملہ آور فوج نکل کر میدان میں آئی ان پر ہر شکاف اور سوراخ فصیل سے شدید آتشباری شروع ہو گئی۔ اس کا جواب نمبر ۶ پلٹن کی بندوقوں نے اعلیٰ درجہ کی فائر اندازی سے دیا اور حملہ کرنے والی فوج اس پلٹن کی حفاظت میں آگے بڑھتی رہی۔ بڑے سخت مقابلہ کے بعد افواج بمبئی خونی بڑج کے شکاف کے سامنے فصیل کے قریب پہنچی

اس وقت لفٹنٹ کیر کی توپ کا ایک گولہ ٹھیک خونئی برج کے اندر ایسا نشانہ پر لگا کہ اس برج کی فوج کا کل انتظام درہم برہم ہو گیا۔ جب فوج بالکل فہمیل کے نیچے آ پہنچی تو کپتان لیٹھ (LEITH) نے ہلہ کرنے کا حکم دیا۔ یہ لفظ سننے ہی انگریزی فوج فہمیل پر ٹوٹ پڑی اور شگاف میں سے خونریز مقابلہ کے بعد آنا فانا برج کے اندر پہنچ گئی۔ یہاں تقریباً ایک ہزار سکھ فوجوان موجود تھے جنہوں نے متفق ہو کر ایک باڑ چلائی لیکن گولیاں حملہ آوروں کے سروں کے اوپر اوپر گزر گئیں۔ صرف ایک گولی کپتان لیٹھ کے بائیں شانہ میں آ لگی جس سے وہ زخمی ہو گیا لیکن باوجود اس کے وہ برابر لڑتا رہا۔ اب دست بدست لڑائی شروع ہو گئی۔ ادھر سے سنگین کا حملہ شروع ہوا اور ادھر سے برہنہ شمشیریں نیاموں سے نکلیں کپتان لیٹھ کا بایاں ہاتھ تلوار کی ضرب سے کٹ گیا لیکن وہ پہلا شخص تھا جو دیوار کی چوٹی پر پہنچا۔ ساتھ ہی ساتھ سارجنٹ بینٹ (BENNET) انگریزی جھنڈا لے کر پہنچ گیا جو شگاف پر گاڑ دیا گیا۔ یہ بہادر سپاہی پورے جوش و خروش کے ساتھ اپنے ساتھیوں کے حوصلے بڑھا رہا تھا۔ جب موقع ملتا وہ خود بھی فائر کرتا۔ گولیاں بارش کی طرح اس کے ارد گرد پڑ رہی تھیں۔ جھنڈا گولیوں سے پھلنی ہو گیا اور اس کا بانس دو ٹکڑے ہو گیا، لیکن سارجنٹ بینٹ مضبوط ستون کی طرح اپنی جگہ کھڑا رہا یہاں تک کہ اس کے سب ساتھی ایک ایک کر کے دیوار کی چوٹی پر پہنچ گئے۔ یہ واضح رہے کہ سارجنٹ بینٹ اسی پلٹن کا بہادر سپاہی تھا جس نے سب سے پہلے قلعہ سترنگاپٹم کی بلند دیواروں پر چڑھ کر انگریزی علم نصب کیا تھا۔

سکھ فوج بے ترتیبی کے ساتھ پیچھے ہٹی لیکن اس ہڑ بونگ میں انگریزی فوج

میں بھی کوئی ترتیب نہ رہی۔ شہر میں بھاگتی ہوئی فوج کا تعاقب سختی سے جاری تھا۔ مکانوں، دیواروں، طاقتوں کو کھٹوں غرضکہ ہر جانب سے انگریزی فوج پر گولیاں برس رہی تھیں۔ بازاروں اور گلیوں میں جگہ جگہ دست بدست لڑائی ہو رہی تھی۔ بنکال کی فوج کو دہلی دروازہ کے حلقہ پر چنداں کامیابی نہ ہوئی۔ اس کی وجہ یہ ہوئی کہ جب یہ فوج فصیل کی دیوار کے قریب پہنچی تو ان کو معلوم ہوا کہ دیوار سلامت اور ناقابلِ گزر ہے۔ یہ صورتِ حالات دیکھ کر ان فوج نے فوراً خودی بوج کی طرف رخ کیا۔ گو اس کی پسپائی میں بے حد نقصانِ جان ہوا لیکن اگر ایسا نہ کیا جاتا تو نقصانِ لازمی طور پر ناقابلِ تلافی ہوتا۔ کرنیل کورٹ لینڈ اور ایڈورڈز جنوبی سمت سے حملہ کرتے رہے تاکہ دشمن کی توجہ اُس طرف بھی مبذول رہے۔

رات کے وقت کئی جگہ دھماکے ہوئے محصورین نے جگہ جگہ بارود رکھا ہوا تھا جو اڑنا رہا۔ کرنیل سٹاکر کے لئے رات کی قیام گاہ باہر فصیل پر کھلی جگہ بنائی گئی تھی۔ دو گشت کو نکلا ہی تھا کہ اُس کی آرام گاہ میں ایک زبردست دھماکا ہوا جس سے سامان، ملازم وغیرہ سب کے سب اڑ گئے۔

شہر پر پورا قبضہ ہو گیا۔ شہر کیا تھا کھنڈر تھا۔ جگہ جگہ مکان گرے پڑے تھے۔ لاشیں جل رہی تھیں بعض جگہ لاشوں کے تودے لگے ہوئے تھے۔ تو بچیوں کی بہاؤ کا کمال ہے کہ وہ سب کے سب اپنی تولیوں پر تادمِ آخریں ڈٹے رہے۔ ان کی لاشیں وہیں پڑی تھیں، کشت و خون کا ہولناک سماں ہر طرف نظر آ رہا تھا۔

شہر ملتان پر قبضہ ہو گیا لیکن قلعہ ابھی تک سمر نہ ہوا تھا۔ سکھوں کی

تمام باقی ماندہ فوج شہر سے نکل کر قلعے میں داخل ہو گئی۔ گولہ اندازی سے

فتح ملتان



قلعہ کی کوئی عمارت نہ بچی۔ خود مول راج کو ایک بڑے دروازے کی محراب کے نیچے اپنا کیمپ بدلنا پڑا اور اپنی عورتوں اور بچوں کو قلعہ کے ایک زمین دوز گڑھے میں منتقل کرنا پڑا تاکہ وہ حتی الامکان ہر قسم کے خطرے سے محفوظ رہیں۔ جنگ میں یوان مول راج کا یہ انہماک تھا کہ اس نے اندرون محل اس خیال سے جانا ہی بند کر دیا کہ کہیں ان کی تکلیف اور مصیبت کو دیکھ کر اس کے ارادے میں کمزوری نہ آجائے۔ اس سخت تباہی اور نقصان کے باوجود وہ آخر وقت تک مقابلہ میں تلا ہوا تھا۔

آخر جب اُسے ہر طرف سے ناکامی اور نامرادی کا منہ دیکھنا پڑا تو اُس نے جنرل وش کے پاس پیغام بھیجا کہ اس کے سفیر کو اجازت دی جائے کہ انگریزی کیمپ میں آکر صلح کی گفت و شنید کرے۔ جنرل وش نے جواباً کہلا بھیجا کہ فوراً ہتھیار ڈال دو ورنہ اچھا نہ ہوگا۔ نیز یہ بھی حکم دیا کہ آئندہ جو شخص اس قسم کا پیام لے کر آئے اُسے قید کر لیا جائے۔ ساختہ ہی تمام فوج میں اعلان کر دیا کہ ۲۲ جنوری ۱۸۴۹ء کی صبح کو قلعہ پر عام حملہ کر دیا جائے، چنانچہ اس کے لئے پوری پوری تیاری بھی شروع ہو گئی۔

۲۱ جنوری ۱۸۴۹ء کو صبح گیارہ بجے یوان مول راج کا وکیل خاص انگریزی پرک میں کیمپ میں پہنچا اور اُس نے دو چٹھیاں جو میجر ایڈورڈ اور جنرل وش کے نام تھیں حوالہ کیں۔ ان کا نفس مضمون یہ تھا کہ اگر مجھے جان کی امان دی جائے اور عورتوں کی عزت و عصمت کی حفاظت کی ذمہ داری لی جائے تو میں ہتھیار ڈال دینے کو تیار ہوں۔ اس کا جواب یہ دیا گیا کہ یوان اپنے آپ کو غیر مشروط طریقہ پر حوالہ سرکار کرے، البتہ عورتوں اور بچوں کی نسبت اُسے مطلق فکر کرنے کی ضرورت نہیں کیونکہ یہ انگریزی رواداری کے سراسر خلاف ہے کہ ان پر کسی قسم کی زیادتی ہو۔

۲۲ جنوری کی صبح کو انگریزی فوج قلعہ کے دروازے سے کچھ دور صفا آ رہی تھی  
 سب کو انتظار تھا کہ دیوان اپنے آپ کو حوالہ کر دے گا۔ پہلے پہل تقریباً دو سو آدمی  
 مصیبت زدہ اور بد حال اپنی نچروں اور اونٹوں سمیت باہر نکلے معلوم ہوتا تھا  
 کہ مھوین کی کل تعداد وہی ہے۔ ٹھوڑی دیر بعد سب کی حیرت کی کوئی انتہا نہ رہی  
 جب تین ہزار جوان ہر قسم کے سامان جنگ سے آراستہ باہر نکلے۔ انھوں نے اپنے  
 ہتھیار ایک جاوڑا قلعہ کے باہر آ کر اتار دیئے اور غیر مسلح ہو کر آگے چلے۔  
 دولت دروازہ کے قریب ان کی بڑی احتیاط سے تلاشی لی گئی اور کل زر نقد، موٹی،  
 سونا، چوہرات وغیرہ جو کچھ ان کے پاس سے نکلا ضبط کر لیا گیا۔ آخر میں بہت  
 انتظار کے بعد سردار قلعہ دیوان مول راج اپنے دونوں بھائیوں رام سنگھ اور شام  
 سمیت باہر نکلا۔ اس کے ساتھ بڑے بڑے سردار تھے اور وہ ایک خوبصورت  
 عربی گھوڑے پر سوار تھا۔ نہایت مکلف اور شاہانہ لباس زیب تن تھا۔ اس کے  
 پہرے سے کسی قسم کی گھبراہٹ اور پریشانی کے آثار ظاہر نہ ہوتے تھے اس کی  
 شکست میں بھی ایک نشان تھی جو اس کے دشمنوں پر بھی اثر کئے بغیر نہ رہ سکی۔ یہ  
 نوجوان حاکم کوئی تیس برس کی عمر کا تھا اور اس کی پیشانی سے نم و فراست نمایاں  
 تھی۔ جب یہ جلوس دولت دروازہ پر پہنچا تو بلٹن کا خاص پہرہ تعینات ہو گیا تاکہ  
 اس شاہی قیدی کو کسی امن کی جگہ پہنچا دیا جائے۔ یہ الوداعی منظر خاص طور پر  
 مؤثر تھا۔ جب دیوان کو اپنے بھائیوں اور دیگر سرداروں سے جو اس کے ساتھ آخر  
 دم تک عیش و نشاط اور رنج و غم میں شریک رہے علیحدہ ہونے کا وقت آیا تو اٹھا  
 سر آگے بڑھے اور انھوں نے اپنے محبوب آقا کی آخری قدم بوسی کر کے رنج و غم کے آنسو بہاتے

دوسرے قیدیوں اور قدیم نمک خواروں نے بھی اپنی اپنی جگہ اظہارِ غم و افسوس کیا۔  
اس کے بعد دیوان مولراج کو رام نگر بھیج دیا گیا کیونکہ قریب کے علاقہ میں رکھنا قرین مصلحت  
نہ تھا۔

یہاں ایک عجیب واقعہ پیش آیا۔ فروری کی شب کو ایک سنتری نے دیکھا  
کہ کوئی شخص لکڑیوں کا ایک گٹھا پھینک کر چلا گیا ہے اور دیوان کا تلام شمیم سے  
باہر آ کر لکڑیوں میں سے کچھ اٹھا کر چلا گیا۔ سنتری کو شک پیدا ہوا، وہ فوراً اندر داخل  
ہوا تو کیا دیکھتا ہے کہ دیوان کے ہاتھ میں ایک چھٹی ہے، اس پر اسی وقت قبضہ  
کر لیا اور فوراً کل سامان کی تلاشی لی گئی تو پٹروں اور شمالوں میں سے تقریباً ایک کھ  
روپے کی اشرفیاں، خنجر، پستول، گولی باروت، خفیہ چھٹیاں اور کئی اور چیزیں  
برآمد ہوئیں۔

اس کے بعد ہی دیوان کو فوراً لاہور بھیج دیا گیا جہاں وہ قید میں رہا۔ اب  
ملتان میں انگریزی عملداری کا دور دورہ شروع ہو گیا۔ وائز ایگنیو اور لفٹنٹ اینڈ  
کابینازہ ڈھوم دھام سے نکالا گیا اور ان کی لاشوں کو قبروں سے نکلا کر دوبارہ بڑی  
شان و شوکت اور شاہی احترام کے ساتھ دفن کیا گیا، اور گوپرسنگھ نامی سپاہی  
کو جس نے ایگنیو کو قتل کیا تھا گرفتار کر کے تختہ دار پر چڑھا یا گیا۔

دیوان مولراج پر ایگنیو اور اینڈرسن کے قتل کی سازش کے جرم میں مقدمہ  
چلایا گیا اور اس کی سماعت ایک کمیشن کے سپروٹھونی جس کے رکن مسٹر ٹیلر، مسٹر  
اور کریبل پیٹی تھے۔ کمیشن کی رائے میں ملزم مجرم ثابت ہوا لیکن اس کے ساتھ ہی کمیشن  
نے اس رائے کا بھی اظہار کیا کہ حالات کچھ ایسے تھے جن کی وجہ سے دیوان مولراج

کچھ مجبور بھی تھا۔ مول راج کو کلکتہ پہنچایا گیا۔ وہاں سے بنا اس تبدیل ہوا جہاں اس کا انتقال ہو گیا۔ دیوان مول راج کی اولاد اور رشتہ دار موضع اکال گڑھ ضلع گوجرانولہ میں آباد تھے اور ان میں سے کئی ایک سرکاری ملازم تھے۔



(۱۲)

## ۱۸۵۷ء کی جنگِ آزادی

ان ایام میں مسٹر ہیلٹن قسمت ملتان کا کمشنر تھا۔ اس وقت ملتان میں تلنگوں کی دو پلٹنیں نمبر ۶۲ و نمبر ۶۹ موجود تھیں اور ملتان ایک ایسا مقام تھا جہاں سے دوسرے مقامات کے ساتھ سلسلہ نامہ و پیام جاری رہ سکتا تھا، اس لئے اس کی حفاظت اور انتظام ایک نہایت ضروری امر تھا۔ نمبر ۶۹ پلٹن کے متعلق انگریزوں کو بے حد شکوک تھے۔ باقی ویسی پلٹنوں کی بابت اس قسم کا شک و شبہ نہ تھا مگر تشویش ضرور تھی اس لئے یہ ضرورت ہوئی کہ خطرے کے وقت کوئی مضبوط جاتے پناہ قائم کی جائے۔ ۱۸۵۷ء کے حملہ کے بعد سے قلعہ ملتان محض کھنڈر ہو چکا تھا۔ اب اس کو مستحکم کرنے کی طرف توجہ دی گئی۔ چونکہ ضروری مرمتیں کئی دن لگتے اور سندھوستانی افواج کی جانب سے ہر وقت بغاوت کا کھٹکا لگا رہتا تھا اس لئے لفٹنٹ ایجنٹ (ETHERIDGE) کو جوہنڈوستانی بحری فوج کا ایک افسر اور اس وقت اتفاق سے ملتان میں اپنے جہاز سمیت موجود تھا چند روز کے لئے روک لیا گیا تاکہ ضرورت کے وقت انگریز اس جہاز میں پناہ لے سکیں۔

ہندوستانی سپاہیوں میں عام بے چینی کے آثار نمایاں تھے۔ ڈاکخانہ کے گرد اکثر واقعات خبروں کے انتظار میں جمع رہتے، پہلے وہ اپنا روپیہ خزانہ کی معرفت اپنے گھروں کو بھیجا کرتے تھے اب یہ سلسلہ بند ہو گیا۔ شہر میں اشرفی کی قیمت بڑھ گئی جس سے ہٹا ثابت ہوتا تھا کہ لوگوں کے دلوں سے اعتماد اور اعتبار اٹھ گیا ہے اور سب کے سب اپنا مال و متاع سنبھالنے کی فکر میں ہیں یہ سب بائیں یورپ میں آبادی کے لئے باعث تشویش بن رہی تھیں کہ سرحدی علاقہ میں بغاوت ہو جانے کی خبر ملتا ہی۔ اس وقت چھاؤنی میں کرنل ہیکس (HICKS) کمان افسر تھا وہ اپنی ہندوستانی افواج سے ہتھیار واپس لے لینے کی کوئی معقول وجہ نہ پاتا تھا، لیکن چیف کمشنر لاہور نے تاکید ہی احکام بھیجے کہ فوراً ہتھیار رکھوائے جائیں، چنانچہ جب دس جون ۱۸۵۷ء کو اس حکم کی تعمیل کامیابی کے ساتھ ہو گئی تو باشندگان شہر کا دم میں دم آیا اور بار و بار شروع ہوا۔ اصل میں اس کامیابی کا سہرا بیچر پلٹن کے سر رہا جس نے انتہائی تدبیر اور ہوشیاری سے ایسا انتظام کیا کہ کسی قسم کا فساد ہونے بغیر تمام ہندوستانی فوج کے ہتھیار چھین لئے گئے۔ لاہور ملتان کی سڑک کی حفاظت کے لئے جگہ جگہ فوجی پیرے کا انتظام کیا گیا تاکہ سلسلہ آمد و رفت میں کسی قسم کی مزاحمت نہ ہو۔

پلٹنوں کے ہتھیار تو چھین لئے گئے لیکن چند ماہ تک انہیں چھاؤنی ہی میں رکھا گیا۔ نمبر ۶۹ پلٹن کے اعلیٰ ہندوستانی افسر کو اس کے دس ہمراہیوں سمیت توپ سے اڑا دیا گیا کیونکہ ان کے خلاف سازش اور غدیر کا جرم ثابت ہوا۔ آخر جون ۱۸۵۷ء میں یہ حکم ہوا کہ ان پلٹنوں کو توڑ دیا جائے، چونکہ ان اشخاص کا بہ تعداد و کثیر کسی ایک جگہ

صح ہونا بھی خطرے سے خالی نہ تھا اس لئے یہ فیصلہ ہوا کہ ہر روز بیس بیس کی تعداد میں یہ سپاہی چھاؤنی سے نکالے جایا کریں۔ اس حکم سے سپاہیوں کے دل میں یہ شک پیدا ہو گیا کہ چھوٹی چھوٹی ٹولہوں میں تقسیم کرنے کا مقصد یہ ہے کہ ان کو اپنے وطن پہنچنے سے پہلے ہی ہلاک کر دیا جائے۔ شہزادت پسند لوگوں نے اس قسم کی نئی افواہوں کے پھیلانے میں بہت کچھ حصہ لیا اور یہ بات مشہور ہو گئی کہ یہ پلیٹیں ہتھیار ڈال دینے کے باوجود غدر کرنے پر آمادہ ہیں۔ ان خبروں کے باوجود حکام نے ان سپاہیوں کے خوف ہراس کو دور کرنے کی کوئی تدبیر نہ کی جس کا نتیجہ یہ ہوا کہ اسرا کی صبح کو دونوں پلیٹوں نے قواعد کرتے وقت بغاوت کر دی۔ ایک گورنر پلیٹن کے ایڈیوٹنٹ کو مار ڈالا اور یورپین ٹوپ خانہ پر حملہ کر کے چار گوروں کو بھی قتل کر ڈالا۔ اس کے بعد وہ ضلع میں ہر طرف بھاگ نکلے، شہر اور رسول لائن کی حفاظت کا انتظام پہلے ہی سے بہت عمدہ تھا اس لئے یہاں کوئی نقصان نہ ہوا۔

کل بارہ سو آدمیوں نے بغاوت کی تھی جس میں تین سو کے قریب تو چھاؤنی کی حدود ہی میں مارے گئے۔ باقی جو بچے وہ ادھر ادھر بھاگ نکلے کوئی چار سو آدمی شیر شاہ سے گذرتے ہوئے شجاع آباد کے علاقے میں جا پہنچے، تحصیلدار شجاع آباد اور مخدوم صاحب درگاہ شیر شاہ نے اپنے سیکڑوں ہمراہیوں اور زمینداروں کے ساتھ ان کا تعاقب کیا۔ رات کے وقت باغی دو ٹولہوں میں تقسیم ہو گئے چھوٹی ٹولی کو دریائے چناب کے ایک ٹاپو میں دھکیل دیا گیا اور بڑی ٹولی دریائے ستلج اور چناب کے مقام اتصال کی طرف بھاگ گئی۔ وہ لوگ جو ٹاپو میں پناہ گزین ہوئے تھے ان میں سے زیادہ مارے گئے یا ڈوب مرے۔ باقی جو بچے ان کو پولیس نے یا مقامی روسائے گرفتار کر لیا۔ چند روز

کے بعد بڑی ٹولی کو بھی لفٹنٹ نو ریگیٹ نے جا پکڑا اور وہ سب کے سب تباہ کر دیئے گئے۔  
 آزادی پسندوں کا ایک دوسرا گروہ شمال کی جانب چناب تک نکل گیا۔  
 تحصیلدار سرائے سدھو نے پولیس کے سپاہیوں کے ساتھ ان کا تعاقب کیا اور  
 اقوام لشکر پیال، ہراج، سرکانہ، ترگڑ وغیرہ کے سرداروں نے بھی کافی جھجیت کے ساتھ  
 سرکار کو امداد دی۔ غلام مصطفیٰ خان خا کوانی کو بھی ملتان سے پولیس کے سوار ہمراہ  
 دے کر ان کے تعاقب میں بھیجا گیا۔ کرم پور کے نزدیک نالہ دیوان واہ کے محاذ میں  
 زبردست مقابلہ ہوا اور باغی اس بہادری سے لڑے کہ اول اول سرکاری فوج کو  
 کافی نقصان جان کے ساتھ پسپا ہونا پڑا۔ بہاول لشکر پیال اس معرکہ میں مارا گیا۔  
 اسی اثناء میں انگلت رائے تحصیلدار سرائے سدھو اپنی جھجیت سمیت وہاں پہنچ  
 گیا اور دوبارہ لڑائی شروع ہوئی، لیکن افسوس کہ آزادی خواہوں کو شکست فاش  
 ہوئی کسی کو امان نہ دی گئی اور سب کا وہیں تباہ کر دیا گیا۔ باقی جو آدمی بچ رہے  
 تھے وہ بھی آہستہ آہستہ گرفتار کر کے ختم کر دیئے گئے اور اس طرح حکومت انگریزی  
 کے قائم چم گئے، لیکن آزادی کی ٹھریکوں سے مجبور ہو کر بالآخر انگریزوں کو بے غیر کی  
 حکومت سے دست بردار ہونا پڑا اور ۲۴ اگست ۱۹۴۷ء کو پاکستان اور بھارت  
 کی دو آزاد سلطنتوں کا قیام عمل میں آیا۔



## متفرقات

ان نظام حکومت | سلطنت مغلیہ کی تقسیم ان نظام کاروبار کے لحاظ سے ملتان کے متعلق آئین اکبری میں یوں درج ہے کہ ملتان ایک سالم صوبہ کا صدر

مقام تھا۔ اس زمانے میں یہ صوبہ تین مختلف قسموں یعنی دیپال پور، بھکر اور ملتان پر مشتمل تھا ہر ایک قسمت کو سرکار کے لفظ سے تعبیر کرتے تھے۔ علاوہ یہیں ٹھٹھہ کا مفتوحہ

علاقہ جس میں پانچ سرکاری تھیں صوبہ ملتان ہی میں شمار کیا جاتا تھا۔ ملتان کی سرکار میں

موجودہ ضلع کے علاقہ کے علاوہ کچھ اور رقبہ بھی شامل تھا اور پانچ پرگنوں میں منقسم تھا

سکھوں کے زیادہ میں تقسیم علاقہ کا کوئی منظم انداز نہ تھا۔ اس زمانے میں یہ علاقہ

تقسیم بائیس کارواریوں یا تعلقوں میں تقسیم ہوا جن کی تفصیل مہراجپور و رڈز نے حسب ذیل

بیان کی ہے۔

لٹن، ٹبی، میلیسی، کھوڑ، نالہ صدر واہ، بہادر پور، کوٹلی عادل، پنجانی، غازی پور

ملتان، خانپور، کھانی، شاہ پور، سکندر آباد، شجاع آباد، سروا پور، سدہ ز اور تلمبہ

صوبہ کے حاکم کو صوبیدار کہتے تھے لیکن اٹھارویں صدی کی ابتداء میں یہ عہدہ

”ناظم“ کے نام سے موسوم ہو گیا ہے۔ حاکم صوبہ کے ماتحت بے شمار اہلکار تصدیقی

جاگیردار، اجارہ دار اور کارواری وغیرہ ہوتے تھے۔ سند اور جراثم کے لئے محکمہ فوجدار کی

قائم تھا جس میں برحق انداز اپنے افسروں کے ماتحت کام کرتے تھے جن کو فوجدار



کہتے تھے۔ تھانہ دار، کوتوال اور جمعدار بھی مقرر تھے۔ دیوانی کا محکمہ قاضیوں اور مفتیوں کے ہاتھ میں تھا۔ مال گزاری و وصول کرنے کے لئے ہر گاؤں میں دیر، پٹواری، پٹووار، کروڑی اور بخشی مقرر تھے جن کے حساب کتاب کی پڑتال کے لئے قانون گو مقرر تھے جو کاردار پرگنہ کے ماتحت کام کرتے تھے۔

دیوان ساون مل کے عہد میں اس عملہ میں بہت زیادہ تخفیف کر دی گئی، پھر بھی ملتان میں ایک بہت بڑا دفتر قائم تھا جس کی نگرانی دیوان ساون مل خود کیا کرتا تھا۔ دیوان صاحب کے زمانے میں ہر ایک کاردار میں جس کا رقبہ ہمارے آج کل کے ایک تھانہ کے لگ بھگ ہوتا تھا صرف ایک کاردار اور ایک مفتی مقرر تھا۔ کاردار کی تنخواہ پندرہ روپیہ ماہوار سے لے کر بیس روپے ماہوار تک ہوتی تھی۔ وقتاً فوقتاً اس کے حساب کتاب کی پڑتال ہوتی تھی اور اگر اس کے خلاف رشوت ستانی یا کسی قسم کی اور کوتاہی کا شبہ ہوتا تو اس پر جرمانہ کیا جاتا تھا۔ فوجداری جرائم کی پاداش میں عام طور پر جرمانہ کی سزا دی جاتی جسے ”چٹھی“ یعنی تاوان کہتے تھے۔ بعض وقت ناک کان کاٹ دیئے جاتے تھے اور کبھی سزائے قید بھی دی جاتی تھی لیکن قید کا بدلہ جرمانہ کی صورت میں وصول کر لیا جاتا تھا جو خود مجرم یا اس کے رشتہ دار ادا کر دیتے تھے۔ قتل کی داریات کے لئے سزا لازمی طور پر سخت نہ ہوتی تھی لیکن مولشی کے چور کو تلوار سے قتل کیا جاتا تھا۔ مولشیوں کی چوری کے سلسلہ میں دیوان ساون مل کی سختی آج تک زبان زدِ خلالت ہے اور آج کل کے انتظامات کے مقابلہ میں لوگ اس کا ترجیماً ذکر کرتے ہیں۔ دیوان صاحب کے اس قسم کے فیصلہ کے متعلق ایک خالص واقعہ مشہور ہے کہ علی ڈانگرہ نامی ایک مشہور رئیس نے

جو دیوان صاحب کا مشیرِ خاص تھا ایک دفعہ ایک خوب صورت نوجوان چور کی جس نے کوئی جانور چھپرایا تھا بڑے زور کی سفارش کی۔ اس سفارش کا نتیجہ یہ ہوا کہ دیوان نے یہ حکم دیا کہ چور کو علی ڈانگرہ کے مکان کے دروازے پر پھانسی دی جائے سکھوں اور مغلوں کے زمانے میں قیدی قلعوں میں قید کئے جاتے تھے اور ان کو اپنی خوراک بھی یک مانگ کر پیدا کرنی پڑتی تھی سرکار کی جانب سے ان کو کوئی خوراک نہیں دی جاتی تھی۔ جہازم کے انسداد کا کام سکھوں کے زمانہ میں فوج کے سپرد تھا۔ قاضیوں کی جگہ جو مغلوں کے وقت میں جوڈیشل افسر ہوتے تھے اب ”عدالتی“ مقرر ہوتے جن کا کام صرف تصدیق و سنا و بیانات اور دوسرا معمولی کاروبار تھا۔

قلعہ ملتان ایک نہایت بلند ٹیلے پر واقع ہے جس کو پرانے زمانے میں دریائے راوی کی ایک شاخ شہر سے علیحدہ کرتی تھی۔ اس امر کے متعلق کوئی تاریخی شہادت دستیاب نہیں ہو سکتی کہ پہلے پہل یہ قلعہ کس زمانے میں تعمیر ہوا، البتہ سر ایگزیکٹو گورنر کننگھم نے جو ۱۸۵۳ء میں یہاں تھے ایک کنواں مندر پر ہلا دپوری کے بالمقابل کھدوایا تھا اور اس وقت اس میں سے جو مختلف اشیاء برآمد ہوئیں ان سے کچھ استنباط کیا جاسکتا ہے۔ اس کی تفصیل ذیل میں درج کی جاتی ہے۔

گہرائی فٹوں میں	اندازہ تاریخ	تفصیل اشیاء جو برآمد ہوئیں	کیفیت	گہرائی فٹوں میں	اندازہ تاریخ	تفصیل اشیاء جو برآمد ہوئیں	کیفیت
۲۱	۱۸۰۰ء	ٹوٹی ہوئی انگریزی بوتلیں		۲۱	۱۸۰۰ء	ٹوٹی ہوئی انگریزی بوتلیں	
						ٹوٹی ہوئی انگریزی بوتلیں	

گہرائی فٹوں میں	اندازہ تاریخ	تفصیل اشیاء جو برآمد ہوئیں	کیفیت	گہرائی فٹوں میں	اندازہ تاریخ	تفصیل اشیاء جو برآمد ہوئیں	کیفیت
		۱۳ × ۱۱ × ۲				لوہے کے گولے اور سکہ کی گولیاں	
	۳۰۰	.....	۲۳, ۲۲				
	۲۰۰	.....	۲۲		۱۶۰۰	.....	۳
	۱۰۰	.....	۲۶, ۲۵		۱۵۰۰	روغنی برتن اور اینٹیں	۵, ۴
		اقبل از مسیح	۲۷		۱۲۰۰	چھوٹی اینٹیں ۹ × ۴ × ۱	۶
		.....	۲۹, ۲۸		۱۳۰۰	.....	۸, ۷
	۲۰۰	دو فٹ گہری راکھ	۳۰		۱۲۰۰	.....	۹
		اور چلی ہوئی مٹی			۱۱۰۰	مغزالدین کی قبائو کے	۱۱, ۱۰
	۳۰۰	گولہ -	۳۲, ۳۱		۱۲۸۴-۸۹	زمانے کے سکے	
		موچی کی				روغنی چراغ	
		پتھری -			۱۰۰۰	سری سمنا دیو کے	۱۲
		تانبے کے				زنا کے سکے ۹۰	
		کوئی دوسو			۹۵۰	اینٹیں ۱۱ × ۶ × ۲	۱۳
		سکے -			۹۰۰	روغنی اینٹیں وغیرہ	۱۴
						نکلنا بند ہو گئیں	
	۳۰۰	.....	۳۳ تا		۸۰۰	مورخ زنگ کی اکھ	۱۵
		قبل از مسیح	۳۵			خشت مانے	
	۴۰۰	.....	۳۶ تا		۷۰۰	دو فٹ گہری	۱۷, ۱۶
	۸۰۰	قبل از مسیح	۴۰		۶۰۰	راکھ و گہری	۱۸
		تدرتی مٹی			۵۰۰	.....	۲۰, ۱۹
		سبح					

کھنگھم کا خیال ہے کہ شہر کی جو راگھ برآمد ہوئی وہ محمد قاسم کے حملہ ۱۸۲۲ء سے مطابقت  
 کھاتی ہے اور اسے قبل از مسیح والی راگھ سکندر اعظم کے حملہ پر دلالت کرتی ہے۔  
 جب قلعہ سالم موجود تھا تو اس کا محیط تقریباً ۶۶۰ فٹ یا سو اسیل کے قریب تھا  
 اور اس میں تقریباً ۲۶ برج تھے۔ اس کے علاوہ چاروں دروازوں پر دو بڑے بڑے  
 برج اور بھی تھے۔ چاروں دروازوں کے نام حسب ذیل تھے :

(۱) دیہہ دروازہ بجانب مغرب کھنگھم صاحب کی رائے ہے کہ یہ دروازہ دیول  
 تھا جہاں سے لوگ براہ راست مندر میں جاتے تھے۔ (۲) خضری دروازہ بجانب شمال  
 مشرق، یہ دروازہ دریائی جانب کھلتا تھا اور حضرت خواجہ خضر کی نسبت سے اس  
 کا نام خضری دروازہ مشہور ہوا۔ (۳) سکھی دروازہ بجانب جنوب مشرق، اس کی  
 وجہ تسمیہ غالباً یہ ہو سکتی ہے کہ قدیمی شہر سیکھ جس کا عرب مورخین نے بھی ذکر کیا ہے  
 اس طرف واقع تھا یا یہ کہ اس دروازے پر آہنی میخیں لگی ہوئی تھیں تاکہ ہاتھیوں  
 کے حملے سے محفوظ رہے۔ ۱۸۴۹ء میں مسٹر وانزائیگنیو پر قاتلانہ حملہ بھی اسی دروازے پر  
 ہوا تھا۔ یہ دروازہ تو اب موجود نہیں لیکن اسی راستے سے لوگ مندر پر ہلا دیوری  
 اور خالقاہ حضرت غوثؒ کی زیارت کے لئے جاتے ہیں (۴) رٹھی دروازہ حسین  
 آگاہی کے مقابل میں تھا غالباً اس طرف غیر معمولی نشیب کی وجہ سے اس کا یہ نام  
 مشہور ہوا۔ یہ دروازہ بھی نابود ہو چکا ہے۔

زمانہ سلف کی کوئی عمارت اب قلعہ میں موجود نہیں۔ قدیم الایام میں جو مندر  
 سورج مندر کے نام سے مشہور تھا اور کئی صدیوں تک عرب حکمرانوں کے قبضہ میں رہا  
 اب نابود ہے۔ ہیونگ سانگ نے اس مندر کا ذکر ۶۴۱ء میں کیا ہے۔ غالباً گیارہویں

صدی میں یہ مندر تباہ کر دیا گیا۔ گو اس کی دوبارہ تعمیر ہوئی لیکن بعد میں غالباً گرا دیا گیا۔ عالمگیر کے زمانہ میں جو جامع مسجد تعمیر ہوئی تھی وہ جنگِ ملتان کے دوران میں ایک گولہ کے صدمہ سے مسمار ہو گئی کیونکہ اس میں سکھوں کا کل میگزین گولی باروت وغیرہ جمع تھا۔ ہرنگھم نے اس مسجد کے کھنڈر ۱۸۵۳ء میں دیکھے۔

سورج مندر کا مفصل ذکر قدیم مؤرخین ہیون سانگ، البلاذری، مسعودی، البیرونی، ادریسی اور قزوینی وغیرہ نے کیا ہے اس لئے اس کی تفصیل اس مختصر تذکرہ میں نہیں دی گئی۔

موجودہ قصبہ تلمبہ سے پہلے غالباً یہ قصبہ دو مختلف مقامات پر آباد ہو چکا ہے۔ ایک مقام تو غالباً وہ بہت بڑا ٹیلہ ہے جو تحصیل خانیوال (ملتان) | قصبہ تلمبہ  
موجودہ قصبہ کے جنوب مشرق میں ایک میل کے فاصلے پر "ہاموشیر" کے نام سے مشہور ہے اور دوسرا مقام بخانب مغرب ہے جہاں اب تک پرانی آبادی کے کھنڈر موجود ہیں مقامی روایت یہ ہے کہ راجہ تل نے جو راجہ سلی واہن سیالکوٹی کی اولاد میں سے تھا اس شہر کی بنیاد ڈالی۔ راجہ تل کے نام پر اس قلعہ کا نام "تل اچھا" (اچھا بمعنی شمالی) قرار پایا۔ یہ فیصلہ کرنا ذرا مشکل ہے کہ ان دونوں مقاماتِ قدیمہ میں سے وہ کونسا قلعہ تھا جسے سکندر اعظم نے مسمار کیا۔ یہ بھی بیان کیا جاتا ہے کہ محمود غزنوی نے بھی اس شہر پر حملہ کیا لیکن اس شہر کا خاص ذکر تیمور کے حملہ کے سلسلہ میں ضرور آتا ہے۔ تیمور اس شہر پر حملہ کرنے کا ذکر خود ترک تیموری میں یوں لکھتا ہے۔

"جب میں تلمبہ میں پہنچا تو میں نے اپنا ڈیرہ دریا کے کنارے لگایا۔ تلمبہ شہر ملتان سے کوئی بمیل کے فاصلے پر آباد ہے۔ اسی روز اہل سادات، علما و فضلاء اور شیوخ شہر

میری ملاقات کو آئے اور میری رکاب بوسی کی۔ اُن سب کے چہرے سے حسن نیت  
 عیاں تھا اس لئے میں نے اُن سب کو اُن کے مدارج کے مطابق سرفراز کیا۔ یکم صفر  
 کو سنبھڑ کے دن میں نے آگے بڑھ کر قلعہ تلمبہ کے بالمقابل میدان میں ڈیرے ڈال دیئے۔  
 میرے وزراء نے زرفدیہ دولاکھ روپیہ قائم کیا اور تحصیل مقرر کر دیئے۔ اہل ساوات  
 آل رسول اللہ صلی اللہ علیہ وسلم ہونے کی حیثیت سے اور علماء و فضلاء و ارباب  
 شریعت محمدی ہونے کے لحاظ سے ہر مسلمان کے لئے موجب افتخار و عزت ہیں  
 اس لئے میں نے حکم دیا کہ جو زرفدیہ ان کے ذمہ واجب آئے وہ خارج از حساب  
 سمجھا جائے، اور میں نے ان سب کو تحائف مختلفہ اور اسپہائے عربی عطا کر کے  
 بعد عزت واپس کیا اور وہ سب کے سب بے حد خوش اور مطمئن ہو کر چلے گئے۔  
 کملی افواج بھی پہنچ گئیں اور میرا لشکر حشرات الارض اور ٹڈی دل کی طرح پھیل گیا۔  
 اس وجہ سے رسد کی عام کمی ہو گئی۔ شہر والوں کے پاس بہت سا اناج موجود  
 تھا۔ میں نے حکم دیا کہ ابائی شہر نقدی کے بجائے جلس میں زرفدیہ ادا کریں لیکن  
 انھوں نے اناج کا ذخیرہ قائم رکھنے پر اصرار کیا اور میری فوج کی تکلیف کی کچھ پروا  
 نہ کی۔ بھوکے تاناری ایک عام حملہ کر کے چیموٹیوں اور ٹڈی دل کی طرح شہر والوں پر  
 پل پڑے اور اتنے ذخائر رسد جمع کئے کہ ان کا شمار مشکل تھا۔ مشہور مثل کے مطابق  
 کہ ”جب بادشاہ کسی شہر میں داخل ہوتے ہیں تو اس شہر کو برباد کر دیتے ہیں“ بھوکے  
 لشکریوں نے ایسا ظلم ڈھایا کہ اس نہا ہی کی خبر میرے کانوں تک پہنچی۔ میں نے  
 بسدوں کو حکم دیا کہ وہ فوج کو شہر سے باہر نکال دیں اور جو ذخیرہ اناج انہوں نے  
 لوٹا ہے وہ زرفدیہ کے مقابلہ میں محسوب کر لیا جائے۔ اس اثناء میں مجھے معلوم ہوا کہ

بعض بڑے بڑے زمینداران علاقہ نے شہزادہ پیر محمد کے حملہ ملتان کے دوران میں طاقت و وفاداری کو ملحوظ رکھتے ہوئے شہزادہ موصوف کا ساتھ دیا تھا لیکن جب وہ فوج سے علیحدہ ہو کر اپنے اپنے گھروں کو واپس ہوئے تو منحرف ہو کر باغی ہو گئے تھے۔ میں نے فوراً حکم دیا کہ امیر شاہ ملک اور شیخ محمد بن ایکو اور تیمور اپنی اپنی افواج قاہرہ کے ساتھ جائیں اور ان کی قرار واقعی سرکوبی کریں۔ امیر شاہ ملک اور شیخ محمد ایک ہونما اپنے ہمراہ لے کر فوراً روانہ ہوئے اور قرب وجوار کے جنگلوں میں پہنچ کر حملہ آور ہوئے۔ جہاں ان تہی دستاں قسمت بدبختوں نے پناہ لی تھی۔ تقریباً دو ہزار آدمیوں کو تیرخ کر ڈالا اور ان کی عورتوں بچوں، گائیوں بھینسوں اور جملہ مویشیوں کو اکٹھا کر کے لے آئے۔ یہ سب مال غنیمت انھوں نے میرے سامنے پیش کیا اور میں نے حکم دیا کہ یہ سب مال و متاع فوج میں تقسیم کر دیا جائے۔ جب ان بدبختوں کی پوری پوری بیخ کنی ہو گئی تو میں ۷ ماہ صفر کو تلبہ سے روانہ ہوا۔

تاریخ فرشتہ میں تحریر ہے کہ امیر تیمور نے قلعہ تلبہ کی طرف توجہ نہیں کی کیونکہ اس صورت میں اس کی آئندہ ترقی میں تاخیر ہوتی تھی۔ یہ بات غلط معلوم ہوتی ہے۔ بہر حال شہر بدستور آباد رہا، موجودہ مقام پر اس کی تبدیلی سولہویں صدی کے شروع میں محمود خان لنگاہ کے عہد میں دریا کا رخ تبدیل ہو جانے کی وجہ سے ہوئی۔ سکھوں کی روایات میں بھی تلبہ کا ذکر ہے جہاں گوبونانک صاحب کو ایک ٹھگ سے سابقہ پڑا۔ شہنشاہ اکبر کے زمانے میں تلبہ محال ملتان میں شمار ہوتا تھا اور شاہجہان کے عہد میں لاہور ملتان کی سڑک پر یہاں ایک بہت بڑی سرائے تھی۔ یہ سرائے ۱۷۵۰ء میں دریا کی زوہ میں آکر منہدم ہو گئی۔ احمد شاہ ابدالی نے بھی اس شہر میں لوٹ مار کی

لیکن یہ شہر شریف بیگ کے زمانے میں جو بعد میں نائب ناظم ملتان مقرر ہوا پھر خوش حال ہو گیا۔ شریف بیگ نے شہر کے جنوب مغرب میں ایک عمارت بنوائی جو غالباً سرائے تھی۔

ناموشیر کے کھنڈروں کے متعلق گفتگو کے صاحب یوں رقمطراز ہیں۔

”یہ ایک وسیع شہر تھا جس کے جنوب میں ایک عظیم الشان قلعہ تقریباً ایک ہزار فٹ مربع کا موجود تھا باہر کی فصیل ۲۰۰ فٹ موٹی ۲۰ فٹ اونچی تھی اور اس کے اندر کی طرف اسی حجم کی ایک اور فصیل تھی۔ دونوں فصیلوں کے باہر کی طرف بڑی بڑی اینٹیں جن کا حجم ۱۲ فٹ x ۸ فٹ x ۲ ۱/۲ فٹ تھا لگی ہوئی تھیں۔ ان فصیلوں کے اندر کی جانب ایک خندق تقریباً سو فٹ چوڑی موجود تھی اور اندرونی قلعہ تقریباً ۱۰۰ فٹ مربع کا تھا جس کی دیواریں چالیس فٹ بلند تھیں۔ اس قلعہ کے درمیان ایک برج ستر فٹ بلند تھا جس کی بلندی سے تمام علاقہ پر نظر پڑتی تھی۔ اینٹوں کے ٹکڑے جو ادھر ادھر بکھرے پڑے ہیں اور عمارت کی ساخت وغیرہ سے باشندگان علاقہ کے اس بیان کی تصدیق ہوتی ہے کہ یہ دیواریں ابتدائی میں باہر کی طرف سے پختہ تھیں۔“

قصہ شجاع آباد  
تخصیص شجاع آباد (ملتان)

شجاع آباد جس کا دوسرا نام ”شجاع وا کوٹ“ یا

”تل کوٹ“ ہے دریائے چناب سے کوئی پانچ

میل بجانب مشرق اور ریلوے سٹیشن سے بجانب مغرب کوئی دو میل کے

فاصلہ پر واقع ہے۔ تقریباً تمام شہر پختہ بنا ہوا ہے اور اس کے گرد ایک مضبوط

فصیل ہے جس میں چار بڑے بڑے دروازے ہیں۔ ملتان کے دروازہ بجانب شمال



موسیٰ دروازہ بجانب مشرق۔ رشید شاہ دروازہ بجانب جنوب اور چوٹا قلعہ  
بجانب مغرب۔

یہ شہزادہ ۱۷۵۷ء میں نواب شجاع خان نے آباد کیا تھا اور اس کی فصیل ۱۷۶۷ء  
کے درمیان تیار ہوئی۔ یہ شہر نواب صاحب کو بے حد پسند تھا اور آپ نے بڑی  
محنت اور کوشش سے مالدار ہندوؤں کو شہر میں آباد ہونے کی ترغیب دی۔  
نواب مظفر خان شہید کے زمانے میں اس شہر کی ترقی اور خوش حالی کو چار چاند  
لاگ گئے۔ اپنے آٹھوں بیٹوں کے لئے آٹھ شاندار مکانات تعمیر کرانے کے علاوہ  
نواب مدوح نے ذریعہ خرچ کر کے مبارک محل، ثمن برج اور جہاز محل تعمیر کرائے۔  
اول الذکر محلات فصیل کے اوپر تھے اور اب مسمار ہو چکے ہیں۔ البتہ جہاز محل  
میں فصیل قائم ہے اور ۱۷۹۷ء تک اس کے ایک حصہ میں تھانہ پولیس بھی تھا۔ یہ  
محل نواب مظفر خان شہید نے حج بیت اللہ سے واپسی پر تعمیر کرایا تھا اور اس کی  
وضع قطع شکل و شبہات جہاز سے زیادہ ملتی جلتی ہے لیکن گمان غالب یہ ہے کہ  
اس کا نام جہاز محل ہوگا جو بعد میں جہاز محل کے نام سے مشہور ہو گیا۔ اس محل کے سب  
سے بڑے کمرے میں سنگ مرمر کا فرش تھا لیکن بعد میں اسے اکھاڑ دیا گیا۔  
مشہور و معروف سیاح مین صاحب جو غالباً ۱۸۲۷ء میں یہاں سے گزرے  
لکھتے ہیں :

”شجاع کوٹ یا شجاع آباد ایک مستحکم شہر ہے اور اس کی مضبوط فصیل ایک  
خوشنظر اور پیش کرتی ہے۔ اس کا بازار نہایت عمدہ ہے اور یہاں کی چوب ترائشی  
کا کام مشہور ہے۔ روٹی کی منڈی ہے۔ قلعہ میں ٹھوڑی سی فوج بھی رہتی ہے اور

فصل شہر پر چند توپیں بھی چڑھی ہوئی ہیں۔ قرب و جوار میں وسیع باغات ہیں جن میں مظفر خان کا باغ مشہور ہے۔ علاقہ نہایت زرخیز ہے اور یہاں ٹیشکر اور کپاس کی کاشت خوب ہوتی ہے۔

۱۸۴۸ء کی جنگِ ملتان میں یہاں سردر سانی کا محکمہ قائم تھا۔

قصبہ جلال پور پیر والا  
تحصیل شجاع آباد (ملتان)

یہ قصبہ ایک خشک دریا بھتری یا وھاڑی کے کنارے پر آباد ہے جس میں اب بھی چناب کا

پانی برسات کے موسم میں آجاتا ہے کہتے ہیں کہ یہ شہر حضرت سلطان احمد قتال نے آباد کیا تھا۔ یہ بھی بیان کیا جاتا ہے کہ جلال نامی ایک شخص جو قوم کا لوگاہ یا اعوان تھا اس شہر کا بانی تھا اور حضرت سلطان احمد قتال بعد میں یہاں آکر اقامت پذیر ہوئے۔ پرانی دستاویزات میں اس شہر کا نام جلال پور احمد قتال وادہ یا جلال پور ساوات درج ہے۔ آج کل عام طور پر جلال پور پیر والا کے نام سے مشہور ہے۔

کاغذ سازی اس قصبہ کی مشہور دستکاری تھی اور یہ کاغذ پہلے عام طور پر استعمال ہوتا تھا لیکن ولایتی کاغذ کے عام رواج کی وجہ سے یہ صنعت اب بالکل برباد ہو چکی ہے۔

کوئیا پور  
تحصیل لوڈھراں (ملتان)

قدیم الایام میں کوئیا پور کی آبپاشی دریائے بیاس کے ذریعہ ہوتی تھی۔ اس شہر کی وجہ تسمیہ یہ بھی ہو سکتی ہے کہ کسی زمانے

میں اپنی شان و شوکت اور خوش حالی کے لحاظ سے یہ کوئیا کا مقابلہ کرنا ہوگا، لیکن عام طور پر یہ مشہور ہے کہ کوئی چند نامی ایک منتر سا ہوگا اس شہر کا بانی تھا۔

البتہ یہ قول درست معلوم نہیں ہوتا کہ خاندان جوہر نے شہنشاہ عالمگیر کے زمانے میں اس شہر کو آباد کیا کیونکہ آئین اکبری میں اس شہر کا ذکر موجود ہے۔ شہنشاہ عالمگیر کے زمانے کی ایک شاندار مسجد اس شہر کے زیرین حصہ میں اب تک موجود ہے۔

سولہویں صدی کے آغاز میں یہاں راول بھٹی چاچک جیسلمیری اور شہزادگان لنگاہ کے درمیان ایک خونریز معرکہ ہوا۔ طاووس صاحب وقایح راجستھان میں اس لڑائی کا یوں ذکر کرتے ہیں۔

”چاچک نے پہلی جنگ کے سردار تھراج کھوکھر پر ایک بھٹی کے گھوڑے کی چوری کے سلسلے میں فوج کشی کی۔ کھوکھروں کو شکست ہوئی اور ان کا مال و متاع لوٹ لیا گیا، لیکن بھٹی کے قدیمی دشمن لنگاہ موقع سے فائدہ اٹھا کر بھٹی پر حملہ آور ہوئے اور اس کی فوج کو دنیا پور سے بھگا دیا جو اس سلسلہ میں اس کے قبضہ میں آیا تھا۔ اس کے بعد بھٹی بس نے اپنی فوج ظفر موج کے ساتھ وسط پنجاب تک اپنا سکہ بٹھا لیا تھا بیمار ہو گیا اور اس بیماری کی وجہ سے آہستہ آہستہ کمزور ہونے لگا۔ بھٹی کی ولی تمنا یہ تھی کہ جس طرح وہ تمام عمر شمشیر بکت رہا ہے اسی طرح وہ عزت کی موت مرے اور بیماری کی وجہ سے جو اس کو گھن کی طرح کھا رہی ہے اس کا ذلیل خاتمہ نہ ہو۔ چنانچہ بھٹی نے شاہ لنگاہ کے پاس پیغام بھیجا کہ وہ ہر پائی کر کے اُسے جنگ آزما کی کاموقع دے تاکہ بیماری کی وجہ سے وہ یوں نامراد نہ مرے۔ اول اول تو شاہ لنگاہ یہ سمجھا کہ اس پیغام میں کوئی دغا ہے لیکن تاہد نے

ہر ممکن طریق سے نسلی دلی اور یقین دلایا کہ اس کے سردار چاچک کی یہ دلی تمنا ہے اور وہ پانچ سو سے زیادہ سپاہی میدان کارزار میں نہ لائے گا چنانچہ یہ چیلنج منظور کر لیا گیا۔ راول بھٹی نے اپنے عزیز و اقارب اور جاں نثاروں کو اکٹھا کیا چنانچہ سات سو چیدہ سپاہی اپنے سردار کے ساتھ آخری جنگ میں مارنے مارنے کو تیار ہو گئے۔ رانا چاچک یوں تیار ہو کر دنیا پور پہنچا اور یہاں اُسے معلوم ہوا کہ اس کا مد مقابل شاد ملتان اس سے دو کوس کے فاصلے پر ہے۔ اس کا دل خوشی اور مسرت کے جذبات سے لبریز ہو گیا، فوراً غسل کیا، تلوار اور دیوناقوں کی پوجا کی، خیرات تقسیم کی اور دنیاوی خیالات سے کنارہ کش ہوا۔ میدان کارزار گرم ہوا اور دو گھنٹے کی غزیر لڑائی کے بعد جس میں راول اور اس کے ہمراہیوں نے خوب داد شجاعت دی اور دو ہزار انگاہ تہ تیغ ہوئے راول بھٹی اپنی کل جماعت سمیت غنم کی ندیاں بہا کر تلواروں کے سایہ میں ہلاک ہوا۔

قصبہ کھروڑ	قصبہ کھروڑ ایک پرانے خشک دریا کے جنوبی کنارے
تحصیل لودھراں (ملتان)	پر آباد ہے۔ کہتے ہیں کہ کہیر بھٹی نے یہ شہر آباد کیا تھا جو

شاہان مغلیہ کے تابع تھا جب کھروڑ نے بغاوت کی تو جو یا خاندان کے سرداروں نے اس شہر کو فتح کر لیا۔ اس وقت سے اب تک ان لوگوں کا اس شہر میں قنبرا رہا ہے۔ طاؤ صاحب تاریخ راجستان میں لکھتے ہیں کہ راجہ کیلون جیسلمیری نے دریائے بیابہ کے کنارے پہاڑی والے کیروہ کی یاد میں ایک قلعہ کھروڑ نامی تعمیر کیا۔ ممکن ہے کہ یہ قلعہ اسی راجہ نے تعمیر کیا ہو لیکن یہ امر مسلمہ ہے کہ شہر کھروڑ قدیم الایام سے آباد ہے۔

اس شہر میں حضرت شیخ بسید علی سرور رحمۃ اللہ علیہ کا مقبرہ ایک قابل دید عمارت ہے۔ شہر کھروڑ سے تقریباً نصف میل کے فاصلہ پر بجانب شرق پیر پورہاں رحمۃ اللہ علیہ کا مزار ہے جو سلطنت مغلیہ کے زمانے میں یہاں کے حاکم تھے اور اپنی شہرہ آفاق سخاوت کی وجہ سے خزانہ سرکار بھی فقرا میں تقسیم کروا کرتے تھے۔ ایک دفعہ مطالبہ سرکار پورا کرنے کی غرض سے ٹھیکریاں بھرا کر بیچ دیں جو وہاں کھولنے پر اشرفیاں ثابت ہوئیں۔

کھروڑ کے باشندوں کے متعلق کئی ضرب الامثال مذاقہ مشہور ہیں مثلاً آیا یا کھروڑی۔ لاش لیش گھنی محبت تھوڑی۔ وکھان دروازہ لنگھاؤں موری یعنی کھوڑی باتیں بہت کرتے ہیں لیکن خلوص بہت کم ہوتا ہے ظاہر کچھ باطن کچھ لیکن یہ مثالیں غالباً پورانے زمانے کی ہیں۔



*[Faint, mostly illegible handwritten text in Urdu script, possibly bleed-through from the reverse side of the page.]*

پہلو پهلوان سہارا  
\* \*  
مہک مہاری لاہور

اولیائے کرام

Handwritten text in Urdu script, possibly a signature or a name, written in green ink.



## شیخ الاسلام شیخ بہاء الدین زکریا ملتانیؒ

آن محرم راز لا مکانی	موصوف صفات جاودانی
افلاک بزیر پائے کر وہ	در عالم عشق جائے کر وہ
باطن بہویت و حقیقت	ظاہر بشریعت و طریقت
آن پاک گزیدہ مشایخ	و آن مردم دیدہ مشایخ
سلطان سمریہ ملک نمکین	یعنی کہ بہا سے ملت و دین
او مالک مالک لایزال است	در سلک محبتش جمالی است

(سیر العارفین)

القرشی الاسدی، اکابر اولیائے پاک و ہند اور عظامتے مشایخ سہروردیہ میں سے ہیں۔ صاحب کرامات ظاہرہ و مقامات باہرہ و برکات شاملہ تھے۔ ولادت باسعادت ۲۷ رمضان المبارک ۵۶۶ھ کو بروز جمعہ صبح کے وقت بمقام کوٹ کروڑ (ضلع مظفر گڑھ) واقع ہوئی۔ سفینۃ الاولیاء اور آئین اکبری میں ولادت کا سال ۵۶۵ھ لکھا ہے اخبار

سہروردیہ (بروایت خزینۃ الاصفیاء) اور تاریخ فرشتہ میں شہد ہے۔

آپ دیار ملتان کے صاحبِ ولایت تھے اور آپ ہی کے وجودِ باوجود سے  
تبرصغیر پاک و ہند میں سلسلہ عمالیہ سہروردیہ کی اشاعت ہوئی۔

شیخ محمد نور بخش سہروردی نے اپنی کتاب سلسلۃ الذہب میں لکھتے ہیں کہ  
حضرت بہار الدین زکریا ملتانى قدس سرہ بلاد ہند میں رئیس الاولیاء تھے، علوم ظاہری  
کے عالم اور مکاشفات و مشاہدات کے احوال و مقامات میں کامل تھے، ان سے  
اکثر اولیاء اللہ کے سلسلے چلے، لوگوں کو رشد و ہدایت فرمائی اور ان کو کفر سے ایمان  
کی طرف معصیت سے طاعت کی طرف اور نفسانیت سے روحانیت کی طرف لائے  
اور وہ شانِ عظیم کے مالک تھے۔“

خلاصۃ العارفین میں ہے کہ شیخ الاسلام شیخ جلال الدین بخاری جو چالیس سال  
تک شیخ الاسلام بہار الدین زکریا کی خدمت میں رہے آپ کا شجرہ نسب بشرح  
ذیل بیان کرتے ہیں۔ ان کو یہ نسب نامہ شیخ صدر الدین کی ایک تحریر میں ملا تھا۔  
” ابو محمد زکریا بن محمد بن ابی بکر بن علی بن محمد بن الحسين بن عبد اللہ بن الحسين  
بن المطرف بن خذیمہ (خزیمہ) بن خازم (خازم) بن محمد بن المطرف بن عبد الرحیم بن  
عبد الرحمن بن عیاد (ہبار) وهو اسلم بین یدی النبی صلی اللہ علیہ وسلم  
ذکر فی المغازی للواقفی، وہما بن الاسد (الاسود) بن المطلب بن اسد بن عبد العزی  
بن قصى بن کلاب بن مرہ بن کعب الی ان یصل الی خلیل الرحمن ابراہیم علیہ السلام۔“

۱۴ فلمی نسخہ پنجاب یونیورسٹی لاہور میں بحوالہ مقالہ پروفیسر محمد شفیع مرحوم

۱۵ بعضوں کے نزدیک کمال الدین شاہ علی، ہی ابو بکر بن علی ہیں (مقالہ شفیع)

خانہ دانی نسب نامہ جس کا ذکر پروفیسر محمد شفیع نے اپنے مقالہ ”الشیخ الکبیر بہاء الدین

ذکر یا ملتانی“ میں کیا ہے اس طرح ہے۔

ابو محمد ذکریا بن وجیہ الدین محمد بن کمال الدین شاہ علی قریشی (دور بعضی کتب  
شاہ ابی یکریم می نویسنده) بن سلطان محمد جلال الدین بن سلطان علی قاضی بن شمس الدین محمد  
کردوسی بن سلطان حسین بن سلطان عبداللہ بن الحسین بن سلطان مطرف بن سلطان  
غزویہ بن امیر ہاشم بن امیر تاج الدین بن امیر عبدالرحیم بن عبدالرحمن بن صبار (بن  
بن ہاشم بن عبدالمناف)

انوار غوثیہ (شائع کردہ خادمان درگاہ) میں بھی یہی نسب نامہ مرقوم ہے۔

آپ کا سلسلہ طریقت یہ ہے شیخ بہاء الدین ذکریا، شیخ شہاب الدین سہروردی،  
شیخ عبد اللہ الدین ابو نجیب سہروردی، شیخ وجیہ الدین سہروردی، شیخ ابو عبداللہ، شیخ  
اسود احمد دینوری، شیخ ممتاز علی دینوری، خواجہ جنید بغدادی، خواجہ سری ستغلی، خواجہ  
معروف کرخی، خواجہ داؤد طانی، خواجہ حبیب عجمی، حضرت امام حسن رضی اللہ عنہ،  
حضرت علی کرم اللہ وجہہ، جناب سہروردی کائنات علی اللہ علیہ وسلم۔

صاحب مرآة الاسرار آپ کی شان میں تحریر فرماتے ہیں کہ ”وے را درین طریق  
شک نے عظیم و حالے قومی بود در ریاضات و مجاہدات نظیر نداشت و در کشف و کرامات  
میان مشایخ کبار ممتاز بود“

سیر العارفين وغیرہ میں ہے کہ آپ کے جد امجد شیخ کمال الدین علی شاہ مکہ معظمہ سے  
نحوارزم میں آئے اور وہاں سے خطہ ملتان میں کہ اس وقت قبضۃ الاسلام تھا آ کر  
سکونت پذیر ہوئے۔ چونکہ حاجی صرمین شریفین تھے اور صلاح و تقویٰ میں درجہ کمال

رکھتے تھے ان کے قیام سے وہاں کے باشندے نہایت محظوظ ہوئے اور مریدوں کی  
 مانند باعزاز و اکرام پیش آئے۔ ان کے ایک فرزند ولید نیک ذات فرشتہ صفات  
 شیخ وجیبہ الدین نام تھے اور مولانا حسام الدین ترمذی جو مکارم اخلاق اور وفور نش  
 میں اپنے اقران میں ممتاز تھے اور بوجہ خروج ملامتہ تاتاری جلا وطن ہو کر کوٹ  
 کروڑ میں جس کو سلطان محمود غزنوی نے اپنے زمانہ بھانگی می و کشور کشانی میں فتح کیا  
 تھا تو وطن رکھتے تھے ان کی ایک دختر نیک اختر صاحب جمال ستورہ خصال بی بی فاطمہ  
 نام تھیں ان دونوں گوہر بے بہا کے بیچ میں عقد مناکحت عمل میں آیا اور انھیں بی بی  
 صاحبہ کے بطن مبارک سے آپ پیدا ہوئے، اور صاحب الزوار عوثیہ تحریر فرماتے  
 ہیں کہ ایک کتاب قلمی خلاصۃ العارفين نام زمانہ قدیم سے میرے خاندانی تبرکات قلمیہ  
 میں موجود ہے، اس کی پہلی جلد میں لکھا ہے کہ جب آپ کے والد ماجد جو ولی کامل اور  
 بڑے سیاح تھے اور جنھوں نے ملک ملک کی سیر و سیاحت فرمائی تھی شہر ہامہ میں  
 تشریف لے گئے تو وہاں کے شیخ حضرت عیسیٰ علیہ الرحمۃ نے جو حضرت عوثیہ لا اعظم  
 محی الدین سید عبدالقادر جیلانی رضی اللہ عنہ کی اولاد و امجاد سے تھے اپنی دختر نیک اختر  
 بی بی فاطمہ کا نکاح ان کے ساتھ کر دیا کہ وہ کچھ عرصہ وہاں رہ کر کوٹ کروڑ میں تشریف  
 لائے اور آپ اسی جگہ پیدا ہوئے، الغرض آپ شکم مادر ہی سے ولی پیدا ہوئے  
 تھے۔ آپ کی یہ کیفیت تھی کہ جب آپ کے والد ماجد قرآن مجید پڑھتے تو آپ فوراً دو دو  
 چھوڑ کر کلام الہی سننے کی طرف متوجہ ہو جاتے تھے اور اس غور و خوض سے سنتے تھے  
 کہ دیکھنے والوں کو حیرت ہوتی تھی، اور یہ بھی منقول ہے کہ ایک بار آپ نے جس  
 وقت مکتب میں پڑھتے تھے برسبیل مذکورہ فرمایا کہ جس دن حق تبارک و تعالیٰ نے

الست بریکہ فرمایا تھا مجھے اس وقت سے لے کر اس وقت تک کے واقعات  
 اس طرح معلوم ہیں کہ گویا میری آنکھ کے سامنے ہوتے ہیں۔ الحاصل آپ کی تعلیم تیز  
 چھوٹی عمر سے شروع ہوئی، آپ کی طبع رسا اور ذہن خدا واد کا یہ عالم تھا کہ سات برس  
 کی عمر میں تمام و کمال قرآن مجید مع ہفت قرآت کے حفظ کر لیا اور ایک بڑے قاری  
 مشہور ہوئے۔ جب آپ بارہ برس کی عمر کو پہنچے آپ کے والد ماجد نے وفات پائی  
 مگر آپ کی تعلیم کا سلسلہ بدستور جاری رہا اور ایک مدت دراز تک آپ علوم ظاہری  
 و باطنی کی تحصیل میں مصروف رہے اور اس کو درجہ تکمیل تک پہنچایا اور مجاہدہ و مشاہدہ  
 میں بھی ایک خاص حد تک مشفق پہنچائی۔

صاحب سیر العارفین اور تاریخ فرشتہ نے آپ کی سیاحت اور تحصیل علوم وغیرہ  
 کی تصریح اس طور پر فرمائی ہے کہ آپ اپنے والد ماجد کی وفات کے بعد خراسان تشریف  
 لے گئے اور سات برس تک تدریس ظاہر و تقدیس باطن میں مصروف رہے پھر وہاں  
 سے بخارا گئے اور کمال علمی حاصل کر کے مرتبہ اجتہاد کو پہنچے۔ آپ کی صلاحیت و عفت  
 اس درجہ کی تھی کہ اہل بخارا آپ کو بہاء الدین فرشتہ کہتے تھے اور تمام خراسان و بخارا  
 میں آپ کی شہرت تھی۔ بعد ازاں مکہ معظمہ تشریف لے گئے اور مناسک حج سے فارغ  
 ہو کر مدینہ منورہ روانہ ہوئے اور روضہ مقدسہ حضرت سرور کائنات صلی اللہ علیہ وسلم  
 کی سعادت زیارت کو پہنچے اور پانچ برس تک روضہ مقدسہ کے مجاور رہے۔ اس  
 عرصہ میں شیخ کمال الدین محمد مہینی سے جو محدثین کبار میں سے تھے اور تین برس سے مدینہ منورہ  
 میں قیام رکھتے تھے حدیث پڑھی اور اجازت نامہ حاصل کیا۔ پھر بیت المقدس تشریف  
 لے گئے اور انبیاء علیہم السلام کی زیارت سے مشرف ہوئے اور کرامات عالی و

مقاماتِ متعالی کے حصول کے بعد بغداد آئے اور مشائخِ کرام کی جو وہاں آسودہ ہیں سعادتِ زیارت حاصل کی اور حضرت شیخ الشیوخ ابو حفص شہاب الدین عمر سہروردی کے شرفِ صحبت و دولتِ ارادت کو پہنچے اور حصولِ خرقہ خلافت سے معزز و ممتاز ہوئے۔

حضرت خواجہ نظام الدین اولیاء فرماتے ہیں کہ آپ حضرت شیخ الشیوخ شہاب الدین عمر سہروردی کی خدمت میں سترہ روز تک رہے اور اس تھوڑی سی مدت میں اس قدر نعمت حاصل کی جو دوسرے درویشوں کو برسوں میں بھی نصیب نہیں ہوتی تھی۔ اس لئے وہ متعجب ہوئے کہ باوجودیکہ مدتِ دراز سے مقیم خانقاہ میں اور باغباتِ شاد و مجاہداتِ کاملہ کرتے ہیں یہ دولت نصیب نہیں ہوئی جو اس ہندی فقیر نے مجھ کو پہنچنے کے حاصل کرائی۔ حضرت شیخ الشیوخ نے اپنے نورِ باطن سے یہ امر دریافت کر کے درویشوں سے فرمایا کہ تم لوگ مشغول نہ ہو کیونکہ تم تر لکڑیوں کے مثل ہو اور زکریا خشک لکڑی کے مثل ہے، پس آگ خشک لکڑی کو جلد تر پکڑتی ہے۔

خرقہ خلافت پہنانے کے بعد حضرت شیخ الشیوخ نے آپ کو رخصت کیا اور فرمایا کہ تم ملتان میں جا کر متوطن رہو اور اس ملک کے باشندوں کو فیض پہنچاؤ۔ منقول ہے کہ جب آپ پیر و مرشد کی خدمت سے رخصت ہو کر بغداد سے چلے تو راہ میں شام کو ایک جگہ قیام کیا۔ وہاں سرائے نہ تھی۔ درختوں کے نیچے اترے اور آپ کے برابر ایک جماعتِ قلندروں کی بھی آکر اتریں۔ رات کو آپ مشغول تھے دیکھا کہ اور سب قلندروں نے سوئے ہوئے ہیں صرف ایک قلندر بیٹھا ہوا مشغول ہے اور اس کے سر سے آسمان تک نور چمک رہا ہے۔ یہ دیکھ کر آپ کو تعجب ہوا اور آہستہ

سے اس کے پاس جا کر کہا کہ اے مردِ خدا تو ان لوگوں میں کیا کرتا ہے۔ اُس نے جواب دیا کہ اے زکریا ہر قوم میں ایک خاص ہوا کرتا ہے کہ حق تعالیٰ اس قوم کو اس کے ساتھ بخشتا ہے کہتے ہیں کہ یہ فلندری صاحب ایک عالم فاضل سید عبد القدوس نام شہر موصل کے رہنے والے تھے اور مقام و میاط میں حضرت سید جمال الدین مجتو کی قبر پر جا کر فلندروں کا بانا پہن لیا تھا، پس آپ نے ان کو لباسِ فلندری سے نکالا اور عالمِ جذبہ سے عالمِ سلوک کو پہنچایا، مقبرہ ان کا بزورِ اعظمان کے درمیان قصبہ نابین میں واقع ہے۔

اخبارِ الاخیار میں ہے کہ جب آپ کمالات و برکات کے ساتھ بغداد سے ملتان میں تشریف فرما ہوئے تو ملتان کے اکابر کو حسد پیدا ہوا اور انہوں نے بطور کینا یہ ایک پیالہ دودھ سے لبریز کر کے آپ کی خدمت میں بھیجا۔ مراد یہ تھی کہ اس شہر میں کسی اور کی گنجائش نہیں۔ شیخ الاسلام اس نکتے کو سمجھ گئے اور آپ نے اُس پیالے پر ایک گلاب کا پھول رکھ کر اُن کے پاس بھیجا دیا۔ اشارہ یہ تھا کہ اس شہر میں ہمارا مقام اس طرح ہوگا جس طرح دودھ پر گلاب کا پھول کھڑا ہے۔ اکابر اس ادا کے حسنِ لطافت پر شمشدہ رہ گئے اور آپ کی کرامات کے منقا و مطیع ہو گئے۔

کہتے ہیں کہ جب آپ رونق افزائے ملتان ہوئے تو عرصہ تک گوشہ نشینی اور عبادت و ریاضت میں مشغول رہے بعد ازاں متاثر ہوئے اور خلق اللہ کی ہدایت رہنمائی میں سرگرمی اختیار کی۔ خلقِ خدا آپ کی مجلس و وعظ و نصائح میں حاضر ہوتی اور فوائدِ دین و دنیا کو پہنچتی تھی۔ تھوڑے ہی عرصہ میں آپ کی ہدایت و ارشاد کا شہرہ

دور دور تک پہنچ گیا اور آپ کے مُریدوں اور معتقدوں کی تعداد حدِ شمار سے باہر ہو گئی۔ سارے اہالیِ خطہِ ملتان آپ کے مطیع و منقاد اور دل و جان سے فرمانبردار و جاں نثار تھے۔ صرف ایک بار ناصر الدین قباچہ حاکمِ ملتان کو آپ سے بخش واقع ہو گئی تھی جو جلدی ہی صلح و آشتی میں تبدیل ہو گئی اور وہ بھی آپ کا دل و جان سے معتقد و فرماں بردار ہو گیا۔ قصہ اس کا اس طرح پر ہے کہ جب سلطان قطب الدین ایبک نے شمس الدین التمش کو آزاد کر کے اپنا ولی عہد مقرر کیا تو ناصر الدین قباچہ کو اپنی و ملتان کی حکومت دے کر شمس الدین التمش کی اطاعت و فرمانبرداری کی وصیت کی لیکن ناصر الدین قباچہ نے سلطان قطب الدین ایبک کی وفات کے بعد سلطان شمس الدین التمش کی اطاعت نہ کی اور بغاوت کا ارادہ کیا، اس کے علاوہ شرع شریف کے رواج میں سماعی نہ تھا اور اس کے متعلقین نے فسق و فجور اور جہودِ ظلم شروع کر دیا تھا، اس لئے آپ نے اور قاضی شرف الدین اصفہانی قاضی ملتان نے سلطان شمس الدین التمش کو ناصر الدین قباچہ کی مخالفت اور عدم رواجِ شرع شریف کی اطلاع دی۔ اتفاق سے یہ دونوں خط پکڑے گئے اور ناصر الدین قباچہ کے ہاتھ لگے۔ وہ اُن کو پڑھ کر بیچ و تاب کھانے لگا اور نہایت برہم ہوا اور آپ کو اور قاضی کو اپنے حضور میں طلب کیا۔ جب یہ دونوں بزرگوار حاضر ہوئے تو اُس نے آپ کو اپنے پہلو میں جگہ دی اور قاضی کو بھی اپنے برابر بٹھایا اور ان کا خط ان کے حوالے کیا۔ قاضی اسے دیکھ کر شرمندہ اور سرنگوں ہو گئے۔ ناصر الدین قباچہ نے قاضی کو اسی وقت تیغِ ظلم سے قتل کیا۔ بعد ازاں دوسرا خط آپ کو دیا۔ آپ نے فرمایا بیشک یہ میرا خط ہے اور میں نے اس کو فرمانِ الہی کے مطابق لکھا ہے تو کیا کر سکتا ہے۔ یہ



سن کر ناصر الدین قباچہ کا پینے لگا اور آپ کو باعزاز و اکرام تمام رخصت کیا۔  
 آپ کے شیخ الاسلام مقرر ہونے کا حال مختصراً یہ ہے کہ جب آپ کے دوست  
 شیخ جلال الدین تبریزی قدس اللہ سرہ و ملی تشریف لائے تو شیخ الاسلام نجم الدین  
 صغری نے ان کو سلطان شمس الدین التمش کی نظروں میں رسوا کرنے کی کئی تدبیریں  
 کیں۔ آخر ایک مطربہ گوہر کے ذریعے ان پر زنا کی تہمت لگائی۔ سلطان التمش نے  
 ایک محضر کا حکم دیا جس میں ہندوستان کے مشاہیر علماء و مشائخ کو دعوت دی گئی  
 نجم الدین صغری نے شیخ الاسلام کی حیثیت سے حضرت بہار الدین زکریا کو ثالث  
 و حکم مقرر کیا۔ مقدمہ کی کارروائی میں یہ راز افشا ہوا کہ حضرت جلال الدین تبریزی کو  
 متہم زنا کرنے میں خود نجم الدین صغری کا ہاتھ ہے تو وہ نہایت ذلیل و پشیمان ہوئے  
 یہاں تک کہ ان کو غش آگیا۔ بادشاہ نے اس کذب و بہتان کی سزا میں نجم الدین  
 صغری کو عہدہ شیخ الاسلامی سے برطرف کیا اور آپ کو شیخ الاسلام مقرر کیا، یہ عہدہ  
 ایک مدت تک آپ کے خاندان میں قائم رہا۔

حضرت شیخ طمان آگے کے بعد متاہل ہوئے اور اللہ تعالیٰ نے آپ کو سات  
 فرزند دیئے ان فرزندوں کے نام ازکار ابرار اور نواریخ ضلع طمان ہیں دیتے ہیں :-  
 شیخ صدر الدین (عارف) شیخ قطب الدین شیخ شمس الدین (محمد) شیخ شہاب الدین  
 شیخ علاء الدین (یحییٰ) شیخ برہان الدین (احمد) شیخ ضیاء الدین (حامد)۔ ازکار ابرار  
 میں شیخ قطب الدین اور شیخ شہاب الدین کے بجائے شیخ کمال الدین اور شیخ مجزوب  
 مجزوب کے نام دیتے ہیں۔ قدس اللہ اسوارہم۔

کہتے ہیں کہ آپ کے اور شیخ فرید الدین گنج شکر کے درمیان گہری محبت تھی اور

دونوں حضرات سفر و حضر میں کئی سال تک اکٹھے رہے۔ ایک دفعہ کسی نے آپ کی طرف سے شیخ فرید الدین کو کچھ پیغام دیا تھا جو اُن کے حسبِ حال نہ تھا۔ اس کی معذرت میں شیخ بہاء الدین نے شیخ فرید الدین گنج شکر کو ایک رقعہ بھیجا اور اس میں ایک بات یہ لکھی کہ ”میانِ ما و شما عشقِ بازی است“

بابا گنج شکر نے اس کے جواب میں لکھا کہ

”میانِ ما و شما عشقِ است بازی نیست“

حضرت شیخ بابا فرید الدین گنج شکر فرماتے ہیں کہ ایک روز دمشق میں مجلسِ علماء گرم تھی اتنے میں آپ تشریف لائے میں نے تعظیم کی، آپ میرے ہی پاس بیٹھ گئے۔ اس وقت عشق و سیرت کی گفتگو ہو رہی تھی۔ آپ نے فرمایا کہ عشق اس کا نام ہے کہ سوائے حق تبارک و تعالیٰ کے بہشت و دوزخ ثواب عقاب اہل و عیال وغیرہ کسی کو نہ دیکھے۔ اتنا فرما کر آپ مدہوش ہو گئے اور کامل ایک مہینہ ہوش میں نہ آئے اور ایسے مستغرق تھے کہ دنیا و مافیہا کی کچھ خبر نہ تھی اور یہ رباعی در زبان تھی

آنکس کہ ترا شناخت جاں لہ چہ کند      فرزند و عیال و خانہ ساں لہ چہ کند

دیوانہ کنی ہر دو جہانش بخشی      دیوانہ تو ہر دو جہاں لہ چہ کند

فرماتے ہیں کہ ایک مرتبہ میں اور برادر م بہاء الدین یکجا بیٹھے اور زہد کے بارے میں گفتگو ہو رہی تھی۔ شیخ الاسلام ملتان نے فرمایا کہ زہد تین چیزوں کا نام ہے جس میں یہ نہیں ہیں اسے زاہد کہلانے کا حق نہیں۔ اول دنیا کو پہچاننا اور اس سے مایوس ہونا، دوم اولاد کی خدمت کرنا اور اس کے حقوق کی نگہداشت کرنا، سوم آخرت کی طلب اور اس کے حصول میں لگاتار کوشاں رہنا۔

ایک روز عند التذکرہ حضرت فرید الدین گنج شکرؒ نے آپ سے پوچھا کہ آپ نے اس قدر مجاہدہ و ریاضت میں کہاں تک رسائی پیدا کی ہے۔ آپ نے جواب دیا کہ ہاں اس قدر کہ ان کرسیوں کو جن پر ہم اور تم بیٹھے ہیں اگر میں کہوں تو ابھی ہوا میں پرواز کر جاتیں۔ اتنی بات حضرت کی زبان مبارک سے نکلی ہی تھی کہ دونوں کرسیاں زمین سے اٹھ کر ہوا میں پرواز کرنے لگیں حضرت نے کرسیوں پر ہاتھ رکھ دیا اور فرمایا کہ یہ گفتگو بسبیل تذکرہ تھی نہ بسبیل ارشاد تم اسی جگہ پر قائم رہو۔

اسرار الاولیاء میں حضرت بابا صاحب سے روایت ہے کہ ایک روز میں اور برادر مولانا بہاء الدین زکریا ایک جگہ بیٹھے ہوئے تھے اور سلوک کی باتیں ہو رہی تھیں کہ یکایک آپ کھڑے ہو گئے اور رونے لگے اور فرمایا انا للہ وانا الیہ راجعون میں نے پوچھا کہ کیا حال ہے۔ فرمایا اٹھ کر دیکھو۔ میں نے دیکھا کہ حضرت شیخ سعد الدین حمویہ قدس اللہ سرہ کا جنازہ لئے آتے ہیں اور مسجد بغداد کے سامنے نماز جنازہ پڑھتے ہیں۔ بعدہ خبر آئی کہ اسی روز حضرت شیخ کا انتقال ہوا۔

آپ اغنیائے شاکر میں سے تھے اور رب جلیل کا یہ قول جو حضرت خلیل اللہ کی شان میں ہے و اتیناہ فی الدنیا حسنات و انہ فی الآخرة لمن الصالحین آپ کی شان مبارک میں صاوق آتا تھا۔ آپ کے یہاں زراعت و تجارت بڑے پیمانہ پر ہوا کرتی تھی۔ بہت سے ملازم و گماشتہ و کارندہ تھے جو اس کام کو انجام دیا کرتے تھے جس سے کثیر آمدنی تھی۔ یہ آمدنی اخراجات خانہ داری و غربا و مساکین کی خبر گیری اور فاقہ عام کے کاموں میں صرف ہوتی تھی اور ایسے ہی کاموں کے لئے محفوظ رہتی تھی اور ایک نگر عام تھا جس میں امیر عزیز مہمان و مسافر علی قدر مراتب روزمرہ کھانا

کھاتے تھے اور خیرات کا تو کوئی حساب نہ تھا روزمرہ تقسیم ہوتی رہتی تھی۔ باوجود اس خراج و اخراجات کے آپ کو کوئی کمی نہ تھی حق تعالیٰ نے آپ کے مال میں ایسی برکت دی تھی کہ اس کا کوئی حد و حساب نہ تھا۔

ایک بار بعض مشائخ نے آپ کی کثرتِ مالی کی نسبت کچھ گفتگو کی تھی۔ آپ نے فرمایا کہ مال دنیا کتنا ہی کیوں نہ ہو تاہم قلیل ہے۔ قُلْ مَتَاعُ الدُّنْيَا قَلِيلٌ اور سانپ کی صحبت اس شخص کو غرر پہنچاتی ہے جو اس کا افسون نہ جانتا ہو۔ میرے نزدیک مال دنیا کی کوئی حقیقت نہیں یہ تو میرے رخسارہٴ حال کا خال ہے چنانچہ منقول ہے کہ ایک روز آپ خانقاہ میں تشریف رکھتے تھے کہ خادم نے حاضر ہو کر اطلاع دی کہ صند و قچہ جس میں پانچ ہزار دینار سرخ تھے غائب ہے نہیں ملتا۔ آپ نے فرمایا الحمد للہ، پھر چند روز کے بعد خادم نے آکر خبر دی کہ وہ صند و قچہ اسباب کے نیچے دب گیا تھا مل گیا۔ آپ نے فرمایا الحمد للہ۔ حاضرین نے عرض کیا کہ یا حضرت اس کا کیا سبب ہے کہ آپ نے صند و قچہ کے گم جانے پر بھی الحمد للہ کہا اور پھر ملنے پر بھی الحمد للہ فرمایا۔ آپ نے جواب دیا کہ فقیروں کے نزدیک مال دنیا کا عدم اور وجود یکساں ہے نہ جانے کا غم نہ آنے کی خوشی، اور اسی وقت صند و قچہ منگوا کر پانچوں ہزار دینار حاجت مندوں کو تقسیم کر دیئے اور چہرہ مبارک پر فرامیل نہ آئی۔

منقول ہے کہ تاریخوں نے ۶۵۵ھ میں قلعہ ملتان پر قبضہ کر کے اس کے استحکامات کو برباد کر دیا تو شیخ بہار الدین زکریا نے اہل ملتان کو قتل و غارت سے بچانے کیلئے ایک لاکھ دینار اپنے خزانے سے دیئے۔

اس ثروت و حشمت کے باوجود آپ نہایت سادگی اور قناعت کے ساتھ

بسر کرتے تھے۔ آپ کی غذا محض قلیل تھی لیکن مقوی ہوتی تھی تاکہ عبادت و ریاضت کے لئے قوت بحال رہے۔ صرف ایک چھوٹے ٹرے اور چند گھونٹ پانی پر شب و روز گزارنے تھے، اور علمائے کرام و مشایخ عظام کی خاطر واری اس درجہ ملحوظ تھی کہ اگر علماء و مشایخ آپ کے یہاں وہاں آتے تو آپ پیشوائی کر کے لاتے اور ان کے دسترخوان کے اہتمام میں خود بنفس نفیس کوشش فرماتے اور آپ کے دسترخوان پر جس قدر کھانا کھانے والے زیادہ ہوتے تھے آپ اسی قدر زیادہ اظہارِ مسرت فرماتے تھے۔

حضرت شیخ نظام الدین اولیا قدس سرہ سے منقول ہے کہ حضرت شیخ فرید الدین افطار کرتے تھے اگرچہ ان کو بخار ہو جاتا یا فصد لیتے، اور حضرت شیخ بہار الدین کیا روزہ کم رکھتے تھے لیکن طاعت و عبادت کثرت سے کرتے تھے اور یہ آیت پڑھا کرتے تھے یا ایہا الرسل کلو من طیبات و اعملوا صالحا، اور فرمایا کہ وہ ان میں سے تھے جن کے حق میں یہ صادق آتا ہے۔

قائد الغزاد میں متفرق طور پر مندرج ہے آپ مفروضہ روزہ کے سوا اور روزے بہت کم رکھتے تھے، عبادت و ریاضت آپ کی اعلیٰ درجہ کی تھی۔ کہتے ہیں کہ آپ اوائل میں بیس برس کامل روزہ سے رہے صرف قدرے روٹی اور قدرے پانی افطار کے وقت کھالیا کرتے تھے، اور ہر شب ایک ختم قرآن کا نو عیشہ سے معمول رہا اور ایسا بھی اتفاق ہوا کہ ایک دو گانہ کی پہلی رکعت میں ایک ختم اور دوسری رکعت میں چار سپارہ پڑھے اور یہ تو اکثر ہوتا تھا کہ حالتِ قیام میں تمام شب گزار دیتے تھے اور عشاء کے وضو سے صبح کی نماز پڑھتے تھے۔

آپ کو سماع کا شوق نہ تھا لیکن آپ نے اپنے حضرت پیر کی تبعیت میں  
 سماع سنا ہے۔ اس کا قصہ اس طرح ہے کہ ایک بار عبداللہ قوال جو گانے میں طاق  
 شہرہ آفاق تھا آپ کی خدمت میں حاضر ہوا اور بیان کیا کہ میں حضرت شیخ الشیوخ  
 شہاب الدین سہروردیؒ کی خدمت بابرکت میں اکثر حاضر رہا ہوں اور حضرت شیخ الشیوخ  
 نے میرا گانا بشوقِ تمام سنا ہے۔ یہ سُن کر آپ نے فرمایا کہ جب حضرت شیخ الشیوخ  
 نے سنا ہے تو ان کی تبعیت میں نہ کرنا بھی سُننے گا۔ الترضیٰ آپ نے عبداللہ کو  
 بوقتِ شب ایک خادم کے ہمراہ حجرہ میں بھیجا اور بعد نمازِ عشاء کے خود تشریف لے  
 گئے اور دو سپارہ قرآن مجید تلاوت فرما کر حجرہ کی زنجیر لگوا دی اور عبداللہ کو ارشاد  
 فرمایا کہ ہاں کچھ سناؤ۔ عبداللہ نے یہ بیت تکرار کرنی شروع کی، بیت  
 مستان کہ شرابِ ناب خوردند از پہلوئے خود کباب خوردند  
 آپ کو جنبش ہوئی اٹھ کھڑے ہوئے اور چراغِ گل کر دیا کہ حجرہ تاریک ہو گیا اور  
 آپ اسی طرح وجد فرماتے رہے۔ عبداللہ کا بیان ہے کہ جب آپ حالتِ تواجد  
 میں میرے قریب آتے تھے تو سوائے آپ کے دامن کے مجھے اور کچھ نظر نہ آتا تھا، کچھ  
 وقفہ کے بعد آپ حجرہ سے باہر تشریف لے گئے اور میں حجرہ کے اندر رہا۔ جب صبح  
 ہوئی آپ نے خادم کے ہاتھ مجھ کو ایک خلعت اور میں نقری طئکے انعام میں رحمت  
 فرمائے اور آپ کے غلباتِ شوق کا یہ حال تھا کہ اکثر حالتِ ذوق و شوق میں  
 رہتے تھے۔ ایک بار دیکھا گیا کہ آپ اپنے دروازے پر ایک ہاتھ ایک طبق میں اور  
 دوسرا ہاتھ دوسرے طبق میں رکھے ہوئے کھڑے تھے اور بار بار حالتِ ذوق و شوق  
 میں ان مصرعوں کی تکرار فرماتے تھے

کردی صنما بر سرِ بارِ دگر مایہج نکر ویم حسد امی داند  
منقول ہے کہ آپ کو حضرت فخر الدین عراقی کے اشعار پر سوز سے اکثر وجد و  
حال پیدا ہوتا تھا۔ ایک رات آپ کا گزر فخر الدین عراقی کے خلوت خانہ کی طرف ہوا۔  
وہ اُس وقت یہ غزل گا رہے تھے۔

نخستین بادہ کاندہ جامِ کر وند ز چشمِ مستِ ساقیِ وامِ کر وند  
چو باخود یافتند اہلِ طربِ ا شرابِ بجزودی در حجامِ کر وند  
ز بہرِ صیدِ داسایِ جہانی کمند زلفِ خوبانِ وامِ کر وند  
بگیتی ہر کجا در و دلی بود بہم کر وند و عشقتش نامِ کر وند  
چو گویِ حُسنِ در میدانِ فگندند بیکِ جولانِ دو عالمِ رامِ کر وند  
چو خود کر وند رازِ غولستانِ فاش عراقی را چہ را بد نامِ کر وند؟

اس غزل کے سننے ہی آپ بجزو ہو گئے اور کمال وجد طاری ہوا۔

منقول ہے کہ آپ کی حالتِ استغراق و عالمِ تجریر کی یہ کیفیت تھی کہ کئی کئی دن  
تک کھانے پینے اور کسی سے گفتگو کرنے کی نوبت نہ پہنچتی تھی۔ حضرت نظام الدین  
اولیاءؒ فرماتے ہیں کہ ایک بار عالمِ تجریر میں اس درجہ مستغرق ہوئے کہ سات روز تک  
کھانے پینے اور کسی سے کلام کرنے کی نوبت نہ پہنچی۔ ساتویں روز چشمہائے مبارک  
سے آنسو جاری ہوئے، اس کے جو قطرے گرتے تھے دروانہ بن جاتے تھے کہ حاضرین  
نے جمع کئے۔ جب آپ سے اس کی کیفیت پوچھی گئی تو فرمایا کہ میں اس وقت حق تعالیٰ  
کی تجلی الوار میں مستغرق تھا اس کے جمالِ باکمال سے میری آنکھیں تروتازہ تھیں اسی  
بجہ سے جو آنسو نکلتا تھا دروانہ بن جاتا تھا۔

حضرت خواجہ نظام الدین اولیاء سے منقول ہے کہ شیخ بہاء الدین زکریا قدس نے فرمایا کہ راہِ محبت میں توکل یہ ہے کہ جب آدمی صبح کو کھٹے رات سے اُس کو یاد نہ رہے اور جب رات آئے تو صبح سے اُس کو یاد نہ رہے۔

قواعد الفوائد میں ہے کہ آپ پہلے ہر روز نماز صبح مولانا قطب الدین کاشانی کی افقزادہ میں پڑھنے جایا کرتے تھے۔ مولانا قطب الدین کاشانی علامہ روزگار اور پڑھتے شریعت شہار تھے۔ ناصر الدین قباچہ والی ملتان نے ان کی خاطر ایک مقام پر مدرسہ تیار کر دیا تھا۔ وہ اس مدرسہ میں نماز پڑھا کرتے اور علوم دینی کی تعلیم دیتے تھے۔ ایک روز مولانا صاحب نے آپ سے پوچھا کہ آپ ہر روز اس قدر دُور آکر میری افقزادہ میں نماز پڑھنے کے لئے کیوں تکلیف فرماتے ہیں۔ آپ نے جواب دیا کہ میں حدیث شریفہ من علی خلیف عالم تقی کا تھا علی خلیف نبی مرسل پڑھ کر کرتا ہوں۔ ایک روز آپ کو کچھ ویب ہو گئی تھی دوسری رکعت میں آکر شامل ہوتے جب مولانا صاحب نے حسب قاعدہ تشہد کیا تو آپ قبل از سلام اٹھ کھڑے ہوئے اور باقی رکعت کو پورا کیا۔ مولانا صاحب نے پوچھا کہ آپ قبل از سلام کیوں اٹھ کھڑے ہوئے اگر امام کو سہو ہوا ہوتا اور وہ سجدہ سہو کرتا تو آپ اس سجدہ میں کیونکر تشریف ہو سکتے تھے۔ آپ نے فرمایا کہ اگر کسی شخص کو نور باطن سے معلوم ہو جائے کہ امام کو سہو نہیں ہوا ہے تو اس کو کھڑا ہو جانا روا ہے۔ مولانا صاحب نے کہا کہ وہ نور جو احکام شریعتِ غزاکے موافق نہ ہو عظمت سے بدتر ہے۔ آپ یہ سن کر چپ ہو رہے، پھر مولانا صاحب کی افقزادہ میں نماز پڑھنے نہ گئے۔ منقول ہے کہ جس روز آپ کے اور مولانا صاحب کے درمیان گفت و شنید ہوئی تھی ایک بزرگ نے مولانا صاحب



سے کہا کہ آپ درویشوں پر کیوں اعتقاد نہیں رکھتے اور ان کے آداب بجا نہیں لاتے مولانا صاحب نے فرمایا کہ میں نے اپنی تمام عمر میں صرف ایک درویش دیکھا ہے کہ مثل اس کے دوسرا نظر نہ آیا۔ میں جس زمانہ میں کاشغریں تھا میرے قلمتراش کا دستہ ٹوٹ گیا تھا۔ میں نے بہت سے لوہاروں کو دکھایا کہ یہ جیسا پہلے تھا ویسا ہی بناؤ۔ سب نے کہا کہ جیسا تھا ویسا تو ہوگا لیکن کچھ فرق ضرور ہوگا۔ میں نے کہا جیسا تھا ویسا ہی ہونب لطف ہے۔ یہ سن کر ایک نے کہا کہ تم فلاں وکاندار کے پاس جاؤ کہ وہ صلاحیت و طہارت کے ساتھ مشہور ہے میں اس کے پاس گیا اور قلمتراش کا قصہ بیان کیا۔ اس نورانی صورت نے قلمتراش لے کر اپنے منہ کے نزدیک کیا اور آہستہ سے کچھ پٹھ کر میرے حوالے کر دیا۔ میں نے دیکھا کہ قلمتراش ویسا ہی ہو گیا تھا جیسا کہ تھا۔ میں نے بہ الحاح تمام اجرت پیش کی۔ اس نے قبول نہ کی اور فرمایا کہ مجھے تکلیف نہ دو۔ یہ قصہ سن کر اس بزرگ نے کہا کہ اے مولانا وہ لوہار نجم الدین بوسف ہے اور حضرت شیخ بہار الدین زکریا علیہ الرحمۃ کا مرید ہے۔ یہ سن کر مولانا صاحب کو نہایت تعجب ہوا اور اپنی گفتگو پر جو آپ کے ساتھ پیش آئی تھی سخت نادوم ہوئے اور حاضر خدمت ہو کر بعد از تمام پیش آئے اور کچھ زمانہ گزرنے کے بعد وہی قلمتراش لائے اور وفات پائی۔

حضرت شیخ بہار الدین زکریا کی ایک مشہور کرامت زبان زدِ خلایق ہے کہ آپ نے اپنے روحانی تصرف سے دریائے چناب میں سے ایک ڈوبتی ہوئی کشتی کو بچا دیا۔ چنانچہ ملاح لوگ آج تک کشتی کھیتے وقت ”وم بہاؤ الحق“ کے نعرے لگاتے اور مصیبت کے وقت آپ کی روحانی امداد طلب کرتے ہیں۔

افضل الفوائد میں حضرت نظام الدین اولیا قدس سرہ سے منقول ہے کہ اہل محبت  
ایک ایسا گروہ ہے کہ ان کے اور حق کے درمیان کوئی حجاب نہیں۔ اس کے بعد یہ  
حکایت بیان فرمائی کہ ایک روز ایک درویش شیخ الاسلام بہاء الدین زکریا کی خدمت  
میں آکر شرف بیعت سے مشرف ہوا۔ بعد اس درویش نے التماس کی کہ میری درخواست  
یہ ہے کہ مخدوم مجھے ایسی نعمت بخشیں کہ ملتان سے دہلی تک میری نظر کے سامنے  
کوئی حجاب نہ رہے شیخ نے فرمایا کہ جا چلہ کر جب درویش نے چلہ کیا ملتان سے  
دہلی تک کچھ اُس سے پوشیدہ نہ رہا شیخ کی خدمت میں آکر یہ حال بیان کیا۔ پھر  
اور التماس کی کہ اب ایسا چاہتا ہوں کہ کوئی چیز زمین و آسمان میں عرش سے فرش  
تک پوشیدہ نہ رہے شیخ نے فرمایا کہ ایک چلہ اور کر۔ اُس درویش نے ویسا ہی  
کیا اور عرش سے فرش تک اُس پر کوئی حجاب نہ رہا۔ پھر شیخ کی خدمت میں آیا  
اور حال بیان کیا شیخ نے فرمایا کہ اسی پر کفایت کر۔ اُس نے پھر التماس کی کہ ایسا  
چاہتا ہوں کہ مجھے حجابِ عظمت تک کامکاشفہ حاصل ہو جائے شیخ اس پر  
غصہ ہوئے کہ یہ مت کہہ کہ تو ہلاک ہوتا ہے شیخ نے یہ بات کہی تھی کہ درویش نے  
نعرہ مارا اور جان بحق تسلیم کی۔ اس کے بعد خواجہ نظام الدین اولیا قدس سرہ  
چشم پریا ہوتے اور فرمایا کہ شیخ بہاء الدین نے دیکھ لیا کہ جب وہ کمال کو پہنچ  
گیا ہے اور کون جانتا ہے کہ شاید وہ اس قدم سے پھر جائے اس لئے اُس کو  
اُسی مقام پر قائم کر دیا۔

حضرت خواجہ نظام الدین اولیا قدس سرہ سے روایت ہے کہ وفات کے روز  
آپ اپنے حجرہ میں بیاوا الہی مشغول تھے اور آپ کے صاحبزادہ حضرت شیخ صدق الدین

دروازہ پر تھے کہ ایک شخص نورانی صورت ایک سرسبز نامہ ہاتھ میں لئے ہوئے آیا اور  
 حضرت شیخ صدر الدین کے ہاتھ میں دیا اور کہا کہ یہ نامہ سرسبز حضرت مخدوم صاحب  
 کی خدمت میں پہنچا دو۔ حضرت شیخ صدر الدین عنوان نامہ پر نظر کر کے متحیر و متعجب ہو  
 گئے اور حجرہ میں حاضر ہو کر نامہ مذکور آپ کے دست مبارک میں دیا، اور باہر آئے  
 تو قاصد کو غائب پایا۔ اس نامہ کو پڑھتے ہی حضرت شیخ بہاء الدین زکریا قدس سرہ  
 فردوس بریں کو سدھارے، حجرہ سے آواز آئی کہ وَهَلَّ الْجَبِيْبُ إِلَى الْجَبِيْبِ  
 حضرت شیخ صدر الدین یہ آواز سنتے ہی دوڑے ہوئے حجرہ میں گئے دیکھا کہ آپ  
 اس مٹھورے خاک سے رحلت فرمائے معمورہ پاک ہوئے انا لله وانا اليه راجعون  
 راحت القلوب میں ہے کہ جس وقت حضرت شیخ بہاء الدین زکریا کا وصال  
 ہوا اسی وقت ابو وھن میں حضرت بابا گنج شکرؒ بیہوش ہو گئے۔ بڑی دیر کے بعد  
 ہوش آیا تو فرمایا کہ ”برادرم بہاء الدین زکریا را ازین بیابان فنا بہ شہرستان بقا برود“  
 اور پھر اٹھ کر مریدوں کے ساتھ غائبانہ جنازہ کی نماز پڑھی۔

آپ کے سال وفات میں اختلاف ہے۔ راحت القلوب میں ۶۵۶ھ  
 اور اخبار الاخبار اور اخبار سہروردیہ اور تذکرہ علمائے ہند میں ۶۶۱ھ دیا ہے۔  
 آئین اکبری اور اذکار ابرار اور مرآة الاسرار میں ۶۶۵ھ، اور سفینة الاولیاء اور  
 تاریخ فرشتہ اور معارج الولاہیت اور مخبر الواصلین اور تہذیبہ الخواطر اور مسالک السالکین  
 میں ۶۶۶ھ ہے۔ تاریخ فرشتہ کے سوا سب تذکرہ نگار یوم وصال کے بارے میں  
 ۷ صفر روز پنجشنبہ پر متفق ہیں۔ فرشتہ نے ۷ صفر لکھا ہے۔

مزارِ نوہر بار ملتان میں ہے۔ تواریخ ضلع ملتان اور ملتان گزیٹیر کے بیان کے

مطابق حضرت شیخ الاسلام نے اپنا مقبرہ خود تعمیر کرایا تھا۔ پیر صغیر پاک و ہند میں اس دور کے طرز تعمیر کا دوسرا نمونہ صرف ایک اور ہے جو سوئی پت میں ہے۔ روضہ کے اندر آپ کے فرزند اور خلیفہ شیخ صدر الدین عارف اور اسی خاندان کے اور افراد کی قبریں بھی ہیں۔ رحمتا اللہ تعالیٰ علیہم اجمعین۔

آپ کے بیٹھار مریدان باوقار و خلفائے نامدار میں سے ائمہ و اعظم خلفاء حضرت شیخ صدر الدین عارف، حضرت سید جلال الدین بزرگ بخاری، حضرت حسن افغان، حضرت سید عثمان معروف بہ لعل شہباز سندھی، شیخ امیر حسینی، حضرت شیخ فخر الدین عراقی، خواجہ کمال الدین مسعود، سید عبدالقدوس قلندر موصلی ہیں قدس اللہ اسرارہم۔

امیر حسینی کی اکثر تصانیف مثلاً نزہۃ الارواح اور زاد المسافرین اور کنز الرموز وغیرہ شیخ کی شرف اصلاح سے مشتق ہوئی ہیں۔ کنز الرموز میں آپ کی اور آپ کے فرزند ارجمند شیخ صدر الدین عارف کی مدح میں لکھتے ہیں۔

شیخ ہفت اقلیم قطب اولیاً	واعلیٰ حضرت ندیم کبریا
فخر ملت و بہامی شریع و دین	جان پاکش بیع صدق و یقین
از وجود او بہ نزد دوستان	جنت المآویٰ شد ہندوستان
منکر و از نیک و از بد تا تم	این سعادت از قبوشش یافتم
آن بلند آوازہ عالم پناہ	سرور عصر افتخار صدر گاہ
صد دین و دولت آن مقبول حق	نہ ملک بہ خوان جووش یک طبع

شیخ فخر الدین عراقی نے اپنے مرشد کی تعریف میں بہت سے قصائد یادگار چھوڑے

ہیں۔ ایک مدحیہ قصیدے میں کہتے ہیں۔

درخشش آفر و ختمہ ز آتش موسیٰ شہاب	در دم اذنا فتمہ از دم عیسیٰ نشان
واجب الحق ایقین ہادی مہدی خطاب	ناشر علم ایقین کاشف عین ایقین
نشووی از آسماں جز زکریا جواب	پرسی اگر در جہان کسیت امام الامام
خاک کف پای تو اہل زمین چوں ترا جا	چاکہ در گاہ تو اہل سما چوں ملوک
دست فتراک صاحب ہمت عظم ز نیم	ضمین ہستی بہاوی نی ساز می درویم
بوسہ بر خاک رش چوین سیاہ دم ز نیم	ایشاً شیخ ربانی بہار الحق والدین آنکہ ہم
برورش زبڈۂ ابدالی تو لایمیند	قطب وقت است ہمہ عالم از و آسودہ
ایشاً مروگان از نفس او دم احیا بیند	بیلاں از نظر او دل سینا یابند

شیخ فخر الدین عراقی جو پچیس سال تک حضرت شیخ الاسلام کی خدمت میں رہے آپ کے وصال کے وقت ملتان ہی میں تھے۔ شیخ عراقی نے مدحیہ قصائد کے علاوہ آپ کا ایک مرثیہ بھی لکھا ہے جو سوز و گداز سے لبریز ہے، لہذا خانمہ کلام میں یہ مرثیہ نقل کیا جاتا ہے۔

### فلما ثبت المولیٰ بہاء الدین زکریا

کارم از دست رفت و دست از کار	دیدہ بی نور ماند و دل بی بار
دل فگارم چہرا نگریم خون؟	در و مندم چہرا ننا لم زار؟
خاک بر منرقی سر چہرا نکم؟	چوں نشویم بخون دل رخسار؟
یار غارم ز دست رفت و ریغ!	ماندم انسوس پای بروم بار
آفت بجم زخانہ بیرون شد	منم امروز و وحشت شب تار

چهل ناله زار؛ چرا نگویم زار؛  
 روز و شب خون گریستی بر من  
 روشنائی دیده رفت اسوس  
 آنچه نام که دشمنم چو بدید  
 خاطر عاشقی چه سان باشد  
 سوختم ز آتش جانی او  
 کارم از گریه راست می نشود  
 چهل نه جویم که می نه بینم یار  
 بودی او چشمم بخت من بیدار  
 منم امروز و دیده خون بار  
 زار بگریست بر دل من زار  
 هم دل از دست رفت هم دلدار  
 هر دم نیست جز غم و تیار  
 چکنم چیست چاره این کار؟

ولم از من بسی خراب ترست

خاطرم از جگر کباب ترست

دوش پر سیدم از دل غمگین  
 دل بنالید زار و گفت پرس  
 چهل بود حال ناتوان موری  
 زیر چنگ آردش دمی سمرغ  
 باز سمرغ بر پروا  
 منم آن مور آنکه آن سمرغ  
 آنکه کرد از قفس چنان پرواز  
 چهل بگردش نمی رسد جبریل  
 زید از بشکند قفس سمرغ  
 چون بنگنجید زید نه پرده  
 بی رخ یار چونی ، ای مسکین  
 چه دهم شرح حال ، خود می بین  
 که کند قصد کعبه از در چین  
 بگردش برتر از سپهر بین  
 ماند او اندران مقام حزین  
 مرغ عرش آشیان سدره نشین  
 کاترش در نیافت روح ایمن  
 چه عجب گریه اندش بر زمین  
 بی صدق قدر یافت در زمین  
 شد سرا پرده زو بعلین

از حد و صفات بیرون شد و اندر اقطار ذات گشت مکتب

اور روان کرده شوی رضوان انس

ماز شوقش طپان چو روح القدس

شاید از شور در جهان فگنیم

گرید بر پیر و بر جوان فگنیم

رستخیزی ز جان برانگیزیم

غلغلی در همه جهان فگنیم

بر فروزیم آتشی ز درون

شردی در جهان نیان فگنیم

سنگ بر سینه لحظه لحظه زیم

خاک بر سر زمان زمان فگنیم

آب حسرت روان کنیم ز چشم

سیل خون در حصار جهان فگنیم

غرق خونیم خیم ز تا خود را

تیری بر هوا نهیم مگر

از پی حسرت و جوی او نظری

دنیاییم در مکان او را

مرب عشق زیر ران آریم

پس در آن بارگاه عزت و ناز

عرضه داریم از زبان نیاز

کان تمنای جان حیران کو؟

آرزوی دل مریدان کو؟

ما همه عاشقیم دوست کجاست

در دندیم جمله ، درمان کو؟

گرد میدان تقدس برگردیم

کاخ قرآن شهر سوار میدان کو؟

پس ز روحانیان خبر پسیم

کامی ندیمان خاص سلطان کو؟

پیش مرغانِ عرش لایه کنیم  
 شاه باز فضای قُرب کجاست  
 پر تو آفتاب ستر قدم  
 چند اشارات خود صریح کنیم  
 مطلع نور ذوالجلال کجاست؟  
 خانم اولیاء عام زمان  
 روضه حق بهار عالم قدس  
 کآخر این تخت را سلیمان کو؟  
 آفتاب سپهر عرفان کو؟  
 در سمرای حدوث تابان کو؟  
 غوث دین، قطب چرخ ایمان کو؟  
 مشرب فیض قدس سبحان کو؟  
 مرشدِ علم هزار حیران کو؟  
 زکریا ندیم رحمان کو؟  
 چه عجب اگر بگوش جان همه  
 آید از غیب ستر این کلمه

کین دم آن سرور شایا ماست  
 دستگاهش پیمین لم یزیست  
 منزلش صحن قاب قوسین است  
 در سوای هوشش جولان  
 هر دو عالم درون قبضه اوست  
 گر چه در جای نیست یک لطف  
 دیده باید کی جان تواند دید  
 در جهان آفتاب تابانست  
 هر که خواهد که روی او بیند  
 دیده روح بین بدست آید  
 زانکه امروز دست او بالاست  
 زینتش بر نراز قیاس شماس  
 مجلس او بساط او اونی است  
 در سمرای حقیقتش ما و است  
 بار او در درون صفت ماست  
 هر کجا کش طلب کنی آنجا است  
 ورنه او در همه جهان پیدا است  
 عجب از بوم و دیده عمیاست  
 گو بین روی جان اگر بینا است  
 گر ترا آرزوی مولانا است



آنکه اورا میان جان جو نیم  
 چون نیابیم ذکر او گوئیم  
 کای گرفته ولایت از تو نظام  
 چون نبوت مصطفیٰ اشده تمام  
 دیدہ مصطفیٰ بنور روشن  
 ہم تو مبعوث اولیاء بقدم  
 ہم تو مبعوث اولیاء بقدم  
 دل ابدال چاکر تو ز جان  
 جان اوتاد از و دیده غلام  
 بی تو مانی مراد مانده و تو  
 یافته از مراد خود همه کام  
 بیج باشد که از فراموشی  
 یاد آری دران نجسته مقام؟  
 چه شود گر کند دران حضرت  
 ناقصی را عنایت تو تمام  
 چه کم آید که از شفاعت تو  
 کار بیچاره شود بنظام؟  
 ای رخت تاب آفتاب زل  
 روشن از تو قصور وار سلام  
 ذره بی تاب هر چون باشد  
 همچنانیم بی رخت سلام  
 گر چه سببست این بیا بینوش  
 مری از لطف عیب ذره بیوش

بر تو انوار حق مستر باد  
 حسن او در تو هر دم انظر باد  
 بتجلی ذات طلعت تو  
 چون ولت لحظه لحظه انور باد  
 در طرب خانه وصال قدم  
 هر زمانت سرور دیگر باد  
 ز انعکاس صفای آب رخت  
 منظر قدسیاں منور باد  
 در سیم ریاض الفاست  
 جان روحانیان معطر باد

بجہا لست کہ مجمع حُسنست      ویدہ جان مانتور باد!  
دو سہ روضہ منور تو      رشک گلزارِ حنلہ از ہر باد!  
ہر سعادت کہ حاصلست ترا      دوستانِ ترا بیستہ باد!  
ہفت فرزندِ تو کہ اوتاوند      ہر یکی غوثِ ہفت کشور باد!  
قطبِ شاہ صدر صفہ ملکوت      کہ مقاشش زعرش برتر باد!

بہر کوی ہر یکے گردون

چون سرتی کینہ چاکر باد!

## صوفیکانہ تعلیمات

اخبار الاخبار میں مجمع الاخبار کے حوالہ سے آپ کی کچھ وصایا درج ہیں جن سے آپ کی صوفیانہ تعلیمات پر روشنی پڑتی ہے۔ فرماتے ہیں

بنیہ پر واجب ہے کہ اللہ تعالیٰ کی عبادت صدق و اخلاص کے ساتھ کرے اور یہ اس طرح ہو کہ عبادات و اذکار میں بغیر کی نفی کرے اور ماسوائے اللہ کے تصور کو مٹائے اور یہ حالت اس وقت درست ہوگی جب اپنے احوال کو درست کرے اور اقوال و افعال میں نفس کا محاسبہ کرے، بلا ضرورت کوئی بات نہ کہے اور نہ کوئی کام کرے، ہر قول و فعل سے پہلے اللہ کے حضور میں التجا کرے اور اس سے اعمالِ خیر کے لئے مدد مانگے۔

ایک مرید کو نصیحت فرماتے ہیں کہ تم اللہ تبارک و تعالیٰ کے ذکر کو اپنے اوپر لازم کر لو، ذکر ہی سے طالبِ محبت تک پہنچتا ہے۔ محبت ایسی آگ ہے جو تمام

میل کھیل کو جلا ڈالتی ہے۔ جب محبت راسخ ہو جاتی ہے تو مذکور کے مشاہدہ کے ساتھ  
ذکر فی الواقع ذکر ہوتا ہے۔ یہی وہ ذکر کثیر ہے جس پر اللہ تعالیٰ کے اس قول واذکر  
اللہ کثیراً لعلکم تفلحون میں فلاح کا وعدہ کیا گیا ہے۔

ایک مُرید کو لکھتے ہیں اس فقیر نے یہ سنا ہے کہ ایک دفعہ شیخ الشیوخ شہاب الدین  
ابو عبد اللہ عمر بن محمد سرور دیہیؒ اپنے پیر ضیاء الدین ابوالنجیب عبدالقاہر کے ساتھ  
حرم کعبہ میں بیٹھے ہوئے تھے۔ اس وقت شیخ ابوالنجیب پر حالت طاری تھی۔ خضر  
علیہ السلام آئے مگر شیخ نے کوئی پروا نہ کی۔ وہ تھوڑی دیر بٹھ کر واپس چلے گئے۔  
جب ہوش میں آئے تو شیخ شہاب الدین نے جو اپنے پیر کے مزاج وان بھی تھے  
عرض کیا شیخ کو کیا ہوا تھا کہ انبیاء علیہم السلام میں سے ایک نبی آپ کی زیارت کو  
تشریف لائے اور آپ نے ان کی جانب مطلق توجہ نہ کی۔ شیخ نے ان کی طرف دیکھا  
اور غصے سے سُرخ ہو گئے۔ پھر کہا ”انسوس تو کیا جانے، خضر اگر چلے گئے تو پھر آ  
جائیں گے مایہ وقت جب کہ ہمیں خدا سے معاملہ تھا ہاتھ سے نکل جاتا تو پھر واپس  
نہ آتا اور اس کی ندامت قیامت تک باقی رہتی“۔ یہی باتیں ہو رہی تھیں کہ خضر  
علیہ السلام آگئے۔ شیخ نے اُٹھ کر ان کا استقبال کیا اور تواضع سے پیش آئے نرجوا  
میا من برکاتہم من اللہ العزیز، لہذا مُرید کو چاہیے کہ اپنے اوقاف  
کی حفاظت و پاسبانی کرے، ماسوائے اللہ ہر شے کو دل سے دُور کرے اور صحبت  
خلق کو اپنے اوپر حرام کرے اور خدا کے ذکر سے مانوس ہو اور اگر اُس کو ذکر حق سے  
اُس نہ ہو تو وہ اللہ تعالیٰ کی محبت کی بُجھی نہ پاسکے گا۔

ایک مُرید کو لکھتے ہیں کہ بدن کی سلامتی کم کھانے میں، روح کی سلامتی ترکِ گناہ

میں اور دین کی سلامتی حضرت خیر الانام محمد مصلی اللہ علیہ وسلم پر درود بھیجنے میں ہے۔  
 حضرت شیخ الاسلام نے ایک کتاب اوراد کے متعلق بھی لکھی تھی جس کے ایک  
 قیوم المخطوطات کی تفصیل پروفیسر محمد شفیع مرحوم نے اپنے مقالہ "الشیخ الکبیر شیخ الاسلام  
 بہار الدین ابو محمد زکریا ملتانی" میں دی ہے یہ نسخہ پنجاب یونیورسٹی لائبریری کی ملکیت  
 ہے۔ کتاب الاوراد فارسی میں ہے مگر اس میں بیشتر ادعیہ و اوراد ہیں اور وہ چونکہ  
 عربی میں ہیں اس لئے یہ گویا عربی ہی کی کتاب معلوم ہوتی ہے۔ فصل کا عنوان لفظ  
 "ذکر" سے شروع ہوتا ہے۔ دراصل یہ صوفیانہ رنگ کی ایک فقہی تصنیف ہے  
 جس میں نماز، روزہ، طہارت، توبہ اور اخلاص وغیرہ کے مسائل درج ہیں حضرت  
 رکن الدین ابوالفتح کے ایک فاضل مرید مولانا علی بن احمد غوری نے اس کی ایک مہسوط  
 شرح "کنز العباد فی شرح الاوراد" کے نام سے لکھی تھی مولانا نور احمد خاں فریدی نے اپنی کتاب  
 "تذکرہ بہار الدین زکریا ملتانی" میں اس شرح کے ایک ضعیف قلمی نسخہ کا ذکر کیا ہے لکھتے  
 ہیں کہ شرح میں صرف فقہی تشریحات ہی نہیں بلکہ ادعیہ و آیات قرآنیہ کی لغوی توضیحات  
 تفسیری نکات، متصوفانہ تنسیقات اور تعریفات بھی درج ہیں۔

"کتاب الاوراد" کی فہرست اوکار اور اس کے چند اقتباسات جو پروفیسر  
 محمد شفیع مرحوم نے اپنے تحقیقی مقالہ میں دیئے ہیں ذیل میں درج کئے جاتے ہیں۔

### فہرست اوکار

ویباچہ۔ ذکر و عار الصبح۔ ذکر از خانہ مسجد رفتن۔ ذکر و آمدن بہ نماز۔ بیان سنت  
 بکبیر رفتن۔ مستحب قراۃ نماز بامداد۔ نو و نہ نام باری تعالیٰ۔ مسبحات عشر۔ وعاء مشائخ

ورد برفقہ ایمان - ذکر نماز اشراق - استعاذہ - استخباب - شکرانہ - نماز تسبیح -  
 ذکر نماز چاشت - ذکر نماز پیشین - ذکر نماز دیگر - ذکر نماز شام - ذکر صلوة الاوائین  
 بیست رکعت - ذکر نماز خفتن - دعائیسین و تبارک - ذکر خفتن - ذکر بیدار شدن  
 از خواب - ذکر آداب قضائے حاجت - کیفیت استنجاء و استبراء - ذکر شانہ  
 کردن و آئینہ دیدن - ذکر تقدیر آب غسل - ذکر نماز تہجد - ذکر مناجات - ذکر  
 بانگ نماز شنودن - دعا - ابدال - ذکر بیرون آمدن از مسجد - ذکر اوراد ہفتہ -  
 ذکر نماز احزاب - ذکر نماز استخارہ - ذکر طعام خوردن - کیفیت آب خوردن -  
 کیفیت بازار رفتن - کیفیت سفر رفتن - ذکر حامیہ نوپوشیدن - ذکر عروس بخانہ  
 آوردن - ذکر غسل جنابت - ذکر نماز جنازہ - ذکر زیارت کردن - ذکر ماہ نویدن -  
 ذکر ماہ محرم - ذکر ماہ صفر - ذکر ماہ رجب - ذکر نماز خواجہ اویس قرنی - ذکر ہتفاح  
 و دعائے آن ، لطول العمر - ذکر شب معراج - ذکر ماہ شعبان - ذکر ماہ مبارک  
 رمضان - ذکر تراویح - ذکر عید - ذکر دہہ ذوالحجہ - دعائے عرفات - نماز و دعائے  
 آخر سال -

## اقتباسات کتاب الاوراد

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین والعاقبة للمتقین والصلوة  
 علی رسولہ محمد والہ اجمعین ، قال الشیخ الکبیر رضی اللہ  
 عنہ ، بلا تک طریق شیوخ سلف رضوان اللہ علیہم اجمعین استقامت بر متابعت  
 مہتر عالم علی اللہ علیہ وسلم (کذا) ، مرتبہ اول قدم در متابعت بعد از تصبیح نوبت متابعت

اعمال اوست علیه السلام، مرتبه دوم متابعت است بر اخلاق او صلی اللہ علیہ وسلم،  
 مرتبه سوم یافتن احوال است چو احوال او صلی اللہ علیہ وسلم، و نہایت کار استقامت  
 بر احوال است و آن صفات روحست و اخلاق صفت دل و اعمال صفت جوارح،  
 و استقامت بر احوال کہ نہایت حد سعادتہا است ممکن نگردد و الا بعد از استقامت  
 بر اخلاق، و استقامت بر اخلاق میسر نشود و الا بعد استقامت بر اعمال، زیرا کہ نسبت  
 اعمال با اخلاق چون استنجاست از وضوء، و اخلاق بر احوال را چون وضوءست مر  
 نماز را، و متابعت بر اعمال آنست کہ جوارح را مقید کند از مکارہ و مناہی قولاً  
 و فعلاً، و از مالایعنی شنیدن و گفتن و دیدن روی بگرداند و از ہر چیزی کہ مشغول کند  
 است او را از حق تعالی، و آن ممکن نگردد و الا بعزمت و انقطاع از اخلاق، قال  
 بعضهم لا تصح التوبة الا بالصمت ولا يصح الصمت الا بالعزلة  
 پس صماوق باید کہ خلوت و عزلت اختیار کند و شب بیداری و کم خواری و پیوستہ  
 بر طہارت بودن و مستقیل قبلہ نشستن و مشغول بودن بہ نماز یا بقرآن یا بذكر لا اله الا  
 اللہ، و مداومت نمودن بہ نماز برین، و چہل از ہمہ طول شود و مراقبہ باشد، و مراقبہ  
 آن بود کہ بدل بداند کہ خداوند تبارک و تعالی بر ضمیر او مطلع است، و چہل مراقبہ  
 نتواند بچسبد، و علامت صحت مراقبہ آن باشد کہ بجز یا و حق در دل نماند و چنان دوست  
 دارد کہ قضیبت نماز جماعت فوت نکند، و اگر بیرون آمدن تفرقہ یا بد کسی را طلب کند  
 تا فریضہ جماعت فوت نکند، چہل استقامت یافت بر اعمال آن گاہ متابعت کند  
 بر اخلاق او صلی اللہ علیہ وسلم، و آن تزکیہ نفس است از خصایل مذمومہ، و مرگ را  
 بسیار یاد کند تا اہل کوتاہ شود و روی دل با خیرت گراید و حرص و حسد و بطالت و کسل

بنور ذکر از وی کم نشود هر لحظه بعد و الهی بر صفات مذمومه نفس واقف میگردد و در تزکیه  
 آن می کوشد و از دل بوی نیاید تا از صفات مذمومه پاک نشود و از اینجا گفت پیغمبر صلی  
 الله علیه وسلم اعلا عدو لك نفسك التي بين جنبيك ، و درین سخن بسیار  
 است و اصل عظیم و حق جل و علا موسی را گفت صلوات الله علیه یا موسی عاد نفسك  
 ثم عاد نفسك -

و چون نفس تزکیه یافت از صفات ذمیه بعد از آن در دل کشاده گردد و واردات  
 که مواهب الهی است بر دل او فرود آید و دل او منور شود بنور حق سبحانه و تعالی  
 و آن بابی تشریفست و در اینجا سخن بسیار است ، پیش ازین نشاید گفت که بگفت و گوی  
 راست نیاید ، هتياً لارباب النجيم نعيهم

پس می باید که جهد کند تا بنا بر کارها محکم نهد بر اساس شریعت که هر که جهادی کار او  
 قوی تر نهایت حال او عالی تر ، و از اینجا گفته اند ما النهايت ؛ قال : الرجوع الى  
 البديت ، و گفت و کرد التجا بحق تعالی کند و یاری از او خواهد و نکند و نگوید مگر برای او  
 تا برکت آن چنان شود که با او گوید و با او کند ، و هر که یک روز با حق جل و علا جلس نماید  
 بود دوم روز و سیوم روز نیز تواند بود ، و تا همه عمر مقصود و وام اشتغال محبت حق تعالی  
 بار آرد ، و هر چه غیر اوست بسوزد ، می باید هر چه تواند کرد و آن بکند تا گنج تواند یافت  
 بیابد و در راحت و آسایش بر خمش بندد و از مدح و ذم خلق فارغ آید ، و از  
 حق تعالی جزا و را نطلبد و گفت و گوی کم کند و از علومی که فائده نباشد نخواهد تا نفس  
 حیل جمعی و رخصت طلب نه گردد ، و اوقات خود را موزع کند تا در هیچ زمینی بطالت  
 بدو راه نیاید نیتها الله و ایاکم عن رفقة الغافلين و لاحول و لا قوة الا

بِسْمِ اللّٰهِ الْعَلِيِّ الْعَظِيمِ -

واقلاً تہجد چہار رکعت است و اکثر آن قدر کہ تواند پس ہر دو گانہ اندک می نشیند  
چند بار تسبیح و استغفار و صلوٰت گوید، بعد ان فراغ این مناجات خواند۔

### مناجات

باو شایا ! بنظرِ رضا و رحمت بما نگرد! خداوند! ظاہر و باطن ما را در طلب رضائے  
خود جمع دار! تفرقہ و پریشانی و سرگردانی از راه ما و از راه ہمہ مسلمانان بدور دار! عفو و  
عافیت را قرین وقت ما کن! عنایت و رعایت را سابق و قاعدہ ما گردان! ما را بدست  
تفرقہ ما باز مدہ! ما را با باز گذار! ما را بر ما نگمار! ما را از شرمانگاہدار! کار ما و کار  
آن ہمہ مسلمانان در عافیت و در رضائے خود با صلاح آر! کرمہ ما را در گذار و آئندہ  
را نگاہدار! ہر چہ بہ بندہ بخشید و بینی بخش، بار رضائے خویش قرینی بخش! ما را بقہر خود  
مخزول مکن! ما را بدون خود مشغول مکن! ما را از یاد خود معزول مگردان! اگر پرسی جنتی ندارم  
و اگر بسوزی طاقت نیارم، از بندہ خطا و زلت است و از تو ہمہ عطا و رحمت، ای  
قایم لم یزل و ای عزیز بی بدل اللہم اصلحنا و اصلح قلوبنا الخ  
حال ہی میں تم حکم فرما کہ حضرت بہاء الدین زکریا قدس سرہ کے ایک نادر فارسی مخطوطہ کا قلمی  
نسخہ دیکھنے کا اتفاق ہوا۔ یہ مخطوطہ ۸۶۲ × ۶۶ کی تقطیع پر کل ۱۳ صفحات (فی صفحہ  
۵ اسطور) پر مشتمل ہے، لیکن انسوس ہے کہ کرم خوردہ ہونے کی وجہ سے ہر صفحہ کے  
اوپر کی پانچ پانچ سطروں کے تقریباً نصف الفاظ عنیایع ہو گئے ہیں بعض اور مقامات  
پر بھی ممت سے کچھ الفاظ ناپید ہیں، تاہم یہ مختصر رسالہ غنیمت ہے اور موضوع کے اعتباراً

۱۶ یہ قدیم المخطوطہ نسخہ مخزوم لوی محمد شمس الدین صاحب تاجرتب لاہور کے کتب خانہ میں ہے (مؤلف)



سے منفرد حیثیت رکھتا ہے کیونکہ ملفوظ کی شکل میں حضرت بہار الدین زکریا قدس سرہ کی کسی تحریری یادگار کا کوئی ذکر یا حوالہ دستیاب نہیں۔ شیخ عبدالحق محدث دہلوی نے مجمع الاخبار کے حوالے سے حضرت کے کچھ ارشادات اخبار الاخبار میں نقل کئے ہیں لیکن آج مجمع الاخبار بھی کبریتِ احمر ہے۔ حضرت کی ایک تصنیف کتاب الاوراوس کا پروفیسر محمد شفیع نے اپنے مقالہ ”شیخ الاسلام بہار الدین ابو محمد زکریا ملتانی“ میں تعارف کرایا ہے ایک فقہی تصنیف ہے جو تصوف کے رنگ میں لکھی گئی ہے اور ملفوظ کی حیثیت نہیں رکھتی۔

ابتدائی سطور کے مطالعہ سے معلوم ہوتا ہے کہ یہ رسالہ معنی بیانِ طریقت میں ہے جس کے متعلق آپ کے کسی مُرید نے التماس کی تھی اور آپ نے استخارہ کرنے کے بعد اس کا جواب تحریر فرمایا تھا۔ بطور عنوان یہ عبارت زیب قرطاس ہے۔ ”هذا الرسالة من كلام الشيخ المشايخ والاولياء قطب الاقطاب عبد المسيحان بهاء الحق والشروع والدین زکریا محمد قریشی قدس سرہ“ اس میں سے چند اقتباسات کا ترجمہ تہرکا پیش کیا جاتا ہے۔

لکھتے ہیں کہ اس راستے میں پہلا قدم ترکِ دنیا ہے۔ جب آدمی دنیا میں مشغول ہو جاتا ہے تو وہ اس مقصود سے کہ جس کے لئے اس کو پیدا کیا گیا ہے باز رہتا ہے۔ وہ مقصود عبودیت ہے قولہ تعالیٰ وما خلقت الجن والانس الا ليعبدون عبودیت اللہ تعالیٰ کے اسرار میں سے ایک ستر ہے اور وہ ترقیبت ہے، اور بندہ کو مصلحت کے لئے پیدا کیا گیا ہے لیکن چونکہ درمیان میں حجاب ہے اس سبب سے

وہ اللہ عزوجل تک نہیں پہنچ سکتا۔۔۔۔۔ آدمی کے ہر عضو بدن میں شہوت اور خواہش بھری ہوئی ہے جو اس کے حجاب کا سبب ہوتی ہے، چنانچہ آنکھ کی شہوت دیکھنے اور عمام چیزوں کی طرف نگاہ کرنے میں ہے اسی طرح کان کی شہوت سُننے، ناک کی سونگھنے، تالو کی چکھنے، زبان کی بولنے، بدن کی شہوت آرام کرنے اور سینے کی شہوت اندیشہ کرنے میں ہے۔

آدمی میں اصل چیز دل ہے، جب دل کی اصلاح ہو جاتی ہے تو آدمی کے بدن کی بھی اصلاح ہو جاتی ہے۔ دل کی بھی حیات اور ممات ہے سوائے اس موت کے جو لوگوں کو قبر میں لے جاتی ہے۔ دل کی اپنی جداگانہ حیات و ممات ہے جیسا کہ حق تعالیٰ فرماتا ہے اور من کان میتا فاحییناہ یعنی شغل دنیا کی کثرت سے، فاحییناہ یعنی ذکرِ مولیٰ سے، اور ہر گاہ کہ دل لذات و شہوات و ماکولات و مشروبات میں مشغول ہوتا ہے اس میں غفلت سرایت کر جاتی ہے، اس پر وسوس کا غلبہ ہو جاتا ہے اور اس میں ہر قسم کا اندیشہ داخل ہونے لگتا ہے یا سوائے حق کا اندیشہ دل کو سیاہ کر دیتا ہے۔ جب دل سیاہ ہو جائے تو اس کی موت واقع ہو جاتی ہے، جیسے کہ وہ زمین جس میں خس و خاشاک بہت پیدا ہو مخم قبول نہیں کرتی تو کہتے ہیں کہ یہ زمین مُردہ ہے۔۔۔۔۔

لیکن جب دل سے دنیا کا تعلق زایل ہو جائے اور اس میں سے ہوائے نفس دور ہو جائے اور بندہ اپنے وقت میں پیوستہ ذکر و تلاوت میں مصروف رہے تو وہ دل نورِ فکر سے زندہ ہو جاتا ہے، پس اس راستے میں اصل کام صلاحیتِ دل ہے اور صلاحیتِ دل اس وقت تک حاصل نہیں ہوتی جب تک کہ آدمی

اپنے باطن کو مذمومات سے کلی طور پر پاک نہ کرے مثلاً غل و غش و حقد و حسد و حرص و کبر و بغض و ریا و غیرہ، اور ان مذمومات و خبیاتت سے خلاصی پانے کا طریقہ یہ ہے کہ  
 قولاً و فعلاً و ظاہراً و باطناً تمام گناہوں سے اجتناب کرے اور صغائر و کبائر سے  
 احتراز کرے، اسی طرح مشائخ رضوان اللہ علیہم اجمعین نے کہا ہے لایصیر المرید  
 مریداً حتی لا یکتب علیہ شیء صاحب الشمال عشرين سنناً یعنی  
 جب تک کہ باتیں ہاتھ کا فرشتہ کامل بیس سال تک بندہ کے نامہ اعمال میں کوئی  
 بدی نہ لکھے وہ مرید نہیں ہوتا اور ترک معاصی کی صفت بیستم نہیں ہوتی۔

دیکھتے ہیں کہ نماز نیاز سے ہے اور نیاز خشیت سے ہے اور خشیت علم سے  
 ہے اور علم سے مراد جاننا ہے، اور جو شخص کرے اور کہے اور نہ جانے تو یہ عین  
 جہل ہے اور جہل مانع قرب ہے۔ اللہ تعالیٰ فرماتا ہے تعلموا ما تقولون کیونکہ  
 زبان دل کی ترجمان ہے اور دل مقام عیان میں ہے، پس جو کوئی نماز پڑھے اور  
 اس کا دل کسی دوسری جگہ ہو تو نہ اس کا دل عیان میں ہوتا ہے نہ اس کی زبان گفتا  
 میں اور نہ قالب کردار میں، جیسا کہ سید عالم علیہ السلام نے ایک نمازی کو فرمایا  
 قم فصل فانك لم تعلم۔ مہتر عالم کی نظر اس شخص پر پڑی جو نماز کا حق نہیں  
 جانتا تھا۔ اس کو فرمایا کہ یہ کوئی نماز نہ تھی جو تو نے پڑھی۔ پھر ہم سر سخن کی طرف آتے  
 ہیں اور وہ یہ ہے کہ دل کو ان پلیدیوں سے پاک کرے، وہ تمام شاخیں جو دل کو  
 تباہ کرتی ہیں ان کی اصل ایک ہی ہے اور وہ دنیا کی دوستی ہے۔ حب الدنيا  
 راس کل خطیئۃ، اور دنیا کی دوستی دل سے نہیں نکلتی مگر خلوت و عزلت سے  
 اور مشائخ نے کہا ہے کہ راہ حقیقت میں پہلا قدم خلوت ہے۔ . . . .

ایک جگہ لکھتے ہیں کہ خلوت اختیار کرنے کے لئے دس باتوں کا ہونا ضروری ہے تاکہ آدمی کی خلوت صحیح ہو۔ اول علم ہونا چاہیے تاکہ اس کی خلوت صحیح ہو اور وہ اس کے ذریعے حق کو باطل سے جدا کر سکے۔ دوسرے تمام اسباب دنیوی میں زہر ہونا چاہیے۔ تیسرے وہ شدت و محنت کو اپنی مرضی سے اختیار کرے نہ کہ راحت و نعمت سے ضرورت کے طور پر۔ چوتھے خلوت کو سلامتی کی خاطر اختیار کرے۔ پانچویں اس کی نظر عقبی کی طرف ہو۔ چھٹے وہ اپنے آپ کو سب لوگوں سے کمترین خیال کرے تاکہ لوگوں سے اپنی بُرائیاں دُور کر سکے۔ ساتویں عمل میں سستی نہ کرے کیونکہ فراغت بمنزلہ بلا ہے۔ آٹھویں اپنی حالت پر تکبر نہ کرے۔ نویں خانہ دل کو فضول باتوں سے خالی کرے اور مرید کے لئے فضولی یہ ہے کہ وہ اپنی خرداک سے زیادہ بچا کر رکھے۔ دسویں خصیلت یہ ہے کہ جو چیز بھی اس کو حق تعالیٰ سے بانہ رکھے اس سے قطعاً تعلق کرے۔ . . . . . اور تمام خلق سے پرہیز کرنے چنانچہ اپنے اہل و عیال کے ساتھ بھی مجبوراً طبیعت بیٹھے نہ کہ غلبہ شہوات سے بسبب اس کو حق تعالیٰ کے لئے نیت ظاہر ہو اس وقت اس نیت کے حکم سے اپنے اہل و عیال کے ساتھ بیٹھے اور جلد اٹھ کر خلوت میں چلا جائے اور استفعا رہت کہے اور قضرع و زاری سے حضرت عزت جل جلالہ کے پاس واپس جائے اور اس شست کے لئے حق تعالیٰ سے بخشش کا طلبہ کار ہو کیونکہ اگرچہ اہل و عیال کے ساتھ بیٹھنا مجبوراً عبادت ہے لیکن حسنامت الالبواس سیئات المقتربین، اپنے حسب حال اس شخص کے لئے گناہ ہے وھذا ذنب حالہ۔ خلوت وہی ہے کہ حق کے سوا دل کے اندر کوئی غیر نہ ہے

اور بندہ اپنے وقتِ حال کا مراقب ہو۔

پس مرید کو چاہیے کہ وہ مراقبِ وقت اور اپنے اوقات کا پاسبان ہو اور ماسوائے  
 حق کے ہر چیز کو دل سے دُور کرے اور لوگوں کی صحبت کو اپنے اوپر حرام کرے اور اگر  
 اس کو خدای تعالیٰ کے ذکر کے ساتھ موانست نہ ہو تو وہ خدای تعالیٰ کی بوجھی نہ پا  
 سکے گا، اور مرید کے لئے لازم ہے کہ وہ علمِ شریعت اور علمِ توحید کا عالم ہوتا کہ وہ  
 علم کے ساتھ عمل کرے اور علم اس کا رہبر ہوتا کہ شیطان اس کی طرف دست درازی  
 نہ کرے کیونکہ عمل بے علم کی کوئی اصل نہیں و نعوذ باللہ منہا من عمل بلا علم و  
 علم بنا عمل، لیکن بندہ کو چاہیے کہ وہ اپنے خداوند کا مخلص ہو اور خدا تعالیٰ کی طلب  
 میں محاسبِ نیت صادق ہوتا کہ حق تعالیٰ اس کے یقین کو مزید کرے . . . . .  
 آگے لکھتے ہیں کہ اگر مراقبہ میں حدیثِ نفس کا غلبہ ہو تو سو جائے کیونکہ عالم کا  
 سونا اللہ تعالیٰ کی بندگی ہے نوم العالم عبادۃ اور وہ یہ ہے کہ خدای تعالیٰ  
 کے لئے سوئے اور عالم کا سونا و سمر کی بیداری سے اچھا ہے۔ مرید کو چاہیے کہ فکرِ باہ  
 اور اعمالِ جوارح کی پابندی کرے اور ہمیشہ طاعت و عبادت میں رہے اور کسی  
 فتور و قصور کو اپنی طرف راہ نہ دے اور اگر قرآن مجید کی تلاوت کرے تو اتنا پڑھے  
 اور اس طرح پڑھے کہ حدیثِ نفس کے بجائے قرآن کے معانی سننے لگے، اور  
 اگر قرآن پڑھنے میں کچھ دیر آرام کرے تو تفکر کرے کہ تفکر ساعدا خیر من  
 عبادۃ سنتا، اور تفکرِ خلق میں کرے نہ کہ خالق میں، اور اللہ تعالیٰ کی بخششوں  
 اور نعمتوں اور آسمان و زمین و بہشت و دوزخ کی آفرینش میں تفکر کرے اور جو کچھ  
 اس کے سوا ہو اس سے استہزا کرنا چاہیے کیونکہ وہ حدیثِ نفس ہے۔

ایک مقام پر لکھتے ہیں کہ جب بندہ کی ارادت حق تعالیٰ کے ساتھ قوی ہو جاتی ہے تو حق تعالیٰ اس کے نفس کو دینا کر دیتا ہے یہاں تک کہ اس کی حرکات و سکنات نفسانی نہیں رہتیں اور وہ تمام ربانی ہو جاتا ہے۔ جب بندہ ربانی ہو جاتا ہے اور نفسانی نہیں رہتا تو خدای تعالیٰ کی نگہداشت میں آجاتا ہے اور مرحوم و مغفور ہو جاتا ہے، اور جب بندہ اس مقام عالی میں پہنچتا ہے تو امید ہوتی ہے کہ باری تعالیٰ اس کو دل کے مقصود و منتہی پر پہنچا دے گا۔۔۔



# شیخ صدر الدین عاروف

شیخ الاسلام حضرت شیخ بہاؤ الدین زکریا کے فرزند و بلند خلیفہ اعظم تھے۔ والد بزرگوار کے وصال کے بعد سجاوہ مشیخت پر جلوہ افروز ہوئے اور بہت سے اولیاء آپ کے حلقہ ارادت میں شامل ہو گئے۔

شیخ صدر الدین کی پیدائش دارالامان ملتان ہی میں ہوئی آپ نے تعلیم ظاہری کی تکمیل اور تربیت باطنی کی تحصیل خود اپنے والد ماجد سے کی، قرآن مجید حفظ کر کے دینیات وغیرہ میں دستگاہ کامل بہم پہنچائی اور علم و فضل میں یگانہ روزگار ہوئے اور علوم باطنی و حالاتِ صوری و معنوی میں گئے سبقت عارفانِ زمانہ سے لے گئے۔ آپ تجرید و تفرید میں یگانہ روزگار اور یکتائے عصر تھے۔ ہر وقت بجز معرفت میں مستغرق رہتے تھے اور دنیا سے فاصل سے سخت متنفر اور بیزار تھے۔

کہتے ہیں کہ آپ کے والد ماجد کی وفات کے بعد جب متروکہ پدیسی حسب شرع ساتوں بھائیوں پر تقسیم ہوا تو بقدر ستر لاکھ تنکہ کے آپ کے حصہ میں آیا۔ آپ وہ ہمت مردانہ رکھتے تھے کہ اول ہی روز میں تمام زر نقد فقرا و مساکین

۱۔ آپ سات بھائی تھے اول آپ دوم شیخ برہان الدین سوم شیخ ضیاء الدین چہارم شیخ علاء الدین پنجم شیخ شہاب الدین ششم شیخ قدوة الدین سہتم شیخ شمس الدین رحمۃ اللہ علیہم اجمعین (مسائل المساکین)

واہل حاجت کو تقسیم کر دیا اور ایک درہم یا دینار اپنے لئے باقی نہ رکھا۔ ایک درویش نے سوال کیا کہ آپ کے والد ماجد کے پاس تو خزانہ کثیر تھا باوجود اس کے وہ آہستہ آہستہ خرچ کرتے تھے آپ نے کیوں ایک ہی روز میں تمام روپیہ کٹا دیا اور خزانہ میں کچھ بھی رہنے نہ دیا۔ فرمایا میرے والد بزرگوار ہمیشہ دُنیا پر غالب تھے اس لئے مال و زر کی موجودگی ان کو کوئی ضرر نہ پہنچا سکتی تھی اگرچہ میں بھی بفضلہ تعالیٰ بیشتر دُنیا پر غالب ہوں لیکن کبھی کبھی درجہ مساویت کا بھی ہو جاتا ہے اس لئے میں اس اندیشہ سے کہ مبادا کبھی دُنیا مجھ پر غالب آجائے مطمئن نہیں اسی وجہ سے میں نے اسباب دُنیاوی کو اپنے پاس سے دُور پھینک دیا اور اس کے کھٹکے سے اپنے دل کو فارغ کر لیا۔

آپ کا نام "عارف" اس لئے مشہور ہوا کہ جب آپ کلام مجید پڑھتے تھے تو اس کے مطالب پر کمال غور و فکر فرماتے تھے اور انواع انواع کے انوارِ معانی سے آپ کا دل و دماغ متور و معمور ہو جاتا تھا۔ چنانچہ جامع العلوم میں حضرت مخدوم جہانیاں جہاں گشت سے روایت ہے کہ آپ کو ہر بار قرآن پڑھنے میں دوسرے معانی ظاہر ہوتے تھے سوائے اس معانی کے جو اس سے پہلے ظاہر ہوئے ہوں۔ ایک روز آپ نے والد ماجد کی خدمت میں عرض کیا کہ مجھ کو فاتحہ میں ہر بار معانی من اللہ اور ظاہر ہونے ہیں اگر حکم ہو تو لکھوں۔ ارشاد ہوا کہ مت لکھو اس لئے کہ عام لوگ نہ سمجھیں گے اور انکار کریں گے۔

مولانا جمال سیر العارفین میں لکھتے ہیں کہ "سلطان المشائخ شیخ صدر الدین عارف قدس سرہ العزیز در مشائخ کبار مستثنیٰ و ممتاز بود۔ در خطا ترا انوار بوحدت و مسارت"



در اصل و فرع محمود، در زہد و ورع مشہور، در سیر و وحدت صاحب معراج و در علم معرفت  
بحر موج، و اورا شیخ عارف ازاں گویند ہر بار کہ کلام اللہ خواندے سمند فکرت بیشتر  
راندے، و ہر وقتی در تلاوت بودے اورا معانی دیگر روی نمودے، عجب ہمت عالی  
داشتے کہ بیچ اسباب دنیاوی بگرد خود نگذاشتے،

آپ کے والد کے ایک مرید سید امیر حسین نے کنز الرموز میں آپ کی نسبت لکھا ہے

سرور دین، افتخار صدر گاہ	آن بلند آوازہ عالم پناہ
نہ فلک از خوان جووش بک طینق	صدر دین دولت آن مقبول حق
چوئل خضر علم لدنی صاحبش	آب حیواں قطرہ بکروشش
ہم بیان او گواہ حال او	معتبر چون قریل او افعال او
دو لقتش گفتمہ توئی خیر الانام	مقتدای دین، قبول خاص عام
ہم بکسب ہم میراث این او	ملک معنی جملہ در سران او

مولانا جمالی آپ کے روحانی مقام کا ذکر ان الفاظ میں کرتے ہیں۔

تازہ نہ آب کر مش بارغ دین	آن گوہر معدن حق یقین
عرقہ وحدت بخلا و ملار	داوہ زپاکی بملک صلا
عقل فروماندہ در ادراک او	بجز موج دل پاک او
سرمہ چشم دل اہل کمال	خاک درش از رہ عز وجلال
قرب مع اللہ ز صفا تافتہ	زروش سوئے یقین یافتہ
گشتہ خطا بش ز خدا صدر دین	صدر نشین گشتہ بعرض ہیں

یافت جمالی خوشی از یاد او  
ذکر جمیلش شدہ اور او

مولانا امام الدین مبارک ملتانی استاد شیخ ابا بکر زندہ پوش سے منقول ہے کہ ایک روز آپ دریا کے کنارے جو ملتان سے بفاصلہ ایک فرسخ کے ہے وضو کر رہے تھے اور آپ کے صاحبزادے حضرت شیخ رکن الدین ابوالفتح جو اس وقت سات برس کے تھے ساتھ تھے۔ ناگاہ ایک طرف سے ایک غول ہرن کا پیدا ہوا، ان کے درمیان ایک بچہ تھا، حضرت شیخ رکن الدین کو مقتضائے طفولیت اس کا شوق پیدا ہوا، جب غول نظر سے غائب ہوا اور آپ وضو اور ادائے دوگاہ سے فارغ ہو کر آئے تو حضرت شیخ رکن الدین کو سبق کے لئے بلایا۔ حضرت شیخ رکن الدین کی وہ ذہانت تھی کہ تین بار پڑھ کر پاؤں سپارہ قرآن مجید حفظ کر لیتے تھے مگر اس روز دس مرتبہ پڑھنے سے بھی یاد نہ ہوا۔ آپ نے جب اس کا سبب دریافت کیا تو حاضرین نے غول کے آنے اور ہرنی کے پیچھے پران کے میلان خاطر ہونے کا حال ظاہر کیا۔ آپ نے دریافت کیا کہ غول کس طرف گیا ہے حضرت شیخ رکن الدین نے فی الفور عرض کیا کہ اس طرف گیا ہے۔ آپ نے اس طرف توجہ کی، ہرنی فوراً مع بچہ کے حاضر ہوئی۔ حضرت شیخ رکن الدین نے دوڑ کر بچہ کو گود میں اٹھالیا اور پیار کر کے دودھ پلایا اور حالت خوشی میں بجائے روح کے ایک سپارہ حفظ کر لیا اور ہرنی کو مع بچہ کے خانقاہ میں لے آئے کہ وہ مدت تک وہاں رہی۔

حضرت مولانا جمال صاحب سیر العارفین فرماتے ہیں کہ جب سلطان سکندر نے جو ایک بادشاہ خوش خلق پسندیدہ خصال تھا اور جس کو اربابِ معنی کے ساتھ ہمیشہ دلچسپی تھی خصوصاً فقراء کا بہت معتقد تھا اور جس کو اس درویش کے ساتھ بہت الفت تھی وفات پائی اور اس کا بیٹا سلطان ابراہیم تخت نشین ہوا

تو کاروبارِ سلطنت میں انقلابِ عظیم واقع ہوا، سابق وزراء و اراکین ایک قلم علیحدہ کر دیتے گئے اور بدخلق و کج طبع آدمی دربار میں بھرتی ہوئے اور چند افغان جو نہایت تند مزاج و شریرا طبع تھے اس کے محرم راز و مہنشین بنے اور استنا و فریدون جو نہایت درجہ کا کمینہ تھا دربارِ شاہی میں صاحبِ اختیار ہوا۔ اس زمانہ میں اس فقیر نے سلطان مرحوم کی وفات کے متعلق ایک حسرت آمیز مثنوی لکھا تھا جس کا ایک شعر یہ تھا۔

اے سلیمانِ زمان آہ کجائی آخر  
 تاکم پیش تو از فتنہ دیوان فریاد  
 استنا و فریدون نے یہ شعر شکایتاً سلطان ابراہیم اور افغانوں کے سامنے پیش کیا کہ شیخ جمالی نے ہم سب کو دیو کہا ہے۔ اس سبب سے دو مجھ سے نہایت برہم ہو گئے، اگرچہ علانیہ طور پر مجھے کوئی حضرت نہیں پہنچا سکتے تھے لیکن بمقتضائے بشریت مجھے کسی قدر اندیشہ و ملال پیدا ہوا۔ اسی اثناء میں میں نے ایک رات خواب دیکھا کہ ایک بزرگ نورانی صورت نے مجھے ایک جامہ صوف دیا اور فرمایا کہ یہ جامہ تمہارے لئے حضرت شیخ صدر الدین نے ملتان سے بھیجا ہے اس کو پہنو۔ میں نے بعد اوائے دوگانہ اس جامہ کو پہن لیا۔ جب خواب سے بیدار ہوا تو اپنے کو ایسا مسرور و خوش حال پایا کہ گویا میرے دل پر بادشاہ کے ملال کی کوئی کلفت نہ تھی اور قدرتِ خدا سے سلطان ابراہیم کی کدورت بھی جو میرے ساتھ پیدا ہو گئی تھی محبتِ خالص سے بدل گئی اور وہ پہلے سے بھی زیادہ میری عزت کرنے لگا۔

یہ فرماتے ہیں کہ میں جس زمانے میں حج بیت اللہ کے قصد سے جا رہا تھا شہر ہری میں پہنچا تو وہاں کے اکابر مثل حضرت شیخ صوفی و حضرت شیخ محمدومی و حضرت

شیخ عبدالعزیز جامی و حضرت مولانا نور الدین عبدالرحمن جامی و حضرت خلاصۃ المسلمین  
 شیخ الاسلام و حضرت مولانا مسعود شیروانی و حضرت مولانا حسین واعظ و حضرت مولانا  
 عبدالغفور رحمۃ اللہ علیہم سے نیاز حاصل کر کے مستفیض ہوا۔ اگرچہ یہ سب بزرگان  
 اس فقیر تنقیر کے ساتھ مجھے محبت رکھتے تھے لیکن بستر و قیام اس فقیر کا مولانا نور الدین  
 عبدالرحمن جامی کے پاس تھا۔ ایک روز میں ان کی خدمت میں بیٹھا ہوا تھا اور کتاب  
 لمعات مصنفہ حضرت مولانا فخر الدین عراقی درمیان میں رکھی ہوئی تھی۔ حضرت مولانا  
 جامی نے حضرت شیخ محی الدین العربی کی تعریف میں مبالغہ فرما کر فرمایا کہ یہ کتاب  
 حضرت محی الدین العربی کی برکات عالیہ کا نتیجہ ہے۔ میں نے کہا کہ ہر شخص کا مرتبہ جس  
 ذریعہ سے کہ اسے عطا ہوا ہے اللہ تبارک و تعالیٰ کے دربار میں مخفی نہیں۔ چنانچہ  
 مولانا نے اسی رات کو خواب میں دیکھا کہ حضرت شیخ صدر الدین عارف قدس اللہ  
 سرہ و جماعت فقرا بیٹھے ہوئے ہیں اور حضرت مولانا فخر الدین عراقی آپ کے ہر دو  
 نعلین ہاتھ میں لئے ہوئے کھڑے ہیں اور مولانا کی طرف اشارہ کرتے ہیں کہ تم بھی  
 مجلس میں آ جاؤ۔ مولانا فرماتے ہیں کہ میں اس مجلس میں حاضر ہوا اور حضرت شیخ  
 صدر الدین کی دست بوسی سے سرفرازی حاصل کی، اس وقت تم مجھ سے کہتے ہو کہ  
 کیوں صاحب! مرتبہ شیخ صدر الدین عارف علیہ الرحمۃ کا معلوم ہوا۔ میں کہہ رہا  
 ہوں بیشک آپ سچ فرماتے تھے پس صبح ہونے ہی یہ خواب مولانا نے مجھ سے  
 بیان کیا۔

حضرت مولانا حسام الدین علیہ الرحمۃ فرماتے ہیں کہ جن دلوں میں ملتان میں حاضر  
 خدمت کیمیا خالصیت تھا ایک روز آپ روغنہ مبارک سے حضرت غوث العالم

شیخ بہاؤ الدین زکریا کی زیارت سے فارغ ہو کر باہر تشریف لائے تو میرے دل میں گزرا کہ میں ایک قطعہ زمین اپنی قبر کے لئے مانگوں شاید خداوند کریم آپ کی تمسائیگی سے مجھے بخش دے، اس خیال کا آنا تھا کہ آپ نے فرمایا مولانا حسام الدین مجھے ایک قبر کی جگہ آپ کو دینی چنداں مشکل نہیں اور نہ مجھ کو اس میں عذر ہے لیکن آپ کے واسطے حضرت رسالت مآب صلی اللہ علیہ وسلم نے ایک پاک جگہ خطہ بدایوں میں تجویز فرمائی ہے آپ کا مدفن اسی جگہ ہوگا پس ایسا ہی ہوا کہ حضرت مولانا حسام الدین نے بدایوں میں خواب دیکھا کہ ایک مقام پر حضرت رسالت پناہ صلی اللہ علیہ وسلم وضو فرما رہے ہیں جب صبح کو دیکھا تو اس جگہ کو ترپایا اور حسب وصیت اسی جگہ دفن کئے گئے۔

جامع العلوم میں حضرت مخدوم جہانیاں جہاں گشت سے روایت ہے کہ آپ کے پڑوس میں ایک بیوہ عورت کا لڑکا مر گیا وہ زار زار روتی تھی۔ آپ نے اس کا رونا سُن کر پوچھا کہ یہ کیوں روتی ہے۔ لوگوں نے واقعہ حال عرض کیا۔ آپ خانقاہ سے اس کے گھر تشریف لے گئے اور لاش کے نزدیک جا کر فرمایا یا حی یا قیوم قُم بِأَذِنِ اللّٰهِ وہ جوان مردہ زندہ ہو گیا اور اٹھ کر بیٹھ گیا۔ اس کی ماں آپ کے قدموں پر گر پڑی اور وہ بھی قدم بوس ہوا۔

حضرت شیخ رکن الدین فردوسی جو پیر حضرت شیخ نجیب الدین فردوسی کے اور وہ پیر حضرت شیخ شرف الدین کھیمی منیری کے ہیں فرماتے ہیں کہ جب میں خراسان سے ہندوستان آیا اور ملتان میں آپ کی خدمت میں پہنچا تو بوجہ ایامِ بیضی روزہ سے تھا۔ آپ نے کھانا طلب کیا سب درویش آپ کے ہاتھ پر جو بادشاہوں کے

دستر خوان کے مانند تھا حاضر ہوتے۔ آپ کے سامنے ایک طباق مزعفر سے اور ایک طباق حلوائے صابونی سے بھرا ہوا رکھا تھا۔ آپ نے میری طرف متوجہ ہو کر فرمایا کہ درویشو بسم اللہ۔ میں اگرچہ صائم تھا لیکن حکم من اکل مع المغموس فہو المغموس ایتے تئیں اس سعادت سے محروم نہ کرے گا۔ بسم اللہ کہہ کر اکل طعام میں مشغول ہوا دیکھا کہ آپ پر غیبت تمام کھانا تناول فرماتے ہیں اور ہر ایک کو ان نعمتوں کے کھانے کی طرف اشارہ کرتے ہیں۔ میرے دل میں گذرا کہ اگرچہ میں نے صوم بیض کے افطاری میں میزبانی کی مراعات کی پر ضرور ہے کہ قلیل غذا پر کفایت کروں۔ میرے اس خیال کے آتے ہی آپ نے میری طرف متوجہ ہو کر فرمایا کہ جس شخص سے ممکن ہو کہ حرارت باطن سے طعام کو تحلیل اور نورانی کرے اسے قلتِ طعام کی پابندی لازم نہیں۔

چونکہ لقمہ می شود در تو گھر تن مزین چندا کہ بتوانی بخور

فرشتہ نے شیخ صدر الدین قدس سرہ العزیز کے بارے میں ایک عجیب و غریب روایت بیان کی ہے جس کی تاریخی لحاظ سے کوئی اصلیت نہیں منقول ہے کہ جب سلطان غیاث الدین بلبن نے اپنے بڑے لڑکے شہزادہ محمد سلطان کو جو خان شہید کے نام سے مشہور ہے مغللوں کی یورش روکنے کے لئے ملتان بھیجا اس کے ساتھ اس کی بیوی بھی تھی جو سلطان مرکن الدین ابراہیم بن شمس الدین التمش کی لڑکی تھی۔ یہ شہزادی نہایت صلاح و عفت کی مالک تھی مگر شہزادے کی کثرتِ شراب خواری سے ہمیشہ مغموم رہتی تھی۔ ملتان پہنچنے کے بعد قضا را ایک دن شہزادہ محمد سلطان خان شہید نے اس عقیقہ سے کسی بات پر ناراض ہو کر شراب کے نشے میں اس کو طلاق

دے دی اور اس سے علیحدگی اختیار کر لی۔ چونکہ وہ حسن وافر سے بہرہ ور تھی دو تین روز کے بعد شہزادہ اس کی مفارقت میں بیتاب ہو گیا اور علماء کو بلا کر مسئلہ پوچھا۔ سب علماء نے جواب دیا کہ رجوع درست نہیں ہے اور شہزادی اس وقت تک اس کی زوجیت میں نہیں آسکتی جب تک کہ وہ حلالہ نہ کر لے۔ شہزادہ محمد سلطان کی تنک مزاجی نے اس بات کو گوارا نہ کیا اور نہایت غصے میں اٹھ کر خلوت میں چلا گیا، اور قاضی امیر الدین خوارزمی کو جو اس کا محرم و ہدم تھا بلا کر کہا کہ عذابِ دو نرغ اور باپ کے غضب سے ڈرنا ہوں لیکن شہزادی کی مفارقت کسی طرح گوارا نہیں کر سکتا۔ قاضی امیر الدین نے کہا اگر امان ہو تو عرض کروں۔ شہزادہ محمد سلطان خان شہید نے امان دی تو قاضی نے عرض کیا کہ اس جگہ شیخ صدر الدین عارف پاک فات اور ملک صفات بزرگ ہیں، پوشیدہ طور پر ان سے شہزادی کا نکاح کر کے طلاق دلوادی جائے۔ محمد سلطان خان شہید اس پر راضی ہو گیا اور اس مستورہ کا پوشیدہ طور پر شیخ صدر الدین عارف سے نکاح کر دیا گیا۔ پھر دوسرے دن ان سے کہا گیا کہ اس کو طلاق دے دیں۔ شہزادی نے حضرت کے پاؤں پر گر کر کہا کہ اگر آپ مجھ کو اس ظالم و فاسق کے سپرد کریں گے تو میں قیامت کے روز آپ کا دامن پکڑوں گی۔ شیخ صدر الدین عارف کو اس کے عجز و زاری پر رحم آ گیا اور انھوں نے شہزادی کو طلاق دینے سے انکار کر دیا۔ قاضی نے یہ خبر سنی تو وہ نہایت پریشان اور سرسیمڑا آخری مشکل سے ظہر کے وقت وہ شہزادہ محمد سلطان خان شہید کے پاس گیا۔ خان شہید اس کے تخیرو تغیر کو دیکھ کر معاملہ سمجھ گیا اور اس نے قاضی کو مارنے کے لئے تلوار نکالی۔ پھر سنبھل کر کہا تیرے جیسے آدمی کا خون بہانا بے فائدہ ہے اگر

کل شیخ صدر الدین کے گھر کو خون سے رنگین نہ کروں تو اس عورت سے کمتر ہوں گا جو اس کے گھر میں ہے۔ پس اس نے حکم دیا کہ کل صبح تمام سپاہ و دربار میں حاضر ہو۔ اس روز اس نے طعام و شراب کو ہاتھ نہ لگایا اور ملتان میں روز قیامت کے آثار نظر آتے تھے۔ شیخ بدستور اپنے ارادے پر قائم رہے اور ان کی حالت میں کوئی تغیر نہ ہوا۔ ناگاہ عصر کے بعد خبر آئی کہ بیس ہزار جرار و غو غوار مغل نواح ملتان میں آ پہنچے ہیں۔ محمد سلطان خان شہید نے حکم دیا کہ صبح فوراً تمام لشکر مسلح و مکمل ہو کر نکلے تاکہ پہلے مغلوں سے سپرٹ لیں اس کے بعد شیخ کا کام تمام کریں گے۔ دوسرے دن وہ دوپہر تک مروانہ وار لڑتا رہا اور ظہر کے وقت ایک حوض کے کنارے آ کر نماز میں مشغول ہوا۔ اس وقت اس کے ہمراہ پانسو سوار تھے۔ اس اثنا میں ایک مغل امیر جو دو ہزار سواروں کے ساتھ ایک باغ میں مقیم تھا مغلوں کی شکست کی خبر سن کر بھاگنے کے لئے نکلا، لیکن جب وہ محمد سلطان خان شہید کے پاس سے گزرا تو تھوڑی سی جمعیت دیکھ کر اس نے ان پر حملہ کر دیا اور محمد سلطان خان شہید اور اس کے تمام ساتھیوں کو قتل کر کے نکل گیا۔

گنج قاروں کہ فرومی رود از قعر ہنوز

خواندہ باشی کہ ہم از غیرت درویشانست

چنانچہ وہ عقیفہ فارغ البالی سے شیخ صدر الدین عارف کے گھر میں رہنے لگی اور

ان کی برکتِ صحبت سے واصلانِ حق سے ہو گئی۔

فرشتہ نے اپنی تاریخ میں شہزادہ محمد سلطان کے جو محاسن و اوصاف بیان کئے

ہیں انہیں پڑھ کر خود اس بے سرو پا روایت کی تکذیب ہوتی ہے۔ تاریخ فیروز شاہی



میں بھی شہزادہ محمد سلطان کے اس قصے کا کوئی ذکر نہیں کیا گیا۔ معلوم ہوتا ہے کہ یہ واقعہ محض عوام کی روایت ہے۔

منقول ہے کہ جب شیخ صدر الدین عارف مرض الموت میں مبتلا ہوئے آپ نے حضرت شیخ الشیوخ شیخ شہاب الدین سہروردی کا خرقہ اور دوسری چیزیں جو آپ کو اپنے والد ماجد سے پہنچی تھیں اپنے فرزند ارجمند حضرت شیخ رکن الدین ابوالفتح قدس اللہ سرہ کو عطا فرمائیں اور اپنا خلیفہ و جانشین کیا اور راہی ملک یثما ہوئے۔

آپ کا وصال ملتان میں ۲۳ ماہ ذی الحجہ کو ظہر و عصر کے درمیان ہوا۔ سال وفات کی صحیح تعیین نہیں ہو سکی۔ سیفینۃ الاولیاء اور مرآة الاسرار اور خزینۃ الاصفیاء کے مطابق ۱۸۲۲ء ہے۔ مولانا نور احمد خاں فریدی مؤلف تذکرہ صدر الدین عارف لکھتے ہیں کہ جامع السلاسل کے مؤلف نے "صدر الدین عارف" کے مادہ سے آپ کی تاریخ وصال نکالی ہے جو ۷۰۹ ہجری ہوتی ہے۔ جامع السلاسل کے اصل الفاظ یہ ہیں۔

"شیخ عارف خطاب اوست، عالم بود باعمل و دانشورے کامل، وفات او شان در سال ہفت صد و نہ ہجری کہ با "صدر الدین عارف" در شمار برابر است نور اللہ مرقدہ" مولانا فریدی لکھتے ہیں کہ تذکرہ ملتان مؤلفہ شیخ محمد یوسف گردیزی (قلمی نسخہ) سے بھی اس روایت کی تصدیق ہوتی ہے، چنانچہ اس میں لکھا ہے کہ "وفاتش بستہ سوم ماہ ذی الحجہ سال ہفت صد و نہ ہجری و قبرہ مع قبر ابیہ"۔۔۔ انہوں نے یہ بھی لکھا ہے کہ حضرت بہار الدین زکریا کی اولاد کرام کے پاس جو تاریخی ریکارڈ چلا آتا ہے اس سے بھی مؤخر الذکر بیان کو تقویت پہنچتی ہے، خاندانی ریکارڈ کے الفاظ

یہ ہیں۔ "وفات ایٹان روز سہ شنبہ بست و سوم ماہ ذی الحج ہفت صد و نہ ہجری  
الی آخرہ"

مرآة الاسرار کے مؤلف کا بیان ہے کہ وفات کے وقت عمر شریف ۶۹ سال  
کی تھی مگر بعض تذکروں میں ۷۳ سال بھی بتائی جاتی ہے۔ بقول مولانا فریدی اگر تاریخ  
۷۰۹ ہجری تسلیم کر لی جائے تو شیخ العارفؒ کی عمر ۸۸ سال کہی جا سکتی ہے۔  
مزار پُرا نوار شہر ملتان میں آپ کے والد ماجد حضرت بہار الدین زکریا قدس سرہ  
کے پہلو میں واقع ہے۔ آپ کے خلفائے کاملین اور مریدانِ صاحبِ جمال میں علاوہ  
فرزندِ خلف حضرت شیخ رکن الدین ابوالفتحؒ کے حضرت شیخ جمال الدین خندان و چوٹی  
حضرت شیخ احمد معشوق، حضرت شیخ صلاح الدین درویش، حضرت شیخ علاء الدین  
المخاطب، محبوب اللہ اور حضرت شیخ حسام الدین ملتان ہیں قدس اللہ اسرارہم  
رحمتہ اللہ تعالیٰ علیہم اجمعین



## صوفیانہ تعلیمات

کنوز الغواہد حضرت شیخ صدر الدینؒ کے ملفوظات کا مجموعہ ہے جس کو ان کے ایک  
مرید خواجہ ضیاء الدین نے مرتب کیا تھا۔ اخبار الاخیار میں اس کے چند اقتباسات  
دیئے ہیں جن کا ترجمہ ذیل میں درج کیا جاتا ہے۔

شیخ الامام العارف صدر الحق والدین رضی اللہ عنہ اپنے مریدوں کو نصیحت  
کرتے ہیں کہ حدیثِ قدسی میں ہے لا الہ الا اللہ حصنی فہن و خله آمن

من عذابہ یعنی اللہ تبارک و تعالیٰ کی طرف سے ارشاد ہے کہ لا الہ الا اللہ میرا حصن (قلعہ) ہے جو کوئی اس میں داخل ہوا وہ میرے عذاب سے محفوظ ہو گیا۔ ایک حصن ہوتا ہے اور ایک حصار، حصار وہ ہے جو گروا گرو ہو مگر کبھی حفاظت کرتا ہے کبھی نہیں کرتا، اور حصن وہ ہے جو گروا گرو ہو اور حفاظت کرے، اور اس حصن میں آنا تین قسم کا ہوتا ہے، ظاہر و باطن و حقیقت۔ ظاہر یہ ہے کہ غرر کا خوف اور نفع کی امید سوائے خدا کے سب سے ترک کر دے کہ اگر تمام عالم اس کا دشمن ہو جائے یا دوست بن جائے تو خدا تعالیٰ کے حکم کے بغیر اس کو کوئی نفع و ضرر اور خیر و شر نہیں پہنچ سکتا، چنانچہ اللہ تعالیٰ فرماتا ہے وان یسئسک اللہ بضر فلا کاشف لہ الا هو وان یرد بخیر فلا راد لفضلہ ط۔ باطن یہ ہے کہ تحقیق جان لے کہ جو کچھ موت سے پہلے اس سرے فانی میں پیش آتا ہے ہمیشہ رہنے والا نہیں اور اس پر قلم عدم چل چکا ہے۔ قولہ تعالیٰ لکل من علیہا فان اس کو ثبات حاصل نہیں اور اس کی ہستی و عبستی کی طرف التفات نہ کرے، اس وقت حصن باطن میں داخل ہو جائے گا حقیقت یہ ہے کہ دل میں نہ بہشت کی آرزو ہو اور نہ دوزخ کا خوف ہو، اللہ کے سوا کسی چیز سے قرار نہ پکڑے فی مقعد عیدتی عند ملبات مقتدیٰ جب وہاں پہنچے تو بہشت خود بخود اس کے پیچھے چلی آتی ہے اور دوزخ دور بھاگ جاتی ہے۔

ایک اور موقع پر اپنے مریدوں کو وصیت فرماتے ہیں کہ رسول اللہ صلی اللہ علیہ وسلم کی پیروی کی پہلی شرط یہ ہے کہ جس پر حضور ایمان لائے اس پر ایمان لا کر بندہ تائب قدم رہے اور یہ اس وقت تک ممکن نہیں جب تک کہ دل سے بے شک و شبہ

معتقد نہ ہو اور رضا و رغبت اور محبت و معرفت کے ساتھ زبان سے اقرار نہ کرے کہ اللہ تبارک و تعالیٰ اپنی ذات میں یکتا اور اپنی صفات میں یگانہ ہے، وہ ہمیشہ صفات کمال سے موصوف ہے، تمام اسماء و صفات و افعال کے ساتھ قدیم ہے، اوہام و افہام کے ادراک سے منزہ ہے، حدیث و عوارض و اجسام کی علامتوں سے پاک ہے، تمام عالم اُس کا پیدا کیا ہوا ہے اُس کی ذات و صفات پر چوٹی و چکوٹی درست نہیں، نہ وہ خود کسی چیز سے مشابہ ہے اور نہ کوئی چیز اس سے مشابہت رکھتی ہے، تمام پیغمبر اسی کے بھیجے ہوئے ہیں اور محمد رسول اللہ صلی اللہ علیہ وسلم تمام پیغمبروں میں افضل ہیں جو کچھ آپ نے فرمایا ہے صحیح اور درست ہے اور اس میں کوئی اختلاف نہیں خواہ یہ باتیں عقل میں آئیں یا نہ آئیں، اگر نہ آئیں تو بھی ان کو تسلیم کر لینا چاہیے تاکہ اعتقاد و درست رہے کیونکہ رسول اللہ صلی اللہ علیہ وسلم نے خدا کے حکم کو چاہا اور جانا اور اس کی کیفیت معلوم کرنے کی کوشش نہ کی، اگر خداوند تعالیٰ کے حکم کی تاویل آیات و احادیث کے مطابق ہو تو جائز ہے۔ صحت ایمان کی علامت یہ ہے کہ اگر بندہ نیک کام کرے تو اس کو دل میں خوشی محسوس ہو اور اگر اس سے بُرائی سرزد ہو تو اُس کو بُرا محسوس ہو، اور ایمان میں استقامت کی علامت اس بات کا یقین ہے کہ اُس کے نزدیک خدا اور رسول خدا، ذوق و حال کی بنا پر نہ کہ علم و ایمان کی رو سے، سب سے زیادہ محبوب ہوں۔ ایک موقع پر مریدوں کو نصیحت کی کہ کوئی سائنس ذکر کے بغیر باہر نہ نکلنا چاہیے کیونکہ بزرگوں نے کہا ہے کہ جو کوئی ذکر کے بغیر سائنس لیتا ہے وہ اپنا حال

ضائع کرتا ہے، ذکر کے وقت دسوسہ اور حدیثِ نفس سے گریز کرنا چاہیے، اور جب یہ صفت مستقل طور پر پیدا ہو جائے گی تو ذکر کے نور سے دسوسہ اور حدیثِ نفس چل کر رکھ ہو جائے گی اور دل میں نورِ ذکر اترتا جائے گا اور ذکر کی حقیقت دل میں بیٹھ جائے گی، تب ذکر کے ساتھ مذکورہ مشاہدہ شامل ہوگا اور دل نورِ یقین سے منور ہو جائے گا، یہی طالبوں کا مقصود اور سالکوں کا مقصد ہے۔

این کار دولت است کنون تا کر رسد

نیز آپ کی وصیعتوں میں ہے کہ اللہ تعالیٰ فرماتا ہے یا ایہا الذین آمنوا اذکروا اللہ ذکراً کثیراً، جب اللہ تعالیٰ کسی بندہ کے ساتھ خیر کا ارادہ کرتا ہے تو اس کو بندہ سعید لکھ دیتا ہے اور اس کو زبان کے دوام ذکر کے ساتھ قلب کی موافقت کی توفیق عطا کرتا ہے، اور زبان کے ذکر سے قلب کے ذکر کی جانب ترقی دیتا ہے، یہاں تک کہ اگر زبان ذکر سے خاموش رہتی ہے تو قلب خاموش نہیں ہوتا، یہی ذکر کثیر ہے اور اس ذکر تک بندہ اس وقت تک نہیں پہنچتا جب تک کہ وہ نفاقِ خفی سے بری نہ ہو جس کا اشارہ آنحضرت صلی اللہ علیہ وسلم کے اس قول میں ہے اکثر منافق امتی قراءھا (میری امت کے اکثر منافق اس کے فارسی ہیں)، اس نفاق سے مراد غیر خدا کے ساتھ وقوف اور ماسو کے ساتھ تعلق باطن ہے، اس سے پہلے ضروری ہے پس جب بندہ کو تجریدِ ظاہری یعنی ناپسندیدہ چیزوں سے علیحدگی کی توفیق ہوتی ہے اور وہ بڑے خیالات اور اخلاقِ مذمومہ سے پاک و صاف ہو کر تفریدِ باطنی سے معزز ہوتا ہے تو قریب ہوتا ہے کہ اس کے باطن میں نور کا ذکر متجلی ہو جائے اور شیطان و وساوس اور نفسانی

خواہشات اس سے دور ہو جائیں اور اس کے باطن میں ذکرِ نور کا جوہر نمایاں  
 ہو جائے یہاں تک کہ اس کا ذکرِ مشاہدہ مذکور کو منجملی کر دے اور یہ وہ مرتبہ  
 عظمیٰ اور عطیہ کبریٰ ہے کہ اس کے حصول کے لیے اُمت کے اصحابِ بہمت  
 اور اربابِ بھیرت جد و جہد کرتے ہیں۔ واللہ السوفیق والسحیب



## شیخ رکن الدین ابوالفتح

شیخ صدر الدین عارف کے فرزند خلف و مرید رشید اور شیخ الاسلام حضرت شیخ بہار الدین زکریا ملتانى قدس اللہ اسرارہ کے پوتے ہیں۔ اپنے جد بزرگوار کے نظر یافتہ تھے اور علوم معقول و منقول سے بہت واقف رکھتے تھے۔

آپ ۹ رمضان المبارک ۶۲۹ھ کو بروز جمعہ مبارک پیدا ہوئے۔ آپ کی والدہ ماجدہ کا نام بی بی راستی تھا، یہ زہد و تقویٰ کی وجہ سے اپنے وقت کی رابعہ بصری تھیں ہر روز ایک بار کلام اللہ ختم کرتی تھیں اور اپنے خضر شیخ بہاؤ الدین زکریا سے ارادنا صادق رکھتی تھیں۔ نقل ہے کہ ایک دن ان کی ملازمت میں حاضر ہوئیں۔ اُس وقت شیخ رکن الدین ابوالفتح سات مہینے کے ان کے شکم مبارک میں تھے۔ حضرت شیخ نے اُس روز بخلاف عادت ان کی تعظیم کی۔ وہ حیران ہوئیں تو فرمایا اے بی بی یہ تعظیم اُس شخص کی ہے کہ تو جس کی حامل ہے اور یہ نور عین چیراغِ خاندان اور شمعِ دو دمان ہوگا۔

بچپن میں آپ 'شناہ جلوہ' کے پیارے نام سے موسوم تھے۔ آپ کی تربیت و پرورش بھی حضرت غوث بہاؤ الحقؒ کی نگرانی میں ہوئی۔ آپ کی طفلی کے حالات و بچپنی سے حسالی نہیں۔ لکھا ہے کہ جب آپ کی والدہ ماجدہ آپ کو دودھ پلاتی تھیں تو پہلے وضو فرماتی تھیں۔ آپ چونکہ حافظ قرآن تھیں دودھ پلاتے وقت آپ

تلاوت فرمائیں اور شاد رکن کلام ربانی سن کر از بس مسرور ہونے۔ اگر عالم شیر خوار گئی  
 مؤذن اذان دیتا تو آپ دودھ چھوڑ کر بدل و جان اس جانب متوجہ ہو جاتے جب  
 آپ نے بولنا سیکھا تو سب سے پہلے لفظ اللہ ہی زبان مبارک سے نکلا۔

ایک دفعہ جب کہ آپ چار سال کے تھے آپ گھر میں کھیل رہے تھے، اپنے  
 جد امجد کی دستار مبارک اٹھا کر اپنے سر پر رکھ لی۔ والد ماجد نے منع فرمایا۔ حضرت  
 عوثؓ نے کہا کہ کچھ نہ کہو، یہ بچہ میری دستار کا مالک ہے، چنانچہ وہی دستار مبارک  
 سنبھال کر رکھ لی گئی۔ جب آپ مسند آرائے مشیخت ہو کر سجاوہ نشین ہوئے  
 تو آپ نے شیخ الشیوخ حضرت شہاب الدین سہروردی علیہ الرحمہ و الغفران  
 کا خرقہ مبارک زیب تن کیا اور وہی دستار بطور دستار فضیلت سر پر باندھی۔

روایت ہے کہ ایک دفعہ ایک عورت اپنا بچہ بحالت نزع حضرت عوثؓ  
 بہاء الحق کی خدمت میں لائی اور طالب دعا ہوئی جنھوں نے فرمایا جو منظور خدا  
 ہوگا وہی ہوگا، بچہ مر گیا اور وہ عورت بجز نزع فرغ کرتی ہوئی واپس چلی۔ راستے میں  
 حضرت رکن عالم کھیل رہے تھے۔ دریافت کیا کہ مائی کیا واقعہ ہے۔ عورت نے  
 عرض حال کی کہ دربار عوثؓ سے یا یوس ہو کر جا رہی ہوں۔ آپ نے فرمایا دیکھ تو سہی  
 بچہ تو زندہ ہے۔ خدا کی شان مردہ بچہ زندہ ہو گیا اور وہ عورت خوشی خوشی گھر چلی گئی۔  
 حضرت عوثؓ نے جب یہ واقعہ سنا تو آپ نے منع فرمایا کہ بیٹا اہل طریقت کے  
 نزدیک ایسی دلیری پسندیدہ نہیں۔

آپ عبادت و ریاضت و زہد و تقویٰ و تفرید و تجرید میں رتبہ اعلیٰ رکھتے  
 تھے اور علم و حیا و صدق و صفا و عفو و وفا و وجود و سخا و نصیحت و شفقت و موافقت و



بشاشت و الفت و مروت و یروباری و کسبِ نفسی و حسنِ ظن و حسنِ اخلاق و غیرہ میں  
یکتاے زمانہ تھے۔ صاحبِ انوارِ غوثیہ فرماتے ہیں کہ آپ سات برس کی عمر سے  
صوم و صلاوة کے باقاعدہ پابند تھے اور ہمیشہ باجماعت نماز ادا کیا کرتے تھے۔ علاوہ  
نمازِ فرائض و سنن معمولی کے نماز تہجد و اشراق و چاشت و زوال و صبحی و بین العشاہین  
و دیگر نوافل کا بھی ہمیشہ سے ہی معمول تھا اور علاوہ ازیں رمضان المبارک کے  
صوم ایام البیض و عاشورہ محرم و غیرہ بھی ہمیشہ رکھا کرتے تھے اور آپ کا اکثر وقت  
ذکرِ خفی و جلی و مراقبہ و محاسبہ میں صرف ہوتا تھا اور ریاضت و مجاہدات میں وہ  
جفاکشی ظہور میں آتی تھی کہ دیگر اہل مجاہدہ حیران رہ جاتے تھے۔ دس برس کی عمر  
سے کشفِ قلوب و کشفِ قبور و طے ارض و طے لسان میں فائق ہوئے اور پچیس  
برس کی عمر سے کمالاتِ صوری و معنوی سے مالا مال تھے۔

منقول ہے کہ آپ کی روش حضرت شیخ ابوسعید ابوالخیر قدس اللہ سرہ کی روش  
کے مانند تھی اور کشفِ قلوب کا یہ عالم تھا کہ آپ کی مجلس مبارک میں جس شخص کے دل  
میں جو بات گزرتی تھی آپ پر یکشوف ہو جاتی تھی اور طے ارض کا یہ حال تھا کہ جہاں  
چاہتے تھے چشم زون میں پہنچ جاتے تھے، چنانچہ جامع العلوم (ملفوظاتِ مخدوم  
جو انبیا) میں ہے کہ آپ ہر شب جمعہ اور شبِ دو شنبہ کو مکہ معظمہ شریف لے  
جاتے اور مسجد الحرام میں نماز ادا کرتے تھے اور مدینہ منورہ جاتے اور حضرت رسول خدا  
صلی اللہ علیہ وسلم کے روضہ مقدسہ کی زیارت کرتے اور سلام پڑھتے تھے۔

صاحبِ مرآة الاسرار فرماتے ہیں کہ ”وے را دریں طریق بغایت بزرگ شانے  
بود، از جمیع اوصاف ہائے پسندیدہ آراستہ، ریاضت و سخت و اخلاقیہ نرم و عشقہ

وافر و ہمت بلند و حالے قوی و کراماتے مستور و اشنت“

اخبار الصالحین میں شیخ بہار الدین ثانی کے ایک مرید عبد الصمد کا بیان نقل کیا گیا ہے۔ لکھتے ہیں کہ آپ میں اتباع شریعت بہت تھا اور کلمات توحید کبھی علانیہ و بر ملا زبان پر نہیں لاتے تھے۔ اپنے والد ماجد اور جدِ مجد کے سامنے نہایت درجہ ربا ملحوظ رکھتے تھے۔ . . . . غطاء و فضلار و فقراء سے بہت صحبت رکھتے اور اکثر اوقات ذکرِ خفی و حلّی و مراقبہ و مکاشفہ و محاسبہ و معاملہ و مکالمہ و معانقہ میں صرف فرماتے یہاں تک کہ آپ کی عمر پچیس سال کی ہوئی اور عسوری و معنوی تمام کمالات حاصل ہوئے اور توحید و تصوف اور اخلاقِ اہل تصوف و توحید میں منظر وقت ہو گئے۔

سیر العارفین کے مؤلف نے آپ کے روحانی مرتبہ کی طرف ان الفاظ میں اشارہ کیا ہے۔

بہار معرفت سلطان معنی	دجودش آیتے در شان معنی
دلش از طلعتِ اسرار مسرور	ہمیشہ جاننش از انوار محمود
بباطن و حقیقت رفتہ بیباک	بظاہر و شریعت چست چالاک
بمک فقر از کشف و کرامات	زود بر عرش کوس استقامات
کلامش پاک از طامات از شطح	یگانہ شیخ رکن الدین ابوالفتح
بمک فقر جز نعمت بنودش	جالی ریزہ چین خوار بنودش

اخبار الصالحین کے مؤلف کا بیان ہے کہ شیخ بہار الدین ثانی (۱۱۵۷ھ) کے ایک مرید عبد الصمد نے حضرت شیخ رکن الدین کا ایک تذکرہ لکھا ہے جو سیر فتح شاہ صاحب ملتانی کے پاس تھا اور راقم حروف کی نظر سے گزرا ہے۔

مولانا ضیاء الدین برنی اپنی کتاب تاریخ فیروز شاہی میں لکھتے ہیں: "ہمچنانچہ  
در تمام عصر علانی شیخ رکن الدین کہ شیخ بن شیخ بن شیخ بود بر سجاوہ شیخ صدر الدین  
و شیخ بہار الدین در ملتان مستقیم بود و کرام شرف و بزرگی و جلال و منقبت از  
آں بہتر و از آں بالاتر بود کہ پید او صدر الدین و جد او شیخ بہار الدین ز کربا یاد شد  
و ہم در عہد علانی شیخ رکن الدین داوڑ طریقت مشائخ می داد و حق تکمیل مریدان  
می گذاشت و سجاوہ جد و پدر را منور می داشت . . . . ."

شیخ نصیر الدین اودھی المشہور بہ چراغ دہلی سے منقول ہے کہ جس وقت شیخ  
رکن الدین ابوالفتح دہلی میں تشریف لائے تھے غلوں کو آنحضرت کے عطائے ظاہری  
و باطنی سے ہر روز روز عید اور ہر شب شب قدر ہوتی تھی سلطان علاء الدین خلجی  
کے عہد میں آپ دو بار دہلی میں تشریف لائے تھے اور سلطان قطب الدین کے  
عہد میں تین بار، اور سلطان علاء الدین خلجی باوجود غرور و حسمت آنحضرت کے  
استقبال کے لئے سوار ہوتا تھا اور باعزاز تمام شہر میں لاتا تھا اور دو لاکھ ٹنکہ  
پہلے دن اور پانچ لاکھ ٹنکہ روز وداع بطریق شکرانہ ارسال کرتا تھا اور شیخ رکن الدین  
کے پاس اُس دن جس قدر زرشکرانہ آتا تھا خلائق پر تقسیم کرتے تھے ایک درم یا  
دینار باقی نہ رکھتے تھے، اور بارہا فرماتے تھے کہ میں ملتان سے بعشق و محبت  
شیخ نظام الدین اولیاء دہلی میں آتا ہوں۔ سلطان قطب الدین کے عہد میں شیخ  
رکن الدین ابوالفتح تین مرتبہ دہلی میں تشریف لائے، اکثر اوقات شیخ نظام الدین  
اولیاء کے ساتھ صحبت رکھتے تھے۔

سیر العارفین میں ہے کہ ایک بار آپ اور سلطان المشائخ حضرت نظام الدین اولیاء

حضرت بابا فرید الدین گنج شکر کے عرس میں حاضر تھے۔ جب قوالوں نے راگ شروع کیا تو حضرت نظام الدین اولیاء کو وجد و حال طاری ہوا، چاہا کہ کھڑے ہو جائیں۔ آپ نے اُن کا دامن پکڑ لیا اور اُٹھنے نہ دیا کہ تواجید و چرخ فرمائیں۔ تھوڑی دیر کے بعد حضرت نظام الدین اولیاء بقصد تواجید کھڑے ہو گئے۔ اس بار آپ نے نہ روکا بلکہ خود بھی دست بستہ اور مشائخ کی طرح مویب کھڑے رہے۔ سماع ختم ہونے کے بعد جب آپ اپنے مقام پر واپس آئے تو حضرت مولانا علم الدین علامہ نے عرض کیا کہ یا مخدوم اس کا کیا سبب ہے کہ جب پہلی بار حضرت سلطان المشائخ بقصد تواجید اُٹھے تو آپ نے اُٹھنے نہ دیا اور جب دوسری بار اُٹھے تو آپ نے باز نہ رکھا فرمایا میں نے پہلی بار حضرت سلطان المشائخ کو عالم ملکوت میں پایا وہاں تک میرا ہاتھ پہنچا اور دوسری بار عالم جبروت میں دیکھا اس لئے دست بردار ہوا۔

اسی کتاب میں ہے کہ آپ بعد وفات حضرت سلطان المشائخ نظام الدین اولیاء کے بغرض حصول زیارت حضرت سلطان المشائخ وہلی تشریف لے گئے تھے۔ اس وقت سلطان غیاث الدین تغلق نے سفر بنگالہ سے وہلی کی طرف مراجعت کی تھی۔ آپ نے دو تین کوس تک بادشاہ کا استقبال کیا۔ اسی زمانہ میں وہلی سے دو دو کوس کے فاصلہ پر بادشاہ کے بیٹے سلطان محمد تغلق نے ایک عمارت عایشانہ تیار کرائی تھی۔ بادشاہ نے اس میں نزول کیا۔ جب کھانا دسترخوان پر چنا گیا آپ نے فرمایا یہ عمارت نہی ہے اس میں سے جلد نکل جانا چاہیے۔ بادشاہ نے کہا کہ کھانے سے فرصت ہونے تو نکلیں۔ آپ نے فرمایا کہ خیر بیت اسی میں ہے کہ جلد نکل جائے۔ یہ فرما کر ہاتھ دھوئے بغیر آپ باہر نکل آئے۔ آپ کا نکلنا تھا کہ عمارت

گر پڑی اور بادشاہ مع ہمراہیوں کے دب کر گیا۔

اخبارِ الاخیار میں ہے کہ آپ سلطان قطب الدین بن علاء الدین کے زمانے میں وہلی تشریف لائے تھے جہت شریخ نظام الدین قدس سرہ اس وقت مسندِ رشتہ و تربیت پر جلوہ افروز تھے۔ آپ کے استقبال کے لئے اپنی خانقاہ سے حوضِ خاصِ علائی تک جو شہرِ وہلی میں واقع ہے تشریف لے گئے جب آپ نے اپنے حضورِ شریف سے سلطان قطب الدین کی مجلس کو مشرف کیا تو اُس نے دریافت کیا کہ اہل شہر میں سب سے پہلے کس شخص نے آپ کا استقبال کیا۔ فرمایا کہ جو شخص اہل شہر میں بہترین ہے۔ سلطان قطب الدین کو شیخ نظام الدین کے ساتھ عداوت تھی اور بعض کہتے ہیں کہ شیخ رکن الدین کے بلانے سے اس کا مقصد حضرت شیخ نظام الدین کی تحقیر اور کسرِ شان تھی لیکن شیخ رکن الدین نے اس کلام سے اُس کے وہم کو مٹا دیا اور اُس کو اس توقع سے محروم کر دیا۔

سیرِ الاولیاء میں مذکور ہے کہ اس واقعہ کے بعد ان دونوں بزرگوں کی جامع مسجد میں ملاقات ہوئی۔ پہلے حضرت شیخ نظام الدین اپنی نماز کی مقررہ جگہ سے اُٹھے اور شیخ رکن الدین کے پاس تشریف لائے۔ پھر شیخ رکن الدین، حضرت شیخ نظام الدین کی خدمت میں آئے اور کچھ صحبت رہی۔ پھر ایک روز شیخ نظام الدین اپنے مقبرہ میں جو اس وقت زیرِ تعمیر تھا تشریف رکھنے تھے کہ ناگاہ شیخ رکن الدین کی آمد کا شور بلند ہوا۔ حضرت شیخ نظام الدین نے طحام کا حکم فرما کر مجلسِ مرتب کی۔ غالباً شیخ رکن الدین کے پاؤں میں کچھ تکلیف تھی اور جس پاکی میں سوار ہو کر آئے تھے اس میں بیٹھے رہے شیخ نظام الدین اور دوسرے لوگ آپ کی پاکی کے سامنے بیٹھے

گئے جب صحبت گرم ہوئی تو شیخ عماد الدین اسمعیل برادر شیخ رکن الدین نے عرض کیا کہ  
 بزرگواروں کا یہ اجتماع غنیمت ہے، اس سے بہتر اور کیا ہو سکتا ہے کہ ان کے انفا شیخ  
 سے نفع حاصل کیا جائے۔ بندہ کے دل میں یہ خیال ہے کہ حضرت رسول اللہ صلی اللہ  
 علیہ وسلم کی ہجرت میں کیا حکمت تھی۔ شیخ رکن الدین نے فرمایا کہ غالباً اس میں یہ حکمت  
 تھی کہ جناب رسالت مآب کے بعض کمالات و درجات کا ظہور عالم فعل میں اصحاب  
 صفہ کی صحبت پر موقوف رکھا گیا تھا۔ شیخ نظام الدین نے فرمایا کہ فقیر کو ایسا معلوم ہوتا  
 ہے کہ اس میں یہ حکمت تھی کہ مدینہ کے بعض فقرا جن کے لئے آنحضرت کی سعادت  
 صحبت حاصل کرنا محال تھا اس نعمت سے مشرف ہوں۔ کہتے ہیں کہ ایسا فرمانے  
 سے ان دو بزرگواروں کو ایک دوسرے کی تواضع مقصود تھی۔ شیخ رکن الدین کا مقصد  
 یہ تھا کہ ہمارا یہاں آنا طلب کمال اور استفادہ کے لئے ہے اور شیخ نظام الدین کی عزت  
 یہ تھی کہ آپ کا آنا تکمیل و افادہ کے لئے ہے۔ سیر الاولیاء کی یہ روایت نقل کر کے شیخ  
 عبدالحق محدث دہلوی لکھتے ہیں اس میں شک نہیں کہ آنحضرت صلی اللہ علیہ وسلم  
 کا کمال جو اصحاب صفہ کی صحبت پر موقوف تھا یہی ارشاد و تکمیل ہے جس کے باعث  
 ثواب دعوت اور حصول درجات ہے نہ کمال ذاتی، حاشا پس دونوں باتوں کا مال ایک  
 ہوا واللہ اعلم۔

اس گفتگو کے بعد کھانا حاضر کیا گیا۔ جب کھانے سے فارغ ہوئے تو اقبال خام  
 نے چند اعلیٰ ریشمی پارچاٹ اور سودا شرفیاں ایک باریک کپڑے میں کہ جس میں سے ان  
 کا عکس باہر پڑتا تھا پیٹ کر شیخ رکن الدین کے قدموں کے نیچے رکھ دیں شیخ رکن الدین  
 نے فرمایا استرخہ بیک (اپنے سونے کو ڈھکوں) شیخ نظام الدین نے جواب میں فرمایا

ذہبک و مذہبک ( اپنے سونے اور اپنے طریق کو) یعنی سونا، طریق کو چھپانے کا سبب اور درویش کے حال کا قبہ ہے تاکہ عوام کی نظر سے مستور رہے۔ شیخ رکن الدین نے اس کے لینے میں تامل کیا۔ حضرت شیخ نظام الدین نے اس کو شیخ ہمایوں کے سپرو کر دیا۔

غذا آپ کی محض قلیل تھی لیکن مقوی ہوتی تھی تاکہ عبادت و ریاضت میں قوت ملے۔ چند میووں کو گھی میں یا دودھ میں جوش دیتے تھے اور اس کے چند لقمے تناول فرماتے تھے دوسری غذا کی حاجت نہ ہوتی تھی۔ حضرت مخدوم جہانیاں فرماتے ہیں کہ جب میں حالت طالب علمی میں آپ کی خدمت میں حاضر تھا تو آپ کے لئے جو آشام تیار ہوتا تھا اس میں سے کسی قدر مجھے بھی عنایت ہوتا تھا، اور یہ بھی فرماتے ہیں کہ ایک بار آپ نے مجھے واقعہ میں فرمایا کہ سالک کی غذا قلیل الکمیث و کثیر الکیفیت ہونی چاہیے تاکہ وہ میرے جد امجد کے اور اذکی مراعات کر سکے اور قلیل الکمیث و کثیر الکیفیت یہ ہے کہ وزن میں کم اور کیفیت میں بہت ہو اور یہ بھی فرماتے ہیں کہ ایک روز لوگوں نے فرید طبیب ملتانی سے بیان کیا کہ آپ کچھ نہیں کھاتے ہیں۔ وہ آیا اور آپ کے واسطے ویسی ہی غذا لائی گئی جس کا بیان اوپر ہوا ہے۔ آپ نے اس میں سے چند لقمے حسب معمول تناول فرمائے اور کسی قدر فرید طبیب کو بھی عنایت کئے کہ اس نے بھی کھائے اور کہا کہ مجھے سات روز تک غذا کی حاجت نہ ہوگی البسی غذا جو شخص کھاتا ہے وہ ٹھوڑے سے سیر ہو جاتا ہے اور طاعت و وضو میں قوت حاصل ہوتی ہے۔

آپ کا معمول تھا کہ جو لوگ آپ کی زیارت کو حاضر ہوتے تھے ان کو کچھ نہیں

کھلاتے تھے۔ حضرت مخدوم جہانیاں فرماتے ہیں کہ ایک بزرگ خراسانی اکثر آپ کی خدمت میں حاضر ہوتے تھے۔ انھوں نے ایک روز سلطان المشائخ حضرت نظام الدین اولیاء کی خدمت میں عرض کیا کہ میں جب آپ کی خدمت میں حاضر ہوتا ہوں تو آپ ضرور کچھ کھلانے ہیں لیکن میں بارہا حضرت شیخ رکن الدین کی خدمت میں گیا انہوں نے مجھے کوئی چیز نہیں کھلائی۔ حضرت سلطان المشائخ نے فرمایا کہ میں اس حدیث پر عمل کرتا ہوں من زار حیا ولم یذق منه شئاً فکافا زار میتا یعنی جو شخص کہ زیارت کرے کسی زندہ کی اور نہ چکھے اس سے کوئی چیز تو گویا اس نے زیارت کی کسی مردہ کی۔ خراسانی بزرگ نے عرض کیا کہ کیا یہ حدیث حضرت شیخ رکن الدین کو نہیں پہنچی کہ وہ عمل کریں۔ حضرت سلطان المشائخ نے فرمایا کہ حضرت شیخ رکن الدین عمل معنوی کرتے ہیں اور ذوق روحانی چکھاتے ہیں اور ذوق دو طرح پر ہے ایک روحانی دوسرا جسمانی۔ روحانی وعظ و نصیحت کا ہے اور جسمانی اکل یعنی کھانا۔ اس کے بعد جب وہ بزرگ خراسانی آپ کی خدمت میں آئے تو عرض کیا کہ حضرت سلطان المشائخ فرماتے تھے کہ حضرت شیخ رکن الدین ذوق روحانی دیتے ہیں اور میں ذوق جسمانی دیتا ہوں۔ یہ سن کر آپ نے فرمایا کہ یہ اورم نظام الدین نے تو اصرار کیا ہے کیونکہ ان میں دونوں باتیں موجود ہیں وہ ذوق روحانی بھی دیتے ہیں اور ذوق جسمانی بھی دیتے ہیں۔

آپ کی وہ ذات بابرکات تھی جس سے مخلوقات کو فیضانِ عظیم پہنچتا تھا اور غلاتق کی حاجت روائی ہوتی تھی۔ کوئی حاجت مند آپ کے حضور میں ایسا نہ آیا کہ آپ نے اس کی حاجت روائی نہ فرمائی ہو، چنانچہ کثرت حاجت روائی کی



وجہ سے لوگ آپ کو قبلہ حاجات کہتے تھے اور آپ کی عادت تھی کہ جب بادشاہ کے دربار کی طرف تشریف لے جاتے تو راستہ میں اپنے سواری کے تختِ رواں کو آہستہ آہستہ اور ٹھہراتے ہوئے لاتے تاکہ اہل حاجات اپنی اپنی عرضیاں آپ کی خدمت میں پیش کریں یا زبانی عرض و معروض کریں، اور دربار شاہی کے دو دروازوں تک آپ تختِ رواں پر تشریف لے جاتے تیسرے دروازہ پر بادشاہ آپ کی تعظیم و استقبالیہ کے واسطے حاضر ہوتا اور کمال ادب سلام کرتا اور یہ اعزاز و اکرام دربار میں لے جا کر بٹھلاتا اور خود موڈ بانہ دو زانو ہو کر سائے بیٹھتا اور آپ کے خیر مقدم کو عنایت و باعثِ فخر سمجھتا۔ آپ خادم کو اشارہ فرماتے وہ غلائق کی عرضیاں بادشاہ کے حضور میں پیش کرتا۔ بادشاہ ہر ایک عرضی کو پڑھتا اور اس کی پشت پر سائل کے حسبِ مطلب مناسب حکم لکھتا، تب آپ واپس آتے۔ باوجود اس بزرگی اور عظیم الشانی کے آپ کی کسرِ نفسی کا یہ حال تھا کہ جب ڈولے پر چلتے تھے تو اکثر دواؤں ہاتھ باہر نکالے رہتے تھے، فرماتے کہ شاید کسی بخشے ہوئے کا ہاتھ میرے ہاتھ سے لگ جائے تو میں بھی بخشا ہوا ہوں جاؤں۔

سلطان محمد بن تغلق بھی آپ کا معتقد تھا۔ تاریخ معصومی میں ہے کہ جب کشکوہاں نے سلطان کے خلاف بغاوت کی اور سلطان نے اسے شکست دے کر حکم دیا کہ اہل ملتان کے خون سے نہریں بہا دو اور قاضی شہر کہیم الدین کی کھال کھجوا دی تو شیخ رکن عالم ننگے پاؤں بادشاہ کے پاس گئے اور اہل شہر کی سفارش کر کے ان کی جانیں بچائیں۔

اخبارِ الانبیاء میں ہے کہ ایک مرتبہ آپ حضرت شیخ نظام الدین اولیاء کی

عیادت کو دہلی تشریف لے گئے اور فرمایا کہ یہ عشرہ ذی الحجہ ہے ہر شخص سعادتِ حج حاصل کرنے کی کوشش کرتا ہے لیکن میں نے شیخ المشائخ کی زیارت سے مشرف ہونے کی کوشش کی۔ اس کے بعد جب شیخ نظام الدین اولیاء رحلت فرما گئے تو آپ نے ان کی غازی جنازہ پڑھائی اور اس نعمت کے حصول پر فخر کرتے تھے۔ پھر تھوڑی مدت بعد وطن تشریف لے گئے۔

خیر المعباس میں حضرت شیخ نصیر الدین محمود سے منقول ہے کہ جب شیخ الاسلام شیخ رکن الدین ملتان سے دہلی آئے تو قلمبر اور جوالقی درویش ان کی خدمت میں حاضر ہوئے۔ قلمبروں نے شیخ سے شربت کی درخواست کی شیخ نے ان کو کچھ دیا۔ پھر جوالقی اٹھے اور شیخ سے کہنے لگے کہ میں خرچ دو۔ انھوں نے ان کو کچھ دیا۔ پھر ارشاد فرمایا کہ جو شخص قوم کا پیشوا ہو اس کے پاس تین چیزوں کا ہونا ضروری ہے۔ اول اس کے پاس مال ہونا چاہیے تاکہ یہ لوگ جو کچھ طلب کریں ان کو دیا جائے۔ اس وقت قلمبروں نے شربت مانگا، اگر درویش کے پاس کچھ نہ ہوتا تو کہاں سے دیتا جس پر یہ لوگ بدگوئی کرتے چلے جاتے اور قیامت کے دن سزا پاتے۔ دوم اس کے پاس علم کا ہونا ضروری ہے تاکہ جب علماء کی صحبت میں بیٹھے تو ان کے ساتھ علم کی باتوں میں حصہ لے۔ سوم حال کی ضرورت ہے تاکہ درویشوں کے ساتھ حال میں شریک ہو۔

حضرت مخدوم جہانیاں فرماتے ہیں کہ میں ایک روز خدمتِ مبارک میں حاضر تھا۔ لوگ آتے تھے اور مرید ہوتے تھے۔ ایک شخص نے عرض کیا کہ جو کوئی ترکش بند یا اور حبس کا آدمی آتا ہے مخدوم اس کو مرید کرتے ہیں یہ کیونکر ہے۔ فرمایا اگر وہ

ایک گناہ سے بھی باز آجائے تو ابوالفتح کو بوجہ اس کے بخش دیں۔ وہی حضرت فرماتے ہیں کہ ایک روز ایک امیر حصول بیعت کے لئے حاضر خدمت ہوا اور توبہ کی۔ آپ نے اس کو کلاہ عطا فرمائی۔ ایک درویش اس جگہ حاضر تھا کہنے لگا کہ آپ ایسے آدمی کو کلاہ عطا فرماتے ہیں جو ہنوز دنیا کے کاموں میں ڈوبا ہوا ہے۔ فرمایا اے عزیز اگر وہ بوجہ ایک کلاہ کے گناہ سے باز آجائے اور اس کی جہت سے بخشا جائے تو میں کس لئے اس کو کلاہ نہ دوں۔ آپ اس بیت کو بہت پڑھا کرتے اور زار زار روتے تھے۔

انہیبت ابن ذرہ نوحن شدل من

تاخو بکدام راہ بود منزل من

سریق فی الجنۃ و فریق فی السعیر، یعنی ایک گروہ بہشت میں ہے اور ایک گروہ دوزخ میں۔

آپ کو علماء و فضلاء اور درویشوں کے ساتھ حد و وجہ کا اخلاص تھا اور ان کی تعظیم و تکریم و خاطر داری میں بہت مبالغہ فرماتے تھے۔ سراج الہدایہ (ملفوظات) مخدوم جہانیاں میں مذکور ہے کہ ایک بار ایک شخص حضرت رکن الدین کی خدمت میں حاضر ہوا اور کہنے لگا کہ میں آپ کے استاد کے لڑکوں میں سے ایک لڑکا ہوں۔ دریافت کیا تو معلوم ہوا کہ اس کے باپ سے سورۃ اخلاص پڑھی تھی۔ فرمایا تم میرے خدانہ زاوہ ہو مجھ کو اسی طرح حکم و جس طرح ایک اقا اپنے غلام کو حکم دیتا ہے۔ اس نے کہا مجھ کو دنیا کا مال و متاع چاہیے۔ حضرت شیخ رکن الدین نے اس کو اسی وقت دس ہزار تنگ مرحمت فرمائے جامع العلوم (ملفوظات) مخدوم جہانیاں میں ہے کہ آپ ہر شرب جمہور شرب

دوشنبہ کو مکہ معظمہ تشریف لے جاتے اور مسجد الحرام میں نماز ادا کرتے تھے اور مدینہ منورہ جاتے اور حضرت رسول خدا صلی اللہ علیہ وسلم کے روضہ مقدسہ کی زیارت کرتے اور سلام پڑھتے تھے۔ حضرت مخدوم جہانیاں جہاں گشت فرماتے ہیں کہ میں نے خانہ کعبہ میں آپ کا مصلا حضرت رسول خدا صلی اللہ علیہ وسلم کے مصلائے مبارک کے متصل دیکھا ہے۔ حضرت شیخ نصیر الدین محمود چراغ دہلی کا مصلا اس سے بمقدار چار گز کے پیچھے تھا۔ میں نے شیخ مکہ حضرت امام عبداللہ شافعی سے پوچھا کہ حضرت شیخ نصیر الدین محمود کا مصلا پیچھے کیوں ہے۔ فرمایا کہ حضرت شیخ رکن الدین سے اس سرور کا مرتبہ فریب ہے، میں ان دونوں مصلوں کے پیچھے نماز پڑھا کرتا تھا، اور مدینہ منورہ میں ان دونوں بزرگوں کا مقام حضرت رسول خدا صلی اللہ علیہ وسلم کی پائنتی میں واقع ہے اور عرش و کرسی و لوح و قلم تو گویا نظر کے سامنے تھے کہ اس سے پوری خبر رکھتے تھے۔

حضرت مخدوم جہانیاں فرماتے ہیں کہ میں ایک روز خدمت مبارک میں حاضر تھا۔ اتنے میں ایک لشکرہ نے حاضر ہو کر بیعت کی التجا کی۔ آپ نے قبول نہ فرمائی اور فرمایا کہ تو کچھ روز تک یہ کربعدہ مرید ہونا، لیکن وہ الحاح و زاری کرتا ہی رہا۔ آپ کے برادر حضرت مولانا عماد الدین اسماعیل نے جو کثرت علم و فضل و ورع و تقویٰ سے آراستہ و پیراستہ تھے عرض کیا کہ مخدوم وہ الحاح و زاری کرتا ہے آپ قبول کیوں نہیں کرتے۔ فرمایا میں کیوں کر قبول کروں میں تو دیکھتا ہوں کہ عرش و لوح محفوظ میں لکھا ہے کہ یہ چند وقت اور گناہ کرے گا۔

ایک شخص سندھی آپ کی خانقاہ سے حج کو گیا وہاں غلہ گراں تھا۔ اس کو منظر

پیدا ہوا کہ میں حضرت کی خانقاہ میں چار قرص پاتا تھا اور یہاں ایک بھی نہیں ملتا۔ ایک بزرگ نے اس سے فرمایا کہ حضرت شیخ ہر شب جمعہ کو بلا ناغہ یہاں تشریف لاتے ہیں اور آپ کا مقام بھی دکھا دیا کہ یہاں مشغول ہوتے ہیں، چنانچہ سندھی نے آپ کو پا کر پہچان لیا اور سلام کیا۔ آپ نے سلام کا جواب دے کر ملتان کی زبان میں فرمایا کہ تو کیوں حیران ہے۔ اس نے سارا حال بیان کیا۔ آپ نے فرمایا کہ چار قرص جو تیرا وظیفہ تھا یہاں بھی پہنچا کرے گا، پس ہر روز اسی وقت کہ ملتان میں پہنچتا تھا چار قرص خانقاہ کے اور دو پیلے سالن اس کے پاس برابر پہنچتے تھے ایک بار ایک عرب درویش آپ کی خانقاہ میں فرودکش ہوئے آپ نے خادم کے ہاتھ ان کے پاس کھانا بھیج دیا۔ خادم نے ان سے پوچھا کہ کیا آپ حضرت کو دیکھنا چاہتے ہیں۔ انھوں نے کہا کہ میری کیا مجال جو حضرت کو دیکھ سکوں۔ جس وقت وہ اپنے ورد سے فارغ ہوئے آپ خود ان کے پاس تشریف لے گئے اور آنا فانا ان کو منزل مقصود کو پہنچا دیا اور رخصت فرمایا۔

ملتان میں آپ کا ایک مرید حبرہ خانقاہ میں مشغول تھا۔ اس نے ایک شخص کو خواب میں دیکھا کہ وہ کہتا ہے کہ توج کو جا۔ جب وہ بیدار ہوا تو آپ کی خدمت میں حاضر ہوا۔ آپ نے دیکھتے ہی فرمایا کہ یہ خواب نوح کو شیطان نے دکھلا رہا ہے وہ چاہتا ہے کہ نوح کو مشغولی سے تلف کرے، نوح پر حج فرض نہیں تو تو ایک فقیر اور گناہ کرتے ہیں کہ ایک روز آپ نے وضو سے فارغ ہو کر الحمد للہ فرمایا اور جوڑھا کہ وضو کے بعد آئی ہے اس کو نہ پڑھا۔ کسی نے آپ سے اس کا سبب پوچھا۔ فرمایا کہ میں نے الحمد للہ اس لئے کہا کہ وضو میں غیر حق کا خطرہ میرے دل میں نہ گذرا

میں امید کرتا ہوں کہ آج نماز میں میرے وصال کا روز ہے کیونکہ کہا ہے الطہارۃ  
فصل والصلوۃ وعل فمن يتفصل فی الطہارۃ عن الکونین لم یصل  
فی الصلوۃ الی صاحب الکونین .

اخبار الصالحین کا بیان ہے کہ آپ مریدوں اور طالبانِ حق کی تربیت میں منظر  
وقت تھے، چنانچہ مخدوم جہانیاں شیخ جلال الدین بخاری کے مانند بزرگ آپ  
سے تربیت حاصل کر کے مرتبہ ریشد وارشاد کو پہنچے۔ آپ کے خلیفوں میں  
شیخ صدر الدین عرف حاجی چراغ بند پڑے کامل گزرے ہیں جن کا مزار مبارک  
جو پور کے قریب قصبہ مظفر آباد میں ہے۔ آپ کے خلفاء میں ایک بزرگ شیخ عثمان  
سیاح ہیں جو قاضی وجیہ الدین سنامی کے فرزند تھے اور اب دہلی میں آسودہ ہیں۔  
آپ کے ایک خلیفہ شیخ محمد الدین طاہر قدس سرہ ہیں جن کا مزار سنجل کے قریب  
موضع کنور میں ہے۔

تاریخ فرشتہ میں مولانا اسماعیل ذاکر سے نقل ہے کہ شیخ رکن الدین ابو الفتح نے  
اپنی وفات سے تین مہینے پیشتر یکبارگی خلق سے کنارہ کر کے گوشہ نشینی قبول کی  
تھی اور کبھی حجرہ سے سوائے نماز فرض کے برآمد نہ ہوتے تھے۔ الغرض سولہویں  
رجب ۷۳۵ھ کو بروز پنجشنبہ بعد نماز عصر آپ نے مولانا ظہیر الدین محمد کو کہ خادم  
خاص تھے حجرہ میں طلب کیا اور اپنی تجہیز و تکفین کے بارے میں وصیت کی چونکہ  
آپ کے کوئی فرزند نہ تھا مصلیٰ اور خرقہ اپنے ایک بھائی کو عطا کیا اور نماز مغرب  
کے وقت امام کو اندر بلا کر نماز فرض ادا کی اور سر سجدہ میں رکھ کر وصیت حیات  
رَبِّ کائنات کے سپرد کی۔ رَحْمَتُ اللّٰهِ تَعَالٰی عَلَیْہِ

سیر العارفین میں ہے کہ آپ کے کوئی اولاد نہ تھی جو جانشین ہوتی۔ اسی وجہ سے آپ کے بھائی کی اولاد صاحبِ سجادہ ہوئی اور خاندان میں اس وقت تک کوئی سلسلہ باقی ہے۔

مسائلک السائلین کا بیان ہے کہ شیخ رکن الدین ابوالفتح کے کوئی فرزندِ صلیبی نہیں تھا کہ سجادہ و خرقہ اس کو مرحمت فرماتے، آپ کے برادر حضرت مولانا ممداد الدین اسمعیل کی اولاد آپ کی قائم مقام و سجادہ نشین چلی آتی ہے۔

روضہ مبارک قلعہ ملتان کے جنوب مغرب میں واقع ہے۔ یہ عمارت برصغیر پاک و ہند کی بہترین عمارتوں میں شمار کی جاتی ہے آپ کے مقبرے پر عقیدت مندانِ علاقہ اور زائرینِ سمرقند کا اکثر ہجوم رہتا ہے۔ بیان کیا جاتا ہے کہ اصل میں یہ مقبرہ شاہ تغلق نے اپنے لئے تعمیر کرایا تھا۔ بعد میں اس کے لوط کے محمد تغلق نے آپ کی نذر کر دیا۔ مقبرہ میں حضور کی اولاد کی سیکڑوں قبریں ہیں جو بعد میں یہاں دفن ہوتے رہے۔ رحمت اللہ تعالیٰ علیہم اجمعین۔



## عُوفِیَا نَدِ تَعْلِیْمَات

حضرت شیخ رکن الدین کے کچھ وصایا و ملفوظات مجمع الاخبار میں درج ہیں جن کو شیخ عبدالحق محدث دہلوی نے اخبار الاخبار میں نقل کیا ہے ایک مرتبہ کو لکھتے ہیں۔

عزیز کو معلوم ہو کہ آدمی دو چیزوں سے عمارت ہے صورت اور صفت اور حکم

صرف صفت پر ہے نہ کہ صورت پر؛ ان الله لا ينظر الى اعمالكم  
 ولكن ينظر الى قلوبكم (خدا تعالیٰ عزوجل تمہاری صورتوں یا اعمال کو نہیں  
 دیکھتا بلکہ دلوں کو دیکھتا ہے) لیکن حکم صفت کی تحقیق صرف دارِ آخرت میں ظہور پذیر  
 ہوتی ہے کیونکہ وہاں اشیاء کے حقائق ظاہر ہوتے ہیں اور یہ شکل و صورت نیست  
 نابود ہو جاتی ہے، وہاں ہر شخص کو اس صورت میں جمع کرتے ہیں جو اس کی صفت  
 کے موافق ہو، پتھر پتھر بے علم با عود کو اتنی عبادت کے باوجود کہتے کی صورت میں اٹھائیں گے  
 قمشہ مکمل الکلبا، اور اسی طرح ظلم و تعدی کرنے والا شخص اپنے آپ  
 کو بھیڑیے کی شکل میں دیکھے گا، اور صاحبِ کبریتے کی صورت میں ظاہر ہوگا اور  
 بخیل و عریس خنزیر کی شکل میں، فکشفنا عنک غطاءک فیوم حد  
 یہی ہوگا، اور جب تک کوئی شخص اوصافِ ذمیہ سے پاک نہیں ہوتا اس کا شمار  
 جانوروں اور زندوں میں ہے اولعاک کا الانعام بل لہم اخل، اور تزکیہ  
 اس وقت تک حاصل نہیں ہو سکتا جب تک بندہ حضرتِ عزت کی بارگاہ میں التجا  
 واستعانت نہ کرے وما ابری نفسی ان النفس لامارۃ بالسوا لاما  
 رحم ربی ان ربی غفور رحیم، جب تک اللہ تعالیٰ کا فضل و رحمت  
 و شکیری نہ کرے تزکیہ نفس حاصل نہیں ہوتا ولولا فضل اللہ علیکم ورحمتہ  
 ما زکی منکم احد ابداً، اور اس فضل و رحمت کے ظہور کی علامت یہ ہے  
 کہ بندہ کی چشم بینا میں اس کے عمیوب ظاہر ہو جاتے ہیں اور عظمتِ الہی کے انوار  
 کے پرتو سے کہ جس کے سامنے تمام اسرار معدوم ہو جاتے ہیں اس کا باطن منور  
 ہو جاتا ہے یہاں تک کہ تمام دنیا اور اس کی شان و شوکت اس کی نظر میں خاک



معلوم ہوتی ہے، اور اہل دنیا کی اس کے دل میں کوئی قدر نہیں رہتی جب اس کے باطن پر یہ کیفیت مستولی ہو جاتی ہے تو ناچار اس کو ارباب دنیا کے حیوانی اوصاف سے نفرت آتی ہے اور وہ چاہتا ہے کہ یہ اوصاف فرشتوں کے اوصاف میں تبدیل ہو جائیں، چنانچہ اس میں ظلم کے بجائے عفو، غضب کے بجائے حلم، کبر کے بجائے تواضع، بخل کے بجائے سخاوت اور حرص کے بجائے ایشار کی خوبیاں پیدا ہو جاتی ہیں، مگر یہ معاملہ عفتی کے طلب کرنے والوں کے لئے ہے، طالبان حق کا کام اس سے بالاتر ہے۔ تخلقو باخلاق اللہ خاص انہیں کے لئے مستم ہے

وہاں تک پہنچنے کے لئے ہر شخص کی عقل کام نہیں آتی ہے

عہدیت مررا کہ نیرم بجز تو دوست

شرطیت مررا کہ خواہم بے تو بیچ

نیز مجمع الاخبار میں ہے کہ شیخ رکن الدین نے اپنے ایک مرید کو لکھا تھا کہ ایک

مرتبہ حضرت علی کرم اللہ وجہہ نے ارشاد فرمایا کہ میں نے کبھی کسی شخص کے ساتھ نہ

نیکی کی اور نہ بدی۔ حاضرین نے تعجب سے پوچھا کہ امیر المؤمنین! بدی تو خیر آپ

سے نہیں ہو سکتی مگر نیکی کے متعلق آپ کیا فرما رہے ہیں۔ ارشاد فرمایا کہ حق جل و

علا کا قول ہے من عمل صالحا فلنفسہ ومن اساء فلنفسہ یعنی جس نے

اچھے کام کئے اپنے نفس کے لئے کئے اور برے کام کئے تو وہ بھی اپنے نفس کے لئے

کئے، پس جو کچھ نیکی یا بدی مجھ سے صادر و حادث ہوئی وہ درحقیقت میرے لئے

اور مجھ پر تھی نہ کہ کسی دوسرے پر واللہ اعلم۔ اسی لئے بزرگوں نے کہا ہے کہ

”سلاح این کس صلاح اویس است“

چومیدانی ہر آئینہ کاری و روی آخر ہمہ حال نکو کاری بہ

ایک عاقل کو دنیا و آخرت کے لئے اتنی نصیحت کافی ہے واللہ الموفق بالخیر  
ایک مرید کو وصیت کرتے ہیں کہ اعمال پر متابعت یہ ہے کہ اعضا و جوارح  
کو شرعی ممنوعات و مکروہات سے قولاً و فعلاً باز رکھے، لایعنی مجلس سے بھی پوسیز  
لازم ہے، وہ چیز جو طالب کو حق تعالیٰ سے برگشتہ کر کے دنیا کی طرف مائل کرتی ہے  
اس کے اوقات کو بیہودہ ضائع کرتی ہے، بظالوں کی صحبت سے بھی احتراز  
ضروری ہے، جو شخص کہ طالب حق نہیں حقیقت میں وہ بظال ہے۔

مجمع الاخبار میں لکھا ہے کہ ایک مرتبہ سلطان غیاث الدین تغلق نے مولانا  
ظہیر الدین لنگ سے پوچھا کہ آپ نے شیخ رکن الدین کی کوئی کرامت دیکھی ہے۔  
مولانا نے فرمایا کہ ایک بار جمعہ کے روز بہت سے لوگ ان کی قدم بوسی کے لئے  
جمع تھے، میں نے دل میں خیال کیا کہ شاید شیخ کے پاس کوئی تسخیر کا عمل ہے،  
میں بھی عالم ہوں لیکن میری طرف کوئی توجہ نہیں کرتا۔ میں نے سوچا کہ اگلے دن  
صبح کو شیخ کی خدمت میں حاضر ہو کر یہ پوچھنا چاہیے کہ وضو کرنے وقت گلی کرنے  
اور ناک میں پانی ڈالنے میں کیا حکمت ہے۔ رات کو جب سویا تو خواب میں دیکھتا  
ہوں کہ شیخ مجھ کو حلو ا کھلا رہے ہیں جس کی شیرینی دن تک میرے حلق میں باقی  
رہی۔ میں نے خیال کیا کہ اگر یہی کرامت ہے تو شیطان بھی عوام کو اسی طرح گمراہ  
کرتا ہے، صبح سویرے جا کر یہ مسئلہ ضرور پوچھنا چاہیے۔ صبح کو جب میں شیخ کی  
خدمت میں حاضر ہوا تو فرمایا میں تمہارا ہی منتظر تھا۔ پھر گفتگو شروع کی اور اس  
کے دوران میں فرمایا جنابت و وقسم کی ہوتی ہے جنابتِ دل اور جنابتِ تن

جنابتِ تن وہ ہے جو بیہوشی کے ساتھ صحبت کرنے سے حاصل ہو اور دل کی جنابت  
 نالائقوں کی صحبت سے حاصل ہوتی ہے۔ جنابتِ تن تو پانی سے پاک ہو جاتی ہے  
 لیکن دل کی جنابت آنسوؤں سے دھوئی جاتی ہے۔ پھر فرمایا کہ پانی میں تین صفیتیں  
 ہونی چاہئیں کہ اس کو پاکیزہ اور جنابت کو دور کرنے والا کہا جاسکے اور وہ تین  
 صفیتیں لون (رنگ)، طعم (مزہ) اور ریح (بو) ہیں، اسی لئے شریعت نے وضو  
 میں گلی کرنے اور ناک میں پانی ڈالنے کو مقدم رکھا ہے تاکہ گلی سے مزہ معلوم ہو جائے  
 اور ناک میں پانی ڈالنے سے اس کی بو کا پتہ چل جائے۔ یہ بات سننے ہی مولانا  
 ظہیر الدین کے بدن سے پسینہ جاری ہو گیا۔ پھر شیخ نے فرمایا کہ جس طرح نبی کی  
 صورت میں شیطان ظاہر نہیں ہو سکتا اسی طرح شیخ حقیقی کی صورت میں بھی شیطان  
 نمودار نہیں ہو سکتا، کیونکہ شیخ حقیقی کو نبی کی کامل متابعت حاصل ہوتی ہے۔ اس  
 کے بعد فرمایا کہ مولانا ظہیر الدین علومِ قبال سے تو مالامال ہیں لیکن علومِ حال سے  
 خالی ہیں۔



## شیخ صدر الدین محمد حاجی

حضرت قطب الاقطاب شیخ رکن الدین ابوالفتح کے اولادِ نیرینہ نہیں تھی۔ انھوں نے اپنے حقیقی بھتیجے شیخ صدر الدین محمد کو بطورِ اولاد کے پرورش کیا تھا اور ان کی تعلیم و تربیت پر بڑے بڑے علماء مامور فرمائے تھے۔ سلطان التارکین حمید الدین حاکم حیران کے نگرانِ اعلیٰ تھے۔ جوان ہو کر یہ بڑے خدارسید اور فاضل النسان نکلے، وصال کے وقت قطب الاقطاب نے آپ کے حق میں وصیت فرمائی چنانچہ ان کے بعد آپ کو قطب الاقطاب کی مسند پر بٹھا دیا گیا۔ آپ نے خالقاہ اور مدرسہ کے نظام پر خاص توجہ دی اور لنگرخانہ کی دوسری شان قائم رکھی جو آپ کے اہلئے کرام کے زمانہ میں تھی شیخ الاسلام بہار الدین زکریا قدس سرہ کے زمانے سے شیخ الاسلامی کا منصب اس خاندان میں چلا آتا تھا وہ حضرت قطب الاقطاب رکن الدین ابوالفتح کے ساتھ ختم ہو گیا۔ چونکہ سلطان محمد تغلق اپنے تشدد کے سبب بہت بدنام ہو رہا تھا اس لئے آپ نے حکومت سے رابطہ قائم رکھنے کی کوشش نہ فرمائی اور نہ سلطان نے آپ کو دہلی حاضر ہونے کی تکلیف دی۔

۲۱ محرم ۷۵۲ھ کو ہندوستان کا یہ جبار بادشاہ دنیا سے رخصت ہوا تو اس کی جگہ امرار نے سلطان فیروز شاہ کو تخت پر بٹھایا۔ یہ نہایت نیک نفس نوجوان تھا اور درویشوں سے بے پناہ عقیدت رکھتا تھا اس لئے وہ ٹھٹھ سے براستہ سہوان ملتان

پہنچا، حضرت بہار الحق والدین ابو محمد زکریا اور حضرت شیخ محمد یوسف گردیزی قدس سرہ  
اسرارحما کے مقابلہ پر حاضر ہوئے اور ان کے توسل سے اپنی کامیابی کی دعا مانگی۔  
شیخ الاسلام صدر الدین محمد کو علم ہو چکا تھا کہ دہلی میں خواجہ جہاں وزیر اعظم  
نے ایک مجہول النسب لڑکے کو سلطان محمد کا لڑکا ظاہر کر کے تخت نشین کر رکھا  
ہے ہو سکتا ہے کہ سلطان کو اس سے مقابلہ کرنا پڑے۔ اس لئے آپ نے حیب خاص  
سے گراں قدر رقم بطور عطیہ پیش کی۔ آپ کی دیکھا دیکھی ملتان کے تاجروں نے شرفیو  
کی تھیلیاں لاکر نذر گزاریں اور اس طرح لاکھوں روپے خزانے میں جمع ہو گئے  
سلطان نے کہا صاحبو! اس وقت ضرورت کے پیش نظر آپ کا یہ ہدیہ قبول تو کر  
لیتا ہوں مگر یہ مجھ پر فرض ہے۔ دہلی پہنچ کر واپس کر دوں گا۔ روانگی کے وقت  
شیخ الاسلام صدر الدین محمد سے عرض کی کہ آپ کے آبائے کرام کا ہے گا ہے دارالسلطنت  
میں تشریف لاکر بزرگانہ نصائح سے سلاطین وقت کی راہنمائی فرمایا کرتے تھے، آپ  
بھی ان کی سنت کو پورا کرنے کے لئے ضرور تشریف لایا کریں۔ شیخ کو سلطان کا یہ  
نیاز و انکسار اور انداز بیان بے حد پسند آیا اور دہلی آنے کا وعدہ فرمایا، چنانچہ  
جب سلطان بنگال کی مہم سے فارغ ہو کر دہلی واپس آیا اور جشن استقلال منعقد کیا تو  
اس موقع پر شیخ صدر الدین محمد تشریف لے گئے۔ ان دنوں سلطان سرسہ اور ہانسی کے  
درمیان لہ اس بزرگ کے مقام پر ایک جدید شہر کی تعمیر کر رہا تھا۔ حضرت شیخ  
صدر الدین محمد کو ملتان سے آئے کافی عرصہ ہو گیا تھا۔ آپ نے واپس جانے کے لئے  
اجازت چاہی۔ سلطان نے آپ کو شیخ الاسلامی کے منصب کو قبول کرنے کی درخواست  
کی اور ساتھ ہی گراں بہا خلعت، شمشیر صقح اور زین ہودج کا ہاتھی نذر کیا اس کے

بعد بڑے اعزاز و اکرام سے آپ کو رخصت کیا۔

شیخ صدر الدین محمد شیخ الاسلامی کے فریض کی تکمیل کے لئے لگائے گئے تھے۔  
 بادشاہ کے پاس تشریف لے جاتے تھے۔ شمس سراج عقیقہ  
 مؤلف تاریخ فیروز شاہی نے ان ملاقاتوں کی کیفیت بیان کی ہے۔ لکھتا ہے کہ  
 در شیخ الاسلام ہمیشہ ایک پرگزنے کے بعد بادشاہ کی ملاقات کو آتے تھے۔ اس  
 وقت بادشاہ محل چھجے میں قالین کے اوپر بیٹھتا تھا۔ جب شیخ الاسلام محل کے قریب  
 پہنچتے تو سلطان باہر نکل کر ان کا استقبال کرتا اور اپنے ہاتھ شیخ الاسلام کے قدموں  
 تک لے جاتا۔ حضرت بادشاہ کو دعا دیتے اور اپنے سینے سے لگاتے۔ اس کے بعد  
 بادشاہ اور شیخ الاسلام دونوں ایک مسند پر تشریف فرما ہوتے اور اس مجلس میں قاضی  
 بخدادی اور ملک کبیر کے علاوہ کسی دوسرے آدمی کو شریک ہونے کی اجازت نہ ہوتی۔  
 یہ دونوں معتد امرار بادشاہ کے پس پشت ایستادہ رہتے تھے۔ بادشاہ بڑے ادب و  
 احترام سے شیخ الاسلام سے خیریت مزاج دریافت کرتا اور دیوبند و دنیاوی معاملات  
 پر گفتگو نہ ہوتی۔ اس دوران میں قسم قسم کے طعام، بہترین شربت، میوہ جات اور  
 پان سے خاطر تواضع ہوتی رہتی۔ اس کے بعد شیخ الاسلام بادشاہ سے رخصت ہو  
 کر تشریف لے جاتے اور بادشاہ چند قدم تک انھیں خدا حافظ کہنے کے لئے جاتا۔  
 رخصت ہونے کے وقت بھی شیخ الاسلام بادشاہ کو دعا دے کر اپنے سینے سے  
 لگاتے۔ اگر حضرت شیخ الاسلام کو بادشاہ سے کسی ضرورت کے لئے کچھ کہنا ہوتا تو  
 تو وہ اپنی زبان فیض ترجمان سے کچھ ارشاد نہ فرماتے بلکہ کاغذ پر لکھ لیتے اور اسے  
 اپنے رومال میں لپیٹ کر وہیں چھوڑ آتے۔ بادشاہ حضرت کو رخصت کر کے واپس

آتا اور تالیں پر سے حضرت کے رومال اور کاغذ کو اٹھا کر سر آنکھوں سے لگانا اور اس مکتوب گرامی کو شروع سے آخر تک احتیاط سے پڑھنا اور اس کا جواب حضرت کے منشاء کے مطابق اپنے حضور میں مرتب کرنا کسی معتددا میر کے سپرد کرنا اور حکم دینا کہ یہ خط جلد سے جلد شیخ الاسلام تک پہنچا دے۔ بالعموم یہ فرمان شیخ الاسلام سے پیشتر ہی ان کی قیام گاہ پر پہنچ جاتا!

تاریخ فیروز شاہی کے مولف نے ایک اور ملاقات کا ذکر اس طرح کیا ہے: "ایک روز شیخ الاسلام صدر الدین محمد بادشاہ کی مجلس میں تشریف فرما تھے اور وجہ معاش کا ذکر ہو رہا تھا۔ بادشاہ نے ان دنوں عایا کے لئے وظائف کا کوئی تازہ حکم جاری کیا تھا۔ اس پر اپنی رائے ظاہر کرتے ہوئے شیخ الاسلام نے فرمایا: "رحلت کے وقت مومن کے قلب پر درنج و الم طاری ہوتے ہیں۔ ایک اندوہ دینی دوسرا رنج دنیاوی۔ اندیشہ دینی سے یہ مراد ہے کہ لمحاتِ آخر میں بندہ مومن اپنی فطری خصالت و کیفیت کے مطابق رنج و غم میں مبتلا ہوتا ہے کہ ایسے نازک وقت میں اس کو نجات کی بشارت ہوتی ہے یا عذابِ آخرت کی، اس لئے کہ کسی شخص کو اپنے خاتمہ کا صحیح علم نہیں ہے اور یہ کہ سوائے انبیاء علیہم السلام اور عشرہ مبشرہ کے کوئی فرد عصمتِ انسانی کا مرتبہ نہیں رکھتا۔ دوسرا اندوہ مومن کے قلب پر طاری ہونا ہے وہ دنیاوی رنج و الم ہے۔ ہر شخص سکرات کے عالم میں اسی فکر و الم کا شکار ہوتا ہے کہ اس کے بعد اس کے بال بچے کس حالت میں زندگی بسر کریں گے۔ جہاں پناہ نے اپنے عہدِ معدلت ہدی میں ہر مومن کو دنیاوی فکر و رنج سے نجات دے دی ہے۔ اس حکم میں رعایا کے لئے اطمینان اور حضرت بادشاہ

کے لئے بیشمار ثواب ہے، اور میرا ایمان ہے کہ آپ نے جو کہ مخلوق کا درجہ رکھتے ہیں مومن کے قلب کو دنیاوی رنج و غم سے نجات دلا دی ہے تو پورے عالم جو خالق مطلق ہے اور جس کا رحم و کرم بے شمار و لا محدود ہے اپنے بندے کو دینی نکر (عاقبت کے غم) سے بھی نجات دے دے گا اور ایمان کی سلامتی کے ساتھ دارالسلام میں جگہ عطا فرمائے گا۔“

اس وقت دربار پر سناٹا چھا رہا تھا۔ جب شیخ الاسلام نے تقریر ختم کی تو تمام حاضرین دربار سر بسجود ہو گئے اور دیر تک رب العالمین کی بارگاہ میں اپنے حسنِ خانمہ اور بادشاہ کی سلامتی کے لئے دُعا مانگتے رہے۔ سلطان بھی یہ منظر دیکھ کر آبدیدہ ہو گیا اور عرض کی۔

”حضرت! آپ کو معلوم ہے کہ قدیم سلاطین نے صرف چند روز دنیا میں حکمرانی کی اور اس کے بعد دنیا سے چل بسے، ہم کو بھی ایک روز اس جہانِ فانی سے سفر کرنا ہے۔“ اس کے بعد بادشاہ نے یہ شعر پڑھا

چوں بزمِ ماہِ بینیِ خالی ز ما بگوئی روزے دینِ محبتِ غوغازو حَسابی  
مؤلف تاریخِ فیروز شاہی لکھتا ہے کہ فیروز شاہ کا لشکر ٹھٹھہ کو جا رہا تھا۔ حضرت شیخ الاسلام بھی ہمراہ تھے۔ راستے میں ایک مقام پر حضرت نے فرمایا: ”بادشاہ نے پہلی دفعہ ٹھٹھہ پر حملہ کیا اور لشکرِ شاہی دہلی سے روانہ ہوا تو بادشاہ نے ابو دھن پہنچ کر شیخ فرید الحق والدین کی زیارت کی لیکن حضرت شیخ الاسلام بہار الدین زکریا کے آستانہ پر حاضر نہیں ہوئے حالانکہ اس زمانہ تک اہل بصیرت نے ان و اولیٰ خانوادوں میں کسی قسم کی تفریق گوارا نہیں کی۔ اس مرتبہ آپ یہ نذر فرمائیں کہ ٹھٹھہ



کے فتح ہونے کے بعد ملتان حاضر ہو کر مشائخ کرام کے آستانوں پر حاضری دیں گے۔  
شیخ الاسلام کی یہ تقریریں کہ فیروز شاہ نے عرض کی کہ یہ خطرہ بارہا میری طبیعت میں  
پیدا ہوا ہے۔

اس کے بعد وہ کچھ سوچ میں پڑ گیا اور تھوڑی دیر توقف کر کے بڑی عقیدت سے  
بولاکہ ”انشاء اللہ تعالیٰ اس مرتبہ یہ ارادہ ضرور کروں گا اور خدا کی مرضی و مشیت کے  
مطابق عمل کروں گا“

سلطان جب سندھ کی مہم سے کامیاب ہو کر واپس آیا تو اس نے راویں <sup>مشائخ</sup>  
ملتان کی زیارت کا قصد کیا، چنانچہ جب لشکر شاہی ملتان کے قریب پہنچا تو شیخ الاسلام  
اور دیگر مخاویم و امرائے شہر نے ایک منزل آگے بڑھ کر سلطان کا استقبال کیا اور شاہانہ  
شوکت کے ساتھ شہر میں لے گئے۔ پہلی دفعہ جب سلطان شہر میں آیا تھا تو شہر والوں  
نے اپنی بساط سے بڑھ چڑھ کر اس کی مدد کی تھی اس لئے اس کے دل میں اہل ملتان  
کی بڑی قدر تھی۔ وہ ہر ایک کے ساتھ محبت سے پیش آیا، پہلے اس نے حضرت بہار الدین  
زکریا اور شیخ محمد یوسف گردیزی قدس اللہ اسرارہما کے مقابلہ کی زیارت کی اور پھر  
دوبارہ منعقد کر کے اس میں اہل شہر کو انعام و اکرام سے خوب نوازا۔

انہی ایام میں شیخ الاسلام صدر الدین محمد نے خواب میں دیکھا کہ حضرت بہار الحق  
زکریا فرما رہے ہیں بیٹا! تم لوگوں نے قطب الاقطاب کو میری پائنتی میں دفن کر دیا ہے  
اس سے مجھے سخت تکلیف ہو رہی ہے۔ تم ان کے صندوق کو دوسرے مقبرے میں  
منتقل کرو! شیخ الاسلام نے اس خواب کا ذکر سلطان سے کیا۔ اس نے کہا کہ  
یہ قبۃ تو سلطان محمد نے اپنی زندگی میں حضرت قطب الاقطاب کو نذر کیا تھا۔ آپ

لوگوں نے حضرت کو اس میں کیوں نہ دفن کیا؟ حضرت نے فرمایا کہ حضرت قطب الاقطاب کا خیال تھا کہ یہ مقبرہ سرکاری خزانے سے تعمیر کیا گیا ہے اس لئے انھوں نے اس کو اپنے لئے پسند نہ فرمایا۔ سلطان نے کہا میں ذاتی واقفیت کی بنا پر دعویٰ سے کہہ سکتا ہوں کہ اس مقبرے پر سرکاری روپیہ صرف نہیں ہوا، اپنی قبر کے لئے کون پسند کرتا ہے کہ اس پر مستند مال سے عمارت بنیاد ہو۔ سلطان تخلق نے اسے بزبانہ صومیدیاری دیباچہ اور محالِ خالصہ کی مدنی سے بنیاد کرایا تھا اور اس کی تعمیر پر نہایت متذہب معمار لگائے گئے تھے۔ اسی طرح جو مقبرہ کو تعلق آباد میں تعمیر ہوا ہے اس پر بھی سلطان کی ذاتی رقم صرف ہوئی ہے۔ آپ بلا توفیق حضرت کے جسداظر کو اس مقبرہ میں منتقل کریں بلکہ یہ کام میری موجودگی میں ہو جانا چاہیے۔ سلطان کی اس تقریب سے شیخ الاسلام کی طبیعت شکستہ ہو گئی۔ چنانچہ اسی دوران میں قطب الاقطاب کے صندوق کو حضرت بہار الدین زکریا قدس سرہ کی پانٹنی سے نکال کر مقبرہ سلطانی میں منتقل کیا گیا۔ اس تقریب پر ملتان شہر کے تمام لوگ جمع کئے۔ لوگوں نے بڑھ بڑھ کر کندھا دیا، خود فیروز شاہ بھی تابوت اٹھانے میں شریک تھا۔

حضرت قطب الاقطاب کے خاندانی ریکارڈ میں انتقالِ تابوت کا واقعہ تفصیل سے درج ہے لیکن مؤلف نے ذکر ملتان نے صرف اتنا لکھا ہے کہ بعد از وفات چوں سلطان تخلق دہلی مدفون گشت قبۃ کہ در ملتان برائے خود ساختہ بود سلطان السلطین محمد فیروز شاہ شیخ زکریا ابوالفتح فیض اللہ قریشی را حسب الاشارة الی بزرگ از خاندانہ جہ بزرگوارش بر آوردہ و رقبۃ مذکورہ دفن کنائید۔

اس واقعہ کے کچھ عرصہ بعد یوحنا خلیفۃ الاحباب ۱۶۹۶ھ میں شیخ الاسلام عبد الدین محمد کا انتقال ہو گیا اور اپنے آباء کے کرام کے پہلو میں سپردِ خاک ہوئے۔ رحمت اللہ تعالیٰ علیہم اجمعین

## مخدوم شہراشاہ

شیخ الاسلام صدر الدین محمدؒ کے بعد ان کے اکلوتے صاحبزادے شیخ رکن الدین اسمعیل سمرقندیؒ سجاوہ نشین ہوئے۔ آپ نے سترہ برس میں وفات پائی۔ حضرت رکن الدین اسمعیلؒ کے بھی صرف ایک ہی صاحبزادے شیخ عطاء الدین تھے جو ان کے بعد آبائی مسند پر رونق افروز ہوئے۔ حضرت خان کو آپ سے بے حد عقیدت تھی۔ اس نے آپ کو شیخ الاسلامی کا منصب عطا کیا۔ یہ چھ بیٹوں کے باپ تھے۔ آپ کے انتقال پر آپ کے بڑے صاحبزادے شیخ صدر الدین حلیمؒ سجاوہ نشین ہوئے۔

شیخ الاسلام صدر الدین حلیمؒ قدس سرہ لا ولد تھے۔ آپ کی وفات کے بعد آپ کے چھوٹے بھائی شیخ محمد یوسف قریشیؒ آستانہ غوثیہ کے متولی اور سجاوہ نشین قرار پائے۔ یہ وہ زمانہ تھا جبکہ وہلی کی حکومت برائے نام رہ گئی تھی۔ ۸۲۷ھ میں سلطان علاء الدین محمد شاہ تخت نشین ہوا مگر یہ ایک آرام طلب اور کمزور بادشاہ تھا۔ مغل فوج جو کابل غزنی اور قندھار میں رہتی تھی ملتان پر حملہ آور ہوئی اور سارا شہر تباہ و برباد ہو گیا۔ اس مصیبت کبریٰ کے بعد اہل ملتان نے صلاح کی کہ اپنا خود مختار حاکم بنایا جائے جو اس ملک کا خاطرہ انتظام کرے۔ اس سلسلے میں کئی نام پیش ہوئے ان میں حضرت بہا الدین زکریا قدس سرہ کے سجاوہ نشین شیخ محمد یوسفؒ کا نام بھی تھا۔ آپ کی خدائرسی، دبنداری اور انتظامی قابلیت کے پیش نظر سب نے بالفاق رائے آپ کو اپنا بادشاہ بنایا۔ بقول مولانا

ذکار اللہ، شیخ محمد یوسفؒ کی تخت نشینی ۸۲۷ھ میں عمل میں آئی۔ بالآخر لنگاہوں کے غدر کے باعث شیخ محمد یوسفؒ کو تخت سے دست بردار ہونا پڑا اور وہ بالیوس ہو کر گجرات کو روانہ ہوئے۔ ابھی چھوڑے ہی پہنچے تھے کہ وصال فرما گئے اور وہیں مدفون ہوئے۔ <sup>علیہ</sup> شیخ محمد یوسف قریشیؒ کے چار صاحبزادے تھے۔ شاہ نعمت اللہؒ، شیخ یحییٰؒ، شیخ شہر اللہؒ اور شاہ عبد اللہ قریشیؒ۔

مولانا جحالی سیر العارفین میں لکھتے ہیں کہ لنگاہوں کے غدر کے باعث جب مخدوم شہر اللہ اپنے والد ماجد کے ساتھ دہلی میں مقیم تھے تو میرا ان کے ہاں اکثر آنا جانا ہوا کرتا تھا اور وہ بھی مجھے بڑی محبت سے ملتے تھے۔ جب حالات سازگار ہوئے اور سلطان حسین کی طرف سے انھیں کسی دعوت نامے موصول ہوئے تو وہ دہلی سے بڑے ٹھاٹھ کے ساتھ ملتان کو روانہ ہوئے۔ ارادتمندوں نے شہر کے باہر آپ کا استقبال کیا اور آبائی مسند پر لا بٹھایا۔

مولانا جحالی فرماتے ہیں کہ کچھ عرصہ بعد میں حج کی غرض سے دہلی سے روانہ ہوا۔ جب ملتان پہنچا تو شیخ الاسلام کے آستانہ پر حاضر ہو کر فاتحہ پڑھا، پھر مخدوم شہر اللہ کا نیاز حاصل کیا۔ وہ مل کر بے حد خوش ہوئے اور رہنے کو وہی تاریخی حجرہ مرحمت فرمایا جس میں حضرت شیخ الاسلام عبادت کیا کرتے تھے۔ مجھ پر حضرت کی اس قدر شفقت تھی کہ یہیں کھانا طلب کر کے میرے ساتھ تناول فرمایا کرتے ہیں۔ اس حجرے میں چہلم پورا کیا۔ ایک رات حضرت شیخ الاسلام زکریا قدس سرہ کو خواب میں دیکھا۔ میں نے قدسوس ہو کر عرض کی۔ قبلہ عالم! آپ کا یہ غلام حج اور زیارتِ روضہ رسولؐ کے لئے گھر سے نکلا ہے، دعا فرمائیے کہ حق تبارک و تعالیٰ صحت و سلامتی کے ساتھ

روضہ مطہر کی زیارت سے مشرف فرمائے اور وہاں سے کعبۃ اللہ پہنچائے۔ حضرت نے میرا ہاتھ ختم کر قبلہ کی طرف رخ کیا اور میرے حق میں دعا فرمائی۔ اس کے بعد فرمایا "جاؤ بسلامت پہنچو گے اور جب سرکارِ دو عالم صلی اللہ علیہ وسلم کے روضہ اقدس پر جاؤ تو میرا بھی سلام عرض کرنا!" صبح سویرے میں حضرت شہر اللہؒ کی خدمت میں حاضر ہوا تو خواب کا ماجرا پیش کرنے کے بعد رخصت ہونے کی اجازت چاہی۔ حضرت مخدوم نے بڑے اشتیاق سے فرمایا خدا کی قسم آپ کو ابھی ایک ماہ اور یہاں ٹھہرنا ہوگا۔ ہماری طرف سے قطعاً کوئی رخصت نہیں ہے! میں نے حضرت مخدوم کے ارشاد کو سرا آنکھوں پر رکھا لیکن عرض کی چونکہ یہاں سے رخصت مل چکی ہے اب دوسرا مہینہ حضرت قطب الاقطابؒ کے آستانہ پر بسر کرنے کی اجازت بخشی جائے۔ حضرت نے منظور فرمایا اور میں بارگاہِ غوثیہ سے بارگاہِ قطبیہ کو منتقل ہو گیا۔ حضرت مخدوم ازراہِ ورویش لٹاری یہاں تشریف لائے اور میرے لئے ایک فرح بخش مقام مخصوص فرمایا۔ اس کے بعد حضرت اغلب اوقات یہاں تشریف لاتے اور خاکسار سے تباہ خیال فرمایا کرتے۔

شیخ شہر اللہ قدس سرہ نے ۲۳ ذی الحجہ ۱۲۹۷ھ کو انتقال فرمایا اور ملتان میں اپنے بزرگوں کے پہلو میں محو خراب ہوئے۔ آپ کے بعد آپ کے بڑے صاحبزادے مخدوم بہار الدین ثانی صاحب سجاوہ ہوئے۔

رحمتا اللہ تعالیٰ علیہما جمعین

## شاہ گرویز ملتانی

قدوائے مشائخ ملتان میں ساواست گرویز سے ہیں۔ ملتان کے بزرگوں میں سے یہ بزرگ صاحب تصرفات ظاہری و باطنی و محاسن صوری و معنوی، قطب زمانہ فردیگانہ، خیانتی کامل شیخ مکمل تھے۔ آپ کا اصل نام محمد یوسف گرویزی ہے اور امام حسن علیہ السلام کی اولاد سے ہیں۔ آپ ۲۵۰ھ میں بمقام قصبہ گرویز جرنی کے مصنفات میں سے متولد ہوئے جہاں آپ کے دادا مخدوم شاہ علی قصور بغداد سے ہجرت کر کے تشریف لائے تھے۔ آپ کے والد سید الوبکر اپنے زمانہ کے باکالی شیخ تھے اور آپ کی والدہ بیٹا عارف تھیں۔ آپ کے جد امجد نے آپ کو روحانیت کے جملہ مدارج طے کرادیئے اور اس طرح اپنے گھرانے کے تمام باکمال افراد سے مستفید و مستغنیض ہونے کے بعد آپ پر سیر و سیاحت کا شوق غالب ہوا، ایران و توران اور روم و شام تک سفر کر کے اُس زمانے کے باخدا درویشوں سے ملاقات کی اور ہر ایک سے استفادہ کیا۔

والد بزرگوار کی رحلت کے بعد آپ سیر و سیاحت کو ترک کر کے اپنے جد امجد کے حضور میں رہنے لگے۔ اگرچہ آپ کا اکثر وقت حجرہ عبادت میں گذرتا مگر جب کبھی باہر تشریف لاتے تو آپ سے ایسی ایسی کرامتیں ظہور میں آتیں کہ لوگ حیران رہ جاتے بسا اوقات جد بزرگوار منع فرماتے کہ کشف و کرامات کا اظہار مناسب نہیں۔ حضرت شیخ محمد یوسف کے زہد و اتقا اور کشف و کرامات کے متعلق بے حد

روایات آج تک مشہور چلی آتی ہیں۔ آپ نے خود رسالی ہی میں ریاضت و مجاہدہ اس کثرت سے کیا کہ عارفِ کامل ہو گئے۔ ذکر ہے کہ ایک دفعہ آپ کے دادا کے پاس چند مریدین نے حاضر ہو کر التماس کی کہ ابن کا ایک لڑکا بیمار ہے اس کے لئے دعائے صحت فرمائیں۔ انھوں نے انکار کیا اور راضی پر عنائے الہی رہنے کی تلقین فرمائی، چنانچہ وہ لڑکا مر گیا۔ ورنہ انہوں نے شورو و شغب سے قیامت برپا کر دی۔ حضرت شیخ یوسف کو رحم آیا، آپ نے دعا فرمائی اور وہ لڑکا زندہ ہو گیا۔ آپ کے دامخروم شاہ علیؒ اس بات سے ناراض ہوئے اور آپ کو خصمت کر دیا، چنانچہ آپ وہاں سے ملتان تشریف لے آئے اور یہاں اقامت پذیر ہوئے۔ شیر کی سواری اور سانپ کا تازیانہ آپ کی اونے کرامت تھی، چنانچہ پشتِ روضہ پر بیٹھا آج تک درج ہے۔

دانی سوار شیر کہ در دست مار کرد  
مخدوم شاہ یوسفؒ ایں جا قرار کرد  
حضرت شاہ گردیزؒ ۴۸۱ھ میں ملتان تشریف لائے۔ ملتان اس وقت آل سبکتگین کے متواتر حملوں سے بالکل ویران اور مسکن مار و موریاں ہو رہا تھا جس مقام پر اس وقت حضرت کامزارؒ سے وہ دریائے راوی کا کنارہ تھا۔ آپ کی برکت سے دریا ہٹ گیا اور آپ کے حجرہ عبادت کے گرد پھر تیسری مرتبہ شہر ملتان آباد ہوا۔ ملتان کا موجودہ شہر آپ ہی کا آباد کردہ ہے۔

آپ نے ۱۲ ربیع الاول ۸۳۱ھ کو وصال فرمایا جس جگہ آپ عبادت کیا کرتے تھے اسی جگہ آپ کو دفن کیا گیا۔ روایت ہے کہ ایک شخص کسی دور دراز ملک سے حضور کا شہرہ سن کر بیعت کی نیت سے حاضر ہوا۔ ملتان پہنچ کر اسے معلوم ہوا کہ

حضرت وصال فرما گئے ہیں۔ وہ بے غمگین اور مایوس ہو کر گریہ و زاری کرنے لگا۔ اسی وقت قبر سے حضرت کا ہاتھ باہر نکلا اور اس شخص نے غمگین ہو کر بیعت کی۔ اس کے بعد دستور ہو گیا کہ جب کوئی صاحبِ حال فاتحہ کے لئے حاضر ہوتا تو آپ ہاتھ باہر نکال دیتے، چنانچہ حضرت صدر الاسلام مخدوم صدر الدین عارف جانشین حضرت بہار الدین زکریا قدس سرہما کے مبارک زمانہ تک یہ سلسلہ جاری رہا۔ چونکہ صدر الاسلام کی کوشش اس بارے میں زیادہ رہتی تھی کہ آجہانی معاملہ مخفی رہیں لہذا آپ کی یہ روش صدر الاسلام کی طبیعت کے خلاف واقع ہوئی تھی۔ ایک روز صدر الاسلام، شاہ یوسف کی قبر پر پہنچے اور فرمایا: "یوسف! ہاتھ اندر کھینچ لو اور دراز دستی چھوڑ دو"۔ اس دن کے بعد حضرت کے ہاتھ کا باہر نکلنا موقوف ہو گیا۔

حضرت شاہ گرویز قدس سرہ کا روضہ بوہڑ دروازہ کے اندر واقع ہے اور اس کا شمار ملتان شہر کی بہترین عمارت میں ہے۔ اس عمارت میں روغنی اور چینی کاری کی اینٹوں کو نہایت خوبصورتی سے استعمال کیا گیا ہے اور ملتانی صنعت کا اعلیٰ نمونہ ہے۔ صحن میں سادات گرویز کی بے شمار قبریں ہیں۔

رحمت اللہ تعالیٰ علیہم اجمعین



## شمس تبریزی سبزواریؒ

آپ کا نام شمس الدین ہے۔ اصل میں ساوات سبزوار سے ہیں، غلطی سے تبریزی مشہور ہو گئے۔ عوام ان کو حضرت شمس تبریزیؒ کے نام سے موسوم کرتے ہیں جو مولانا جلال الدین رومی کے مرشد تھے لیکن یہ بالکل غلط ہے۔ کہا جاتا ہے کہ آپ کا اصل لقب ”تپ ریز“ تھا۔

آپ ۱۵ شعبان ۶۵۰ھ کو سبزوار میں پیدا ہوئے۔ آپ کے والد ماجد سید صلاح الدین محمد نور بخش عبدالمومن شاہ مراکو کے پوتے، کتاب فقہ احوط کے مصنف اور محمودیوں اور اسمعیلیوں کے مقتدا تھے اور والدہ ماجدہ سیدہ فاطمہ سید عبدالمہادی کی بیٹی تھیں۔

قدرت کاملہ نے شاہ شمسؒ کو فہم و ذکا کا مادہ نہایت فیاضی سے عطا کیا تھا۔ آپ نے اپنے والد بزرگوار سے جو اپنے زمانہ کے شیخ طریقت تھے فیض معرفت حاصل کیا۔ ۵۶۹ھ میں جب علوم ظاہری و باطنی میں یدِ طولیٰ حاصل کر لیا تو دونوں باکال باپ بیٹے چکر کے راستے بدخشاں وارد ہوئے۔ وہاں سے تبت کو چک تشریف لے گئے، پھر کشمیر پہنچے، بہت سے لوگوں کو ارادت کیشوں میں داخل کیا اور ۵۸۵ھ میں واپس سبزوار تشریف لے گئے۔ یہاں پہنچ کر والد بزرگوار نے آپ کی شادی کر دی اور ۶۰۰ھ میں آپ نے اپنے دو بیٹوں کو علم و ادب سے آراستہ کرنے کے بعد

والد بزرگوار کے سپرد کیا اور خود تبریز تشریف لے گئے۔ یہاں بارہ برس کامل حالتِ استغراق  
 میں بسر کئے۔ جب سلوک کا درجہ عطا ہوا تو قریباً پہنچے۔ یہاں والد بزرگوار سے ملاقات  
 ہوئی اور دونوں بزرگوار شام اور مصر کا پتھر لگانے ہوئے واپس بسزوار تشریف لے  
 آئے۔ صاحبزادوں کی شادی کرنے کے بعد آپ بعزم سیاحت بسزوار سے تھیں  
 ہوئے۔ عراق عرب اور مصر کے طول و عرض میں شب و روز تبلیغِ اسلام میں مصروف رہے۔  
 ۶۶۴ھ میں آپ کے والد سید صالح الدین محمد نور بخش نے جامِ شہادت نوش  
 فرمایا۔ ان کی تجلیز و تکفین سے فارغ ہو کر آپ بغداد پہنچے اور ایک سرانے میں قیام  
 فرمائی۔ یہاں کے علماء نے آپ پر بے وینی کا الزام لگایا اور شاہ احمد نکو دار سے  
 درخواست کی کہ انہیں شہر بدر کیا جائے۔ بادشاہ کو آپ سے بے حد عقیدت تھی۔  
 اُس نے علماء سے کہا کہ یہ خدا رسیدہ بزرگ ہے مجھے ڈر ہے کہ کہیں میرے بلیطے محمد  
 پر کوئی آفت نہ آجائے۔ علماء نے جواب دیا کہ اگر شہزادے کا بال تک بھی بیجا ہو  
 تو ہمارا ذمہ۔ چنانچہ شاہ شمس قاضی شرع کے حکم سے بغداد کو چھوڑ کر کاظمین تشریف  
 لے گئے۔ خدا کا کرنا ایسا ہوا کہ شہزادہ فوت ہو گیا۔ بادشاہ سخت جھنجھلا یا اور علماء  
 کو حکم دیا کہ فوراً فقیر سے معذرت طلب کرو تا کہ خداوندِ عالم میرے پیچھے کو دو بار زندگی  
 عطا فرمائے ورنہ میں تم سب کو قصاص میں قتل کر دوں گا۔ چنانچہ علماء جمع ہو کر حضور  
 کی خدمت میں پہنچے اور مرتت سہاجت کر کے آپ کو بغداد لے آئے۔ یہاں آپ  
 نے دعا کی اور پیچھے اٹھ بیٹھا۔ اب علماء نے آپ پر تکفیر کا الزام لگا دیا اور کہاں  
 اُتروانے کے درپے ہوئے۔ آپ نے کہلی اور ٹھہ کر کہاں اتار دی جو شہر میں پھرائی گئی  
 شام کو آپ نے واپس لے کر بمثل لباس کے زیب تن کر لی اور ہندوستان جانے کا

ارادہ کیا۔ احمد نکودار کے فرزند محمد نے بھی آپ کے ساتھ آنے کا اصرار کیا۔ بادشاہ  
 نے شیخ کی خوشنودی اور سچے کی مرضی اس میں دیکھی تو کلیجے پر پتھر کی سل رکھ کر اسے  
 حوالہ کیا۔ ماں نے چلتے وقت کچھ جو ہرات ساتھ کر دیتے اور یہ مرشد و مرید پرستہ و پل  
 ۶۶۵ء میں ملتان آ پہنچے۔ ان دنوں یہاں شیخ الاسلام غوث بہار الحق والدین قدس  
 مسند ارشاد پر فائز تھے۔ جب آپ شہر میں داخل ہوئے تو آپ کے خلاف ایک کلمہ  
 برپا تھا۔ آپ نہایت صبر و سکون سے لوگوں کے طنز آمیز جملے سنتے اور روٹے  
 کنکر کی بارش میں سے گزرتے وہاں جا پہنچے جہاں اب شہر کا اسٹیشن ہے۔ نیرہ  
 سالہ بچہ احمد نکودار کا اکلوتا فرزند جو کہ سے سخت نڈھال ہو رہا تھا۔ اگرچہ آپ نے  
 کی آلائشوں سے بے نیاز تھے مگر بچے کی فکر نے بے چین کر رکھا تھا۔ یہاں پہنچ کر  
 حضرت نے ایک نعرہ لگایا جس سے بیابان کی ایک ہرنی نمودار ہوئی۔ اُس کے تھن  
 دودھ سے لبریز تھے۔ آپ نے شہزادے کو پینے کا اشارہ کیا۔ پھر آپ نے تکبیر کہہ  
 کر ہرنی کو ذبح کیا اور ضرورت کے مطابق اس کے پیٹ سے گوشت نکال کر باقی  
 جسم کو سی دیا۔ ہرنی کو قلم باذن اللہ کہہ کر کھڑا کیا اور وہ چھلانگیں بھرتی چلی گئی۔ شہزادے  
 کو حکم ہوا کہ جاؤ شہر سے آگ لے آؤ تاکہ اس گوشت کو بھون کر کھائیں۔ شہزادہ سارے  
 شہر میں دھکتے کھاتا پھرا لیکن کسی اہل دل کو رحم نہ آیا، بلکہ ایک ستم ظریف علوانی نے  
 تو اتنا ظلم کیا کہ جب یہ مسافر بچہ آگ لینے کے لئے اُس کے ہاں پہنچا تو اُس نے گرم  
 تیل کا چمچہ اُس کے گلاب جیسے چہرے پر دے مارا۔ نازنین شہزادہ شدتِ درد سے  
 چلا اٹھا اور وقتاً پیٹنا مرشد کی خدمت میں حاضر ہوا۔ آپ نے اپنے عزیز ترین مرید  
 اور روحانی فرزند کی یہ حالت دیکھی تو غصتہ سے کانپ اٹھے۔ بدن کے عضو عضو میں قہر و

جلال کی لہر دوڑ گئی۔ آسمان کی جانب نگاہ کی۔ سورج کو دیکھا اور فرمایا اوشمس اوبکھر میں

بھی تیرا ہم نام ہوں، ملتان کے لوگ مجھے گوشت بھوننے کو آگ تک نہیں دیتے، ذرا

نیچے آتا کہ میں تیری تعازت میں اس معصوم شہزادے کے لئے گوشت بھون لوں۔

بجز اس کے آفتاب سوانیزے پر آگیا۔ لوگ ماہی بے آب کی طرح ترپنے لگے۔

شہر کے علماء و صلحاء اور زہاد آپ کی خدمت میں حاضر ہوئے۔ معذرت طلب کی اور

رہنے کو اپنے مکانات پیش کئے۔ اس پر آپ کا غصہ فرو ہوا اور آفتاب سے کہا "باز برو"۔

تب کہیں جا کر ملتان ٹھنڈا ہوا اور خلق خدا کے تن بدن میں ہوش آیا۔ کہتے ہیں کہ اُس دن

سے ملتان کی گرمی مشہور عالم چلی آتی ہے اگرچہ اب وہ کیفیت نہیں رہی۔

۶۶۶ھ میں آپ کی اولاد امجاد شاہ احمد نکو دار کی حفاظتی فوج کے ساتھ ملتان

آپہنچی اور آپ نے مستقل طور پر یہاں سکونت اختیار کی اور یہاں رہتے ہوئے دس

سال بھی نہ گزرنے پائے تھے کہ اس دارِ فانی سے دارِ بقا کو تشریف لے گئے۔

آپ کا مرقداطہر عام خاص باغ سے شمال کی جانب دو فرلانگ کے فاصلہ سے

نظر آتا ہے۔ ۶۷۷ھ میں اس پر سید احمد شکر باری پیر حاجی صدر الدین اور شہزادہ محمد بغدادی

نے خشت و آہک کا ایک سفید گنبد تعمیر کرایا تھا۔

رحمتا اللہ تعالیٰ علیہم

بہارِ ملتان مبارک  
 \* \* \*  
 مکتبہ ہاری لاہور

## شاہ ابو بکر وراقؒ

آپ کا لقب تاج العارفین ہے اور آپ سلسلہ چشتیہ کے زبردست بزرگ ہیں۔ بعض لوگ بیان کرتے ہیں کہ آپ سلطان الہند غریب نواز حضرت خواجہ معین الدین <sup>حسین</sup> اجمیری قدس سرہ العزیز کے پیر بھائی اور حضرت خواجہ عثمانی ہرودنیؒ کے خلیفہ ہیں۔

اول اول آپ کا قیام اجمیر شریف کے قریب موضع تارا گڑھ کے قریب تھا۔ وہاں ایک مرید کی امداد کے لئے آپ میلے گھوڑے پر سوار ہو کر کفار کے مقابلہ کو جہاد کے لئے نکلے۔ لڑائی میں آپ شہید ہو گئے۔ سر آپ کا وہیں پڑا رہا اور آپ میدان جنگ سے نکل کھڑے ہوئے موضع دتلو (دتلان) میں ایک شخص ضعیف العمر امام الدین رہتا تھا۔ اُس کے مکان کے سامنے گھوڑا آکر کھڑا ہو گیا اور امام الدین کا نام پکار کر آپ نے اُسے باہر بلایا۔ اس نے باہر آ کر نظر کی تو صرف دھڑ کو گھوڑے پر سوار دیکھ کر ڈر گیا۔ آواز آئی کہ ڈرو مت تم فوراً فلاں جگہ جا کہہ مارا سر اٹھا لاؤ۔ میدان میں ہر ایک کے سر کے اوپر ایک ایک چراغ جل رہا ہوگا لیکن جس پر چار چراغ جل رہے ہوں وہ ہمارا سر ہے اُسے اٹھا لاؤ۔ تم بے اولاد ہو تمہارے گھر میں بے حد اولاد ہوگی۔ چنانچہ امام الدین تعمیل ارشاد میں روانہ ہوا اور حضور ہی کے تصرف سے بہت جلد سر مبارک لے کر واپس آ گیا اور اس جگہ آپ کو دفن کیا۔ امام الدین مذکور باوجود ضعیف العمری کے کثیر الاولاد ہوا۔ اُسی کی اولاد روغنہ پر مجاوری کے فرائض ادا

کرتی ہے۔ روضہ مبارک شہنشاہ عالمگیر نے ۱۱۰۰ھ میں تعمیر کرایا تھا۔ پہلی منزل کی چھت کا چربی کی ہے اور دوسری منزل گلی ہے۔

حضرت کے لقب وراق کی وجہ تسمیہ ہے کہ آپ کے پر صحبت ہر روز ایک ورق لکھ کر آپ کو دیا کرتے تھے کہ اسے دریا میں ڈال آو اور جو ورق وہاں سے ملا کرے وہ لے آیا کرو چنانچہ آپ روز جاتے اور ورق ڈالتے۔ دریا سے ایک ہاتھ نکلتا جو ورق لے لیتا اور دوسرا دے دیتا۔ اس ورق کے ٹھٹھنے کی آپ کو اجازت نہ تھی اور نہ آپ پڑھتے۔

ابتداء میں جب آپ ریاضت مجاہدہ کیا کرتے تھے تو آپ کو حضرت خضر علیہ السلام کی زیارت کا بہت شوق تھا۔ بعد میں اپنے پیر کی صحبت کی وجہ سے خیال دور ہو گیا اور عالم محویت میں شوق نہ رہا۔ کئی سال بعد اپنے حجرے میں عبادت کر رہے تھے ایک سفید ریش بزرگ آپ سے ملنے آئے۔ انہوں نے دریافت کیا کہ تمہیں کوئی ہوس ہے۔ آپ نے فرمایا کہ مجھے سوائے شوقِ خدا کے اور کوئی ہوس نہیں پہلے حضرت خضر سے ملنے کا شوق تھا لیکن اب اس کا حرف دھندلا سا خیال باقی ہے۔ سفید ریش نے فرمایا کہ میں خضر ہوں اور میں تمہاری یہ ہوس پورا کرنے کے لئے آیا ہوں لیکن یاد رکھو کہ اللہ بس باقی ہوس ۱۰ روز سے آپ پورے طور پر عزت گزیں ہو کر درجہ کمال پر پہنچے۔

ایک دفعہ آپ کا مزار شکستہ ہو گیا اور مرمت کی ضرورت محسوس ہوئی، لیکن چھت کے لئے اتنے لمبے شہتیر دستیاب نہیں ہوئے تھے۔ آخر ان کے مزار کے قریب دریا میں سے لکڑی کے شہتیر برآمد ہوئے جن سے ضرورت پوری ہو گئی رحمت اللہ تعالیٰ علیہم

## دیوان چاولی مشائخ<sup>رحم</sup>

بیان کیا جاتا ہے کہ آپ راجہ ہسپال کے سب سے چھوٹے لڑکے ہیں۔ آپ کا نام لائے چاولہ تھا۔ راجہ ہسپال کا مورث اعلیٰ رائے لکھمن قوم راجپوت ڈھوڈھی کا سردار تھا اور اس نواح میں اس کی حکومت تھی، چنانچہ موضع کنگن پور رائے چاولہ کی ہمیشہ کے نام سے آباد ہوا۔

رائے چاولہ کا ابتدائے طفولیت ہی سے اسلام کی طرف رجحان تھا اور بعالم<sup>طن</sup> فیضان پیغمبر علیہ الصلوٰۃ والسلام سے فیض یاب ہو کر درجہ ولایت تک پہنچ چکے تھے چنانچہ آپ نے اسلام قبول کر لیا اور آپ کی ہمیشہ بھی اس نعمت سے متمتع ہوئے ہیں۔ دیوان صاحب کے دوسرے بھائیوں کو یہ بات سخت ناگوار گذری۔ انھوں نے موقع پا کر حضور کو شہید کر ڈالا لیکن بعد میں پشیمان ہو کر سب کے سب مسلمان ہو گئے۔

آپ کی تاریخ وصال ۱۳۱ھ بتائی جاتی ہے۔ روضہ مبارک موضع چاولی<sup>مشائخ</sup> (تحصیل مہلسی) میں محمود غزنوی نے تعمیر کیا اور چند گاؤں جاگیر میں دیئے۔ متاثر اہل اسلام میں سے یہ عمارت نہایت قدیم زمانے کی ہے۔ جہانگیر بادشاہ نے اپنے عہد میں روضہ کی مرمت کرائی۔ روضہ میں حضرت دیوان<sup>رحم</sup> اور ان کی ہمیشہ کنگن برس کے مزار ہیں۔ روضہ کے باہر بھی چند مقامات ہیں جو قابل ذکر ہیں۔

آپ کے مزار پر انوار پر بڑے بڑے صاحب کمال بزرگ یعنی حضرت باوا فرید  
 شکر گنج علیہ الرحمۃ، حضرت شیر شاہ، سید جلال بخاری رحمۃ اللہ علیہ، حضرت بہار الحق  
 زکریا ملتانی رحمۃ اللہ علیہ، حضرت لال شہباز قلندر رحمۃ اللہ علیہ حاضر ہو کر کسب فیض  
 کرتے رہے اور اب تک یہ مقام مزاج خاص و عام ہے اور منبع فیوض انام ہے  
 رحمۃ اللہ تعالیٰ علیہما جمعین

## سید علی مسرورؒ

آپ تیسرے میں دہلی سے کھروڑ (ملتان) تشریف لائے۔ آپ نے چھ حج  
 کئے۔ حضرت لعل فریدؒ خلیفہ حضرت غوث الاعظم محبوب سبحانی رضی اللہ عنہ کے ہاتھ پر بیعت  
 کی۔ آپ دلی کامل تھے۔ ابتداء میں کچھ مدت ملتان میں قیام فرمایا۔ بعد میں کھروڑ  
 میں اقامت اختیار کی اور یہیں وصال ہوا۔ آپ نے تین نکاح کئے۔  
 روضہ مبارک کھروڑ میں ایک قابل دید عمارت ہے۔  
 رحمۃ اللہ تعالیٰ علیہ



## ارجن شیر بخاری

بیان کیا جاتا ہے کہ تقریباً ساڑھے آٹھ سو سال کا عرصہ ہوا جب چار بزرگ از قوم  
سادات حضرت ارجن شیر، حضرت ازانی شیر، حضرت شاہ صالح و حضرت شاہ دادا اظرف  
بخارا سے بطور سیاحت اس طرف وارد ہوئے اور سرائے سدھو (تخصیص کبیر والا) کے  
متصل ایک جنگل میں قیام کیا۔

ان ایام میں یہ مشہور تھا کہ ایک جن قبیلہ سرائے سدھو کے باشندوں کو بے حد  
تکلیف دیتا تھا اور ان کے بچوں کو اٹھا کر لے جاتا تھا۔ ایک دن ایک بیوہ کا لڑکا  
اسی طرح غائب ہو گیا۔ اس عورت کی گریہ و زاری سے متاثر ہو کر حضرت ارجن شیر  
رحمۃ اللہ علیہ ایک شیر پر سوار ہو کر اور ہاتھ میں سانپ کا چابک لے کر روانہ ہوئے  
اور جا کر اس جن سے برس پیکار ہو گئے۔ روایت ہے کہ گشتی ایک رات اور ایک  
دن برابر جاری رہی اور آپ گشتی کرتے ہوئے برج شہر میں داخل ہو گئے۔ سخت  
لڑائی کے بعد آخر یہ نتیجہ نکلا کہ برج شوق ہو گیا اور حضرت ارجن شیر سانپ  
اور جن کے اس میں غائب ہو گئے۔ باشندگان شہر نے وہاں پختہ مزار بنوا دیا۔ کوئی  
۳۰۰ برس ہوئے سدھو کی درخواست پر بادشاہ نے اس کے قریب ایک سرائے  
بھی بنوا دی۔ اس کے بعد آپ کا مزار برج کے گرنے سے دب گیا اور سنہ ۱۸۵۲  
بکرمی میں عبدالمدنامی جمعدار تخصیص سرائے سدھو نے بشارت پا کر اس کی مرمت  
کرائی اور خانقاہ بنوائی اور نوکری چھوڑ کر مجاور بن گیا۔ رحمۃ اللہ تعالیٰ علیہما۔

## شیخ احمد معشوق

آپ شیخ صدر الدین عارف بن شیخ بہار الدین زکریا ملتانی قدس سرہ کے خلفائے  
اعظم میں سے ہیں۔ اول قندھار میں سکونت رکھتے تھے۔ مرد و ائمہ الخمر تھے اور ایک لحظہ  
شراب کے بغیر نہیں رہ سکتے تھے۔ آپ کے والد محمد قندھاری شہر قندھار میں دکان تجارت  
کرتے تھے۔ چونکہ یہ شخص دائم الخمر و مسکور تھے آپ کے والد نے اپنے پاس سے کچھ سرباز  
دے کر نکال دیا اور کہا کہ کسی شہر میں جا کر علیحدہ دکان کرو اور اپنے گزارہ کے لئے تجارت  
کا سامان بناؤ۔ چنانچہ یہ قندھار سے نکل کر ملتان میں آئے اور تجارت کی دکان جاری کی  
ایک روز دکان میں بیٹھے تھے کہ حسن اتفاق سے شیخ صدر الدین عارف کا اس طرف  
سے گذر ہوا اور نظر فیض اثر آپ پر پڑی۔ جب خانقاہ میں پہنچے تو ایک خادم کو بھیج  
کر انھیں اپنے پاس بلایا اور اپنے پہلو میں بٹھایا۔ موسم گرمی کا تھا اس لئے شربت  
طلب کر کے قدمے اپنے نوش فرمایا اور باقی شیخ احمد کو دیا۔ اس کے پیتے ہی نور پاؤں  
روشن ہو گیا اور فوراً تائب ہو کر شرف ارادت سے مشرف ہوئے اور جو کچھ نقد و  
جنس اپنے پاس رکھتے تھے اس خانقاہ کے درویشوں پر تقسیم کیا اور علاقہ دنیا  
سے دستکش ہو کر تجرید و تفرید کا راستہ اختیار کیا اور سات سال تک ایک پارچہ  
تہ بند میں زندگی بسر کی یہاں تک کہ مدارج عالیہ پر فائز ہو کر اہل ولایت سے ہوئے  
فوائد الفواد میں شیخ نظام الدین اولیا قدس سرہ سے منقول ہے کہ شیخ احمد اواخر عمر

میں بیادِ حق ایسے مشغول ہوئے کہ چشمِ ظاہری نہ کھولتے تھے۔ ایک وقت عین برہنہ میں کہ ہوا نہایت سرد تھی صبح کو غسل کے لئے پانی میں داخل ہوئے اور ایک عرصہ تک اُس میں درنگ کر کے جنابِ الہی میں مناجات کے لئے ہاتھ اٹھا کر عرض کی کہ الہی تو بادشاہ ہے اور بندوں کی اطاعت سے بے نیاز ہے، اپنے لطفِ عمیم سے بندگانِ بے بضاعت کو سرفراز فرماتا ہے، قسم ہے تیری محبت کی کہ جب تک میں اپنے قریب و مرتبہ سے جو مجھے تیری جناب سے ہے آگاہ نہ ہوں گا اس پانی سے باہر نہ نکلوں گا۔ آخر شش ندا آئی کہ ہماری درگاہ میں تیرا مرتبہ وہ ہے کہ ہم تیرے وسیلہٴ جمیلہ سے روزِ محشر میں خلائی کثیر کو آتشِ دوزخ سے آزاد کر کے بہشتِ جاودانہ میں داخل کریں گے۔ شیخ احمد گنے عرض کی کہ بارِ آلتا تیری نعمت بے حد اور رحمت لا تعداد ہے میں اس امر پر اکتفا نہیں کرتا۔ فرمان پہنچا کہ ہم نے تم کو اپنا محبوب و معشوق بنایا تاکہ طالبوں کو ہمارا عاشق بنائے۔ شیخ احمد یہ بشارت فیضِ اشارت سننے ہی پانی سے برآمد ہوئے اور لباس پہن کر اپنے مکان کا راستہ لیا۔ راہ میں جس جگہ پہنچتے تھے خلقت کہتی تھی کہ شیخ احمد معشوق آتا ہے۔ اس روز سے آپ 'احمد معشوق' مشہور ہوئے۔

تاریخِ فرشتہ کا مصنف لکھتا ہے کہ شیخ احمد معشوق کا جذبہٴ عشق اس نہایت کو پہنچا کہ جہاں اور اہل جہاں سے بے خبر ہو گئے یہاں تک کہ حالتِ مدہوشی میں دوائے فرائض کی بھی خبر نہ رہتی تھی۔ عمار و فضلار آپ کے مکلفِ حال ہوئے کہ مستی و بے شعوری سے باز رہیے اور نمازِ پنجگانہ ادا کیجئے۔ فرمایا میں نماز پڑھنے کی قدرت نہیں رکھتا اور اگر تم کہتے ہو کہ نماز پڑھو تو میں سورۃ فاتحہ نہیں پڑھوں گا۔ عمار نے جواب دیا کہ بغیر

سورۃ فاتحہ کے نماز درست نہیں ہے۔ شیخ نے کہا اگر فاتحہ پڑھوں گا تو ایسا کہ بعد  
 وایاٰ نستعین نہیں پڑھوں گا۔ انھوں نے کہا کہ اس کے بغیر سورۃ فاتحہ کی  
 قرأت درست نہیں اور نماز بھی صحیح نہ ہوگی پس وضو کرنا شروع کیا تو بہت سے  
 مشکیزے پانی کے صرف ہو گئے۔ مگر شیخ کے ہاتھوں پر پانی رواں نہ ہوا، جو پانی  
 ہاتھ پر پڑنا فوراً خشک ہو جاتا۔ علماء نے شیخ کو دریا میں غوطہ دے دیا۔ غوطہ کے  
 وقت دریا کا پانی ایسا ابلا جس طرح ویک ویکدان پر ابلتی ہے۔ جب وضو ہو چکا  
 تو شیخ نماز پر کھڑے ہوئے۔ جب ایسا کہ بعد وایاٰ نستعین زبان  
 سے نکلا تو آپ کے ہر بن موم سے خون کے قطرے ٹپکنے شروع ہوئے اور تمام فرقہ  
 خون آلود ہو گیا۔ فی الفور نماز توڑ دی اور علماء کی طرف متوجہ ہو کر فرمایا کہ بزرگوار اس  
 وقت میں زبان حائضہ کے مانند ہوں مجھے نماز معاف ہے، مجھ سے دست بردار  
 ہو جاؤ۔

اس جامع الکمالات کی وفات ۱۳۷۳ھ میں ہوئی۔ مزار پرنوار ملتان میں

ہے۔

رحمتہ اللہ تعالیٰ علیہ

## خالد بن ولیدؓ

المعروف بہ خالد دلی، قریشی النسل میں۔ آپ کے حالات زندگی تحقیق نہیں ہو سکے۔ اندازہ کیا جاتا ہے کہ آپ ۴۰۶ء کے قریب بزناہ محمود غزنوی عرب سے یہاں تشریف لائے۔

مقامی روایت ہے کہ ایک دفعہ شتر بانوں نے آپ سے کچھ گستاخی کی۔ آپ کی بددعا سے اس علاقہ کی سب اونٹنیوں کے دودھ میں سے مکھن نکالنا بند ہو گیا۔ آپ کے مزار مبارک کے گنبد میں ایک سفید پتھر لگا ہوا ہے جس کے متعلق بیان کیا جاتا ہے کہ اونٹنیوں کا مکھن تھا جو پتھر ہو گیا۔ یہ بھی مشہور ہے کہ اس میں سے وقتاً فوقتاً مکھن کا قطرہ ٹپکتا ہے اور جس روز آخری قطرہ گرے گا اُس روز قیامت آجائے گی۔

موجودہ روضہ واقع موضع خلی چور تحصیل کبیر والا کی عمارت کے متعلق خیال کیا جاتا ہے کہ یہ چودھویں صدی عیسوی میں تیار ہوئی تھی۔ شاہجہان بادشاہ نے اس کی مرمت کرائی اور ایک سرے بھی بنوائی۔ اس زمانے میں ملتان لاہور کی سڑک پر یہ مقام ایک بارونق پڑاؤ تھا۔ گورونے کی عمارت بالکل شکستہ ہے لیکن اب تک یہاں آپ کی شانِ جلالی قائم ہے اور زائرین پر خاص قسم کی ہیبت طاری ہوتی ہے۔

رحمتہ اللہ تعالیٰ علیہا

## خواجہ حسن افغانؒ

آپ حضرت شیخ بہار الدین زکریا ملتانی قدس سرہ کے مریدانِ کامل اور خلفائے مقبول میں سے ہیں۔ زہد عبادت و ذوق و شوق و عشق و محبت میں یکتا تھے، علوم ظاہری سے منہ اُٹھی لیکن علوم باطنی میں گویا تمام لوح محفوظ آپ کے سینہ بے کینہ پر نقش تھی۔ لوگ امتحاناً تین سطر کاغذ پر لکھ کر آپ کو دکھایا کرتے تھے، ایک سطر قرآن مجید سے دوسری سطر احادیثِ رسول مقبولؐ سے اور تیسری اقوالِ مشائخ سے آپ معانگاہ کر کے انگشتِ شہادت سطرِ قرآن پر رکھ کر فرماتے یہ کلام حق تعالیٰ ہے، پھر اشارت بسطرِ حدیث کرتے، پھر قولِ مشائخ پر ہاتھ رکھ کر فرماتے کہ یہ سطر اقوالِ مشائخ سے ہے۔ جب لوگ یہ پوچھتے کہ آپ نے کیوں کر جانا تو جواب دیتے کہ کوئی وجہ شناخت کی نہیں ہے مگر سطرِ قرآن کو دیکھتا ہوں کہ نور اس کا لامکاں تک محیط ہے اور حدیث کی طلعت ساتویں آسمان تک دیکھتا ہوں اور قولِ مشائخ کا نور تا فلکِ قمری دیکھتا ہوں۔

آپ کے شیخ حضرت بہار الدین زکریا قدس سرہ اکثر زبانِ مبارک سے فرماتے کہ اگر مجھے بروز قیامت حق تعالیٰ نے پوچھا کہ زکریا! ہماری درگاہ میں کیا لایا ہے تو میں عرض کروں گا کہ مشغولی و عبادت حسن افغان۔ حضرت شیخ نظام الدین اولیاءؒ فرماتے ہیں کہ آپ صاحبِ ولایت اور بلند پایہ بزرگ تھے۔

مولانا جمالی لکھتے ہیں کہ یہ حضرت کوہ سلیمان کے دامن کے باشندے تھے صحابہ  
مخزنِ افغانی لکھتے ہیں کہ آپ افغان نہیں بلکہ سید تھے۔ اس کتاب میں آپ کا نسب نامہ  
اس طرح درج ہے : سید حسن المعروف خوندی بن ابو محمد بن سید علی بن سید جعفر بن  
موسیٰ بن ابراہیم اصغر بن موسیٰ کاظم بن جعفر صادق بن محمد باقر بن زین العابدین  
بن حسین بن علی رضوان اللہ علیہم اجمعین۔

نقل ہے کہ ایک دن آپ ملتان سے دہلی آتے تھے۔ راہ میں ایک مسجد کی  
بنا کرتے تھے۔ عقلا و علماء جمع ہوئے کہ محراب مسجد صحیح بقبلہ کریں سمتِ قبلہ  
میں اختلاف رائے ہوا۔ آپ ایک طرف کھڑے ہوئے اور فرمایا کہ قبلہ اس طرف  
ہے۔ علماء نے اعتراض ناسخ کیا۔ آپ نے اپنی انگلی سے ایک طرف اشارہ  
کیا اور کہا کہ اگر میرا کہنا تم لوگ باور نہیں کرتے ہو تو دیکھو قبلہ اس طرف ہے۔  
سب نے اُس طرف نظر کی اور زیارتِ کعبہ مشرف ہوئے۔ اس وقت اختلاف  
رفع ہوا۔

ایک دفعہ آپ کا گزر کسی کوچے میں ہوا اور ہنگامِ مغرب ایک مسجد میں پہنچے  
مؤمنوں نے تکبیر کہی۔ امام آگے بڑھا اور لوگ جماعت میں شریک ہو گئے۔ خواجہ حسن  
نے بھی اقتدار کی۔ جب نماز تمام ہوئی اور لوگ چلے گئے تو یہ امام کے پاس گئے  
اور کہا اے خواجہ تم نے اس نماز کی امامت کی اور عین نماز میں دہلی سے بنگالہ گئے  
اور وہاں سے بروئے خرید کر ملتان پہنچے اور پھر ان برووں کو گراں قیمت پر بیچنے کے  
لئے عرب لے گئے اور میں تمہارے پیچھے بے سرو پا حیران و پریشان پھرتا رہا۔  
بتائیں اس نماز کو کیا کہیں اور اس کا کیا نام رکھیں، اور فی الواقع ایسا ہی ہوا تھا

جیسا کہ شیخ نے فرمایا۔ غرضکہ آپ سے بہت خوارق و کشف و کرامت کا اظہار ہوتا تھا۔

مخزن افغانی میں ہے کہ جب آپ کی ولایت کی تکمیل ہو گئی تو آپ اپنے مرشد حضرت بہار الدین زکریا قدس سرہ کے حکم سے غرضشتی قوم کی ہدایت کے لئے تشریف لے گئے تھے۔

شیخ حسن افغان کی وفات ۶۸۹ھ میں ہوئی۔ مزار پر انوار ملتان میں آپ کے پیر روشن ضمیر کے روضہ کے پائین واقع ہے۔  
رحمتہ اللہ تعالیٰ علیہما



## بی بی راستی

آپ سلطان جمال الدین فرغانی کی دختر تھیں۔ والد ماجد کے ہمراہ ملتان  
تشریف لائیں اور حضرت شیخ الاسلام بہار الدین زکریا ملتانی نے اپنے فرزند  
ارجمند مخدوم شیخ صدر الدین عارف سے نکاح کر کے پاکدامنہ کا خطاب عطا فرمایا۔  
اپنے وقت کی عابدہ و زاہدہ و متقیہ اور راستی و درستی میں بیگانہ عصر تھیں۔  
آپ حافظ قرآن تھیں اور ہر روز ایک مرتبہ ختم قرآن کرتی تھیں۔ نسبت ارادت  
اپنے خسر حضرت شیخ بہار الدین زکریا ملتانی قدس سرہ کے ساتھ رکھتی تھیں۔  
بہت سی عورتوں کو آپ کی ذات بابرکات سے فیض نسبت سہروردیہ پہنچا۔  
آپ کے محل میں جس قدر نوٹیاں اور خاویاتیں تھیں ان میں ایک بھی بے نماز نہ تھی۔  
خدا تعالیٰ نے آپ کو ۹ رمضان المبارک ۶۲۹ھ میں شیخ رکن العالمؒ جیسا  
فخر روزگار فرزند عطا کیا۔ آپ نے پیار سے شاہ جلوہ نام رکھا۔ آپ نے اپنے فرزند  
کی تربیت میں نہایت حزم و احتیاط سے کام لیا اور وعظو کے بغیر کبھی دودھ نہ پلایا۔  
چونکہ حافظہ قرآن تھیں دودھ پلانے کے وقت لوری کے بجائے قرآن تلاوت فرمایا کرتیں۔  
آپ کی وفات ۶۹۵ھ میں ہوئی۔ مزار پراوار ملتان شہر سٹیشن کے جنوب کی  
طرف ایک وسیع قبرستان بی بی پاک دامن میں ہے۔  
مؤلف خزینۃ الاصفیاء نے یہ قطعہ تالیف درج کیا ہے :-

راستی مخدومہ عالم کہ بود راست روچوں تیر اندر راستی  
 ہست "مخدومہ" وصال پاک او سال تریبشس چوازمخجاستی  
 رحمتنا اللہ تعالیٰ علیہا

## سرور شکوٹ

آپ کا نام سید زین العابدین ہے حسین بن سید میں اور حضرت شیخ شہاب الدین  
 سہروردی قدس سرہ کے مرید ہیں لیکن فیض روحانی آپ کو حضرت غوث الاعظم رضی اللہ  
 عنہ سے ہوا۔ مرد عابد و زاہد و شب بیدار، نیک رو اور نیک خوئے۔

اپنے پیر کے حکم سے بخارا سے آکر موضع شکوٹ میں آباد ہوئے۔ آپ کے دو  
 لڑکے اپنی دوسری بیوی بی بی عائشہ کے بطن سے ہوئے۔ یہ پاکدامنہ میر لاٹھ حاکم علاقہ  
 کی دختر تھیں۔ دونوں لڑکے یعنی حضرت سید احمد سخی سرور اور سید عبدالغنی ولی  
 کامل ہوئے۔

آپ کا روضہ ملتان بستی ملوک کی سڑک پر موضع لاٹھ کے قریب موضع شکوٹ میں  
 واقع ہے۔ اصل میں یہ لفظ سے کوٹ ہے۔ عوام کی زبان میں شکوٹ مشہور ہو گیا۔ روضہ  
 کے جانب شمال آپ کی اہلیہ حضرت بی بی عائشہ کا مزار ہے۔ مزار شریف کے نواح  
 میں تین قدیم آبادیوں کا پتہ چلتا ہے۔ غالباً انہی آبادیوں کو سے کوٹ کہتے تھے جو بعد  
 میں تباہ ہوئے۔

## شاہ وانا شہید

المعروف بہ شاہ شہید، آپ صاحبِ کرامت ولی ہیں چنانچہ عام مثل مشہور ہے کہ

اند غوث بہاؤ الحق بابہ قطب فرید

جے توں بہت اوتا ولا معک شاہ شہید

یعنی اند غوث بہاؤ الحق کا فرمایا ہے اور باہر حضرت بابا فریدؒ، اگر تجھے جلدی کا

کام پڑ جائے تو حضرت شاہ شہید کی روح پاک سے فیض مانگ۔

مذکرہ صدر الدین عارف مولفہ نور احمد خاں فریدی میں مرقوم ہے کہ آپ حضرت

بہار الدین ذکر گیا کے حاضر باش غلام تھے اور حضرت انجین مثل اولاد کے عزیز جانتے

اور ان پر اعتماد کرتے تھے۔ حضرت کے بعد شیخ العارف کے معتمد علیہ بنے رہے اور

اپنی کے زمانہ میں انتقال فرما گئے۔

آپ کی خانقاہ بعمارت پختہ شہر ملتان میں اندرون دہلی دروازہ واقع ہے

یہ عمارت کسی شہزادہ نے بنوائی تھی لیکن یہ تحقیق نہیں کہ اس کا نام کیا تھا۔

سرزمین ملتان میں ہے کہ آپ کسی اسلامی لشکر کے عہدہ دار تھے اور رانی

میں شہید ہو کر یہاں دفن ہوئے۔

رحمتہ اللہ تعالیٰ علیہا

## پیر عمر سہروردیؒ

شیخ عمر نو جوانی کے زمانے میں سندھ سے آئے اور حضرت بہار الدین زکریا  
قدس سرہ کی خدمت میں حاضر ہو کر مریہ ہوئے۔ ایک مرتبہ حسن اتفاق سے حضرت کی  
نظر کیمیا اثر کچھ اس انداز سے پڑی کہ حقیقت و معرفت کے تمام مدارج طے کر گئے  
حضرت کی وفات کے بعد آپ ان کے سچا و نشین شیخ صدر الدین عارف قدس سرہ  
کی خدمت میں حاضر رہنے لگے۔

آخری دنوں میں ایک نواب کی اہلیہ آپ کی خدمت میں حاضر ہوئی اور  
کہنے لگی کہ سرکارِ دُعا کیجئے کہ نواب کی توجہ اُدھر ہو جائے۔ آپ نے ایک ٹھیکری  
اٹھائی اور اس پر لکھا کہ ”اگر نواب اپنی بیگم سے محبت کرے تو عمر کو کیا اور اگر نہ  
کرے تو کیا!“ اور بیگم سے کہا کہ اسے اپنے پاس رکھ۔ نتیجہ یہ ہوا کہ نواب اس  
سے محبت کرنے لگا گیا۔ بیگم نے شکرانے کے طور پر اشرفیوں کا ایک مقالہ لاکر آپ  
کی خدمت میں پیش کیا۔ آپ نے ایک اشرفی اٹھا کر منہ میں ڈال لی۔ بیگم نے عرض  
کی ”حضور! یہ کھانے کی چیز نہیں“۔ آپ نے فرمایا۔ ”تو پھر تم لائی کیوں ہو؟“  
بیگم نے جب زیادہ اصرار کیا تو فرمایا کہ یہ اشرفیاں واپس لے جاؤ اور فقیر کو قبر کے  
لئے کچھ زمین دلا دو۔ چنانچہ اس خاتون نے حضرت شیخ صدر الدین عارف قدس سرہ  
کے محلات کے مشرق میں ایک وسیع و عریض قطعہ اراضی حضرت کی نذر کر دیا۔ وفات

کے بعد آپ اسی جگہ دفن ہوئے۔ رفتہ رفتہ یہ اراضی ایک بہت بڑے قبرستان کی صورت میں تبدیل ہو گئی جو اب گورستان پیر عمر کے نام سے مشہور ہے۔

رحمتہ اللہ تعالیٰ علیہما

## خواجہ اولین کھکھ

آپ کا اصلی نام شیخ جلال الدین ہے۔ عرب میں پیدا ہوئے اور حضرت شیخ رکن الدین البرافعی قدس سرہ کے زمانے میں یہاں تشریف لائے۔ عمر کا بقیہ حصہ خدمتِ خلق میں صرف کر کے ارمحرم شہ کو خاکِ پاک ملتان کا پوہ بند بنے۔ آپ کا مقبرہ بستی دائرہ ملتان شہر میں واقع ہے۔ بیان کیا جاتا ہے کہ مقبرہ کی بنیاد حضرت شیخ رکن العالم قدس سرہ نے اپنے دست مبارک سے رکھوائی تھی۔

رحمتہ اللہ تعالیٰ علیہما

## عبدالرشید حقانی

حضرت مخدوم رشید حقانی قادری سلسلہ کے زبردست بزرگ ہیں۔ آپ حضرت بہار الحق زکریا ملتانی کے عم زاد بھائی ہیں۔ تاریخ ولادت تصدیق نہیں ہو سکی البتہ وصال کی تاریخ ۱۶۹۷ء معلوم ہوتی ہے۔

آپ میراں سید علی کے خلیفہ ہیں۔ تین سال تک ان کی خدمت میں رہے اور انہی کے حکم سے ملتان سے جانب شرق آ کر قیام کیا اور اس مقام کا نام آپ کے نام سے مشہور ہوا۔ آپ نے چار شادیاں کیں۔ اول ہمیشہ حضرت غوث بہاؤ الحق سے، دوم شاہ تغلق کی لڑکی سے۔ اس کے متعلق روایت یہ ہے کہ بادشاہ کو کھانے میں کرم نظر آنے لگے حضور کی دعا سے یہ عارضہ دور ہوا تو بادشاہ نے الراء عقیدت اپنی لڑکی عقد میں لیا۔ تیسری شادی رائے لونا کی دختر سے ہوئی۔ چوتھی شادی قوم مڑل میں ہوئی۔

آپ کے چار بیٹے صاحب ولایت ہوئے۔ مخدوم ابوبکر، مخدوم محمد، مخدوم حسن۔ مخدوم ایوب شاہ صدر قتال، حضرت ایوب قتال کی خانقاہ دنیا پورہ تحصیل لودھراں سے جانب شرق تین کوس کے فاصلے پر واقع ہے۔ مخدوم حسن کی خانقاہ کروڑ میں ہے۔ حضرت رشید حقانی علیہ الرحمۃ کا روضہ مبارک موضع مخدوم رشید تحصیل ملتان میں ہے۔ آپ نے ایک چاہ لگوایا تھا۔ اس کے متعلق آپ کی دعا ہے کہ جو شخص اس کا پانی پئے گا وہ شفا یاب ہوگا۔ پہلے حضور کا مزار خام تھا۔ اب آپ کے اپنے تصرف ہی سے ایک نہایت عالیشان قابل دید روضہ تعمیر ہو چکا ہے۔ رحمتہ اللہ تعالیٰ علیہم اجمعین۔

## سُلطانِ اِیُّوبِ قِیَالِ

آپ حضرت مخدوم رشیدِ حقانی رحمۃ اللہ علیہ کے پوتے ہیں۔ اپنے دادا صاحب کے حکم سے دریا کے کنارے مویشی چہرا بکرتے تھے۔ وہاں حضرت خضر علیہ السلام سے ملاقات ہوئی اور کشفِ روحانی حاصل ہوا۔ بیان کیا جاتا ہے کہ آپ کی بدعت سے ایک گاؤں جس کا نام منوری تھا غرق ہوا۔ آپ منوری سے دُنیا پور تشریف لے آئے اور یہیں ۷۶۶ھ میں آپ کا وصال ہوا۔

آپ کا مزار مبارک دُنیا پور کے نزدیک جنگل سرکار میں واقع ہے۔

رحمتنا اللہ تعالیٰ علیہ

## شاہِ حسینِ اکاہی

ساتویں صدی ہجری کے نہایت باکمال بزرگ ہیں۔ کہتے ہیں کہ جس کام کے لئے کوئی حاضر ہوتا اُس کے حُسن و قبح سے آگاہ فرما دیتے۔ اسی واسطے "حسینِ اکاہی" کہے جانے لگے۔

مقامِ شہر کے اندر بوسر بازار ایک مستقف حجرے کے اندر مدفون ہیں۔ بازار بھی آپ کے نام پر مشہور ہے۔

رحمتنا اللہ تعالیٰ علیہ

## پیر دربر شاہ رح

کتبہ مزار سے معلوم ہوتا ہے کہ آپ جلال الدین فیروز کی صوبیداری کے زمانے میں ملتان تشریف لائے۔ حضرت غوث بہار الدین زکریا قدس سرہ کے چشمہ روحانی سے فیض یاب ہوئے اور ۶۲۲ھ میں انتقال فرما کر یہیں دفن ہوئے۔

حضرت بہار الدین زکریا اور شاہ رکن عالم کی خانقاہوں کے درمیان ایک مختصر مگر دلکش گنبد ہے، پیر دربر بخاری رح اسی میں آسودہ ہیں۔ ان بزرگوں کے پہلو میں دفن ہونے کے باعث و صفی طور پر آپ دربر شاہ مشہور ہو گئے ورنہ اصل نام کچھ اور تھا۔ شمالی سمت پر شجر خبط نسند علیتی مرقوم ہے

دوئے پا کاں ہر کہ بلیند صبح و شام

آتش و دوزخ بود برو کے حرام

رحمت اللہ تعالیٰ علیہ



## شیخ حسین کاہ برہ

قدوة الاولیاء شیخ بہار الدین زکریا کے ہم عصر تھے۔ زمانہ ہوش میں گھاس کھودنے سے معاش بہم پہنچاتے تھے جب حالت جذبہ پیدا ہوئی تو خرابات میں جا بیٹھے۔

ایک روز عنقوان جوانی میں شیخ زکریا اس خرابات نشین شیخ کے پاس جا نکلے شیخ حسین نے ہاتھ پر پیالہ رکھ کر سامنے کیا۔ شیخ زکریا نے ازراہ ادب لے کر گریبان میں الٹ لیا۔ جب گھر آئے تو پیر بہن اپنی دیرینہ دایہ کے سپرد کیا۔ چونکہ پیر بہن کا داغ دھونے سے دور نہیں ہوا دایہ نے اس مقام کو منہ سے چوس لیا۔ کہتے ہیں کہ وہ دایہ اسی میں عارفِ زمان ہو گئی اور اس کی باتیں اکثر تقدیرِ ایزوی کا پیغام ہوتی تھیں۔

آپ کی خواب گاہ ملتان میں ہے۔

رحمتہ اللہ تعالیٰ علیہم

## شاہ علی محمد <sup>رحم</sup>

حضرت شاہ علی محمد الملقب بہ شیر شاہ ۹۵ھ میں مشہد مقدس سے یہاں تشریف لائے حضرت مخدوم سید محمد غوث بندگی گیلانی اوچھوی رحمۃ اللہ علیہ کے ہاتھ پر بیعت کی۔ مرشد کی اجازت سے بارہ سال متواتر چاہ شیر والا پر لب وریا ریاضت و مجاہدہ کیا۔ اس چاہ کا نام اب تک چاہ چلہ والا مشہور ہے۔

خانہ راج فادریہ عالیہ میں حضرت صاحب کشف و کرامات و منظر خوارق تھے۔ آپ سے بے شمار کرامتیں ظہور میں آئیں چنانچہ آپ کے مریدین کی تعداد لاکھوں تک پہنچی۔ روایت ہے کہ آپ کی عادت تھی کہ ہر روز بعد مغرب چالیس فقار کے پاؤں دبایا کرتے تھے۔ ایک رات ایسا اتفاق ہوا کہ آپ کو کل ۳۹ فقیر ملے۔ اپنی عادت کے پورا کرنے کے لئے ایک گتے کے پاؤں دبانا شروع کر دیئے اور فارغ ہونے کے بعد آپ اپنی جائے قیام پر واپس تشریف لے آئے۔ اُس شب ایک مرد غیب سے متوار ہوا۔ اس کے ایک ہاتھ میں چادلوں کی رکابی اور دوسرے میں پانی کی ٹھلیا تھی۔ دونوں چیزیں پیش کر کے اُس نے کہا کہ آپ کا چلہ بارگاہ ایندلی میں مقبول و منظور ہو چکا ہے اور یہ طعام بہشت سے بھیجا گیا ہے آپ تناول فرمائیں۔ آپ نے کچھ کھا کر دو گانہ شکرانہ ادا کیا۔ اس مرد خدائے مہربان نے مٹھی بھر روپے پیش کر کے کہا کہ اس میں سے جس قدر آپ کا دل چاہے اٹھالیں۔ آپ

نے فرمایا کہ مجھے مالِ دنیا سے غرض نہیں مجھے اس کی کیا ضرورت ہے۔ باصرارِ تمام  
 آپ نے پندرہ روپے اٹھائے۔ اس شخص نے کہا کہ جب تک آپ کی نسل قائم رہے گی  
 یہ روپیہ منہ ان کو ملتا رہے گا۔ پھر وہ شخص غائب ہو گیا۔

حضرت کے چھ فرزند تھے۔ ان میں سے صرف شاہ شیر محمد صاحبِ اولاد ہوئے۔  
 آپ کا مقبرہ اکبر بادشاہ کے زمانے میں دریائے چناب کے کنارے بمقام  
 شیر شاہ نہایت بلند اور بھارتِ پختہ تعمیر ہوا۔ دریا میں طوفان آنے کی وجہ سے  
 اب گر چکا ہے اور حضرت کا تابوت مبارک چاہ شریفیوں والا پر نر و شیر شاہ دو بار  
 دفن کیا گیا جن لوگوں نے دوبارہ زیارت کی ہے وہ بیان کرتے ہیں کہ حضرت  
 کی نعش مبارک بالکل صحیح و سالم موجود تھی۔

رحمتنا اللہ تعالیٰ علیہ

## سید موسیٰ پاک شہیدؒ

حضرت غوث الاعظم شیخ سید عبدالقادر جیلانی رحمۃ اللہ علیہ کی اولاد سے ہیں۔  
 گیارہویں پشت میں آپ کا شجرہ نسب حضرت غوث الاعظمؒ سے ملتا ہے۔ آپ  
 کے مورث اعلیٰ حضرت شیخ محمد غوث جیلانیؒ ولایت روم سے براستہ خراسان  
 بمقام اوج تشریف لائے اور یہاں قیام پذیر ہو گئے۔ آپ ولایت کامل اور صاحب  
 کرامت بزرگ تھے چنانچہ دور دور تک آپ کا شہرہ ہو گیا۔ سلطان قطب الدین  
 لنگاہ بھی آپ ہی کا مرید تھا۔

سید ابوالحسن موسیٰ پاک شہیدؒ ۹۵۱ھ میں بمقام اوج پیدا ہوئے۔ آپ  
 فرزند و خلیفہ حضرت سید حامد گنج بخش گیلانی اویچی کے ہیں۔ علم و فضل و رضا جو فی الہی  
 میں یکتائے زمانہ، اور صاحب مقامات بلند و مدارج ارجمند تھے۔

آپ نے ابتدائی تعلیم اور شرعی تدریس کے بعد تھوڑے ہی عرصہ میں جملہ علوم  
 متداولہ میں مہارت تامہ حاصل کر لی، علم باطنی سے بھی بدرجہ کمال بہرہ مند ہوئے۔  
 جب باپ کے روبرو آپ نے تکمیل ظاہری و باطنی پائی تو مخاطب جمال الدین  
 ابوالحسن، مخاطب ہوئے حضور کے والد ماجد آپ سے بے حد محبت کرتے تھے  
 چنانچہ اپنی زندگی ہی میں انھوں نے آپ کو اپنا جانشین مقرر کیا، اگرچہ بعد میں  
 بڑے بھائی سے سجاد و نشینی کے متعلق کچھ تنازعہ ہوا اور بادشاہ وقت تک بھی نوبت

پہنچی لیکن سجادہ نشینی آپ ہی کے حق میں برقرار رہی۔ آپ کے فیضانِ معرفت سے بڑے بڑے علماء و فضلاء مستفیض ہوئے ہیں چنانچہ شیخ عبدالحق محدث دہلوی بھی آپ ہی کے مرید بااعلاص تھے۔ آپ کو حضرت غوث الاعظمؒ کی روحانیت کے ساتھ ایک محبتِ خاص تھی کہ ہر وقت حضور رہتا تھا اور صد ہا مرتبہ خواب بیداری میں آنحضرت صلی اللہ علیہ وسلم کی زیارت سے مشرف ہوئے تھے۔ آپ نے تمام عمر ریاضت و مجاہدہ و عبادت و تعلیم و تلقین میں گزاری۔

حضور ۵ برس کی عمر میں قزاقوں کے ہاتھوں شہید ہوئے۔ اس واقعہ کی تفصیل یوں بیان کی جاتی ہے کہ ملک میں طوائف الملوکی برپا ہونے کی وجہ سے عام طور پر بدامنی تھی۔ ایک دفعہ قزاقوں نے آپ کے مریدوں کی ایک بستی پر حملہ کیا۔ آپ نے یہ خبر پاتے ہی فرمایا کہ میرا وقت قریب آگیا اور فوراً ایک ہاتھی پر سوار ہو کر رہزموں کا تعاقب کیا۔ رہزن فرار ہو گئے لیکن قوم لنگاہ کے ایک بدخواہ نے حضور کے پہلو میں زہرا جس کے صدمہ سے آپ شہید ہو گئے۔ پہلے آپ کو اپنے والد بزرگوار کے قدموں میں دفن کیا گیا لیکن حضور کی اولاد کو عالم خواب میں یا ہوا کہ تم نے قطب الاقطاب کو میرے قدموں میں دفن کر دیا ہے جس سے مجھے تکلیف ہوتی ہے، چنانچہ آپ کے صاحبزادے نے نعش مبارک وہاں سے نکلوا کر ملتان کے قریب موضع منگے ہٹی میں دفن کی اور خود ملتان میں سکونت اختیار کی پندرہ برس بعد صاحبزادہ سید حامد گنج بخش کو خیال پیدا ہوا کہ نعش مبارک کو ملتان منتقل کر دیا جائے، چنانچہ نعش کو وہاں سے نکال کر ملتان لانے لگے تو دیکھا کہ صحیح سالم تھی اور اس کو کسی قسم کا کوئی نقصان واقع نہ ہوا تھا۔ چونکہ اس وقت صندوق

دستیاب نہ ہو سکا اس لئے نعلش مبارک کو گھوڑے پر سوار کر کے ملتان لائے، لوگ  
دیکھ کر بے حد متعجب اور معتقد ہوئے۔ القصد حضور کے جسد اطہر کو اس روضہ پاک  
میں دفن کیا گیا۔

اگر گیتی سرا سر باو گیرد پیرایغ مقبلاں ہرگز نہ میرد  
حضرت کے چار بیٹے تھے اول سید حامد گنج بخش سجادہ نشین جو متصل روضہ  
حضرت مدفون ہیں۔ دوم سید یحییٰ نواب ملتان جن کا روضہ ماہین پاک دروازہ و حرم  
دروازہ واقع ہے۔ سوم سید عیسیٰ جن کا روضہ حرم دروازہ پر ہے اور عوام الناس ان  
کو پیر عنایت ولایت کے نام سے یاد کرتے ہیں۔ چہارم سید جہان محمد جن کا مزار واپلی  
میں ہے۔ حضرت کے مریدین بلخ، بخارا، ایران، توران، افغانستان تک پھیلے  
ہوئے ہیں۔

حضرت موسیٰ پاک شہید قدس سرہ العزیز کا روضہ اقدس پاک دروازے کے  
اندرواقع ہے۔ ملتان کا پاک دروازہ آپ ہی کے نام سے مشہور ہے۔ تاریخ شہادت  
۳۳ شعبان ۱۱۱۱ھ ہے، حدیقتہ الاولیاء میں ۱۱۱۱ھ دی ہے۔

رحمتہ اللہ تعالیٰ علیہم

## سُلطان احمد قتال

حضرت سید جلال حسنی اوچوی قدس سرہ العزیز کی اولاد میں سے ہیں۔  
 آپ بمقام اوج ۹۲۹ھ میں پیدا ہوئے۔ آپ کے والد کا اسم گرامی حضرت سید  
 علم الدین شاہ تھا۔ آپ ماورزا دلی تھے۔ ابتدا ہی سے صاحبِ کرامت تھے۔  
 بچپن کے زمانہ کا ذکر ہے کہ خادمِ خانقاہ نے تاویلاً آپ کو تھپڑ مارا۔ اس کا ہاتھ  
 خشک ہو گیا۔ ہوش سنبھالنے کے بعد آپ گھر سے نکلے اور فقراری کی صحبت میں رہ  
 کر ریاضت و مجاہدہ کرتے رہے۔ ۹۷۹ھ میں بمقام کہروڑ آپ نے حضرت علی  
 کے ہاتھ پر بیعت کی اور کچھ عرصہ خدمتِ مرشد میں حاضر رہے۔ ایک دفعہ آپ کے  
 مُرشد سو رہے تھے کہ چٹڑیوں نے جمع ہو کر غل مچانا شروع کر دیا۔ آپ نے یہ سمجھ کر کہ  
 چٹڑیوں کی چوچوں چوں آپ کے مُرشد کے آرام میں غل ہے حکم دیا کہ چٹڑیو! مرجاؤ۔  
 بھڑاس ارشاد کے سب چٹڑیاں مر گئیں۔ جب حضرت علی سرور بیدار ہوئے تو آپ  
 نے یہ ماجرا دیکھ کر فرمایا کہ تم قتال ہو۔ اس دن سے آپ کا لقب قتال مشہور ہوا۔  
 آپ نے حضرت علی سرور کی ہمراہی میں حج بیت اللہ بھی کیا اور بعد زیارت  
 بغداد و تشریف، کربلا معلیٰ و بخارا واپس ملتان تشریف لائے۔ یہاں پہنچ کر حضرت  
 شاہ رکن عالم کے مزار پر چڑھ گشتی کی، پھر اطراف نیلی بارہ میں جا کر جنگلی اقوام لکھویرہ  
 اور سلہیرہ کو مسلمان کیا۔ ۹۹۹ھ میں بمقام جلال پور اقامت پذیر ہوئے۔ یہاں

آپ کے زہد و تقویٰ کا شہرہ دُور دور تک پہنچا اور لاکھوں آدمیوں نے آپ کی بیعت اختیار کی۔

آپ کی کئی کرا متیں مشہور ہیں۔ ایک دفعہ ایک بنیا مر گیا۔ اس سے آپ کا کچھ حساب کتاب تھا۔ جب لاش سامنے سے گزری تو فرمانے لگے کہ لالہ ہمارا حساب تو کرتے جاؤ۔ وہ بنیا فوراً زندہ ہو گیا اور حساب سمجھا کر پھر مر گیا۔

آپ کا وصال ۱۰۴۱ھ میں ہوا۔ جلال پور پیر والہ (مٹان) میں مدفون ہوئے۔ پہلے مزار مبارک کچا تھا، بعد میں حضرت کی اولاد نے بصرہ کثیر پختہ بنوایا۔

رحمتہ اللہ تعالیٰ علیہ



## شاہ حبیبؒ

حضرت شاہ حبیب رحمۃ اللہ علیہ گیلانی سید ہیں اور حضرت عبدالرزاق رحمۃ اللہ علیہ خلف الصدق حضرت غوث الاعظم محبوب سبحانی شیخ عبدالقادر جیلانی قدس سرہ کی اولاد سے ہیں۔ آپ کے والد ماجد سید فتح اللہ شاہ بغداد شریف میں بڑے پایہ کے بزرگ تھے۔ آپ کی ولادت بھی بغداد شریف میں ہوئی۔ بارہ برس کی عمر میں علوم منذ اولہ سے فارغ ہو کر چلہ کشتی میں مشغول ہوئے۔ اس کے بعد حضرت غوث الاعظمؒ کی جانب سے ارشاد ہوا کہ تم ملک پنجاب میں سدہ نے کے قریب جا کر سکونت اختیار کرو اور وہاں موضع بغداد آباد کرو۔ آپ نے یہاں پہنچ کر پھر بارہ برس تک عبادت اور چلہ کشتی میں گزارے۔

آپ کی بے اندازہ کرامتیں مشہور ہیں۔ بیان کیا جاتا ہے کہ ایک دفعہ شاہجہان بادشاہ کو چار پانی سمیت عالم خواب میں بلوایا اور ایک غریب سوواگر کی دادی سے کرائی جس کا کچھ روپیہ بادشاہ پر واجب تھا اور افسر خزانہ کی تشرارت کی وجہ سے آوانہ ہوا تھا۔ موضع بغداد وریا مغلیہ سے بطور جاگیر عطا ہوا۔ یہیں آپ کا مزار مبارک ہے۔

رحمت اللہ تعالیٰ علیہ

## پیر جہیون سلطانؒ

آپ قوم ہمارے ہیں اور حضرت شیرشاہ مخدوم سید علی محمد شیرشاہی رحمۃ اللہ علیہ کے خلیفہ ہیں۔ آپ کو اپنے پیر کی عنایت سے لقب سلطان عطا ہوا۔ آپ صاحب کرامت ولی تھے۔ شاہجہان بادشاہ آپ کا بے حد معتقد تھا۔ آپ کے نام پر بادشاہ نے نالہ سلطان واہ کھدوایا اور بہت سی زمین معانی میں بطور جاگیر دی۔  
 آپ کا مزار کھروڑ سے جانب لودھراں کوئی چھ میل کے فاصلہ پر موضع رپڑ میں ہے اور مزاج عام ہے۔

رحمتا اللہ تعالیٰ علیہ

## پیر، مہانؒ

سلطنتِ مغلیہ کے زمانے میں یہ حضرت کھروڑ کے حاکم تھے۔ آپ فقیر و دست تھے۔ جمع سرکار وصول کر کے برابر خرچ کرتے رہے، آخر جب دربارِ دہلی سے ادائیگی کا مطالبہ ہوا تو ٹھیکریاں بھروا کر بیچ دیں، وہاں کھولنے پر اشرفیاں برآمد ہوئیں۔  
 آپ کا مزار قصبہ کھروڑ سے جانب مشرق تقریباً نصف میل کے فاصلے پر ہے  
 رحمتا اللہ تعالیٰ علیہ

## سخی شاہ حبیبؒ

بیان کیا جاتا ہے کہ اصل میں یہ شاہ بھمان بادشاہ کے بیٹے سلطان شاہ شجاع  
کا مزار ہے جو تارک دنیا ہو کر شاہ حبیب کے لقب سے مشہور ہوئے اور ملتان میں مقیم  
ہو گئے۔ آپ کا فیضان عام تھا اور بہت لوگوں نے حضور سے حجتہ خلافت پایا۔  
شاہ چراغ پنڈی والے، شوق الہی بہاولپوری اور فقیران رسول شاہی جولاہوری میں  
مقیم ہیں آپ ہی کے مرید ہیں۔

آپ کا مزار شہر ملتان میں بیرون دولت دروازہ واقع ہے۔ روضہ حضرت  
شاہ شمس کے متصل چاہ شاہ حبیب میں ایک احاطہ کے اندر ایک رفیع قبر ہے

رحمت اللہ تعالیٰ علیہ

# نواب سید موسیٰ پاک دین

حضرت کا اصل نام ابوالغیاث سید فتح علی اور لقب شیخ الاسلام نواب موسیٰ پاک دین ہے۔ آپ حضرت موسیٰ پاک شہید رحمۃ اللہ علیہ کے پوتے اور مخدوم سید حامد گنج بخش ثانی المعروف سید فیض اللہ کے فرزند ارجمند اور صاحب سجادہ تھے والد ماجدہ امتہ الرزاق فاطمہ ایک سید حسینی خاتون تھیں جس طرح حضرت شکل و صورت میں اپنے جدا مجد حضرت غوث صدیقی کے ہم شکل تھے اسی طرح کمالات میں بھی پورا پورا اتباع تھا۔ علم و فضل میں یکتائے روزگار ہونے کے علاوہ روحانی تصرف میں بھی آپ اپنے بزرگان سلف کے ہم پلہ تھے بحسن قابلیت ہنر سنجی اور بے پناہ اثر و نفوذ کے پیش نظر شاہجہان بادشاہ نے ملتان کی صوبیداری آپ کے سپرد کر رکھی تھی۔ آپ کی تقرری کے فرمان شاہی پر ۱۶۸۰ء کی تاریخ درج ہے۔

اگرچہ حضرت میں خلق عظیم بدرجہ کمال تھا مگر جلال عظمت اور مہابت اس قدر تھی کہ بڑے بڑے دل گروہ رکھنے والے لوگ آپ سے آنکھ نہ ملا سکتے تھے۔ شہزادہ داراشکوہ آپ کا بے حد معتقد تھا۔ جب شاہ عالمگیر کے مقابلہ میں اسے شکست ہوئی تو آپ نے بہت افسوس کیا۔ داراشکوہ شکست کھا کر آگرہ سے دہلی اور دہلی سے لاہور کے راستے ملتان پہنچا اور حضرت سے امان طلب کی۔ آپ نے فرمایا: "اگر آپ میرے پاس رہیں تو پھر کسی کی طاقت نہیں کہ آپ کو لے جاسکے بلکہ اگر میری

یہ ڈاڑھی بھی خون سے رنگین ہو جائے تو ہو جائے مگر آپ کا بال بیکانہ ہوگا۔" داراشکوہ کچھ دن یہاں رہا مگر جو نہی اورنگ زیب عالمگیر کی آمد سُنی تو اس قدر حیران و پریشان ہوا کہ حضرت کا ارشاد یاد نہ رہا اور رات کی تاریکی میں بھاگ نکلا۔ اورنگ زیب ملتان میں داخل ہو کر سیدھا آپ کے پاس آیا اور کرخت لہجہ میں بولا "دارا بے شکوہ کجا رفت" آپ نے بے پروائی سے جواب دیا۔ "داراشکوہ دیں بارگاہ باریاب شد بود ولیکن بے دستوری رفت! رفت!" اورنگ زیب اپنی مخصوص سخت گیری کے باوجود خاموش ہو کر چلا گیا بلکہ اپنے دل پر حضرت کی عظمت و جلال کا ایک غیر فانی نقش لے کر گیا۔

آپ کی کرامات بے شمار ہیں۔ ایک روز آپ نے بیٹھے بیٹھے ایک آہ سرد کھینچی اور کہا "انسوس" ایک مرید خاص نے جہرات کر کے آپ کے اس ظہارِ انسوس کی وجہ دریافت کی۔ فرمایا کہ شہزادہ داراشکوہ کو اس کے بھائیوں نے شکست دی ہے۔ اس کے بعد جب آگرہ کی لڑائیوں کی خبر پہنچی تو آپ کی روشن ضمیری کا سب نے اعتراف کیا۔

آپ کا وصال ۲۳ جمادی الثانی ۱۰۷۳ھ کو ہوا اور اپنے جدِ امجد کے روضۃ اقدس میں مدفون ہوئے۔ قدس سرہ العزیز

آپ کے تین صاحبزادے تھے (۱) حضرت مخدوم شیخ عبدالقادر ثالث المترونی سید نجیب الدین (۲) سید حامد (۳) سید حسین مؤخر الذکر کا انتقال آپ کی حین حیات ہی میں ہو گیا تھا۔ بڑے صاحبزادے سجادہ نشین مقرر ہوئے۔

حضرت مخدوم شیخ عبدالقادر ثالث ۱۲ ذی قعدہ ۱۰۲۶ھ میں پیدا ہوئے تھے

آپ عالم باکمال اور عارف باللہ تھے۔ شاہِ دہلی نے پیش قرار جاگیر اور وظیفہ مقرر فرمایا۔ آپ کے بھتیجے حضرت سید عبدالرزاقؒ کو عمدہ نوابی پیش ہوا لیکن انہوں نے قبول نہ فرمایا۔ حضرت مخدوم کے وصال کے وقت ایک لاکھ سے زیادہ آدمی جنازے میں شریک ہوئے۔ آپ کی وفات کے بعد آپ کے پوتے حضرت مخدوم شیخ سید ابوالحسن محمد عثمان المعروف بہ سید جلال الدینؒ سے سجادہ نشین ہوئے۔

حضرت مخدوم شیخ سید ابوالحسنؒ شیخ کامل تھے۔ سلطان محمد شاہ اور سلطان شاہ عالم شاہانِ دہلی نے پچاس ہزار درہم کے نقد عطیہ کے علاوہ آپ کو پیش قرار جاگیریں اور العام عطا فرمائے۔ آپ کے تین فرزند تھے (۱) سید فتح محمد شاہ (اپنے والد ماجد کی زندگی ہی میں فوت ہو گئے) (۲) سید دین محمد شاہ جو بعد میں مخدوم شیخ سید حامد گنج بخش ثالث کے لقب سے سجادہ نشین ہوئے (۳) سید گل محمد شاہ حضرت مخدوم شیخ سید حامد گنج بخش ثالثؒ ایک عالم باعمل اور ممتاز منصفین میں سے تھے۔ نواب شجاع خاں حاکم ملتان کو آپ سے بے حد عقیدت تھی اور ہمیشہ عطیات وغیرہ سے حضور کی خدمت گزار رہتا تھا۔ نواب ممدوح نے اپنی لڑکی بھی اس خاندانِ عالیہ کے ایک فرد کے عقد میں دی۔ آپ کے دو صاحبزادے تھے (۱) حضرت سید کمال الدین شاہ (۲) حضرت مخدوم شیخ سید محمد جمال الدین شاہ۔ بڑے صاحبزادے وفات پا چکے تھے اس لئے حضرت مخدوم شیخ سید جمال الدین شاہ رحمۃ اللہ علیہ مخدوم شیخ عبدالقادر رابع کے لقب سے سجادہ نشین ہوئے۔

حضرت مخدوم شیخ سید عبدالقادر رابعؒ کا انتقال ۱۸۱۳ء میں ہوا اور

روضہ اقدس میں مدفون ہوئے۔

رحمۃ اللہ تعالیٰ علیہم اجمعین

## میاں عبد الحکیم

آپ ماورزا دہلی باکرامت تھے۔ آپ کے والد غلام علی پارچہ شوئی کا کام کیا کرتے تھے۔ اُس زمانے میں حاجی رحمت اللہ اپنے زمانے کے ولی تھے۔ اُن کے پارچات شیخ غلام علی دھویا کرتے تھے۔ جب یہ کپڑے دھو کر لے جانے تو حاجی صاحب اٹھ کر تعظیم دیتے۔ لوگوں نے دریافت کیا کہ یہ کیا بات ہے۔ آپ نے جواب دیا کہ اس شخص کی پشت سے ایک قطب پیدا ہوگا اس لئے تعظیم بجالاتا ہوں۔ آپ کی ولادت کے وقت چند حاجی لوگ مکان پر آئے اور انہوں نے ایک ٹوٹا، ایک جائے نماز اور ایک تسبیح پیش کی کہ وہ بموجب بشارت یہ چیزیں آپ کے واسطے مکہ سے بطور تحفہ لاتے تھے۔ جب آپ نے ہوش سنبھالا تو عبادت اور ریاضت میں مصروف ہو گئے۔ سوائے عبادت کے اور کچھ کام نہ تھا۔ لوگ غلام علی بچارے کو تنگ کرتے کہ تم کپڑے وقت پر نہیں دیتے۔ ایک دفعہ زیادہ دق ہونے پر اس نے لوگوں کے سامنے معذرت کی کہ کیا کروں مجبور ہوں اکیلا آدمی ہوں اور ضعیف ہو گیا ہوں۔ ایک لڑکا تھا سو وہ بھی کسی کام کا نہ نکلا۔ تب آپ نے پوچھا کہ کتنا کام باقی ہے اور کیا تکلیف ہے۔ ضعیف باپ نے کہا کہ پانچ سو کپڑے مختلف رنگوں کا رنگنا ہے۔ آپ نے سب پارچات لے کر پانی میں ڈال دیئے اور جو کپڑا جس جس رنگ کا مطلوب تھا رنگا رنگا نکال کر دیتے رہے۔

پہلے آپ کی رہائش لب دریائے بیاس تھی پھر موضع ملک میں آگئے۔ وہاں سے  
 اٹھ کر دریائے راوی کے کنارے آئے اور پھر چک سراجہ میں آکر آباد ہوئے۔  
 بعد میں اپنے نام سے موضع عبدالحکیم (تخصیص کبیر والا ضلع ملتان) آباد کیا جہاں  
 آپ کا مزار مرجع خاص و عام ہے۔ آپ نے ۱۷۳۲ء (۱۱۴۵ھ) میں وفات  
 پائی۔

رحمتہ اللہ تعالیٰ علیہ



## حافظ محمد جمال ملتانی

آپ اکمل و اعظم خلفائے حضرت خواجہ نور محمد مہارویؒ (المتوفی ۱۲۰۵ھ) نھے۔ آپ کو برہنہائی روحانیت شیخ ابوالفتح رکن الدین ملتانی قدس سرہ شوقی زیارت حضرت قبلہ عالم مہارویؒ اور مہار شریف حاضر ہو کر بیعت قبلہ عالم سے مشرف ہوئے۔ آپ کو آفتابہ برواہی اور وضو کرانے کی خدمت تفویض ہوئی اور حضرت قبلہ عالم کے انتقال تک اسی خدمت پر مامور رہے۔

ایک روز بمقام دہلی ذکر ہوا کہ ملتان میں بہ عظمت حضرت بہار الدین زکریا ملتانی قدس سرہ کسی ولی کا تصرف پیش نہیں جاتا اور کوئی شخص وہاں بیعت نہیں کرتا۔ حضرت مولانا شاہ فخر دہلویؒ نے فرمایا مہیاں نور محمد! اب تک ملتان میں حضرت بہار الحقؒ صاحب کی ولایت تھی لیکن اب ملتان ہمارے حوالہ ہو گیا ہے۔ لازم ہے کہ اپنے مریدوں میں سے کسی کو وہاں بھیجو کہ وہ عین خانقاہ حضرت بہار الدین زکریاؒ کے لوگوں کو مرید کرے اور اپنا تصرف کرے چنانچہ قبلہ عالم حضرت نور محمد مہارویؒ نے آپ کو بسمت ملتان روانہ فرمایا اور آپ نے خانقاہ حضرت بہار الحقؒ میں حضرت خدا بخش ملتانی کو مرید کیا جو آپ کے خلفائے نامدار میں ممتاز تھے۔ (تحفۃ الابرار)

گلشن ابرار مولفہ خواجہ امام بخش میں ہے کہ حافظ صاحب کے والد کا نام

محمد یوسف اور واداکا نام حافظ عبدالرشید تھا۔ قوم اعوان سے تعلق رکھتے تھے۔ آپ کے دادا اعوان کاری کے علاقہ سے ہجرت کر کے ملتان آ گئے اور قلعہ ملتان کے مشرق کی جانب سکونت اختیار کی تھی۔ ان دنوں بادشاہ دہلی کی طرف سے ابوالقاسم اور ابوالہاشم ملتان کے حاکم تھے۔ یہ دونوں بڑے اہل علم اور علماء فضلاء کے قدردان تھے۔ محمد یوسف ان دونوں حاکموں کے معتمد وزیر تھے۔

تکملاً سیر الاولیاء میں ہے کہ حافظ صاحب کے علم و فضل کا یہ حال تھا کہ باریک سے باریک اور دقیق سے دقیق مسائل ان سے پوچھے جاتے تھے اور وہ نہایت شافی اور مکمل جواب دیتے تھے۔ مسئلہ وحدت الوجود سے ان کو خاص دلچسپی تھی۔ شیخ ابن عربیؒ اور مولانا جامیؒ کی تصانیف پر پورا عبور تھا۔ جس وقت ان کے غوامض و رموز سمجھانے تھے تو ایسا محسوس ہوتا تھا گویا ایک سمندر میں مار رہا ہے۔ حافظ صاحب نے ملتان میں اپنا مدرسہ بھی قائم کیا تھا جو علم و فضل کا ایک اعلیٰ مرکز تھا۔ آپ نے سب سے پہلے ملتان میں حقیقیہ سلسلے کو ترویج دی۔ حافظ صاحب نہایت بااخلاق بزرگ تھے۔ مناقب فخریہ میں لکھا ہے: "حافظ محمد جمال ملتانی"۔ بکمال باطن و تہذیب اخلاق و کمالات آراستہ۔" شریعت کا خاطر قائم کرتے تھے اور فرمایا کرتے "معرفت حق کا بہترین طریقہ وہ ہے جو مشائخ کبار اور رسول اکرم صلی اللہ علیہ وسلم سے معتبر ذریعہ سے پہنچا ہے اور وہ ظاہر کو نہایت سے آراستہ رکھنے کا ہے اور اس پر قائم رہنے کا اور باطن کو اوصافِ ذمیرہ سے پاک کرنے کا" آپ کی مہر پر ان اللہ جمیل و مجیب الجمال "کنہہ تھا۔ آپ کے خلفاء میں بڑی بڑی پاکیزہ ہستیوں جن میں حضرت خواجہ خدا بخش

ملتان، حضرت قاضی عیسیٰ خانی پوری، منشی غلام حسن خاں شہید، میان  
محمد حسین، مولوی محمد موسیٰ اور سید زاہد شاہ رحمہم اللہ تعالیٰ  
خاص طور پر قابل ذکر ہیں۔

تاریخ مشائخ چشت کا بیان ہے کہ جس زمانہ میں حافظ صاحب ملتان میں  
جلوہ افروز تھے پنجاب پر سکھوں کا تسلط تھا اور مسلمانوں کو طرح طرح کے آلام و  
مصائب کا سامنا کرنا پڑ رہا تھا۔ حافظ صاحب کے قیام کے زمانے میں سکھوں  
نے کئی بار ملتان پر حملہ کیا لیکن حافظ صاحب کی زندگی میں وہ ملتان پر قابض نہ ہو  
سکے۔ آپ نے سکھوں کے بڑھتے ہوئے سبیلاب کا مقابلہ انتہائی مردانگی اور  
عالی ہمتی سے کیا جب حالات بہت خراب ہو گئے تو خود میدان جنگ میں اتر آئے۔  
سکھوں کے حملہ کی اطلاع ملی تو حافظ صاحب قلعہ میں نیرو کمان لئے موجود تھے۔  
پھر ایک دوسرے موقع پر حافظ صاحب مرحوم قلعہ ملتان کے بیچ میں بیٹھے ہوئے  
کافروں پر تیر برسارہے تھے ۱۲۲۶ھ میں ایک مرتبہ پھر سکھوں نے ملتان پر حملہ کیا۔  
حافظ صاحب اس وقت ملتان میں نہ تھے۔ جب اطلاع ملی تو چناب کو جلدی سے  
عبود کر کے معرکہ میں حصہ لینے کے لئے ملتان پہنچ گئے۔ ایک مرتبہ سکھوں نے بہت  
ساز و سامان اور قوت کے ساتھ ملتان پر حملہ کیا۔ لوگوں میں پریشانی پھیل گئی اور بعض  
لوگوں نے گھبرا کر ہجرت کر جانے کا ارادہ کیا۔ آپ کو معلوم ہوا تو فرمایا "آواز جنگ  
بکفار عام است و اکنوں جنگ بالیشان فرض عین کرد، پس الحال بیرون نمی رویم  
کہ مارا وو درجہ است یکے درجہ غزا، دوم درجہ شہادت" (مناقب المحبوسین)  
یہ فرمانے کے بعد آپ نے مقابلہ میں خود سبقت فرمائی۔

حافظ صاحب تیر اندازی میں کافی مہارت رکھتے تھے اور اس کی تعلیم بھی دیتے تھے۔  
 آپ نے ۵ جمادی الاول ۱۲۲۶ھ کو بعاوضہ تپ صفحہ اوی وصال  
 فرمایا اور اپنے حجرہ میں سپرد خاک ہوئے۔ آپ کی خانقاہ بیرون شہر متصل عام خاص  
 باغ واقع ہے۔ عمارت پختہ اور نہایت خوشنما ہے۔

رحمت اللہ تعالیٰ علیہم

حافظ محمد جمال کے طفوظات کے بہت مجموعے مرتب کئے گئے تھے۔ ان میں سے  
 مندرجہ ذیل خاص طور سے مشہور ہیں :

۱) فضائل رضیہ از مولوی عبدالعزیز ۲) الوارِ جمالیہ از منشی غلام حسن شہید ملکانی  
 ۳) اسرار الکمالیہ از زاہد شاہ۔

فرماتے ہیں کہ جس کسی کا شیخ وصال کر گیا ہو اور وہ کسی معصیت یا نقصان میں مبتلا  
 ہو جائے تو اس کو جاتر ہے کہ اپنے پیر کے خلیفہ سے تہجد بیعت کرے اور توبہ تائب  
 ہو کر روز و وظائف و مشغل اشغال میں مصروف ہو جائے۔

فرمایا خوارق عادات یہ ہے کہ اپنی عاداتِ نفس میں سے کسی عادت کو خاموشی  
 یا ریاضت وغیرہ کے ذریعے کم کر کے چھڑانا، پس اگر اللہ تعالیٰ نے تیری عاداتِ نفس  
 میں سے کسی عادت کو چھڑا دیا تو اس کا ثرہ دو وجہ پر ہے۔ اول یہ کہ تجھ کو اس کے  
 چھڑانے کی پاداش یعنی بدلہ مل جائے اور یہ بد ہے۔ اکثر لوگ اس سے فریفتہ ہو جاتے  
 ہیں اور اس کو کرامت جانتے ہیں حالانکہ ایسی کرامت کافرانِ ریاضت کنندگان  
 کو بھی حاصل ہو جاتی ہے۔ دوم یہ کہ پاداش اس کی کچھ نہ ہو بلکہ حق تعالیٰ بلند کرے  
 مدجہ از مدارج معرفت و فقر بسبب باز رکھنے عادت کے، اور عادت کا چھوٹنا

تاجِ حق ہے وہ تیری تعظیم اور ابرار شرف کی جہت سے ہے اور یہ نیک ہے اور یہ قسم  
کرامتِ اولیاء سے ہے اور ظاہر ہونا اس کا بہت خوب ہے کہ اُس میں وہ ہم پاداش  
ہے اگرچہ پاداش نہیں ہے۔ صاحبِ مناقبِ المحبوبین فرماتے ہیں کہ یہ کلمات رازِ ہائے  
علوم ہیں کو ان کو سیاہی چشم سے لکھا جانا چاہئے اس کو یاد رکھو۔

فرمایا درویشی کیا ہے؟ خاکلی بچتہ و آبلِ فرود بختہ۔ اُس سے نہ کسی کے کف یا  
کو درد اور نہ پشتِ پا کو گرو۔

فرمایا حق تعالیٰ نے معراج میں آنحضرت صلی اللہ علیہ وسلم کو اقسامِ علم تعلیم کئے  
اور اس کے اظہار سے منع کیا۔ معراج سے آکر آنحضرت صلی اللہ علیہ وسلم نے سنا  
کہ جس راز کو حق تعالیٰ نے منع کیا تھا اسے ایک دیوانہ کہتا ہے۔ عرض کی بار اہما  
جس امر کے مخفی رکھنے کے لئے مجھے فرمایا تھا وہ اس دیوانے کو کیونکر معلوم ہوا۔  
وحی آئی کہ یہ بھی ہمارا راز ہے۔ اے محمد! اگر تو یہ راز کسی عالم میں کہے تو خوفِ قتل  
ہے لیکن کلامِ دیوانہ کا کوئی اعتبار نہیں کرتا۔

فرمایا آیت شریفہ جزاءُ سیئتی سیئۃٌ مثلھا کے دو معنی ہیں اول  
اہلِ ظاہر کے نزدیک جزا گناہ باندازہ گناہ یعنی جو کوئی کسی کے ساتھ بدی کرے وہ  
اُسی قدر اس کے ساتھ بدی کرے لیکن عارفوں کے نزدیک بدی کی جزا دینا بدی  
سے مثل اُس بدی کے، یعنی عفو مناسب ہے، اور جس نے بدی کی جزا بدی دی اُس  
نے بھی مثل اُس شخص کے بدی کی۔

کسی نے آپ سے پوچھا کہ آپ کے پیر اپنے پیر سے کس طریقہ سے ملتے تھے۔  
فرمایا جیسے بندہ خدا سے ملتا ہے۔

## منشی غلام حسن شہید

مٹان میں پیدا ہوئے تھے، یہیں علوم ظاہری کی تحصیل کی اور اسی جگہ سن رشد کو پہنچ کر حضرت خواجہ حافظ محمد جمال کے مرید بنے، ارادت و عقیدت اس قدر بڑھی کہ آکھٹوں پر مرشدِ کامل کے حضور میں رہنے لگے۔ شیخ نے بھی آپ پر وہ کرم بخش و عنایت فرمائی کہ فیضانِ معرفت سے بہرہ ور فرما کر اپنا خلیفہ اعظم بنایا۔ چونکہ آپ کو خوشنویسی میں یدِ طولیٰ حاصل تھا اور دور دراز سے لوگ تبرکاً آپ سے کتابیں لکھوانے کی خاطر آتے تھے اس لئے 'منشی صاحب' آپ کا لقب ہو گیا۔ سخن گوئی میں بھی ہمارے نامہ رکھتے تھے۔ آپ کا دیوان مقبول عام ہے۔

مولف سر زمینِ مٹان نے ایک روایت نقل کی ہے کہ منشی صاحب حسن سیرت کے ساتھ حسن ظاہر بھی غضب کار رکھتے تھے۔ ایک موقع پر جبکہ خادم حضور کو غمزدہ کر رہا تھا آپ کے حسنِ خدا داد کو دیکھ کر کہنے لگا کہ "یا حضرت! لوگ جو کہتے ہیں کہ حضرت یوسف علیہ السلام بے حد خوب صورت تھے کیا وہ آپ سے بھی زیادہ حسین ہوں گے؟" آپ یہ سن کر پھٹک اٹھے اور وجد کی حالت طاری ہو گئی۔ جب ذرا سکون ہوا تو فرمایا: "میاں اگر خوب صورتی دیکھنی ہے تو جمال اللہ کے حسن کو دیکھو۔"

چشمِ خدا میں باز کشا      نقشِ جمال اللہ میں

تا چوں حسن و صورتِ انساں      ذاتِ مقدسہ انگوی

بیان کیا جاتا ہے کہ باطنی حاکم ملتان حضرت حافظ محمد جمالؒ کے مریدانِ خاص  
 میں سے ہوا کرتا ہے۔ تغیر و تبدلِ حکومت اس وقت تک نہ ہوتا تھا جب تک کہ  
 وہ حاکم وصال نہ پائے۔ چنانچہ جب انگریزوں نے ملتان فتح کیا ان کے خلیفہ منشی  
 غلام حسن زندہ تھے۔ شہر فتح نہ ہوتا تھا۔ ایک انگریز سپاہی نے منشی صاحب کو  
 کو بندوق سے شہید کر دیا تو دوسرے روز شہر فتح ہو گیا۔ شہادت کے وقت حضرت  
 منشی صاحب شہید کی زبان مبارک پر یہ شعر رواں تھا ہے  
 سرورِ قدم یارِ خدا شد چہ بجاشد  
 ایں بارگراں بود او شد چہ بجاشد  
 ملتان شہر میں آغا پورہ کے نزدیک ایک پختہ قبہ کے اندر آسودہ ہیں۔  
 رحمت اللہ تعالیٰ علیہ

## سید عظیم الدین شاہ

ماوائے شریعت و معرفت مولانا سید عظیم الدین حجازی النسل ہیں۔ آپ سردار  
 دو عالم صلی اللہ علیہ وسلم کے روضہ پر نما کر و بی اور چراغ بندی کی خدمت پر مامور تھے۔  
 نواب مظفر خاں فرمائے کہ ملتان جب ۱۲۸۷ھ میں حج کے بعد مدینہ طیبہ پہنچا تو آپ کے  
 بھتیجے علمی اور زہد و تقاریر سے متاثر ہو کر ملتان تشریف لائے کی اسناد عالی۔ آپ قریب  
 رسالت ترک کرنا نہیں چاہتے تھے اس لئے متر و مؤثر مکررات کو بارگاہ نبوت سے عزیمت  
 کا اشارہ ہوا اور آپ یہاں تشریف لے آئے۔ نواب نے کچھ رقبہ زمین کا بطور جاگیر  
 مرحمت فرمایا اور آپ مطمئن ہو کر امر بالمعروف و نہی عن المنکر کا فریضہ ادا کرنے لگے  
 لیکن وہ رہ کر سرکار دو عالم کا روضہ یاد آتا تھا اور اس خیال سے طبیعت میں اضطراب  
 پیدا ہو جاتا تھا۔ بالآخر آپ مدینہ طیبہ تشریف لے گئے اور عرض کی کہ ملتان کا پانی  
 موافق نہیں آتا۔ حکم ہوا کہ جاؤ تمہارے چشمہ میں کوثر کی تاثیر داخل کر دی ہے وہاں  
 رہ کر تبلیغ اسلام کرو۔ اس پر آپ ملتان واپس آئے۔ کنوئیں کا پانی نکلیا تو اس میں  
 کوثر کا رنگ غالب تھا۔ پھر آپ نہایت سکون سے قال اللہ و قال الرسول  
 میں اپنی زندگی بسر کرنے لگے۔ آپ کے تقاریر کا یہ عالم تھا کہ کسی مرید سے کچھ نہ  
 لیتے تھے۔

آپ کے تعویذ پر یہ قطعہ کتبہ کے طور پر مرقوم ہے۔



حاجی حسین نیز و اعظم خلق بود ز اولادِ خوش محی الدین  
 سیزدهم ماه جمادی الثانی روزِ شنبه شدہ بخلدِ مرین  
 چونکہ در راہِ دین قوی می بود سالِ وصالش قوی عظیم الدین

۱۲۳۱

مزار مبارک ملتان شہر میں بیرون دولت دروازہ واقع ہے۔

رحمتنا اللہ تعالیٰ علیہما

# خواجہ محمد موسیٰ پاک صدیقی

آپ حافظ محمد حیات کے جن کا مزار پیر عمر صاحب بمقام ملتان کے مشہور قبرستان میں واقع ہے فرزند یگانہ روزگار اور ولی کامل تھے نسبت بیعت حضرت حافظ محمد جمال سے رکھتے تھے۔

کتاب گلشن ابرار مؤلفہ حضرت خواجہ امام بخش صاحب مہاروی میں مرقوم ہے کہ آپ کو حضرت حافظ محمد جمال صاحب نے بیعت کر کے جامعین مجلس میں کثرت سے شیرینی تقسیم فرمائی اور حاضرین سے فرمایا کہ مجھے مبارک باد کہو کہ ایسا برگزیدہ و کامل انسان میرے ساتھ تو صل پذیر ہوا ہے۔ بقول دیگر فرمایا کہ میرے ہاتھ ایک شہباز آگیا ہے۔

حضرت موسیٰ پاک کا علمی مشغلہ اتنا تھا کہ ہمیشہ آپ کی خدمت میں ستراسی طلبہ موجود رہتے تھے۔ بسا اوقات تفسیر پڑھاتے وقت آپ پر وجد طاری ہو جاتا تھا۔ تحریر کا کام کثرت سے کرتے تھے مشہور ہے کہ آپ نے بیسیوں کتابیں اپنے ہاتھ سے تحریر فرمائیں مگر سکھوں کی لڑائی میں اکثر کتب خانہ نذر آتش ہو گیا۔ قاضی ملتان ملا نادر جن کی ایک کتاب منظوم اس خاندان میں موجود ہے آپ کے حق میں تحریر فرماتے ہیں۔

بندۂ نادر نیاز آگندہ شد  
چاکر این شیخ را چاکر مستم  
بندۂ اش را سگ سگش را بندۂ شد  
بندگانش را غلام کمتر ام

آپ کے والد بزرگوار حافظ محمد حیات کے حق میں قاضی صاحب مذکور اس طرح

تحریر کرتے ہیں۔

پس محمد داد عالم را حیات حافظ وقاری بدار عالی صفات

در رونش بجز علم بے کراں در گوہر با ازاں گشتہ عیاں

شہر بجوم اہل دل برگرداؤ ناصلان و کاملاں شاگرداؤ

مولانا خواجہ محمد موسیٰ پاک ۱۱۱۱ رماہ رجب المرجب ۱۲۶۱ھ کو حاصل بحق ہوئے۔

اور حسین آگاہی کے اندر خوابیدہ ہیں۔ رحمتنا اللہ تعالیٰ علیہ

حضرت مولانا موسیٰ پاک کے فرزند یگانہ حضرت خواجہ محمد خدا بخش تھے۔

آپ کی نسبت بیعت حضرت خواجہ خدا بخش خیر پوری سے تھی۔ آپ کا ابتدائی

اسم مبارک مولانا امام بخش تھا مگر جب مرید ہوئے تو آپ کے شیخ نے اپنا نام

کے فرمایا کہ میرے ہم مثل ہوں گے، میں صاحب اولاد نہیں ہوں آپ بفضلہ

صاحب اولاد ہوں گے۔ چونکہ خواجہ خدا بخش خیر پوری کا لقب ”محبوب اللہ“

تھا اس لئے آپ کو محبوب اللہ ثانی کہا جاتا ہے۔ اور اکثر کے

باوجود درس تدریس کا مشغل بھی تھا۔ آپ کا وصال ۱۳۱۱ھ میں ہوا۔ مزار شریف

اپنے والد بزرگوار کے متصل جانب مشرق واقع ہے۔ قدس اللہ سرہ العزیز۔

حضرت خواجہ محمد خدا بخش کے فرزند حضرت محمد نظام بخش تھے۔ آپ شاگرد

اور خلیفہ اپنے والد بزرگوار کے تھے۔ آپ کا فلم اعجاز رقم تھا، جب کبھی کسی کے لئے

تعویذ تحریر فرماتے اس کا کام فی الفور ہو جاتا۔ آپ کا مشغل درس تدریس تھا۔

آپ کو آپ کے ہم عصر بڑی عزت کی نگاہ سے دیکھتے تھے چنانچہ حضرت عاقل محمد



## مولانا شاہ علی مردانؒ

آپ کے مورث اعلیٰ فقیر عبدالقادر ایک کامل بزرگ عراق و عرب کے رہنے والے تھے۔ ان کی اولاد میں سے حافظ عنایت اللہ ایک کامل درویش ہو گزرے ہیں۔ حافظ عنایت اللہ اور ان کے صاحبزادہ حافظ علی مدد کا مزار بوہڑ دروازہ کے اندر خانقاہ پیر سید بڑہان الدینؒ میں موجود ہے۔

حافظ علی مدد کے صاحبزادہ مولوی علی مردان کامل بزرگ تھے۔ یہ بزرگ اپنا نام فقیر علی مردان لکھا کرتے تھے۔ پیری مریدی بہت کم کرتے تھے۔ ساوات گریز کے استاد اور پیش امام تھے اور خاندان قریش کے بھی پیش امام تھے۔ ہر خاندان آپ کا اعتراف کرتے ہیں اور آپ کی اولاد کو اب تک عزت کی نگاہ سے دیکھتے ہیں۔ شوکت و دید بہ اس قدر تھا کہ یوم محرم کو جب تک آپ خلوت خانہ میں نہ چلے جاتے کوئی تعزیر نہ نکلتا۔ خاندان ساوات گیلانی سے بھی آپ کے گہرے تعلقات تھے جو اب تک بدستور چلے آتے ہیں۔

آپ منظر خانی عہد کے ایک بے نظیر عالم تھے۔ طالبان علم و ادب اکناف عالم سے کشاں کشاں یہاں پہنچتے اور آپ سے تفسیر، حدیث اور فقہ کا درس لیتے۔ ریاضت و مجاہدات میں بھی آپ بے مثال تھے۔ آپ قیمیوں اور بیواؤں کی امداد کیا کرتے تھے، غریب عورتوں کو پانی بھر دیتے اور ضروری کام کرنے۔ اکثر شب بیدار رہتے اور پھلی

رات کو تمام مساجد میں جا کر پانی کے مشکے بھرتے۔ دن کو اپنی مسجد میں متال اللہ و  
 قال الرسول سے مست رہتے، کسی سے سروکار نہ تھا، ہر کس و ناکس سے بے نیاز  
 اور اپنی غریبی و فقیری پر قانع تھے۔ ایک دفعہ نواب مظفر خان ملنے کے لئے آئے  
 مگر باریابی کا موقع نہ بخشا اور فرمایا۔ "فقیر کو سکون سے خلق خدا کی خدمت کرنے دو۔"  
 ایک اور موقع پر نواب بہاول خان تشریف لائے لیکن آپ نے ملنے سے انکار کر  
 دیا۔ اس کے برعکس فقر پر آپ عاشق تھے، اللہ والوں کو ڈھونڈ ڈھونڈ کر ملتے،  
 اکثر مجذوب آپ کے ہاں مقیم رہتے، خود اپنے ہاتھوں سے ان کو طہارت کراتے  
 اور ان کا ہر طرح خیال رکھتے۔ آپ کے زہد و اتقا کا دور دورہ تک شہرہ تھا۔ ساری  
 عمر کسی سے اپنے یا اپنے درس کے لئے کچھ قبول نہ فرمایا۔ آپ نے علاوہ دیگر کتب  
 کے لطائف سیریہ بھی تصنیف کی جو کئی بار چھپ کر شائع ہو چکی ہے۔

آپ سلسلہ اولیسی میں حضرت خواجہ محمد مراد اولیسیؒ سے بیعت تھے جن کا مزار  
 بیرون لہاری دروازہ ملتان ہے اور خواجہ محکم الدین سیرانیؒ کے خلیفہ تھے۔ خواجہ  
 محکم الدین سیرانیؒ (المتوفی ۱۱۹۷ھ) حضرت خواجہ پیر عہد الخالقؒ کے مرید تھے  
 جن کی خانقاہ ریاست بہاول پور کے سٹیشن بخش خان سے قریباً ۲ میل کے فاصلے  
 پر ہے۔ آپ کو حضرت اولیس قرنیؒ سے براہ راست روحانی فیض حاصل تھا۔  
 حضرت علی مروانؒ نے بعمر ۸۶ سال ۱۲۸۲ھ میں بتاریخ ۲۷ رجب لعلت  
 فرمائی۔ آپ کے دو صاحبزادے مولوی غوث بخش اور مولوی جندوڈہ تھے، آگے  
 ان کی اولاد کا سلسلہ جاری ہے۔

حضرت علی مروان کا مقبرہ ملتان شہر میں بیرون عرم دروازہ واقع ہے بمشرقی

روانے کے اوپر آیتہ کریمہ الا ان اولیاء اللہ لا خوف علیہم ولا هم یحزنون  
 مرقوم ہے اور یہی آپ کی تاریخ وفات ہے، نیز بیرونی دیوار پر ذیل کے اشعار بھی  
 مرقوم ہیں جن سے آپ کی سیرت پر کافی روشنی پڑتی ہے۔

بود مرد خدا علی مردان	کہ براہِ خدا قدم فرسود
گرچہ عمرش گذشت از ہشتاد	لیکے ذکر و فکر و درس فرسود
از مردیانِ شیخ محکم دین	وا از محمد مراد فیض ربود
ہا دیتے راہِ حق چنان آمد	کہ پہر یک طریق سہل نمود
وعدہ عمر چیل شدش آخر	لاجرم فرقت از جہاں فرمود
سحر شبیہ لیلۃ الاسراء	کردہ روحش با وجع عرش صعود

گشت تاریخش از سر الہام

چہ اجل منظر اولیسی بود

رَحْمَتِ اللّٰهِ تَعَالٰی عَلٰی جَمِیْعِ عِبَادِهِ الصّٰلِحِیْنَ ط

وَالصَّلٰوةَ وَالسَّلَامَ عَلٰی سَیِّدِنَا مُحَمَّدٍ وَآلِہٖ وَآحِبَّہٖ اَجْمَعِیْنَ

بِرَحْمَتِكَ يَا اَرْحَمَ الرَّاحِمِیْنَ ط





